

နိုင်ငံတော်သမ္မတ ဦးဝင်းမြင့် ရာထူးတာဝန် စတင်ထမ်းဆောင်သည့် အထိမ်းအမှတ်

တည်ခင်းဧည့်ခံမည့် ဂုဏ်ပြုညစာစားပွဲ တိုက်ရိုက်ထုတ်လွှင့်မည်

နေပြည်တော် ဧပြီ ၅

နိုင်ငံတော်သမ္မတ ဦးဝင်းမြင့် ရာထူးတာဝန် စတင်ထမ်းဆောင်သည့် အထိမ်းအမှတ်အဖြစ် တည်ခင်းဧည့်ခံမည့် ဂုဏ်ပြုညစာစားပွဲကို ဧပြီ ၆ ရက် ညနေ ၆ နာရီခွဲတွင် နိုင်ငံတော်သမ္မတ အိမ်တော်မြက်ခင်းပြင်၌ ကျင်းပပြုလုပ်မည်ဖြစ်သည်။

တိုက်ရိုက်ထုတ်လွှင့်မည်

ဂုဏ်ပြုညစာစားပွဲကျင်းပသည့် အခမ်းအနားကို ယင်းနေ့ ညနေ ၆ နာရီမှစတင်၍ မြန်မာ့အသံနှင့် ရုပ်မြင်သံကြား (MRTV)၊ MITV၊ MNTV၊ Skynet Up to Date၊ MOI Webportal Myanmar Facebook၊ MRTV Facebook နှင့် Myanmar Digital News Facebook တို့တွင် တိုက်ရိုက်ထုတ်လွှင့်သွားမည်ဖြစ်ကြောင်း သိရသည်။

သတင်းစဉ်

နှလုံးသားကို ဆွဲဆောင်နိုင်သည့် အနုပညာရှင်များက နိုင်ငံအတွက် ပိုင်းပြီးကူညီတယ်ဆိုရင် ပြည်သူတွေလည်း ပါဝင်ကူညီချင်စိတ်ဖြစ်ဟု နိုင်ငံတော်၏အတိုင်ပင်ခံပုဂ္ဂိုလ် ပြောကြား

ရခိုင်ပြည်နယ်ဖွံ့ဖြိုးတိုးတက်ရေး နှင်းဆီရင်ခွင်လူမှုကူညီရေးဟောင်ဒေးရှင်းက အလှူငွေများ လှူဒါန်း

နေပြည်တော် ဧပြီ ၅

ရခိုင်ပြည်နယ်ဖွံ့ဖြိုးတိုးတက်ရေးအတွက် နှင်းဆီရင်ခွင်လူမှုကူညီရေးဟောင်ဒေးရှင်းက လှူဒါန်းသည့် အလှူငွေပေးအပ်ပွဲအခမ်းအနားကို ယနေ့နံနက် ၁၁ နာရီတွင် နေပြည်တော်ရှိ အမျိုးသားပြန်လည်သင့်မြတ်ရေးနှင့် ငြိမ်းချမ်းရေးဗဟိုဌာန၌ကျင်းပရာ ရခိုင်ပြည်နယ်အတွင်း လူသားချင်းစာနာမှုအကူအညီအထောက်အပံ့ပေးရေး၊ ပြန်လည်နေရာချထားရေး၊ ဖွံ့ဖြိုးရေးစီမံကိန်းကော်မတီဥက္ကဋ္ဌ နိုင်ငံတော်၏အတိုင်ပင်ခံပုဂ္ဂိုလ် ဒေါ်အောင်ဆန်းစုကြည် တက်ရောက်အမှာစကားပြောကြားသည်။

စာမျက်နှာ ၃ ကော်လံ ၁ သို့ ☆



နိုင်ငံတော်၏အတိုင်ပင်ခံပုဂ္ဂိုလ် ဒေါ်အောင်ဆန်းစုကြည် ရှေ့မှောက်၌ နှင်းဆီရင်ခွင် လူမှုကူညီရေးဟောင်ဒေးရှင်း ကိုယ်စား ခါရိုက်တာမောင်မျိုးမင်းက ရခိုင်ပြည်နယ် UEHDR ဒုတိယဥက္ကဋ္ဌ ပြည်ထောင်စုဝန်ကြီး ဒေါက်တာ ဝင်းမြတ်အေးထံ အလှူငွေကျပ် သိန်း ၆၅၀ ပေးအပ်လှူဒါန်းစဉ်။

✱ အခုလိုအခမ်းအနားမျိုးဟာ တကယ့်ကို ကျွန်မတို့ ပြည်သူပြည်သားတွေရဲ့ စုပေါင်းအင်အားနဲ့ နိုင်ငံရဲ့တိုးတက်ရေးအတွက်၊ နိုင်ငံရဲ့တည်ငြိမ်ရေးအတွက်၊ နိုင်ငံရဲ့အေးချမ်းရေးအတွက် လုပ်နေတယ်ဆိုတာကို သက်သေထူထောင်တာဖြစ်။

ပြည်သူ့အတွက် ဒုတိယ(၁)နှစ်တာ အချုပ်ပိုမိုရို

ယနေ့ထုတ် ကြေးမုံသတင်းစာတွင် အလုပ်သမား၊ လူဝင်မှုကြီးကြပ်ရေးနှင့် ပြည်သူ့အင်အားဝန်ကြီးဌာန၏ ဒုတိယ(၁)နှစ်တာကာလအတွင်း ဆောင်ရွက်ချက်များကို အချုပ်ပို(၄)မျက်နှာဖြင့် ဖော်ပြထားပါသည်။

ဧပြီ ၁၃၊ ၁၄၊ ၁၅ ရက်များတွင် ကြေးမုံသတင်းစာ ခေတ္တရပ်နားမည်

နှစ်သစ်ကူးရုံးပိတ်ရက်များတွင် နေ့စဉ်ထုတ်သတင်းစာများ အလှည့်ကျထုတ်ဝေမည်

နေပြည်တော် ဧပြီ ၅

မြန်မာ့နှစ်သစ်ကူးရုံးပိတ်ရက်များအတွင်း ပြန်ကြားရေးဝန်ကြီးဌာန သတင်းနှင့်စာနယ်ဇင်းလုပ်ငန်း၏ နေ့စဉ်ထုတ်သတင်းစာများကို အလှည့်ကျထုတ်ဝေမည်ဖြစ်သည်။

စာမျက်နှာ ၄ ကော်လံ ၅ သို့ ○

KBZ BANK

BEST BANK IN MYANMAR

Awarded by EUROMONEY 2017

မြန်မာ့

နည်းပညာတိုးတက်မှု ရေရှည်စီးပွားရေးတိုးတက်

ပြည်ထောင်စုသမ္မတမြန်မာနိုင်ငံတော် ဒုတိယသမ္မတ ဦးဟင်နရီ ဗန်ထီးယူသည် မတ်လ ၂၉ ရက်မှ ၃၁ ရက်အထိ ဗီယက်နမ်နိုင်ငံ ဟနွိုင်မြို့တွင် ကျင်းပပြုလုပ်သည့် ဆဌမအကြိမ်မြောက် Greater Mekong Subregion(GMS) ထိပ်သီးအစည်းအဝေးနှင့် ဆက်စပ် အစည်းအဝေးများသို့တက်ရောက် မိန့်ခွန်းပြောကြားခဲ့ရာတွင် အရည်အသွေးမြင့်သည့် ရုပ်ပိုင်းဆိုင်ရာနှင့် လူသားအရင်းအနှီးများဖြင့် ဆောင်ရွက်သည့် နည်းပညာတိုးတက်မှုကသာ ရေရှည်စီးပွားရေး တိုးတက်မှု၏ အဓိကမောင်းနှင်အားဖြစ်ကြောင်း ပြောကြားခဲ့သည်။

ဒုတိယသမ္မတက မြန်မာနိုင်ငံအတွက်သာမက ဒေသတွင်း နိုင်ငံ အချို့ လက်ရှိကြုံတွေ့နေရသော စီးပွားရေးအလှည့်အပြောင်းကို မီးမောင်းထိုးပြောကြားခဲ့သည်။ နိုင်ငံများ၏ စီးပွားရေးပမာဏ ကြီးထွားလာမှု၊ စီးပွားရေးသဘောသဘာဝ ရှုပ်ထွေးလာမှုနှင့် လူတစ်ဦးချင်းဝင်ငွေ တိုးတက်လာမှုများကြောင့် ကုန်ကျစရိတ်သက်သာ သည့် လုပ်သားနှင့် သယ်ယာပို့ဆောင်ရေးအဖြစ်များ ထုတ်ယူအသုံးချမှု အပေါ် ဆက်လက်မှီခိုအားထားရန်မှာ မဖြစ်နိုင်သည့်အခြေအနေ ဖြစ်လာသည်။ ထိုအခါ လျော်ကန်သင့်မြတ်သော ရေရှည်တည်တံ့သည့် စီးပွားရေးဖွံ့ဖြိုးတိုးတက်ရန်အတွက် ပြောင်းလဲကျင့်သုံးရမည့် စီးပွားရေး တွန်းအားမှာ အရည်အသွေးမြင့်သည့် ရုပ်ပိုင်းဆိုင်ရာနှင့် လူသား အရင်းအနှီးများဖြင့် ဆောင်ရွက်သည့် နည်းပညာတိုးတက်မှု လိုအပ် လာသည်။

မြန်မာနိုင်ငံတွင် စီးပွားရေးဖွံ့ဖြိုးတိုးတက်လာစေရန်နှင့် ဂျီအမ်အက်စ်ဒေသအတွင်း ပိုမိုကျယ်ပြန့်လာမည့် နည်းပညာတိုးတက်မှု များကို ကူညီထောက်ပံ့ရာတွင် ပုဂ္ဂလိကကဏ္ဍသည် အရေးကြီးသော အခန်းကဏ္ဍမှ ပါဝင်လာသည်။

ထို့ကြောင့် ပုဂ္ဂလိကကဏ္ဍသည် အရေးအကြီးဆုံး ဖြစ်လာသည်။ မြန်မာနိုင်ငံစီးပွားရေးတွင် ပုဂ္ဂလိကကဏ္ဍသည် ၉၉ ရာခိုင်နှုန်းအထိ ရှိနေပြီး လက်ရှိတွင် ပုဂ္ဂလိကကဏ္ဍကို မြှင့်တင်အားပေးလျက်ရှိနေသည်ကို တွေ့ရသည်။ ပုဂ္ဂလိကကဏ္ဍ ဖွံ့ဖြိုးတိုးတက်ရေးကို အထောက် အကူပြုရန် အရေးကြီးသည့်နယ်ပယ်များသည် စီးပွားရေးလုပ်ငန်းများ အတွက် လုပ်သားကိုင်သရရှိသည့် ဝန်းကျင်ကောင်းတစ်ရပ်ပေါ်ထွန်း လာရေးကို အထောက်အကူပြုရေး၊ အထူးသဖြင့် ဘဏ်၏ဝန်ဆောင်မှု လုပ်ငန်းများကို ရယူသုံးစွဲခြင်းမရှိသည့် ပြည်သူများနှင့် အသေးစား၊ အလတ်စား စက်မှုလုပ်ငန်းများအတွက် ငွေရေးကြေးရေး လက်လှမ်း မီစွာ ပိုမိုရယူသုံးစွဲနိုင်ရေးကို အထောက်အကူပြုရေး၊ အရည်အသွေး ပြည့်ဝသည့် ပညာရေးပိုမိုတိုးမြှင့်ရရှိရေးနှင့် ကုန်သွယ်မှုယှဉ်ပြိုင်စွမ်းအား နှင့် ဆန်းသစ်တီထွင်မှုကို တိုးမြှင့်စေနိုင်မည့် မူဝါဒဝန်းကျင်တစ်ရပ် ဖန်တီးရေးတို့ကို ကမ္ဘာ့ဘဏ်၏ အစီရင်ခံစာတွင် ဖော်ပြထားသည်။

သို့ဖြစ်ရာ စီးပွားရေးပြုပြင်ပြောင်းလဲမှု၊ စိန်ခေါ်မှုများကို ကျော်လွှားပြီး ရေရှည်တည်တံ့သည့် စီးပွားရေးတိုးတက်မှု ဖြစ်ထွန်း စေရန်အတွက် အရည်အသွေးမြင့်သည့် ရုပ်ပိုင်းဆိုင်ရာနှင့် လူသား အရင်းအနှီးများဖြင့် ဆောင်ရွက်သည့် နည်းပညာတိုးတက်ရေးကို သက်ဆိုင်ရာအဖွဲ့အစည်းများ၊ လူ့စွမ်းအားအရင်းအမြစ်များအားလုံး ပူးပေါင်းပါဝင်ကာ ပြည်သူများ လူမှုဘဝမြှင့်တင်ရေး၊ နိုင်ငံစီးပွားရေး ဖွံ့ဖြိုးတိုးတက်ရေးတို့ကို ဝိုင်းဝန်းကြိုးပမ်း ဆောင်ရွက်ကြရန် တိုက်တွန်း အပ်ပါသည်။

MYANMAR

Digital News

Presented by MFL

www.mdn.gov.mm

လက်တွေ့ အသုံးချလက်စွဲစာအုပ်အား အသိပေးဖြန့်ဖြူးခြင်း အလုပ်ရုံဆွေးနွေး

နေပြည်တော် ဧပြီ ၅

ကျန်းမာရေးနှင့် အားကစားဝန်ကြီး ဌာန ကျန်းမာရေးလူ့စွမ်းအားအရင်း အမြစ်ဦးစီးဌာနနှင့် 3MDG၊ Jhpiego - an affiliate of Johns Hopkins University တို့ပူးပေါင်း ဆောင်ရွက်သော သားဖွားသင်တန်း သူများအား လုပ်ငန်းခွင်မဝင်မီ သားဖွားဆရာမ အတတ်ပညာရပ် ဆိုင်ရာ လေ့ကျင့်သင်ကြားပေးမည့် နည်းပြဆရာများအတွက် လက်တွေ့ အသုံးချလက်စွဲစာအုပ်အား အသိပေး ဖြန့်ဖြူးခြင်း အလုပ်ရုံဆွေးနွေးပွဲကို ယမန်နေ့ နံနက် ၈ နာရီခွဲတွင် နေပြည်တော်ရှိ သင်္ဂဟတိုတယ်၌ ကျင်းပရာ ကျန်းမာရေးနှင့် အားကစားဝန်ကြီးဌာန ပြည်ထောင်စု ဝန်ကြီး ဒေါက်တာ မြင့်ထွေး တက်ရောက် အမှာစကားပြောကြား သည်။

ပြည်ထောင်စုဝန်ကြီးက သားဖွား ဆရာမများသည် သားဖွားခြင်းနှင့် ကိုယ်ဝန်ဆောင် စောင့်ရှောက်ခြင်း လုပ်ငန်းသာမက ပဏာမပြည်သူ ကျန်းမာရေးစောင့်ရှောက်မှုလုပ်ငန်း အမျိုးမျိုးကို ရှေ့တန်းမှနေ၍ ကျန်းမာရေးစောင့်ရှောက်ပေးနေသူ များဖြစ်ကြောင်း၊ သားဖွားဆရာမများ အရည်အချင်းပြည့်ဝ၍ အင်အား တောင့်တင်းမှုရှိပါက ပြည်သူ ကျန်းမာရေးစနစ် အားကောင်း ခိုင်မာပြီး အရည်အသွေးပြည့်ဝသော ကျန်းမာရေးဝန်ဆောင်မှု အမျိုးမျိုးကို ဝေးနိုင်မည်ဖြစ်ကြောင်း၊ ကျန်းမာ ရေး လူ့စွမ်းအားအရင်းအမြစ်ဦးစီး ဌာနအနေဖြင့် ကျန်းမာရေးဝန်ထမ်း အမျိုးအစားအားလုံးအတွက် လုပ်ငန်း ခွင့်မဝင်မီ လေ့ကျင့်သင်ကြားခြင်း၊ မဟာဗျူဟာချမှတ် အကောင်အထည် ဖော်နိုင်ရန်၊ အလေးအနက်ထား၍ ဆောင်ရွက်ရန် လိုအပ်နေပြီဖြစ်ကြောင်း ပြောကြားသည်။

ပြည်သူလူထု တစ်ရပ်လုံး၏ ကျန်းမာရေး အဆင့်အတန်းမြှင့်မား လာရေး ဆောင်ရွက်ရာတွင် သားဖွား ဆရာမများ၊ ကျန်းမာရေးကြီးကြပ် အဆင့်(၁)နှင့် အဆင့်(၂)များ၊ လက်ထောက် ကျန်းမာရေးမှူးစသည့် အခြေခံကျန်းမာရေးဝန်ထမ်းများ၏ အသိပညာနှင့် စွမ်းဆောင်ရည် မြင့်မားလာရေး ဆောင်ရွက်သည့် လုပ်ငန်းများသည် အလွန်အရေးကြီး ကြောင်း၊ မိမိတို့ဝန်ကြီးဌာနသည် သားဖွားဆရာမများ၏ နယ်ပယ်ကဏ္ဍ ဖွံ့ဖြိုးတိုးတက်ရေးအတွက် နည်းလမ်း အသွယ်သွယ်ဖြင့် ဆက်လက် ဆောင်ရွက်နေကြောင်းနှင့် မကြာသော ကာလအတွင်း သားဖွားဆရာမ သိပ္ပံဘွဲ့ (Bachelor of Midwifery Science) သင်တန်းဖွင့်လှစ်သင်ကြား

တော့မည်ဖြစ်ကြောင်းနှင့် အမြန်ဆုံး အကောင်အထည်ဖော် ဆောင်ရွက် နိုင်ရေးအတွက် မြန်မာနိုင်ငံသူနာပြု နှင့် သားဖွားကောင်စီ၊ မြန်မာနိုင်ငံ သူနာပြုနှင့် သားဖွားအသင်းနှင့် Jhpiego အဖွဲ့ အပါအဝင်ဆက်စပ် အဖွဲ့အစည်းများနှင့် ပူးပေါင်း ဆောင်ရွက်ရန် လိုအပ်ကြောင်း၊ အရည်အချင်းပြည့် စွမ်းဆောင်ရည် ပြည့်ဝသော အဆိုပါဘွဲ့ရသားဖွား ဆရာမများသည် နိုင်ငံ၏ အခြေခံ ကျန်းမာရေးစောင့်ရှောက်မှုလုပ်ငန်း များကို ထိရောက်အကျိုးရှိစွာ ဦးဆောင် ကြိုးပမ်းဆောင်ရွက်သူများ ဖြစ်လာမည်ဟု ယုံကြည်ကြောင်း ပြည်ထောင်စုဝန်ကြီးက ထပ်လောင်း ပြောကြားခဲ့သည်။

ဆက်လက်၍ Jhpiego- Myanmar မှ Country Director ဖြစ်သူ Mrs. Leah Theayer က အမှာစကားပြောကြားသည်။ အလုပ်ရုံ ဆွေးနွေးပွဲသို့ ကျန်းမာရေးနှင့် အားကစားဝန်ကြီးဌာနမှ ဌာနအကြီး

အကဲများ၊ တိုင်းဒေသကြီးနှင့် ပြည်နယ် များမှ ဆေးရုံအုပ်ကြီးများ၊ သူနာပြုနှင့် သားဖွား သင်တန်းကျောင်းများမှ ကျောင်းအုပ်များ၊ သားဖွားမီးယပ် အထူးကုဆရာဝန်ကြီးများ၊ သူနာပြု အုပ်ကြီးများ၊ သူနာပြုအုပ်များ၊ 3MDG၊ Jhpiego တို့မှ ကိုယ်စား လှယ်များ၊ ဖိတ်ကြားထားသူများနှင့် တာဝန်ရှိသူများ တက်ရောက် ကြသည်။

အလုပ်ရုံဆွေးနွေးပွဲကို သားဖွား သင်တန်းကျောင်းများနှင့် ချိတ်ဆက် အကောင်အထည်ဖော်မည့် ဆေးရုံ များ၌ အသုံးပြုသင်ကြားရန်ရည်ရွယ် ထားသည့် လုပ်ငန်းခွင်မဝင်မီ သားဖွားဆရာမ အတတ်ပညာရပ် ဆိုင်ရာ လေ့ကျင့်သင်ကြားပေးမည့် နည်းပြဆရာများအတွက် လက်တွေ့ အသုံးချလက်စွဲစာအုပ်အား အသိပေး ဖြန့်ဖြူးခြင်းနှင့် အသိပေးဖြန့်ဝေရန် ရည်ရွယ်၍ ကျင်းပခြင်းဖြစ်ကြောင်း သိရသည်။

သတင်းစဉ်

ရွှေဈေး၊ စက်သုံးဆီဈေးနှင့် နိုင်ငံခြားငွေ လဲလှယ်နှုန်း

နေပြည်တော် ဧပြီ ၅

ရန်ကုန်(ရွှေဈေး)	၉၄၁၀၀၀	-	၉၄၁၀၀၀
မန္တလေး(ရွှေဈေး)	၉၄၁၀၀၀	-	၉၄၁၀၀၀

စက်သုံးဆီဈေးနှုန်း	ရန်ကုန်	မန္တလေး
(က) ဒီဇယ်	တစ်လီတာ ၈၁၅/၈၂၅ ကျပ်	၈၄၅/၈၆၀ ကျပ်
(ခ) အောက်တိန်း ၉၅	တစ်လီတာ ၈၃၀/၈၄၀ ကျပ်	၈၉၀/၉၁၀ ကျပ်
(ဂ) အောက်တိန်း ၉၂	တစ်လီတာ ၇၈၀/၇၉၅ ကျပ်	၈၅၀/၈၆၀ ကျပ်
(ဃ) အဆင့်မြင့်ဒီဇယ်	တစ်လီတာ ၈၃၀/၈၄၀ ကျပ်	၈၆၀/၈၇၀ ကျပ်

ရန်ကုန် လက်ကားဈေး	ဒီဇယ်	တစ်လီတာ	၇၇၀/၇၈၀ ကျပ်	အဆင့်မြင့်ဒီဇယ်	တစ်လီတာ	၇၇၅/၇၈၇ ကျပ်
အောက်တိန်း ၉၂ တစ်လီတာ ၇၂၅/၇၃၅ ကျပ်						

နိုင်ငံခြားငွေလဲလှယ်နှုန်း	(က) အမေရိကန်	တစ်ဒေါ်လာ	=	၁၃၃၂.၀
(ခ) ဥရောပ	တစ်ယူရို	=	၁၆၃၆.၁	
(ဂ) တရုတ်	တစ်ယွမ်	=	၂၁၁.၂၅	
(ဃ) ထိုင်း	တစ်ဘတ်	=	၄၂.၆၅၁	
(င) မလေးရှား	တစ်ရင်းဂစ်	=	၃၄၄.၃၀	
(စ) အိန္ဒိယ	တစ်ရူပီး	=	၂၀.၄၇၈	
(ဆ) ဂျပန်	တစ်ရာယန်း	=	၁၂၄၆.၃	
(ဇ) တောင်ကိုရီးယား	တစ်ရာဝမ်	=	၁၂၅.၄၅	
(ဈ) ဩစတြေးလျ	တစ်ဒေါ်လာ	=	၁၀၂၆.၄	
(ည) စင်ကာပူ	တစ်ဒေါ်လာ	=	၁၀၁၄.၉	

ပြည်ထောင်စုသမ္မတမြန်မာနိုင်ငံတော်ဗဟိုဘဏ်သတ်မှတ်ရည်ညွှန်းနှုန်း

ပြည်သူများ ဘေးအန္တရာယ်ကင်းရှင်းရန် အသိပညာပေးလက်ကမ်းစာစောင်များ ဖြန့်ဝေ

တောင်တွင်းကြီး ဧပြီ ၅

၂၀၁၈ ခုနှစ် မြန်မာ့ရိုးရာသင်္ကြန်ပွဲတော်တွင် ပြည်သူများအန္တရာယ် ကင်းရှင်းစွာဖြင့် ပျော်ရွှင်စွာရောက်ရှိနိုင်ရေး၊ မှုခင်းများမဖြစ်ပွားစေရေး အသိပညာပေးလက်ကမ်းစာစောင်များကို မကွေးတိုင်းဒေသကြီး တောင်တွင်းကြီး မြို့ မြို့လယ်လေးလမ်းဆုံ၌ ဧပြီ ၅ ရက် နံနက် ၉ နာရီက ဖြန့်ဝေပေးခဲ့ကြသည်။

ထိုသို့ ဆောင်ရွက်ရာတွင် မြို့နယ်ရဲတပ်ဖွဲ့မှူး၊ ရဲမှူး၊ ဝင်းနိုင်မော်၊ မြို့မ ရဲစခန်းမှူး ဒု-ရဲမှူး၊ သိန်းထွန်း၊ ယာဉ်ထိန်းရဲတပ်ကြပ်ကြီး၊ ရဲဝင်းနှင့် ရဲတပ်ဖွဲ့ဝင်များ၊ ရဲမေများက သင်္ကြန်ကာလတွင် မှုခင်းများ မဖြစ်ပွားစေရေး ပြည်သူများ သတိပြုရှောင်ကြဉ်ရမည့်အချက် ၁၃ ချက်၊ ယာဉ်မောင်းသူများ လိုက်နာရန် အချက် ရှစ်ချက်၊ မူးယစ်ဆေးဝါးအန္တရာယ် သတိပြုသိရှိလိုက်နာရန် အချက် ၇ ချက်ပါရှိသည့် လက်ကမ်းစာစောင်များကို လမ်းသွားလမ်းလာပြည်သူများ၊ မော်တော်ဆိုင်ကယ်၊ ထော်လာဂျီ၊ မော်တော်ယာဉ်မောင်းသူများအား ဖြန့်ဝေပေးခဲ့ကြောင်း သိရသည်။

နိုင်ငံခြား(ပြန်/ဆက်)

မြန်မာ့

စာတည်းများချုပ် - ဦးခင်မောင်ကျော်ဒင်

စာတည်းများများ - ဦးဝင်းနိုင်၊ ဦးစိုးစိုးနိုင်

စာတည်းများ - ဦးစန်းအောင်၊ ဦးကျော်ဇေယျာမြင့်၊ ဦးအောင်စိုး၊ ဒေါ်ခင်ခင်သက်၊ ဒေါ်မေလှသင်း

သတင်းထောက်များ - ဦးဌေးအောင်

ဘာသာပြန်စာတည်းများ - ဦးအောင်ထိန်၊ ဦးဇော်ဝင်း၊ ဦးအောင်ကျော်ကျော်

အကြီးတန်းသတင်းထောက်များ - ဦးဟိန်းထက်လင်း၊ ဦးနိုင်လင်းကြည်၊ ဦးသက်ထွေး၊ ဒေါ်သီသီမင်း

အငယ်တန်းသတင်းထောက်များ - ဦးအောင်ကျော်ဦး၊ ဒေါ်ခင်ဇော်လီ၊ ဒေါ်ခင်စုစုလှိုင်၊

ဓာတ်ပုံသတင်းထောက် - ဦးခင်မောင်ဝင်း

ပုံနှိပ်ဖြန့်ဖြူးရေးဌာန(၁၀၆၁၀)

ပုံနှိပ်ထုတ်ဝေမှုဌာန(၁၀၇၁၁)

ပြန်လည်ထုတ်ဝေမှုဌာန(၁၀၈၁၁)

မြန်မာ့

www.mdn.gov.mm

Facebook

www.facebook.com/themindaily

မူပိုင်ခွင့် - စာတည်းမှူး ဦးခင်မောင်ကျော်ဒင်၊ စာတည်းများ ဦးခင်မောင်ကျော်ဒင်၊ ဦးဝင်းနိုင်၊ ဦးစိုးစိုးနိုင်၊ ဦးစန်းအောင်၊ ဦးကျော်ဇေယျာမြင့်၊ ဦးအောင်စိုး၊ ဒေါ်ခင်ခင်သက်၊ ဒေါ်မေလှသင်း

မူပိုင်ခွင့် - စာတည်းမှူး ဦးခင်မောင်ကျော်ဒင်၊ စာတည်းများ ဦးခင်မောင်ကျော်ဒင်၊ ဦးဝင်းနိုင်၊ ဦးစိုးစိုးနိုင်၊ ဦးစန်းအောင်၊ ဦးကျော်ဇေယျာမြင့်၊ ဦးအောင်စိုး၊ ဒေါ်ခင်ခင်သက်၊ ဒေါ်မေလှသင်း

ခေတ်ပြောင်းစနစ်ပြောင်းကာလ

ဒီနေ့ ဒီအချိန်အခါဟာ ဒီမိုကရေစီကျင့်စဉ်နဲ့အညီ ခေတ်ပြောင်းစနစ်ပြောင်းကာလဖြစ်ပါတယ်။ ဒီမိုကရေစီ အသွင်ကူးပြောင်းရေးကာလရဲ့အစပဲရှိပါသေးတယ်။ ဒီပြောင်းလဲမှုဖြစ်စဉ်ကြီး အောင်မြင်ချောမွေ့စေရန် ပြည်သူ၊ ပြည်သားများနဲ့ နိုင်ငံ့ဝန်ထမ်းများ၊ ပြည်သူ့ဝန်ထမ်းများ အားလုံးရဲ့ ပုံစံကျနေတဲ့ အတွေးအမြင်တွေ၊ ပုံသေကားကျ အလေ့အထတွေအားလုံးကို ပြုပြင်ပြောင်းလဲပေးကြရန် အထူးလိုအပ်လှပါတယ်။ ပြုပြင်ပြောင်းလဲမှု နှောင့်နှေးနေတဲ့ ဌာနဆိုင်ရာအဖွဲ့အစည်းများကို ကြပ်မတ်ရပါလိမ့်မယ်။ ယိမ်းယိုင်နေတဲ့တရားစီရင်ရေးကို တည့်မတ်ရပါလိမ့်မယ်။ အဂတိလိုက်စားမှုကို ပိုမိုတိုက်ဖျက်ရပါလိမ့်မယ်။ လူ့အခွင့်အရေးချိုးဖောက်ခံရခြင်းများကို မြှင့်တင်ကာကွယ်ရပါလိမ့်မယ်။ မူးယစ်ဆေးဝါးကို ပိုမိုနိမ်နင်းရပါလိမ့်မယ်။ ပြည်သူ့ဘဏ္ဍာငွေများ အလေအလွင့်ဆုံးရှုံးမှုမရှိစေရန် စီမံခန့်ခွဲရပါလိမ့်မယ်။ ဥပဒေမဲ့ သိမ်းဆည်းခံခဲ့ရတဲ့ လယ်ယာမြေများ ပြန်လည်ရရှိရေး၊ လျော်ကြေး၊ နစ်နာကြေးရရှိရေးတို့ကို ဥပဒေနဲ့အညီ ဆောင်ရွက်ရပါလိမ့်မယ်။ တောင်သူလယ်သမားများရဲ့ လူနေမှုဘဝမြှင့်တင်ပေးတိုးတက်ရေး၊ အလုပ်သမားများရဲ့ဘဝ သာယာစိုပြည်ရေး၊ ကျောင်းသားလူငယ်များ အဆင့်မြင့်ပညာရပ်များ ဆည်းပူးခွင့်ရရှိရေး စသည်တို့ကို ဖော်ဆောင်ရပါလိမ့်မယ်။

(နိုင်ငံတော်သမ္မတ ဦးဝင်းမြင့် ၃၀-၃-၂၀၁၈ ရက်နေ့က ကျင်းပသည့် ပြည်ထောင်စုလွှတ်တော်တွင် ကတိသစ္စာပြုပွဲအခမ်းအနား၌ ပြောကြားသည့် မိန့်ခွန်းမှကောက်နုတ်ချက်)

စုပေါင်းအင်အား

လွတ်လပ်ရေးဖခင်ကြီးများ မျှော်မှန်းခဲ့တဲ့ တရားမျှတမှုနဲ့ လွတ်လပ်တဲ့နိုင်ငံ၊

လူခပ်သိမ်းငြိမ်းချမ်းစေဖို့ ခွင့်တူညီမျှမှုအာမခံမယ့် ဖြူစင်တဲ့ဝါဒ ကျင့်သုံးတဲ့နိုင်ငံ

အမှန်တကယ် ဖြစ်စေဖို့ စုပေါင်းအင်အားနဲ့လုပ်ဆောင်ကြပါစို့။

(နိုင်ငံတော်၏အတိုင်ပင်ခံပုဂ္ဂိုလ် ဒေါ်အောင်ဆန်းစုကြည်

၁ - ၄ - ၂၀၁၈ ရက်နေ့က ပြောကြားသည့်

နိုင်ငံတော်အစိုးရတာဝန်ထမ်းဆောင်မှု (၂) နှစ်ပြည့်

မိန့်ခွန်းမှ ကောက်နုတ်ချက်)



ရခိုင်ပြည်နယ်ဖွံ့ဖြိုးတိုးတက်ရေးအတွက် နှင်းဆီရင်ခွင်လူမှုကူညီရေးဖောင်ဒေးရှင်းက လှူဒါန်းသည့် အလှူငွေပေးအပ်ပွဲအခမ်းအနားတွင် နိုင်ငံတော်၏အတိုင်ပင်ခံပုဂ္ဂိုလ် ဒေါ်အောင်ဆန်းစုကြည် အမှာစကားပြောကြားစဉ်။

★ နှလုံးသားကိုမှ

အခမ်းအနားသို့ ပြည်ထောင်စုဝန်ကြီး ဦးကျော်တင်ဆွေ၊ ဒေါက်တာ ဖေမြင့်နှင့် ဒေါက်တာဝင်းမြတ်အေး၊ ဒုတိယဝန်ကြီးဦးမင်းသူ၊ ဒါရိုက်တာ မောင်မျိုးမင်း ဦးဆောင်သည့် နှင်းဆီရင်ခွင်လူမှုကူညီရေးဖောင်ဒေးရှင်းအဖွဲ့ဝင်များနှင့် တာဝန်ရှိသူများ တက်ရောက်ကြသည်။

နှလုံးသားကို ဆွဲဆောင်နိုင်

အခမ်းအနားတွင် နိုင်ငံတော်၏အတိုင်ပင်ခံပုဂ္ဂိုလ်က “ကြွရောက်လာတဲ့ ဧည့်သည်တွေအားလုံးကို နှုတ်ခွန်းဆက်ပါတယ်။ ကျွန်မတို့အနေနဲ့ ဒီနေ့ဟာ အင်မတန်မှ ဝမ်းမြောက်စရာ၊ အားရစရာနေ့တစ်နေ့ဖြစ်ပါတယ်။ ကျွန်မတို့နိုင်ငံတိုးတက်ဖို့ဆိုရင် အားလုံးစုပေါင်းအင်အားနဲ့လုပ်ရမယ်ဆိုတာ နှစ်နှစ်ပြည့်အစီရင်ခံစဉ်မှာ ပြောခဲ့ပါတယ်။ အခုလိုအခမ်းအနားမျိုးဟာ တကယ့်ကို ကျွန်မတို့ရဲ့ ပြည်သူ့ ပြည်သားတွေရဲ့ စုပေါင်းအင်အားနဲ့ နိုင်ငံရဲ့တိုးတက်ရေးအတွက်၊ နိုင်ငံရဲ့ တည်ငြိမ်ရေးအတွက်၊ နိုင်ငံရဲ့အေးချမ်းရေးအတွက် လုပ်နေတယ်ဆိုတာကို သက်သေထူထောင်တာ ဖြစ်ပါတယ်။ အဲဒါကြောင့် အင်မတန်မှ ဝမ်းသာပါတယ်။ နှင်းဆီရင်ခွင်ဟာ အနုပညာသည်များနဲ့ ထူထောင်ထားတဲ့ လူမှုရေးဖောင်ဒေးရှင်းဆိုပြီး ပြည်သူတွေအတွက်အများကြီး ဆွဲဆောင်မှုရှိပါတယ်။ အနုပညာရှင်များရဲ့ အဓိကအင်အားတစ်ခုဟာ နှလုံးသားကို ဆွဲဆောင်နိုင်ခြင်းပဲဖြစ်ပါတယ်။ အခုလိုအလှူတွေပေးတယ်ဆိုတာ ရုပ်ပိုင်းဆိုင်ရာအတွက် လုပ်နိုင်တာမှန်ပါတယ်။ ဒါပေမယ့် ဒါထက်ပိုအရေးကြီးတာက စိတ်ပိုင်းဆိုင်ရာအနေနဲ့ ကျွန်မတို့ ဆွဲဆောင်နိုင်တာပဲဖြစ်ပါတယ်။ ဒီလိုအနုပညာရှင်များကနေ ဦးဆောင်ပြီးတော့ နိုင်ငံအတွက် ပိုင်းပြီးလုပ်တယ်ဆိုရင် ပြည်သူတွေကလည်း ပါဝင်ကူညီချင်တဲ့စိတ်လည်းဖြစ်တယ်။ နောက်ပြီးတော့ ပိုမိုပြီးတော့လည်း စိတ်ဝင်စားလာမယ်။

နိုင်ငံတော်ငြိမ်းချမ်းရေးအဖွဲ့

အနုပညာရှင်များဟာ စိတ်ပိုင်းဆိုင်ရာအနေနဲ့လည်း ဆက်လက်ပြီးတော့ ကျွန်မတို့ကို ကူညီပေးမယ်လို့ ကျွန်မတို့ယုံကြည်ပါတယ်။ အခုဟာက ရခိုင်ပြည်နယ်အတွက်တင် ကျွန်မတို့ လက်ခံတာမဟုတ်ပါဘူး။ တကယ်တော့

ကျွန်မတို့နိုင်ငံရဲ့ တည်ငြိမ်အေးချမ်းရေးအတွက် လက်ခံတယ်လို့ ကျွန်မတို့ ဒီလိုပဲမှတ်ယူပါတယ်။ အရင်တုန်းကဆိုရင် ကျွန်မတို့ ဒီလိုအဖွဲ့အစည်းတွေကို နိုင်ငံတော်ငြိမ်းချမ်းရေးအဖွဲ့အစည်းဆိုပြီး ခေါ်ပါတယ်။ ငြိမ်းချမ်းရေးတစ်ခုတည်းတင်မဖြစ်ဘူး။ အမျိုးသားရပ်ကြားစေရေးကိုပါ ထည့်ချင်တယ်ဆိုပြီးတော့ အမျိုးသားရပ်ကြားစေရေးနဲ့ ငြိမ်းချမ်းရေးစင်တာဆိုပြီးတော့ ဒီလိုလုပ်လိုက်ပါတယ်။ ဒီလိုပြောရခြင်းဟာ ဘာဖြစ်လို့လဲဆိုတော့ တချို့က ငြိမ်းချမ်းရေးဆိုတာ လက်နက်ကိုင်တိုက်ခိုက်မှုတွေဖြစ်နေတော့မှ လိုအပ်တဲ့ကိစ္စ။ လက်နက်ကိုင်တိုက်ခိုက်မှုတွေဖြစ်နေလို့ ငြိမ်းချမ်းရေးလိုအပ်တယ်ဆိုပြီး ဒီလိုပြောကြတယ်။ အဲဒီတော့ နည်းနည်းအမြင်ကကျဉ်းသွားတယ်။ အမျိုးသားရပ်ကြားစေရေးဆိုတာက တကယ့်နိုင်ငံရဲ့ တည်ငြိမ်အေးချမ်းရေးအတွက် အရေးကြီးတဲ့ကိစ္စပါ။ အချင်းချင်းကြားမှာ နားလည်မှုတွေတော့ရှိတယ်။ ရပ်ကြားစေရေးဆိုတာ တစ်ယောက်နဲ့တစ်ယောက် မတူတဲ့အမြင်တွေမှာ သဘောထားတွေ ပိုပြီးတော့ နီးကပ်လာအောင် လုပ်ပေးတာပဲ ဖြစ်ပါတယ်။

မတူကွဲပြားမှုကနေ ညီညွတ်မှု

လူတစ်ယောက်နဲ့တစ်ယောက်ကြားမှာ သဘောထားချင်းမတူညီနိုင်ပါဘူး။ တူလည်းမတူသင့်ပါဘူး။ အားလုံးဟာ တစ်သဘောတည်း၊ အားလုံးဟာ တစ်ပုံစံတည်း စဉ်းစားမယ်ဆိုရင် ကျွန်မတို့ကမ္ဘာကြီးဟာ တိုးတက်ဖို့၊ ကျယ်ပြန့်တဲ့အတွေးအခေါ်တွေ ဝင်လာဖို့ အင်မတန်ခက်သွားပါလိမ့်မယ်။ ဒီတော့ မတူတဲ့အတွေးအခေါ်တွေရှိတာ၊ မတူတဲ့အမြင်တွေရှိတာဟာ ကောင်းပါတယ်။ ဒါပေမယ့် မတူတဲ့အတွေးအခေါ်တွေ၊ မတူတဲ့အမြင်တွေကို ညှိနှိုင်းနိုင်ဖို့ရာ အဲဒီအရည်အချင်းတွေ ကျွန်မတို့အားလုံးမှာ လိုအပ်ပါတယ်။ ကျွန်မတို့ဟာ မတူတဲ့ဟာတွေကနေ၊ မတူကွဲပြားမှုကနေ ညီညွတ်မှု ထူထောင်မယ်ဆိုတာ ဒါကိုပြောတာပါ။ ကျွန်မတို့ဟာ မတူတဲ့သဘောထားတွေကို ကိုယ်နဲ့စိတ်ချင်း မတူတဲ့ကိစ္စတစ်ခု တင်ပြခဲ့ပြီဆိုရင် ပထမဦးဆုံးအနေနဲ့ကတော့ နားထောင်ရမယ်။ နားထောင်ပြီးတော့ သူပြောတာဟုတ်သလား၊ မဟုတ်သလား ဒါကို ဆင်ခြင်သုံးသပ်ရမယ်။ ဒီလို ဆင်ခြင်သုံးသပ်တဲ့အခါမှာ ကိုယ့်ရဲ့အတွေးအကြံက ကျယ်ပြန့်တာနဲ့အမျှ ပိုပြီးတော့ မှန်မှန်ကန်ကန် ဆင်ခြင်သုံးသပ်နိုင်မှာ ဖြစ်ပါ

တယ်။ ဒီလိုအတွေးအခေါ်တွေကို အနုပညာရှင်တွေက ဖြန့်ပေးစေချင်ပါတယ်။

အမြင်တွေက အမျိုးမျိုးရှိ

ကျွန်မတို့ရဲ့ပြည်သူတွေကြားမှာ တစ်ဖက်ရဲ့အမြင်၊ တစ်ဖက်ရဲ့သဘောထားကို အလေးထားပြီးတော့ နားထောင်ဖို့၊ ဆင်ခြင်ဖို့၊ သုံးသပ်ဖို့၊ မှန်သလား မမှန်ဘူးလား၊ လက်ခံသင့်သလား၊ လက်မခံသင့်ဘူးလား၊ တစ်ခါတလေ ပြဿနာတစ်ခုမှာ အဖြေတစ်ခုထက်မက ရှိပါတယ်လို့ ကျွန်မထပ်တလဲလဲ ပြောဖူးပါတယ်။ အထူးသဖြင့် နိုင်ငံရေးလောကမှာဆိုရင် အမြင်တွေက အမျိုးမျိုးရှိတယ်။ တချို့တွေက လမ်းတစ်လမ်းပဲ မှန်တယ်လို့သတ်မှတ်တယ်။ ကျွန်မကဒီလိုမမြင်ပါဘူး။ ကျွန်မရဲ့ အတွေးအကြံအရ သမိုင်းအတွေ့အကြုံအရ သမိုင်းပညာရှင်များ၊ သမိုင်းလေ့လာသူများ သိပါတယ်။

ပြဿနာတစ်ခုအတွက် အဖြေဆိုတာ တစ်ခါတလေတစ်ခုမက၊ နှစ်ခုမက ရှိပါတယ်။ အဖြေမှန်ကလည်း တစ်ခုတည်းလို့ ပြောလို့မရပါဘူး။ အဲဒီတော့ အဖြေမှန်တွေ များတဲ့အထဲမှာ ဘယ်ဟာအကောင်းဆုံးလဲဆိုတာ ကိုယ့်ရဲ့အခြေအနေနဲ့ကိုက်ညီမှု၊ ကိုယ်ကလုပ်နိုင်တဲ့ အခြေအနေရှိမှု၊ ဒါတွေကို ချင့်ချိန်ပြီးတော့ရွေးတတ်ရတယ်။ ရွေးပြီးရင် အောင်မြင်အောင်လည်း ကြိုးစားရမယ်။ အောင်မြင်အောင်ကြိုးစားတယ် ဆိုတာမှာ ဒီရီယရှိဖို့ လိုတာပေါ့။

အများကြီးဖြန့်ဝေပေးနိုင်

သို့သော်ငြားလည်း ဒီလမ်းကို အောင်မြင်အောင်လျှောက်မယ် ဆုံးဖြတ်ရာမှာလည်း ဘယ်တော့မှ လမ်းမပြောင်းဘူးလို့ ပြောလိုတာမဟုတ်ပါဘူး။ ငါတစ်ခါ ဆုံးဖြတ်ထားလို့ ငါ့ရဲ့စိတ်ကို ဘယ်တော့မှ မပြောင်းဘူး။ ဒီအတိုင်းပဲသွားမယ်ဆိုတာ ဒါဟာပညာမရှိပါဘူး။ ပညာရှိတဲ့လုပ်ရပ်မဟုတ်ပါဘူး။ ဒီလမ်းသွားရင်းနဲ့ လမ်းမှာ အဆင်မပြေဘူးဆိုရင် ဘေးကနေပြီးတော့ ကိုယ်လိုချင်တဲ့ပန်းတိုင်ကို တခြားလမ်းကနေပြီးတော့သွားဖို့ ဒါကိုလည်း ကျွန်မတို့ ပြင်ထားဖို့လိုပါတယ်။ ဒီလိုစိတ်သဘောထားတွေကို အနုပညာရှင်များက ပြည်သူ့ ပြည်သားတွေကြားထဲမှာ အများကြီးဖြန့်ဝေပေးနိုင်တယ်လို့ ယုံကြည်

စာမျက်နှာ ၄ သို့

ပြည်တွင်းရေးရာ

❶ စာမျက်နှာ ၃ မှ

ပါတယ်။ ဒီလိုဖြစ်ပေပေးရာမှာ စကားနဲ့၊ ကိုယ့်ရဲ့သရုပ်ဆောင်မှုနဲ့မဟုတ်ဘဲ အလုပ်နဲ့လုပ်ပြတယ်ဆိုရင် ပိုပြီးတော့ကိုယ့်ရဲ့ပြောတဲ့ဆိုတဲ့ကိစ္စတွေ၊ ကိုယ့်ရဲ့အတွေးအခေါ်တွေ ပိုပြီးထိရောက်ပါတယ်။

နှင်းဆီရင်ခွင်ကနေပြီးတော့ ရခိုင်ပြည်နယ်မှာ ကြိုးပမ်းမှုတွေ အောင်မြင်ရေးအတွက် လက်တွေ့ကျကျထောက်ခံတယ်၊ ထောက်ပံ့တယ်၊ အားပေးတယ်ဆိုတာ ပြည်သူတွေသိသွားရင် ဒီလိုအနုပညာရှင်တွေများတဲ့ နိုင်ငံအတွင်းမှာ အမျိုးသားရင်ကြားစေ့ရေးကိစ္စ၊ ငြိမ်းချမ်းရေးကိစ္စတွေနဲ့ပတ်သက်လို့ ပြောတာဆိုတာ သရုပ်ဆောင်တာတွေကို ပိုပြီးလေးလေးနက်နက်ထားမယ်။ တစ်နည်းအားဖြင့် အနုပညာဟာ ကျွန်မတို့ ငြိမ်းချမ်းရေးဖြစ်စဉ်၊ အမျိုးသားရင်ကြားစေ့ရေးဖြစ်စဉ်ကို ကူညီထောက်ပံ့သလို ကျွန်မတို့ ငြိမ်းချမ်းရေးဖြစ်စဉ်နဲ့ အမျိုးသားရင်ကြားစေ့ရေး ဖြစ်စဉ်ကလည်း အနုပညာသည်များအတွက် ပညာကို ထောက်ပံ့လိမ့်မယ်လို့ယုံကြည်ပါတယ်။ အပြန်အလှန်ပေါ့။

စုပေါင်းအင်အား

အဲဒီတော့ စုပေါင်းအင်အားရဲ့ လေးနက်မှုကို ရိုးရိုးလေးပြောရမယ်ဆိုရင် တစ်နဲ့တစ်နဲ့ပေါင်းရင် သုံးတောင်ဖြစ်ရမယ်။ ဒါစုပေါင်းအင်အား။ တစ်ယောက်ချင်း တစ်ယောက်ချင်းဆိုရင်တော့ တစ်ယောက်နဲ့ တစ်ယောက်ဆိုတော့ နှစ်ပေါ့။ မပေါင်းရင်လည်း တစ်နဲ့တစ်ဆို နှစ်ပဲ။ ဒါပေမယ့် တစ်နဲ့တစ်ပေါင်းလိုက်ရင် သုံးဆိုတဲ့ အပိုအင်အားတွေ၊ ပိုမိုပြီးတော့ ထိရောက်တဲ့စွမ်းအင်တွေ ဖြစ်လာပါလိမ့်မယ်၊ ဒါကျွန်မတို့ တစ်ယောက်မက အများကနေ စုပေါင်းပြီးလုပ်မယ်ဆိုရင် အများကြီးထိရောက်ပါတယ်။

အနုပညာရှင်များလည်း နားလည်မှာပါ။ အနုပညာနဲ့ ပတ်သက်ပြီးတော့ သရုပ်ဆောင်တဲ့ ဇာတ်လမ်းတွေ အောင်မြင်ဖို့ဆိုတာ တစ်ယောက်တည်းနဲ့မပြီးပါဘူး။ ဒါရိုက်တာကလည်းတော်ရတယ်၊ သရုပ်ဆောင်လည်းတော်ရတယ်၊ ပိုင်းဝန်းကူညီပံ့ပိုးတဲ့သူလည်းတော်ရတယ်၊ ယုတ်စွဲအဆုံး ဟိုဟာဒီဟာ ပစ္စည်းတွေပိုင်းဝန်းသယ်ပေးတဲ့ ပုဂ္ဂိုလ်တွေကလည်း ကိုယ့်ရဲ့တာဝန်တွေကို ကျေပွန်စွာထမ်းဆောင်နိုင်ရမယ်။ ဒါမှလည်း ဒီပြုကြီးတစ်ပွဲ အောင်မြင်နိုင်မှာပါ။


တပ်မတော်ကာကွယ်ရေးဦးစီးချုပ် ပိုလ်ချုပ်မှူးကြီး မင်းအောင်လှိုင် မြန်မာနိုင်ငံဆိုင်ရာ ဩစတြေးလျနိုင်ငံ သံအမတ်ကြီးအား လက်ခံတွေ့ဆုံ

နေပြည်တော် ဧပြီ ၅

တပ်မတော်ကာကွယ်ရေးဦးစီးချုပ် ပိုလ်ချုပ်မှူးကြီး မင်းအောင်လှိုင်သည် မြန်မာနိုင်ငံဆိုင်ရာ ဩစတြေးလျနိုင်ငံ သံအမတ်ကြီး H.E. Mr. Nicholas Coppel အား ယနေ့နံနက်ပိုင်းတွင် နေပြည်တော်ရှိ ဘုရင့်နောင်ရိပ်သာ ဧည့်ခန်းမ၌ လက်ခံတွေ့ဆုံသည်။

ထိုသို့တွေ့ဆုံစဉ် မြန်မာ-ဩစတြေးလျ နှစ်နိုင်ငံ တပ်မတော်နှစ်ရပ်အကြား ပူးပေါင်းဆောင်ရွက်မှုနှင့် ကာကွယ်ရေးဆိုင်ရာ ပူးပေါင်းဆောင်ရွက်မှုကိစ္စရပ်များ၊ မြန်မာနိုင်ငံ၏ ခေတ်မီတပ်မတော် (Standard Army)

တည်ဆောက်နေမှုအခြေအနေများ၊ ထာဝရငြိမ်းချမ်းရေး ရရှိရန်အတွက် အစိုးရနှင့်တပ်မတော်မှ ဆောင်ရွက်နေမှု အခြေအနေများနှင့် ငြိမ်းချမ်းရေးလုပ်ငန်းစဉ်များတွင် ဩစတြေးလျနိုင်ငံမှ ပါဝင်ကူညီဆောင်ရွက်နေမှု အခြေအနေများ၊ ရခိုင်ပြည်နယ် ဘူးသီးတောင်-မောင်တောဒေသအတွင်း ဆောင်ရွက်နေမှုအခြေအနေများ၊ မြန်မာနိုင်ငံ၏ ဖွံ့ဖြိုးတိုးတက်ရေးလုပ်ငန်းများတွင် ဩစတြေးလျနိုင်ငံမှ ကူညီဆောင်ရွက်ပေးလျက်ရှိသည့် အခြေအနေများကို ရင်းနှီးပွင့်လင်းစွာ အပြန်အလှန် ဆွေးနွေးခဲ့ကြကြောင်း သတင်းရရှိသည်။ **သတင်းစဉ်**



ကျေးလက်ဒေသ ဖွံ့ဖြိုးတိုးတက်ရေးဦးစီးဌာန လုပ်ငန်းညှိနှိုင်းအစည်းအဝေး ကျင်းပ

နေပြည်တော် ဧပြီ ၅

ကျေးလက်ဒေသ ဖွံ့ဖြိုးတိုးတက်ရေး ဦးစီးဌာန လုပ်ငန်းညှိနှိုင်း အစည်းအဝေးကို ဧပြီ ၃ ရက် နံနက် ၉ နာရီခွဲတွင် ရုံးအမှတ် (၃၆)၌ ကျင်းပရာ စိုက်ပျိုးရေး၊ မွေးမြူရေးနှင့် ဆည်မြောင်း ဝန်ကြီးဌာန ပြည်ထောင်စုဝန်ကြီး ဒေါက်တာအောင်သူက အမှာစကားပြောကြားသည်။

အစည်းအဝေးသို့ ပြည်ထောင်စုဝန်ကြီး ဒေါက်တာအောင်သူ၊ အမြဲတမ်းအတွင်းဝန် ဒေါက်တာခင်ဇော်၊ ညွှန်ကြားရေးမှူးချုပ်များ၊ ကျေးလက်ဒေသ ဖွံ့ဖြိုးတိုးတက်ရေး ဦးစီးဌာန တိုင်းဒေသကြီး၊ ပြည်နယ် ဦးစီးမှူးများ၊ ဌာနဆိုင်ရာတာဝန်ရှိသူများ တက်ရောက်ကြသည်။

ပြည်ထောင်စုဝန်ကြီးက ပြောကြားရာတွင် မိမိတို့ဝန်ကြီးဌာန၏ လုပ်ငန်းတာဝန်များကို ကဏ္ဍအသီးသီးမှ တာဝန်ယူလုပ်ကိုင် ဆောင်ရွက်နေသည့် အဆင့်ဆင့်သော နိုင်ငံဝန်ထမ်းများအနေဖြင့် သက်ဆိုင်ရာ လုပ်ငန်းတာဝန်များအပေါ် စိတ်ဝင်တစားဖြင့် စူးစူးရှိုက်စိုက် ကြိုးပမ်းအားထုတ်ကြစေလိုကြောင်း၊ ဝန်ကြီးဌာန၏ မူဝါဒများ၊ မျှော်မှန်းချက်များ၊ လုပ်ငန်းစဉ်များနှင့် ရည်မှန်းချက်ပန်းတိုင်ကို အောင်မြင်စွာ အကောင်အထည်ဖော်နိုင်ရေးအတွက် ပေါင်းစပ်ဖွဲ့စည်း



ထားသော ဝန်ကြီးဌာနအောက်ရှိ ဦးစီးဌာနများအချင်းချင်း သာမက အင်အားအရပ်ရပ်ကို စုပေါင်းပြီး အကျိုးရှိထိရောက်စွာ ဆောင်ရွက်ကြရမည်ဖြစ်ကြောင်း၊ မတူညီသော သက်ရောက်မှုအခြေအနေ အရပ်ရပ်ကို ပိုင်းခြားသုံးသပ် သိမြင်မှုရှိရန် လိုအပ်သည့်နည်းတူ ခေတ်စနစ်နှင့်အညီ ဆန်းသစ်တီထွင် ကြိုးပမ်း ဆောင်ရွက်ကြစေလိုကြောင်း၊ မိမိတို့၏ အတွေ့အကြုံများ အသိပညာ ဗဟုသုတများကို လက်ဆင့်ကမ်းမျှဝေပေးခြင်းဖြင့် ဌာနအတွက် ထက်မြက်သောမျိုးဆက်သစ်များ ပြုစုမွေးထုတ်

ပေးရေးကိုလည်း အထောက်အပံ့ဖြစ်စေပါကြောင်း ပြောကြားသည်။ ထို့နောက် ကျေးလက်ဒေသဖွံ့ဖြိုးတိုးတက်ရေးဦးစီးဌာန ညွှန်ကြားရေးမှူးချုပ်က စီမံကိန်းလုပ်ငန်းများ ဆောင်ရွက်နေမှု အခြေအနေများကိုလည်းကောင်း၊ တိုင်းဒေသကြီး၊ ပြည်နယ်ဦးစီးမှူးများက ၂၀၁၇-၂၀၁၈ ခုနှစ်အတွင်း လုပ်ငန်းဆောင်ရွက်ပြီးစီးမှု အခြေအနေများနှင့် ၂၀၁၈ ခုနှစ် ဧပြီမှ စက်တင်ဘာလအတွင်း ဆောင်ရွက်မည့်လုပ်ငန်းများကိုလည်းကောင်း အသီးသီး ရှင်းလင်းတင်ပြကြသည်။ **သတင်းစဉ်**

ယင်းနောက် ပြည်ထောင်စုဝန်ကြီးက နိဂုံးချုပ်အမှာစကားပြောကြားရာတွင် တိုးတက်လာသော သတင်းအချက်အလက်နှင့် ဆက်သွယ်ရေးနည်းပညာကို အကျိုးရှိထိရောက်စွာ အသုံးပြုပြီး သဘာဝဘေး အပါအဝင် အချိန်နှင့်တစ်ပြေးညီ စီမံခန့်ခွဲရန် လိုအပ်သည့် လုပ်ငန်းများကို အလျင်အမြန် တုံ့ပြန်ဆောင်ရွက်ပေးခြင်းဖြင့် ပြည်သူများထံ ကောင်းမွန်သည့် ဝန်ဆောင်မှုများပေးနိုင်ရေး ကြိုးပမ်းအားထုတ်ကြရန် ဆွေးနွေးပြောကြားကြောင်း သတင်းရရှိသည်။ **သတင်းစဉ်**

အမျိုးဇာတ်ပျက်ယွင်းခြင်းမှ ဖယ်ရှားသည့် အက်ဥပဒေကို ပြင်ဆင်သည့် ဥပဒေပြဋ္ဌာန်း

အမျိုးဇာတ်ပျက်ယွင်းခြင်းမှဖယ်ရှားသည့် အက်ဥပဒေကို ပြင်ဆင်သည့်ဥပဒေ

(၂၀၁၈ ခုနှစ်၊ ပြည်ထောင်စုလွှတ်တော်ဥပဒေအမှတ်၁၁။)
၁၃၇၉ ခုနှစ်၊ တန်ခူးလပြည့်ကျော် ၅ ရက်
(၂၀၁၈ ခုနှစ်၊ ဧပြီလ ၅ ရက်)

ပြည်ထောင်စုလွှတ်တော်သည် ဤဥပဒေကို ပြဋ္ဌာန်းလိုက်သည်။

၁။ ဤဥပဒေကို အမျိုးဇာတ်ပျက်ယွင်းခြင်းမှဖယ်ရှားသည့် အက်ဥပဒေကို ပြင်ဆင်သည့်ဥပဒေဟု ခေါ်တွင်စေရမည်။

၂။ အမျိုးဇာတ်ပျက်ယွင်းခြင်းမှဖယ်ရှားသည့်အက်ဥပဒေ (The Caste Disabilities Removal Act) နိဒါန်းတွင်ပါရှိသော“Whereas it is enacted by section 9, Regulation VII, 1832, of the Bengal Code, that” ဆိုသည့်စကားရပ်ကို “Whereas there is a principle that” ဆိုသည့်စကားရပ်ဖြင့်လည်းကောင်း၊ “Whereas it will be beneficial to extend the principle of that enactment” ဆိုသည့်စကားရပ်ကို “Whereas it will be beneficial to extend the principle” ဆိုသည့် စကားရပ်ဖြင့်လည်းကောင်း အသီးသီးအစားထိုးရမည်။

ပြည်ထောင်စုသမ္မတမြန်မာနိုင်ငံတော် ဖွဲ့စည်းပုံအခြေခံဥပဒေအရ ကျွန်ုပ်လက်မှတ်ရေးထိုးသည်။

(၃) ဝင်းမြင့်
နိုင်ငံတော်သမ္မတ
ပြည်ထောင်စုသမ္မတမြန်မာနိုင်ငံတော်

ပြည်ထောင်စုလွှတ်တော်သို့ လာရောက်လေ့လာ

နေပြည်တော် ဧပြီ ၅

တနင်္သာရီတိုင်းဒေသကြီး မြိတ်တက္ကသိုလ် ပထဝီဝင်ဌာနမှ ၂၀၁၇-၂၀၁၈ ပညာသင်နှစ် ပထဝီဝင်အထူးပြု စတုတ္ထနှစ်နှင့် ဒုတိယနှစ်ဂုဏ်ထူးတန်းမှ အုပ်ချုပ်သူ ဆရာ ဆရာမများနှင့် ကျောင်းသား ကျောင်းသူများ စုစုပေါင်း ၁၀၄ ဦးတို့သည် ယနေ့တွင် ပြည်ထောင်စုလွှတ်တော်သို့ လာရောက်လေ့လာသည်။

အဆိုပါ လေ့လာရေးအဖွဲ့အား ပြည်ထောင်စုလွှတ်တော်ရုံး ညွှန်ကြားရေးမှူးချုပ်နှင့် တာဝန်ရှိသူများက ကြိုဆိုနှုတ်ဆက်ပြီး ပြည်ထောင်စုလွှတ်တော်ဆိုင်ရာ လုပ်ငန်းတာဝန်များကို ရှင်းလင်းပြောကြား၍ လွှတ်တော်အဆောက်အအုံများသို့ လိုက်လံရှင်းလင်းပြသခဲ့ကြောင်း သတင်းရရှိသည်။ **သတင်းစဉ်**

❶ ရွှေငုံမှ

ဧပြီ ၁၃၊ ၁၄၊ ၁၅ ရက်တို့တွင် မြန်မာ့အလင်းသတင်းစာကို ထုတ်ဝေသွားမည်ဖြစ်ပြီး ကြေးမုံနှင့် The Global New Light of Myanmar သတင်းစာများ ခေတ္တရပ်နားသွားမည်ဖြစ်သည်။

ဧပြီ ၁၆၊ ၁၇ ရက်တို့တွင် ကြေးမုံနှင့် The Global New Light of Myanmar သတင်းစာတို့ကို ထုတ်ဝေသွားမည်ဖြစ်ပြီး မြန်မာ့အလင်းသတင်းစာကို ခေတ္တရပ်နားသွားမည်ဖြစ်သည်။

ထို့အတူ ကိုယ်ပွားသတင်းစာတိုက်(မန္တလေး)မှ ထုတ်ဝေလျက်ရှိသည့် မန္တလေးကဏ္ဍစာမျက်နှာကို သင်္ကြန်ရုံးပိတ်ရက်ကာလအတွင်း ဧပြီ ၁၄ ရက်တွင်လည်းကောင်း၊ ကိုယ်ပွားသတင်းစာတိုက် (မော်လမြိုင်) မှ ထုတ်ဝေလျက်ရှိသည့် တိုင်းရင်းသားဘာသာအချုပ်ပိုကို ဧပြီ ၁၅ ရက်တွင်လည်းကောင်း၊ ကြေးမုံသတင်းစာမှ စနေနေ့တိုင်းထုတ်ဝေသည့် တိုင်းရင်းသားရေးရာအချုပ်ပိုကို ဧပြီ ၁၄ ရက်တွင် လည်းကောင်း၊ တနင်္ဂနွေနေ့တိုင်းထုတ်ဝေသည့် မျိုးဆက်သစ်ရင်ပြင်အချုပ်ပိုကို ဧပြီ ၁၅ ရက်တွင် လည်းကောင်း၊ မြန်မာ့အလင်းသတင်းစာမှ ဗုဒ္ဓဟူးနေ့တိုင်းထုတ်ဝေသည့် ယနေ့ရန်ကုန်အချုပ်ပိုကို ဧပြီ ၁၈ ရက်တွင်လည်းကောင်း ရပ်နားမည်ဖြစ်ပြီး ရုံးပိတ်ရက် ကျော်လွန်ပါက ပြန်လည်ထုတ်ဝေ သွားမည်ဖြစ်သည်။

သတင်းစာကြော်ငြာများကိုမူ သတင်းစာတိုက်များ၏ အလှည့်ကျ ပိတ်ရက်ကာလများတွင် ပိတ်ရက်မရှိ လက်ခံသွားမည်ဖြစ်ပြီး ဧပြီ ၁၈ ရက်မှစ၍ သတင်းစာများအားလုံး ပုံမှန်အတိုင်း ဆက်လက်ထုတ်ဝေသွားမည်ဖြစ်သည်။

သတင်းနှင့်စာနယ်ဇင်းလုပ်ငန်း

ယနေ့ မိမိတို့နိုင်ငံအနေဖြင့် ဒီမိုကရေစီဖက်ဒရယ်ပြည်ထောင်စုကြီးကို ဦးတည်ဖော်ဆောင်လျက်ရှိရာ နိုင်ငံ၏ ဒီမိုကရေစီရေချိန် မြင့်မားရေးအတွက် နိုင်ငံအတွင်းရှိ နိုင်ငံသူနိုင်ငံသားများ၏ ပညာရေချိန် မြင့်မားမှုရှိရန်မှာ အရေးပါသော အချက်တစ်ချက်ဖြစ်သည်။

အောင်သူ(ရွှေတိုးမြေ)

ပြည်သူတို့၏ သတင်းသိရှိပိုင်ခွင့်နှင့် အသိပညာပဟုသုတတိုးပွားရေး ကြိုးပမ်းဆောင်ရွက်နေသည့် ပြန်/ဆက်ဦးစီးဌာန



ရခိုင်ပြည်နယ် ပုဏ္ဏားကျွန်းမြို့ ပြန်ကြားရေးနှင့် ပြည်သူ့ဆက်ဆံရေးဦးစီးဌာန လူထုအခြေပြုဗဟိုဌာန၌ ဓာတ်ပုံပြပွဲ၊ စာအုပ်စာစောင်ပြပွဲနှင့် ဟောပြောပွဲကို မတ် ၂၉ ရက်က ကျင်းပစဉ်။

စာအုပ်စာစောင်များ ဝယ်ယူဖြည့်ဆည်း

ပြန်ကြားရေးနှင့် ပြည်သူ့ဆက်ဆံရေးဦးစီးဌာန အနေဖြင့် တိုင်းဒေသကြီး၊ ပြည်နယ်၊ ခရိုင်၊ မြို့နယ်၊ မြို့နယ်စာကြည့်တိုက်များတွင် နိုင်ငံသူ နိုင်ငံသားများ အသိပညာပဟုသုတများကို အလွယ်တကူ ရှာဖွေနိုင်ရေး ရည်ရွယ်၍ သုတ၊ ရသစာအုပ်များ၊ မဂ္ဂဇင်း၊ ဂျာနယ်များကို ဝယ်ယူ ဖြည့်တင်းပေးလျက်ရှိပါသည်။ အစိုးရသက်တမ်း နှစ်နှစ်တာကာလ ၂၀၁၆-၂၀၁၇ ဘဏ္ဍာနှစ်အတွင်း စုစုပေါင်း စာအုပ် ၁၆၆၆၆၄ အုပ်၊ တန်ဖိုးငွေ ၃၀၆၂၀၀၇၈၇ ကျပ်ကို လည်းကောင်း၊ ၂၀၁၇-၂၀၁၈ ဘဏ္ဍာနှစ်အတွင်း စုစုပေါင်းစာအုပ် ၁၈၅၂၃၇ အုပ် တန်ဖိုးငွေကျပ် ၃၅၇၀၁၆၄၀၄ ကျပ်ကို လည်းကောင်း ဦးစီးဌာနရုံးများရှိ ပြည်သူ့စာကြည့်တိုက်များသို့ ဝယ်ယူ ဖြည့်ဆည်းပေးနိုင်ခဲ့ပါသည်။

စာကြည့်တိုက်သို့ လာရောက်ရန် အချိန်မပေးနိုင်သူများအတွက် စာပေရေချမ်းစင်များကို ခရိုင်အဆင့် မြို့ကြီးများရှိ လူစည်ကားရာနေရာများဖြစ်သည့် လေဆိပ်၊ ဘူတာရုံ ကားဝိုက်၊ သင်္ဘောဆိပ်၊ ဈေး စသည်နေရာများတွင် စာပေရေချမ်းစင် ၁၁၈ ခုကို စင်ဖွင့်ထားရှိပေးခဲ့ပါသည်။

ယင်းစာပေရေချမ်းစင်များတွင် နေ့စဉ်ထုတ်သတင်းစာ လေးစောင်၊ လစဉ်ထုတ်မဂ္ဂဇင်း ငါးအုပ်၊ နောက်ဆုံးထွက်ရှိသည့် ဝတ္ထုစာအုပ် သုံးအုပ်၊ ရုပ်ပြစာအုပ် သုံးအုပ်၊ သုတရသစာအုပ် ၁၀ အုပ်၊ ရက်အလိုက်ထုတ်ဝေသည့် ဂျာနယ် သုံးစောင်တို့အား ဝယ်ယူထားရှိ ပေးထားပါသည်။ ပညာရပ် ၁၂ မျိုး၊ တစ်မျိုးလျှင် သုံးအုပ်နှုန်းဖြင့် လစဉ် ထည့်သွင်းထားသည့် နံရံကပ် စာပေရေချမ်းစင် အိတ် ၃၀၀၀ ကိုလည်း မြို့ပြလူစည်ကားရာနေရာများတွင် ထားရှိကာ နိုင်ငံသူ နိုင်ငံသားများအတွက် အသိပညာ ဗဟုသုတများ အလွယ်တကူ ရှာဖွေနိုင်ခွင့်ရရှိစေရန် ဝန်ဆောင်မှုပေးလျက်ရှိပါသည်။

ပြည်သူ့စကားပိုင်းများ ကျင်းပ

ဒီမိုကရေစီအင်္ဂါရပ်များနှင့်အညီ အစိုးရနှင့် ပြည်သူအကြား ဆွေးနွေးတိုင်ပင်ရမည့် အကြောင်းကိစ္စများကို ဆွေးနွေးပြောကြားနိုင်သည့် အခွင့်အလမ်းများအား ဖော်ဆောင်ပေးနိုင်ရန် ပြည်သူလူထု၏ စဉ်းစားတွေးခေါ်မှုများ မြင့်မားလာစေရန်နှင့် ဆွေးနွေးပွဲများတွင် ပါဝင်

ဆွေးနွေးတတ်သည့် အလေ့အထများ ဖြစ်ပေါ်လာစေရန် ရည်ရွယ်၍ ပြည်သူ့စကားပိုင်း (Public Talk) များကို စီစဉ်ကျင်းပပေးလျက်ရှိပါသည်။

လူငယ်နှင့် လူမှုမီဒီယာ၊ လူငယ်ထုကို ပိုမိုငြိမ်းခြောက်လာနေသော မူးယစ်ဆေးဝါးအန္တရာယ်၊ လူငယ်နှင့် အလုပ်အကိုင် အခွင့်အလမ်း၊ လူငယ်နှင့် စာကြည့်တိုက် စသည်ဖြင့် ဒေသအခြေအနေနှင့် ကိုက်ညီမည့် ခေါင်းစဉ်များဖြင့် အစိုးရအဖွဲ့ဝင်များ၊ လွှတ်တော်ကိုယ်စားလှယ်များ၊ သက်ဆိုင်ရာ နယ်ပယ်အလိုက် ကျွမ်းကျင်သူများဖြင့် ပြည်သူ့စကားပိုင်းများကို ကျင်းပပေးလျက်ရှိပါသည်။

နံရံကပ်စာစောင်များပြသ

ပြန်ကြားရေးနှင့် ပြည်သူ့ဆက်ဆံရေးဦးစီးဌာန ရုံးများရှိ နံရံကပ်ဘုတ်များတွင် နိုင်ငံတော်အစိုးရ၏ ထူးခြားသော ဆောင်ရွက်ချက်များ၊ နိုင်ငံတော်အကြီးအကဲများ၏ ဆောင်ရွက်ချက်များကို ရုံးချုပ်ရှိ မှတ်တမ်းဓာတ်ပုံများမှ နယ်ရုံးများသို့ပေးပို့ခြင်းဖြင့် တစ်လ နှစ်ကြိမ် အသစ်လဲလှယ်ပြသနိုင်ရေး ဆောင်ရွက်နိုင်ခဲ့ပါသည်။ ထို့အပြင် နံရံကပ်ဘုတ်များတွင် အသိပညာဗဟုသုတနှင့် သတင်းအချက်အလက်များ၊ အထိမ်းအမှတ်နေ့များနှင့် သက်ဆိုင်သည့် မှတ်တမ်းဓာတ်ပုံများ၊ အလုပ်အကိုင် အခွင့်အလမ်းများအား ပြည်သူများသိရှိနိုင်စေရေး လစဉ်လဲလှယ်ပြသဆောင်ရွက်လျက်ရှိပါသည်။

လက်ကမ်းစာစောင်များ ထုတ်ဝေဖြန့်ချိ

နိုင်ငံတော်၏ အထိမ်းအမှတ်နေ့များ၊ နေ့ထူး၊ နေ့မြတ်များနှင့် သက်ဆိုင်သည့် အကြောင်းအရာများကို ပြည်သူများ အသိပညာ ဗဟုသုတရရှိစေရန် ရည်ရွယ်၍ လက်ကမ်းစာစောင်များ ထုတ်ဝေဖြန့်ချိလျက်ရှိပါသည်။ နှစ်စဉ် မူးယစ်ဆေးဝါးအလွဲသုံးမှုနှင့် တရားမဝင်ရောင်းဝယ်မှု တိုက်ဖျက်ရေးနေ့၊ အမျိုးသားနေ့၊ လွတ်လပ်ရေးနေ့၊ ပြည်ထောင်စုနေ့၊ တပ်မတော်နေ့နှင့် အာဇာနည်နေ့စသည့် အထိမ်းအမှတ်နေ့များတွင် လက်ကမ်းစာစောင် စောင်ရေ နှစ်သိန်းစီ ထုတ်ဝေဖြန့်ချိနိုင်ခဲ့ပါသည်။

ဒို့ကျေးရွာဂျာနယ်ထုတ်ဝေဖြန့်ချိ

ကျေးလက်နေပြည်သူများ၏ စိုက်ပျိုးရေး၊ မွေးမြူရေး၊ ကျန်းမာရေးနှင့် ပြည်သူများ အကျိုးဖြစ်ထွန်း

စေမည့် အကြောင်းအရာများ၊ သတင်းအချက်အလက်များ ဖြန့်ဝေပေးနိုင်ရန်ရည်ရွယ်၍ ဒို့ကျေးရွာဂျာနယ်ကို တစ်လလျှင် နှစ်ကြိမ်နှုန်းဖြင့် တစ်ကြိမ်လျှင် စောင်ရေ ၃၄၀၀၀ ခန့်ဖြင့် ထုတ်ဝေဖြန့်ချိလျက်ရှိရာ နှစ်နှစ်တာကာလအတွင်း ဒို့ကျေးရွာဂျာနယ်စောင်ရေ စုစုပေါင်း ၁၆၅၉၉၀၀ ထုတ်ဝေဖြန့်ချိနိုင်ခဲ့ပါသည်။ လက်ရှိတွင် ဒို့ကျေးရွာဂျာနယ်အား ဈေးနှုန်းပြောင်းလဲမှုမရှိဘဲ စာမျက်နှာအားလုံး ရောင်စုံစာမျက်နှာများဖြင့် ပြောင်းလဲထုတ်ဝေလျက်ရှိပါသည်။

အသိပညာပေးဇာတ်လမ်းများ ရိုက်ကူးထုတ်လွှင့်

ပြည်သူလူထုအသိပညာပေး ဇာတ်လမ်းများအဖြစ် လူငယ်များအား မူးယစ်ဆေးဝါးအန္တရာယ် အသိပညာပေးနိုင်မည့် “သူငယ်ချင်း သုံးယောက်ရှိလေသည်” ဇာတ်လမ်းအား လည်းကောင်း၊ လောကနီတိနှင့် ပတ်သက်၍ ပြည်သူများအား အသိပညာပေးနိုင်မည့် “အမှိုက် ကစ” ဇာတ်လမ်းအား လည်းကောင်း၊ သဘာဝပတ်ဝန်းကျင်ကို ချစ်ခင်မြတ်နိုးတတ်စေရန် ပညာပေးနိုင်မည့် “စူပါမင်းလည်း မကယ်နိုင်” ဇာတ်လမ်းအား လည်းကောင်း ၂၀၁၆ ခုနှစ်အတွင်း ရိုက်ကူးထုတ်လွှင့်ပြသနိုင်ခဲ့ပါသည်။

ဒီမိုကရေစီကျင့်စဉ်နှင့် စံနှုန်းများအား ပြည်သူလူထု လက်ခံကျင့်သုံးလာစေရန် ပညာပေးနိုင်မည့် “ဟိုဘက်အိမ်က မီးထိန်ထိန်” ဇာတ်လမ်းကို ၂၀၁၇ ခုနှစ်တွင် လည်းကောင်း၊ ပြည်သူများစာဖတ်သည့် အလေ့အထနှင့် စာဖတ်ခြင်းဖြင့် လူမှုဘဝများ တိုးတက်ပြောင်းလဲသွားနိုင်သည့် ပညာပေးဇာတ်လမ်းဖြစ်သည့် “ပြောင်းလဲပါ” ဇာတ်လမ်းကို ၂၀၁၈ ခုနှစ်တွင် လည်းကောင်း ရိုက်ကူးပြသနိုင်ခဲ့ပါသည်။

စာပေပွဲတော်များ ကျင်းပ

စာအုပ်စာပေ၌ နှစ်သက်မေ့လျော့ကာ ရာသက်ပန် ပညာရှာဖွေသူများ ဖြစ်လာစေရန်၊ ပွဲတော်၌ ပျော်ရွှင်စွာ ဆင်နွှဲရင်း စုပေါင်းအလုပ်များတွင် ပိုင်းဝန်းပါဝင်တတ်သည့် အလေ့အထကောင်းများ ရရှိလာစေရန်၊ ပညာဗဟုသုတရော လူရည်လူသွေးပါ ပြည့်ဝ၍ အနာဂတ်တွင် တိုင်းပြည်အတွက် ဦးဆောင်ဦးရွက်ပြုနိုင်သူများ ဖြစ်လာစေရန် ရည်ရွယ်ချက်များဖြင့် ကလေးစာပေပွဲတော်များကို တိုင်းဒေသကြီးနှင့် ပြည်နယ်အသီးသီးရှိ မြို့ကြီးများတွင် နိုင်ငံတော်အဆင့် ကလေးစာပေပွဲတော် ခြောက်ကြိမ်နှင့် ခရိုင်အဆင့် ၂၆ ကြိမ် ဆောင်ရွက်နိုင်ခဲ့ပါသည်။

မြန်မာလူငယ်များအချင်းချင်း အသိပညာ၊ အတတ်ပညာ၊ ဗဟုသုတနှင့် ကျင့်ဝတ်တန်ဖိုးများ အချင်းချင်းမျှဝေပေးနိုင်ရန်နှင့် အနာဂတ် မြန်မာ့လူ့ဘောင်အဖွဲ့အစည်းအား ၎င်းတို့၏ အတွေးအမြင်ကောင်းများဖြင့် အကောင်အထည်ဖော် တည်ဆောက်နိုင်ရန်ရည်ရွယ်၍ လူငယ်ဘက်စုံဖွံ့ဖြိုးရေးပွဲတော်ကို ရန်ကုန်မြို့တွင် ၂၀၁၇ ခုနှစ် ဒီဇင်ဘာလအတွင်းက ကျင်းပပေးနိုင်ခဲ့ပြီး ၂၀၁၈ ခုနှစ် ဇူလိုင်လအတွင်း မန္တလေးမြို့တွင် ဆက်လက်ကျင်းပနိုင်ရေး ဆောင်ရွက်လျက်ရှိပါသည်။

တိုင်းရင်းသားများ၏ စကား၊ စာပေ၊ အနုပညာ၊ ယဉ်ကျေးမှုတို့ကို ဖွံ့ဖြိုးတိုးတက်စေရန် ကူညီဆောင်ရွက်ရမည်ဟူသည့် ဖွဲ့စည်းပုံအခြေခံဥပဒေပါ ပြဌာန်းချက်များနှင့်အညီ တိုင်းရင်းသားတို့၏ စာပေနှင့် ယဉ်ကျေးမှုများ ဖွံ့ဖြိုးတိုးတက်စေရန်အတွက် တိုင်းရင်းသားလူမျိုးစုများ၏ စာပေနှင့် ယဉ်ကျေးမှုဖွံ့ဖြိုးရေးပွဲတော်ကို ၂၀၁၈ ခုနှစ် မတ်လအတွင်းက ရှမ်းပြည်နယ်တွင် ကျင်းပပေးနိုင်ခဲ့ပါသည်။

မိမိတို့နိုင်ငံအနေဖြင့် မတူကွဲပြားသည့် ဘာသာစကားအသီးသီးရှိကြသော တိုင်းရင်းသားလူမျိုးများစွာ အတူတကွ စုပေါင်းနေထိုင်သည့် နိုင်ငံဖြစ်သည့် အလျောက် အသီးသီးသော ဘာသာစကား၊ စာပေ၊ ယဉ်ကျေးမှုလေ့ထုံးစံများကို ထိန်းသိမ်းမြှင့်တင်ခြင်းများ ဆောင်ရွက်ပေးရန် တာဝန်ရှိသည်ဟု ခံယူလျက် ယင်းသို့သော ပွဲတော်များ ကျင်းပပေးခြင်းပင်ဖြစ်ပါသည်။ ဆက်လက်ပြီး ယင်းပွဲတော်များကို တိုင်းဒေသကြီးနှင့် ပြည်နယ်များအလိုက် ကျင်းပပြီး နိုင်ငံတော်အဆင့် ပွဲတော်ကြီးတစ်ခုကိုလည်း ကျင်းပသွားရန် စီစဉ်ဆောင်ရွက်လျက်ရှိပါသည်။

စာမျက်နှာ ၁၁ သို့

အဆင်သင့်ဖြစ်နေပြီလားဆိုရင် ကျွန်တော်တို့ဘက်က အဆင်သင့်ဖြစ်နေပြီ၊ အဆောက်အအုံတွေလည်း အဆင်သင့်ဖြစ်တယ်၊ ဆေးရုံဆေးခန်းတွေလည်း အဆင်သင့်ဖြစ်တယ် ။ ။ ။ သူတို့ ပြန်လာခြင်း၊ မလာခြင်းကတော့ ကိုယ်လည်း ပြန်လာချင်အောင် နိုင်ငံတကာအဖွဲ့အစည်းတွေနဲ့ ဆွေးနွေးတိုင်ပင်ပြီး ဘာတွေလုပ်ပေးလို့ရမလဲ၊ ဘယ်လိုညှိနှိုင်းလို့ရမလဲဆိုတာ ဆွေးနွေးတာတွေ လုပ်နေပါတယ်

UEHRD ညှိနှိုင်းရေးမှူးချုပ် ဒေါက်တာအောင်ထွန်းသက်

ရခိုင်ပြည်နယ်အတွင်း လူသားချင်းစာနာမှုအကူအညီ အထောက်အပံ့ပေးရေး၊ ပြန်လည်နေရာချထားရေး၊ ဖွံ့ဖြိုးရေးစီမံကိန်း (UEHRD)ကော်မတီက ရခိုင်ပြည်နယ်အတွင်း ပြန်လည်ထူထောင်ရေးနှင့် ဖွံ့ဖြိုးတိုးတက်ရေးအတွက် လုပ်ငန်းစဉ်များချမှတ်ပြီး အကောင်အထည်ဖော် ဆောင်ရွက်လျက်ရှိသည်။ အဆိုပါ ပြန်လည်ထူထောင်ရေး၊ ဖွံ့ဖြိုးရေးလုပ်ငန်းများဆောင်ရွက်နေမှုနှင့်စပ်လျဉ်းပြီး လက်ရှိအခြေအနေအထား ပြီးစီးမှု၊ ဆက်လက်ဆောင်ရွက်နေမှုများ၊ မောင်တောဒေသ၏ နယ်မြေအခြေအနေ၊ တစ်ဖက်နိုင်ငံသို့ ထွက်ခွာသွားသူများအား ပြန်လည်လက်ခံရေးဆောင်ရွက်ထားရှိမှု စသည်တို့နှင့်ပတ်သက်၍ သိရှိနိုင်ရန် UEHRD ညှိနှိုင်းရေးမှူးချုပ် ပါမောက္ခ ဒေါက်တာအောင်ထွန်းသက်အား တွေ့ဆုံမေးမြန်းထားပါသည်။

(ယမန်နေ့မှ အဆက်)

မေး ။ ။ မောင်တောဒေသမှာရှိတဲ့ အစ္စလာမ်ဘာသာဝင်တွေက စားဝတ်နေရေး အကျပ်အတည်းနဲ့ လုံခြုံရေး စိုးရိမ်မှုတွေကြောင့် နေရပ်စွန့်ခွာသွားနေရတယ်လို့ နိုင်ငံတကာမီဒီယာတွေမှာ ရေးသားဖော်ပြနေတာ တွေ့ရပါတယ်။ အဲဒါနဲ့ ပတ်သက်ပြီး ပြောပြပေးစေလိုပါတယ်။

ဖြေ ။ ။ အားလုံးက စိတ်ကူးစိတ်သန်းပေါ့။ စိုးရိမ်စိတ်တွေရှိတယ်။ စိုးရိမ်စိတ် တွေရှိတော့ ဆက်ပြီးနေရင် မလုံခြုံဘူး။ တစ်ဖက်ကလည်း ပြောနေကြတယ်။ စားဝတ်နေရေး မပြည့်စုံဘူး။ ဒါကြောင့်မို့ဖြစ်တယ်လို့ ပြောနေကြတယ်။ ကျွန်တော့်ဘက်ကတော့ ပြောနိုင်တာ တစ်ခုပဲရှိတယ်။

ကြိုးစားရမှာ ကိုယ့်တာဝန်

ဘာလဲဆိုရင် လူသားချင်းစာနာမှု အထောက်အပံ့ပေးနေတယ်။ နိုင်ငံတကာ ကြက်ခြေနီအဖွဲ့နဲ့ ရှိနေတဲ့ ကျန်ရစ်တဲ့လူတွေကို လိုအပ်တဲ့ ထောက်ပံ့မှုတွေပေးနေတယ်။ လုံခြုံရေးနဲ့ ပတ်သက်လို့လည်း လုံခြုံရေးတပ်ဖွဲ့ တွေက အဲဒီနေရာတွေမှာ အခြေစိုက်ထားခြင်း၊ တပ်စွဲထားခြင်းမရှိဘူး။ ကိုယ့်ဘက်ကတော့ သေချာဆောင်ရွက်ပေးထားတယ်။ သူတို့ဘက်ကတော့ သူတို့စိတ်ထဲမှာ မလုံခြုံတာတို့၊ စားဝတ်နေရေး မပြေလည်လို့ ထွက်သွား ရတယ်ဆိုတဲ့ သတင်းတွေကြားနေရတယ်။ ကျွန်တော်တို့ဘက်က တတ်နိုင်သမျှ သူတို့စိတ်ချရအောင် ကြိုးစားကြည့်တယ်။ ကြိုးစားရမှာ ကိုယ့်တာဝန်၊ ဒါကို ယုံတာ၊ မယုံတာက သူတို့ကိစ္စပေါ့လေ။

မေး ။ ။ UEHRD အနေနဲ့ မောင်တောဒေသဖွံ့ဖြိုးရေးဆောင်ရွက်ရာမှာ ရင်ဆိုင်ကြုံတွေ့ရတဲ့ အခက်အခဲရှိရင်လည်း သိချင်ပါတယ်။

ဖြေ ။ ။ အခက်အခဲလို့ မစဉ်းစားမိပါဘူး။ ကျွန်တော့်အနေနဲ့ အမြဲတမ်း ဆင်ခြင်နိုင်အောင် စိန်ခေါ်မှုလို့ စဉ်းစားရင် လူတွေက လုပ်ချင်ကိုင်ချင်စိတ် ပျောက်သွားမယ်။ စိန်ခေါ်မှုမဟုတ်ဘူး။ စိန်ခေါ်မှုက အခွင့်အရေးပဲ။ အခက်

အခဲတွေတွေ့ရှိတယ်။ ဥပမာဆိုပါတော့ ဆောက်လုပ်ရေးလုပ်ငန်းတွေ တကယ် ဆောက်တော့မယ်၊ လုပ်တော့မယ်ဆိုရင် လုပ်သားမရှိဘူး။ လုပ်သားမရှိတာ စိန်ခေါ်မှုပဲ။ ဒါက အခက်အခဲမဟုတ်ဘူး။ ရှိအောင်ဘယ်လိုလုပ်မလဲ ရန်ကုန်က ပဲဖြစ်ဖြစ်၊ စစ်တွေကပဲဖြစ်ဖြစ် ပြည်နယ်တွေမှာရှိတဲ့ ဝန်ထမ်းတွေ ခေါ်ရမှာပဲ။ ဒါမျိုးတွေတွေ့ရှိတယ်။ အလုပ်လုပ်တဲ့အခါမှာ အားလုံးချောမွေ့တယ်ဆိုတာ မရှိနိုင်ဘူး။ အားလုံးပြီးပြည့်စုံတယ်ဆိုတာ မရှိနိုင်ဘူး။ တစ်ခုပဲ။ ကျွန်တော့် စိတ်ထဲမှာတော့ ရင်ဆိုင်ရတဲ့ စိန်ခေါ်မှုတွေကို ကိုယ်က သင်ခန်းစာယူဖို့ လိုတယ်။ ကျော်လွှားရမှာ ကိုယ့်မှာတာဝန်ရှိတယ်။ စိန်ခေါ်မှုတွေ စဉ်းစားနေ ရင်းနဲ့ လက်ပိုက် ကြည့်နေလို့မရဘူး။

နားလည်အောင် လုပ်ပေးဖို့လို

ပိုပြီးလိုအပ်တာက မီဒီယာလိုတယ်။ ကိုယ်လုပ်တာတွေ လူတွေ နားလည် အောင် ပြောတတ်ဖို့ပိုပြီး အားထည့်ရမယ်။ ပြည်တွင်းကလည်း သိဖို့လိုတယ်။ နိုင်ငံတကာကလည်း သိဖို့လိုတယ်။ ကိုယ့်လူမျိုးတွေရဲ့ အကျင့်က ကိုယ်လုပ်နိုင် သမျှ လုပ်မှာပဲ။ သူများသိစရာ မလိုဘူးဆိုတဲ့စိတ်က ကျွန်တော်တို့မှာရှိနေတယ်။ ကိုယ့် လူမျိုးစရိုက်ပေါ့။ အခုတော့ပြောပြဖို့လိုတယ်။ ဘာတွေလုပ်နေသလဲ ဆိုတာ ရှင်းပြဖို့လိုတယ်။ နားလည်အောင် လုပ်ပေးဖို့လိုတယ်။

ရခိုင်တိုင်းရင်းသားတွေရဲ့ စိုးရိမ်စိတ်ကိုလည်း ရှင်းပြဖို့လိုတယ်။ ရှင်းပြဖို့ အား ပိုထည့်ရမှာပေါ့။ လူထုဆက်သွယ်ရေး နည်းလမ်းက ဆက်သွယ်ရေးနဲ့ ဆက်ဆံနေက နေရာတိုင်းလိုတယ်။ UEHRD မှာ ဒါကြောင့်လည်း နှစ်ဖွဲ့ တောင် ထည့်ထားတယ်။ တစ်ဖွဲ့က ပြည်တွင်းဆက်သွယ်ဆက်ဆံရေး၊ နောက် တစ်ဖွဲ့က နိုင်ငံတကာဆက်သွယ် ဆက်ဆံရေးဖြစ်တယ်။

မီဒီယာကတစ်ဆင့် ဖော်ပြဖို့လို

ဘာကြောင့်လဲဆိုတော့ နိုင်ငံတကာမှာ ရေးနေတာတွေကိုလည်း တုံ့ပြန်မှ ရမယ်။ သူတို့ရေးချင်တာ ရေးနေတာ ကိုယ်နဲ့မသက်ဆိုင်ဘူးလို့ ပြောလို့



မရဘူး။ ကျွန်တော်တို့အနေနဲ့က နီးနီးကြားကြားရှိဖို့လိုတယ်။ အခု ခေတ်မှာ ဆိုရယ်မီဒီယာက အင်အားကြီးတဲ့အခါကျတော့ ကိုယ်လုပ်နေတာတွေကို ချပြဖို့ အရေးကြီးတယ်။ ဖွဲ့စည်းတတ်တဲ့အခါ အသုံးပြုပြီး အမုန်းတရားပွားတာတို့၊ လူအဖွဲ့အစည်းထဲမှာရှိတဲ့ အချင်းချင်း အမုန်းပွားတာ၊ ခိုက်ရန်ဒေါသဖြစ်တာ၊ ပဋိပက္ခဖြစ်အောင် အားပေးတာမျိုးမဖြစ်အောင် ကိုယ်က ဆင်ခြင်ဖို့လိုတယ်။ ဆက်သွယ်ဆက်ဆံရေးက အရေးကြီးတယ်။ ဒါတွေကို မီဒီယာကတစ်ဆင့် ဖော်ပြဖို့လိုတယ်။

ရခိုင်ပြည်နယ်ကို နဂိုထက် ပိုကောင်းအောင်လုပ်ရမယ်။ နိုင်ငံခေါင်းဆောင် ကလည်း ဒီလိုပဲပြောတယ်။ နဂိုပုံစံထက် ပိုကောင်းအောင်လုပ်ဖို့ ညွှန်ကြား ထားတော့ ရအောင်တော့ လုပ်ရမှာပဲ။ ဖိအားတွေရှိတယ်။ ဖိအားရှိလည်း ဘာဖြစ်သလဲ၊ သူဟာသူ ဖိအားပဲ။ စိန်ခေါ်မှုတွေရှိလည်း ကျော်လွှားရမှာပဲ။ စိန်ခေါ်မှုရှိတော့ ပိုပြီး အလေးအနက်ထားပြီး အလုပ်လုပ်တဲ့အခါ ဆင်ခြင်နိုင် ရမယ်။

ပွင့်လင်းမြင်သာမှုရှိရမယ်

နောက်တစ်ခုက အားလုံးပွင့်လင်းမြင်သာမှုရှိရမယ်။ အရပ်ဘက် အဖွဲ့ အစည်းတွေမှာ ဝမ်းသာစရာကောင်းတာက UEHRD မှာ မြန်မာနိုင်ငံ အင်ဂျင် နီယာအသင်းက လူကြီးတွေလည်းပါတယ်။ သူတို့က ပညာရှင်တွေဖြစ်တာ ကြောင့် အဆောက်အအုံဆောက်လုပ်တဲ့ပုံစံကို စနစ်တကျ အရည်အသွေးလေး ထိန်းပေးတဲ့ အနေအထားတွေရှိတယ်။ တစ်ဖက်ကလည်း မြန်မာနိုင်ငံ ဆရာဝန် အသင်းက ဆရာဝန်ကြီးတွေ၊ ပါမောက္ခကြီးတွေပါတယ်။ သူတို့နဲ့ မဆိုင်ဘူးလို့ သဘောမထားဘဲ ကျန်းမာရေးနဲ့ဆိုင်တဲ့ စောင့်ရှောက်မှုတွေ ပေးနေတယ်။

နိုင်ငံမှာဖြစ်နေတဲ့ စိန်ခေါ်မှုတွေကို နိုင်ငံတော်အဆင့် အမျိုးသားတုံ့ပြန်မှု အနေနဲ့ ဆောင်ရွက်တဲ့အခါမှာ အားရစရာပါ။ လူငယ်တွေကလည်း လူသားချင်းစာနာမှု အထောက်အပံ့ပေးတဲ့နေရာမှာ ဦးစီးပြီးလုပ်နေတာ တွေ့ရ တယ်။ ဒါအခွင့်အရေးတစ်ရပ်ပေါ့။ ကျွန်တော်ထင်တယ်။ ဒါက အဆုံးထဲက အကောင်းပေါ့။ အခက်အခဲတွေဖြစ်လာရင် အားလုံးစည်းလုံးဖို့လိုတယ်။ အားလုံးစုပေါင်းပြီး လုပ်မှရမယ်။ ကောင်းတဲ့အား လိုတယ်။

သူနေရာနဲ့သူ တာဝန်ယူ

နောက်တစ်ခုက ပြည်ထောင်စုအဆင့်က အလုပ်တွေလုပ်တယ်။ ပြည်နယ်အစိုးရကလည်း သူနေရာနဲ့သူ တာဝန်ယူလုပ်နေတယ်။ တကယ်တော့ ပေါင်းစပ်ထားတာ။ နိုင်ငံတော်အဆင့် ဝန်ကြီးဌာနတွေ၊ ပြည်ထောင်စုအဆင့် ဝန်ကြီးဌာန လှုပ်ရှားမှုတွေ၊ ရခိုင်ပြည်နယ်အစိုးရ ဝန်ကြီးချုပ်အပါအဝင်၊ နောက်တစ်ခုက လွှတ်တော်၊ လွှတ်တော်ကိုယ်စားလှယ် UEHRD အနေနဲ့ ဘာတွေ လုပ်နေတယ်ဆိုတာလည်း ရှင်းပြတယ်။ သူတို့လည်း ပါဝင်ပတ်သက်ပါရစေချင်ပြီး တောင်းဆိုတယ်။ သူတို့ တောင်းဆိုချက်အရ ကျွန်တော်တို့ ရှင်းပြတယ်။

ကိုဖီအာနန် အစီရင်ခံစာ

ရခိုင်ပြည်နယ်နဲ့ ပတ်သက်လို့ပြောရရင် ကိုဖီအာနန် အစီရင်ခံစာ အကြံပြုချက် ၈၈ ချက်ရှိတယ်။ အဲဒါကို အကောင်အထည်ဖော်တဲ့ ကော်မတီ ကို ပြည်ထောင်စုဝန်ကြီး ဒေါက်တာဝင်းမြတ်အေးက တာဝန်ယူထားတယ်။ ကိုဖီအာနန်ရဲ့ အကြံပြုချက်တွေအပေါ် အကောင်အထည်ဖော်ရေးကော်မတီ ရယ်၊ ရခိုင်ပြည်နယ်အစိုးရရယ်၊ ဝန်ကြီးဌာနတွေရယ် ဒီသုံးခုနဲ့ ကျွန်တော်တို့ တာဝန်ယူတဲ့ UEHRD က ရခိုင်ပြည်နယ်ရဲ့ အခြေအနေတစ်ရပ်ကို တုံ့ပြန်တဲ့ နေရာမှာ နိုင်ငံတော်အစိုးရက ကိုဖီအာနန်ရဲ့ အစီရင်ခံစာပါ အကြံပြုချက်ကို

စာမျက်နှာ ၇ သို့ ✱



UEHRD ၏ လုပ်ငန်းစဉ်များအနက် လူသားချင်းစာနာထောက်ထားမှုအကူအညီများဆောင်ရွက်နိုင်ရန် စေတနာ့ဝန်ထမ်းလူငယ်အဖွဲ့သည် ဇန်နဝါရီ ၂၀ ရက်က မောင်တောမြို့နှင့် ဘူးသီးတောင်မြို့နယ်ရှိ ကျေးရွာများတွင် စားနပ်ရိက္ခာများ ထောက်ပံ့ပေးအပ်စဉ်။

✱ စာမျက်နှာ ၆ မှ

အကောင်အထည်ဖော်တဲ့အဖွဲ့ရှိသလို ပြည်နယ်အစိုးရကလည်း သူနည်းသူဟန်နဲ့ ဆောင်ရွက်နေတယ်။

ရခိုင်ပြည်နယ်အစိုးရက လူမှုစီးပွားဘဝ ဖွံ့ဖြိုးမှု စီမံချက် ငါးနှစ်စာမှာ ဦးစားပေးခြောက်ခု သတ်မှတ်ထားတယ်။ UEHRD က ၁၀ ခုရှိတယ်။ သူ့ခြောက်ခုနဲ့ ကျန်တော်တို့ ၁၀ ခုက သိပ်မကွာဘူး။ ကျန်တော်တို့မှာ ထူးခြားတာက ဆက်သွယ်ဆက်ဆံရေးပါတယ်။ သူ့ဆီမှာမပါဘူး။

ရခိုင်ပြည်နယ် ဖွံ့ဖြိုးဖို့

ကျန်တော်တို့အဖွဲ့မှာ လုပ်ငန်းရှင်တွေ၊ လူငယ်တွေ၊ အိုင်တီသမားတွေ ပါတော့ အလှူငွေ ကောက်ခံတဲ့နေရာမှာ အိုင်တီနည်းပညာနဲ့ကောက်တယ်။ ကျန်တော့် အိပ်မက်ကတော့ နိုင်ငံမှာရှိတဲ့ ၅၁ သန်းကျော်ပြည်သူတွေက တစ်လ ကျပ်တစ်ထောင် လျှင် နည်းတဲ့ငွေမဟုတ်ဘူး။ ကျပ်တစ်ထောင် လျှင်အောင် ကြိုးစားရမှာပေါ့။ ချမ်းသာတဲ့ သူငွေတွေ၊ အဖွဲ့အစည်းတွေက လျှံတာ တစ်ပိုင်းပါ။ အားလုံး တစ်ပိုင်တစ်နိုင် တစ်လတစ်ထောင်နဲ့ စုလိုက်ရင် စုစည်းလို့ရတဲ့ငွေကို စနစ်တကျ ပွင့်ပွင့်လင်းလင်းသုံးနိုင်ရင် ရခိုင်ပြည်နယ် ဖွံ့ဖြိုးဖို့အတွက်ပေါ့။

UEHRD ကို ရခိုင်ပြည်နယ်ဖွံ့ဖြိုးရေးအတွက်တင် မကဘူး။ နိုင်ငံရဲ့ အခြားဒေသတွေမှာလည်း ဒီပုံစံအတိုင်း လုပ်လို့မရဘူးလား။ UEHRD ဆိုတဲ့ အဓိပ္ပာယ်က နိုင်ငံတော်အစိုးရရယ်၊ ပြည်နယ်အစိုးရရယ်၊ ပြည်နယ်မှာရှိတဲ့ လုပ်ငန်းရှင်တွေရယ်၊ ရန်ကုန်မှာရှိတဲ့ လုပ်ငန်းရှင်တွေပေါင်းပြီး ပြန်လည် ထူထောင်ရေးပါ။ ငြိမ်းချမ်းရေးကော်မရှင်ဘက်က ကြိုးစားနေတာကတော့ ငြိမ်းချမ်းရေးလုပ်ငန်းအတွက် စီးပွားရေးလုပ်ငန်းရှင်တွေကို ဘယ်လိုပါလာမလဲ ဆိုတာပါ။

ပူးပေါင်းဆောင်ရွက်မှု မဟာဗျူဟာ

ဖြစ်နိုင်တာကတော့ မွန်၊ ကရင်၊ ကယားပြည်နယ်တွေနဲ့ တနင်္သာရီတိုင်း ဒေသကြီးတို့မှာ ရခိုင်ပြည်နယ်ကရတဲ့ အတွေ့အကြုံ၊ သင်ခန်းစာတွေကို ဘယ်လို ပူးပေါင်းဆောင်ရွက်ရမလဲ။ ခုနကပြောတဲ့ စိန်ခေါ်မှုနေရာမှာ ပူးပေါင်း ဆောင်ရွက်မှု မဟာဗျူဟာက အရေးကြီးတယ်။ လုပ်ပုံကိုင်ပုံက မတူဘူး။ တစ်ယောက်နဲ့ တစ်ယောက် နားလည်မှုရှိဖို့ အရေးကြီးတယ်။ သဘော သဘာဝချင်းက မတူဘူး။ အစိုးရလုပ်ပုံကိုင်ပုံနဲ့ ပုဂ္ဂလိက လုပ်ပုံကိုင်ပုံချင်းက မတူဘူး။ အစိုးရက အမြဲတမ်း စည်းစနစ်မူဘောင်နဲ့ လုပ်တယ်။ ပုဂ္ဂလိကက မြန်တယ်။ သွက်တယ်။ သွက်တာ၊ မြန်တာနဲ့ စနစ်ကျဖို့နဲ့ တော်တော်ချိန်ဆ ရတယ်။ သိပ်မြန်ရင်လည်း ဘောင်လွတ်သွားမယ်၊ ဘောင်ကြည့်ပြန်ရင်လည်း လိုချင်တဲ့အချိန်မပြီးဘူး၊ ချိန်ဆရတာပေါ့။

မေး ။ ။ ရခိုင်ပြည်နယ်အရေးနဲ့ ပတ်သက်ပြီး ဖြည့်စွက်ပြောစရာရှိရင် ပြောပေးပါခင်ဗျား။

ဖြေ ။ ။ ပြောချင်တာကတော့ အခုဖြစ်တဲ့ ရခိုင်ပြည်နယ်ကိစ္စက ကိုယ့်နိုင်ငံ အတွက် အင်မတန်အရေးပါတယ်။ အရေးပါတဲ့အပြင်ကို ဒီအခြေအနေက နိုင်ငံတကာ မိအားပေးမှုတွေရှိတယ်။ ဒါကို ပြည်သူတွေ သိစေချင်တယ်။ ဒါကို ဂရုမစိုက်ဘူး။ အရေးမပါဘူး။ မလိုဘူးလို့ဆိုတာထက်ကို လူတွေအားလုံး အနေနဲ့ နိုးနိုးကြားကြား ရှိစေချင်တယ်။ ဒီမှာလည်း ကျန်တော်တို့တတ်နိုင်သမျှ မိအားတွေကြောင့် ဘာအကျိုးဆက်တွေ ရှိနိုင်တယ်ဆိုတာရှင်းပြတယ်။ ရှင်းပြ ပေမယ့် ပိုပြီး အခုခေတ်မှာ ဆိုရှယ်မီဒီယာရှိတယ်။ ဘယ်လောက်အထိ အန္တရာယ်ရှိတယ်ဆိုတာ ထောက်ကြည့်ရင်၊ ပွတ်ကြည့်ရင် သိတယ်။

တစ်ဖက်ကလည်း ဒီအန္တရာယ်ကို ရှိရှိတင်မဟုတ်ဘဲနဲ့ ကိုယ့်ဘက်က ကိုယ်ဘာလုပ်နိုင်တယ်၊ ဥပမာ အခုဆိုရင် UEHRD ဖွဲ့ထားတယ်၊ အောက်တို



ဖေဖော်ဝါရီ ၁၅ ရက်က ပြည်ထောင်စုဝန်ကြီး ဒေါက်တာဝင်းမြတ်အေး ဦးဆောင်သည့် နိုင်ငံတကာသံတမန်များနှင့် ကုလသမဂ္ဂလက်အောက်ခံ အဖွဲ့အစည်းများမှ ကိုယ်စားလှယ်များ မောင်တောခရိုင်ရှိ ငါးခုရ ယာယီလက်ခံရေးစခန်းအတွင်း လှည့်လည်ကြည့်ရှုကြစဉ်။

ဘာလကနေစပြီး လုပ်လိုက်တဲ့အခါ အခုဆို ခြောက်လလောက်ရှိသွားပြီ။ အတော်အသင့် အောင်မြင်မှုရတယ်။ အဆင်သင့်တော့ဖြစ်တယ်။ လူကြီးတွေ တာဝန်ပေးထားတဲ့ လူသားချင်းစာနာမှုနဲ့ ပတ်သက်လို့ကတော့ တော်တော်လေး လုပ်ဖြစ်တယ်။

အလယ်အလတ် မဇ္ဈိမပဋိပဒါ

နောက်တစ်ခုက လုပ်ဖြစ်တာက ပြန်လည်နေရာချထားရေးကိစ္စ၊ ဖွံ့ဖြိုးမှု ကတော့ လုပ်ရဦးမယ်။ တကယ်က ဒါတွေက အမာတွေလို့ ကိုယ့်ကိုယ်ကိုယ် သတ်မှတ်တယ်။ အမာတွေဆိုတာ လုပ်လို့လွယ်တယ်။ အပျော့က လုပ်ဖို့ လိုသေးတယ်။ အပျော့ဆိုတာက တစ်ယောက်နဲ့တစ်ယောက် ယုံကြည်မှု ပျက်ပြားခဲ့တာ။ တစ်ယောက်နဲ့တစ်ယောက် စိုးရိမ်စိတ်တွေ၊ ကြောက်ရွံ့စိတ်တွေ အမျိုးမျိုးရှိတယ်။ လူ့စုံစိတ်က ထိန်းလို့ သိပ်ရတာမဟုတ်ဘူး။ ယုံကြည်မှု တည်ဆောက်ဖို့ဆိုတာ ပျက်တာ လွယ်တယ်။ ပြန်တည်ဆောက်ရတာခက်တယ်။

ရေရှည်သည်းခံမှုရမယ်။ တစ်ယောက်နဲ့တစ်ယောက် နားလည်မှုရှိဖို့ လိုတယ်။ ဒီနေရာမှာ တိုက်တွန်းချင်တာက ကိုယ့်လူမျိုးရဲ့ ချစ်စရာကောင်းတဲ့ အမြဲတမ်း အလယ်အလတ် မဇ္ဈိမပဋိပဒါ စိတ်ထားစေချင်တယ်။ အစွန်း မရောက်ဖို့ အရေးကြီးတယ်။ ကရုဏာထားဖို့၊ စာနာဖို့ လူတိုင်းမှာလိုတယ်။ ဒီကြားထဲမှာလည်း စိန်ခေါ်မှုတွေက အများကြီးရှိနေတယ်။ ကျန်တော့်အနေနဲ့က တော့ ဒီထက်ကောင်းတဲ့အခြေအနေတစ်ခု အခွင့်အရေးပေးတယ်လို့ယူဆတယ်။

‘ရခိုင်ကိုကြည့်ရင် ကမ်းရိုးတန်းဖြစ်တဲ့ အတွက် နိုင်ငံရေးအနေနဲ့ ကြည့်ရင် အင်မတန်မှ အချက်အချာကျတဲ့ဒေသ ဖြစ်တယ်။ အရှေ့တောင်အာရှဒေသနဲ့ တောင်အာရှဒေသချိတ်ဆက်တဲ့ ဒေသ ဖြစ်တယ်။ သူ့မှာ အခွင့်အလမ်းတွေ အများကြီးရှိတယ်’

သူ့မှာ အခွင့်အလမ်းတွေ အများကြီးရှိတယ်။ ဓာတ်ငွေ့တွေလည်း ရှာတွေ့တဲ့ အနေအထားရှိတယ်။ ဘေးကပ်လျက်မှာလည်း အိန္ဒိယနိုင်ငံရှိတယ်။ အိန္ဒိယ နိုင်ငံဟာ အချက်အချာကျတဲ့နိုင်ငံလည်း ဖြစ်တယ်။

စိုးရိမ်စိတ်တွေ လျော့ပါးအောင်

ရခိုင်တိုင်းရင်းသားတွေကို အားပေးဖို့လိုတယ်။ သူတို့ရဲ့ လိုအပ်ချက်တွေ၊ သူတို့ရဲ့ စိုးရိမ်စိတ်တွေ လျော့ပါးအောင် အားလုံးပိုင်းလုပ်ရမှာ။ အဲဒီလိုလုပ်တဲ့ အခါမှာ မီဒီယာက သိပ်အရေးကြီးတယ်။ သတင်းမှန်တွေ ထုတ်ဖော်ဖို့လိုတယ်။ အခုကျတော့ သိတဲ့အတိုင်း ဆိုရှယ်မီဒီယာကို မေ့လို့မရဘူး။ ကိုယ့်ရဲ့ ဖြစ်ရပ် မှန်တွေ များများဖော်ပြနိုင်ဖို့လိုတယ်။ ကိုယ်နဲ့မဆိုင်ဘူး၊ အဝေးကြီးလို့ မတွေး ကြစေချင်ဘူး။ နိုင်ငံတော်အတွက် အရေးကြီးတဲ့အတွက် ကိုယ်နဲ့ မိတ်ဖက်နိုင်ငံ တွေရှိသလို ကိုယ့်ကို နားလည်မှုပေးတဲ့ နိုင်ငံတွေ၊ အကူအညီပေးဖို့ အဆင်သင့် ရှိတဲ့ နိုင်ငံတွေနဲ့ ပေါင်းစပ်ရမှာပါ။

ကိုယ့်ကို နားလည်မှုလွှဲနေတဲ့ နိုင်ငံတွေကိုလည်း ရှင်းပြရမှာ ကျန်တော်တို့ တာဝန်ပါ။ ပြည်သူတွေအားလုံးအနေနဲ့ ရခိုင်အရေးဟာ ကိုယ့်ရဲ့အရေးလို့ မြင်စေချင်တယ်။ ပြောတာဆိုတာ သတိထားစေချင်တယ်။ အခြေအနေကို ဒီထက်ပိုမဆိုးအောင် ပိုမကောင်းရင်တောင် ကိုယ့်တာဝန်ပဲလို့ ခံယူဖို့လိုတယ်။ အခုလို မြေကြားပေးတဲ့အတွက် ကျေးဇူးတင်ပါတယ်။

တွေ့ဆုံမေးမြန်း-သီသီမင်း၊ မင်းသစ်(MNA) ဓာတ်ပုံ-ရဲထွဋ်



UEHRD ၏ လုပ်ငန်းစဉ်များတွင် ပါဝင်သည့် ကျန်းမာရေးစောင့်ရှောက်မှုအထူးလုပ်ငန်းအဖွဲ့သည် ဇန်နဝါရီ ၂၈ ရက်က ဘူးသီးတောင်မြို့နယ်အတွင်းရှိ ပြည်သူများ သက်ရှည်ကျန်းမာစွာနေထိုင်နိုင်ရေး အခမဲ့စောင့်ရှောက်မှု ဆောင်ရွက်ပေးစဉ်။

ပြည်တွင်းရေးရာ

☉(၁၉)ကြိမ်မြောက်မှ

ဖွဲ့့စည်းခဲ့ပြီး လုပ်ငန်းတာဝန် (၆)ရပ်ကို ချမှတ်ခဲ့ပါကြောင်း။

အဆိုပါ လုပ်ငန်းတာဝန် (၆)ရပ်မှာ (၁၉)ကြိမ်မြောက် အာဆီယံတက္ကသိုလ်များ အားကစားပြိုင်ပွဲများကို အောင်မြင်စွာ ကျင်းပနိုင်ရေးအတွက် လိုအပ်သော လမ်းညွှန်မှုချမှတ်ပေးခြင်း၊ (၁၉)ကြိမ်မြောက် အာဆီယံတက္ကသိုလ်များ အားကစားပြိုင်ပွဲများ ကျင်းပရာတွင် လုပ်ငန်းအဖွဲ့အလိုက် သက်ဆိုင်ရာဝန်ကြီးဌာနများနှင့် ညှိနှိုင်းသတ်မှတ်ဆောင်ရွက်ခြင်း၊ အားကစားပြိုင်ပွဲများ ကျင်းပရန်အတွက် လိုအပ်သော ရန်ပုံငွေရရှိရေးကို ဘဏ္ဍာရေးစည်းမျဉ်းများနှင့်အညီ ညှိနှိုင်းသတ်မှတ်ဆောင်ရွက်ခြင်း၊ အားကစားပြိုင်ပွဲများ ကျင်းပရန်အတွက် လိုအပ်သော ပြိုင်ပွဲကျင်းပရေးကွင်းများနှင့် တည်းခိုနေထိုင်ရေး အဆောက်အအုံများရရှိရေး သက်ဆိုင်ရာဝန်ကြီးဌာနများနှင့် ညှိနှိုင်းသတ်မှတ်ဆောင်ရွက်ခြင်း၊ ကျင်းပရေးနှင့် ပါဝင်ယှဉ်ပြိုင်အောင်နိုင်ရေးအတွက် ပြည်ပနိုင်ငံများ၏ အကူအညီ၊ NGO/INGO များ၏ အကူအညီလိုအပ်ပါက ချိတ်ဆက်ဆောင်ရွက်နိုင်ရေးအတွက် မူဝါဒချမှတ်လမ်းညွှန်ခြင်း၊ မြန်မာ့ရိုးရာယဉ်ကျေးမှု အစဉ်အလာများကို ကိုယ်စားပြုဖော်ညွှန်းပြသနိုင်သော ဖွင့်ပွဲအခမ်းအနားများနှင့် ပိတ်ပွဲအခမ်းအနားများ အောင်မြင်စွာ ကျင်းပနိုင်ရေးအတွက် လိုအပ်သောလမ်းညွှန်မှုများ ချမှတ်ပေးခြင်းတို့ ဖြစ်ပါကြောင်း။

လုပ်ငန်းကော်မတီ ၁၅ ခုနှင့် ဆပ်ကော်မတီ ၁၇ ခု

ဦးစီးကော်မတီ၏ လုပ်ငန်းတာဝန်များကို အောင်မြင်စွာ အကောင်အထည်ဖော် ဆောင်ရွက်နိုင်ရန်အတွက် လုပ်ငန်းကော်မတီများနှင့် ဆပ်ကော်မတီများကိုလည်း ဖွဲ့စည်းဆောင်ရွက်သွားရမည်ဖြစ်ပါကြောင်း၊ ယခု အစည်းအဝေးတွင် လုပ်ငန်းကော်မတီ ၁၅ ခုနှင့် ဆပ်ကော်မတီ ၁၇ ခုတို့ကို ဖွဲ့စည်းရန် လျာထားသည်ကို သိရှိရပါကြောင်း။

နိုင်ငံတော်အစိုးရအနေဖြင့် နိုင်ငံတော်ဖွံ့ဖြိုးတိုးတက်ရေးအတွက် လိုအပ်သော ကျန်းမာကြံ့ခိုင်ပြီး ဉာဏ်ရည်မြင့်မားသည့် ဘက်စုံဖွံ့ဖြိုးသော လူ့စွမ်းအားအရင်းအမြစ်များကို တက္ကသိုလ်များမှ မွေးထုတ်ပေးနိုင်ရန်နှင့် တက္ကသိုလ်များမှ ဉာဏ်ရည်မြင့်မားပြီး တည်ငြိမ်ရင့်ကျက်သည့် ထူးချွန်သော နိုင်ငံ့ကိုယ်စားပြု အားကစားသမားများ ပေါ်ထွန်းလာစေရန်အတွက် အဆင့်မြင့်ပညာကဏ္ဍတွင် အားကစားနှင့်ပညာရေးကို ပေါင်းစပ်ပြီး လေ့ကျင့်သင်ကြားမှုများကို တွန်းအားပေးဆောင်ရွက်လျက်ရှိသည်ကို တွေ့ရှိရမှာဖြစ်ပါကြောင်း။

လုပ်ငန်း ခုနစ်ခု

ထိုသို့ ဆောင်ရွက်ရာတွင် အားကစားနှင့်ပညာရေး ပေါင်းစပ်ပြီး အဆင့်မြင့်ပညာကဏ္ဍ၌သာမက အခြေခံပညာကဏ္ဍများမှာပါ လုပ်ငန်း ခုနစ်ခုကို ဦးစားပေး ဆောင်ရွက်ခဲ့ပါကြောင်း၊ ၎င်းတို့မှာ အားကစားနည်း တစ်ခုချင်းအလိုက် စနစ်တကျ လေ့ကျင့်ပျိုးထောင်ပေးပြီး တက္ကသိုလ်၊ ကောလိပ်အဆင့်ပြိုင်ပွဲ၊ ဇုန်အဆင့်ပြိုင်ပွဲနှင့် တက္ကသိုလ်၊ ကောလိပ် ပေါင်းစုံအားကစား ပြိုင်ပွဲများကျင်းပ၍ နိုင်ငံတကာအဆင့် တက္ကသိုလ်အားကစားအသင်းများ ဖွဲ့စည်းလေ့ကျင့်ခြင်း၊ အာဆီယံတက္ကသိုလ်အဆင့် အားကစားပြိုင်ပွဲများ၊ အာဆီယံအားကစားပြိုင်ပွဲ (SEA Game)များတွင် နိုင်ငံ့ကိုယ်စားပြု၍ ပါဝင်ယှဉ်ပြိုင်စေခြင်း၊ အာဆီယံနိုင်ငံများရှိ တက္ကသိုလ်များ၊ အိမ်နီးချင်းနိုင်ငံများရှိ တက္ကသိုလ်များနှင့် ညှိနှိုင်း၍ ချစ်ကြည်ရေး အားကစားပြိုင်ပွဲများသို့ ဓလေ့တ်ပေးခြင်း၊ အခြေခံပညာကျောင်းအဆင့်၊ မြို့နယ်အဆင့်၊ တိုင်းဒေသကြီး၊ ပြည်နယ်အဆင့်၊ ဇုန်အဆင့်နှင့် အခြေခံပညာကျောင်းပေါင်းစုံ အားကစားပြိုင်ပွဲများ ကျင်းပပေးခြင်း၊ အားကစားနည်း တစ်ခုချင်းအလိုက် စွမ်းရည်မြင့်မားသူများ ပေါ်ထွန်းလာရေးအတွက် အသက်အုပ်စုအလိုက် ပိုင်းခြားယှဉ်ပြိုင်ပွဲများ ကျင်းပပေးခြင်း၊ အလားအလာရှိသည့် အခြေခံပညာ ကျောင်းသား ကျောင်းသူများ၊ တက္ကသိုလ်၊ ကောလိပ် သင်တန်းသားများအား အသက်အုပ်စုအလိုက် အားကစားအသင်းများအဖြစ် စုဖွဲ့လေ့ကျင့်ပျိုးထောင်ပေးခြင်း၊ ကျန်းမာရေးနှင့်

အားကစားဝန်ကြီးဌာနနှင့် ပူးပေါင်းပြီး အားကစားနည်း တစ်ခုချင်းအလိုက် နည်းစနစ်သင်တန်း၊ ဒိုင်လူကြီးသင်တန်းများ ဖွင့်လှစ် လေ့ကျင့်ပေးခြင်း တို့ကို ဆောင်ရွက်လျက်ရှိပါကြောင်း။

စတင်ပါဝင်ယှဉ်ပြိုင်

အရှေ့တောင်အာရှတက္ကသိုလ်များ အားကစားပြိုင်ပွဲ (ASEAN University Games-AUG) ကို ၁၉၈၁ ခုနှစ်ကစတင်ပြီး နှစ်နှစ် တစ်ကြိမ်ကျင်းပခဲ့ရာ ယခု ၂၀၁၈ ခုနှစ်တွင် (၁၉)ကြိမ်မြောက် ရောက်ရှိပြီဖြစ်ပါကြောင်း၊ မြန်မာနိုင်ငံတက္ကသိုလ်များ အားကစားအဖွဲ့အနေဖြင့် ၂၀၁၀ ခုနှစ်တွင် ထိုင်းနိုင်ငံ ချင်းမိုင်မြို့၌ ကျင်းပခဲ့သည့် (၁၅)ကြိမ်မြောက် အရှေ့တောင်အာရှတက္ကသိုလ်များ အားကစားပြိုင်ပွဲတွင် ပထမဦးဆုံးအနေဖြင့် စတင်ပါဝင်ယှဉ်ပြိုင်ခဲ့ပါကြောင်း။

၎င်းနောက်ပိုင်းတွင် (၁၆)ကြိမ်မြောက် မှ (၁၈)ကြိမ်မြောက်အထိ မြန်မာနိုင်ငံ တက္ကသိုလ်များ အားကစားအဖွဲ့အနေဖြင့် ပါဝင်ယှဉ်ပြိုင်ခဲ့သည်ကိုလည်း တွေ့ရမည်ဖြစ်ပါကြောင်း။

“(၁၉)ကြိမ်မြောက် အရှေ့တောင်အာရှတက္ကသိုလ်များ အားကစားပြိုင်ပွဲကို လာမည့် ၂၀၁၈ ခုနှစ် ဒီဇင်ဘာလတွင် မြန်မာနိုင်ငံမှ အိမ်ရှင်အဖြစ် လက်ခံကျင်းပမည်ဖြစ်ပြီး အားကစားအမျိုးအစား (၁၆)မျိုး ထည့်သွင်းကျင်းပမည်ဖြစ်၍ အားကစားအမျိုးအစားအားလုံးတွင် ပါဝင်ယှဉ်ပြိုင်နိုင်ရေးနှင့် အောင်နိုင်မှုရရှိရေးတို့အတွက် သက်ဆိုင်ရာ အားကစားဆပ်ကော်မတီများအလိုက် ကြိုတင်ပြင်ဆင်ဆောင်ရွက် ”

အားကစားအမျိုးအစား ၁၆ မျိုး

(၁၉)ကြိမ်မြောက် အရှေ့တောင်အာရှတက္ကသိုလ်များ အားကစားပြိုင်ပွဲကို လာမည့် ၂၀၁၈ ခုနှစ် ဒီဇင်ဘာလတွင် မြန်မာနိုင်ငံမှ အိမ်ရှင်အဖြစ် လက်ခံကျင်းပမည်ဖြစ်ပြီး အားကစားအမျိုးအစား ၁၆ မျိုး ထည့်သွင်းကျင်းပမည်ဖြစ်၍ အားကစားအမျိုးအစားအားလုံးတွင် ပါဝင်ယှဉ်ပြိုင်နိုင်ရေးနှင့် အောင်နိုင်မှုရရှိရေးတို့အတွက် သက်ဆိုင်ရာ အားကစား ဆပ်ကော်မတီများအလိုက် ကြိုတင်ပြင်ဆင် ဆောင်ရွက်ထားကြရန် တိုက်တွန်းပြောကြားလိုပါကြောင်း။

အရှေ့တောင်အာရှတက္ကသိုလ်များ အားကစားပြိုင်ပွဲ ကျင်းပရသည့် ရည်ရွယ်ချက်များတွင် ပါဝင်သည့် အာဆီယံနိုင်ငံအချင်းချင်း အားကစားမှတစ်ဆင့် ချစ်ကြည်ရင်းနှီးမှု ပိုမိုခိုင်မာလာစေရေး၊ တက္ကသိုလ်ကျောင်းသားကျောင်းသူအချင်းချင်း ပညာရပ်အတွေ့အကြုံများနှင့် ယဉ်ကျေးမှုများကို ဖလှယ်ခွင့်ရရှိရေးဆိုသည့်အချက်ကိုလည်း သတိထားရန် လိုအပ်ပါကြောင်း၊ နိုင်ငံတစ်နိုင်ငံ၏ Image ကို အားကစားပြိုင်ပွဲများမှကြည့်ပြီး ခန့်မှန်းခံနိုင်ခြင်းဖြစ်သည့်အတွက် အောင်နိုင်ရေးကို အဓိကထားသကဲ့သို့ ယှဉ်ပြိုင်ရာတွင်လည်း သန့်သန့်ရှင်းရှင်း မှန်မှန်ကန်ကန်နှင့် Fair Play ဖြစ်ရန်လည်း လိုအပ်ပါကြောင်း။

အနာဂတ် မြန်မာ့အားကစားလောကတွင် ဉာဏ်ရည်မြင့်မားပြီး စွမ်းရည်

ထက်မြက်သည့် တက္ကသိုလ်ကျောင်းသား ကျောင်းသူများ ဦးဆောင်ပြီး အောင်မြင်မှုများ ရယူနိုင်သည့် အနေအထားကို မျှော်လင့်ပြီး မြန်မာနိုင်ငံက အိမ်ရှင်အဖြစ် လက်ခံကျင်းပမည့် (၁၉)ကြိမ်မြောက် အရှေ့တောင်အာရှတက္ကသိုလ်များ အားကစားပြိုင်ပွဲကြီး အောင်မြင်စွာ ကျင်းပနိုင်ရေးနှင့် မြန်မာနိုင်ငံ တက္ကသိုလ်များ အားကစားအသင်း အောင်နိုင်မှုရရှိရေးတို့အတွက် တက်ရောက်လာကြသူများက ဖွင့်ပွင့်လင်းလင်းဖြင့် ပိုင်းဝန်းဆွေးနွေး အကြံပြုကြစေလိုကြောင်း ပြောကြားသည်။

ထို့နောက် ဦးစီးကော်မတီ ဥက္ကဋ္ဌ ပညာရေးဝန်ကြီးဌာန ပြည်ထောင်စုဝန်ကြီး ဒေါက်တာမျိုးသိမ်းကြီးက ပြိုင်ပွဲကျင်းပရေး လုပ်ငန်းကော်မတီများ ဖွဲ့စည်းထားမှု၊ ဖွင့်ပွဲနှင့်ပိတ်ပွဲ အခမ်းအနားများ ကျင်းပသွားမည့် အစီအစဉ်များ၊ အာဆီယံတက္ကသိုလ်များ အားကစားကောင်စီ၏ ရည်ရွယ်ချက်များကို အကောင်အထည်ဖော်သွားမည့် အစီအစဉ်များ၊ အာဆီယံတက္ကသိုလ်များ အားကစားပြိုင်ပွဲများ ကျင်းပခဲ့မှုသမိုင်းကြောင်းနှင့် ပြိုင်ပွဲဝင်နိုင်ငံများ၏ အခြေအနေများ၊ အိမ်ရှင်နိုင်ငံအဖြစ် လက်ခံကျင်းပနိုင်ရေးအတွက် ကြိုတင်ပြင်ဆင်ထားမှု၊ ပြိုင်ပွဲသင်္ကေတ အမှတ်တံဆိပ်၊ အထိမ်းအမှတ်လာဘ်ကောင်နှင့် ပြိုင်ပွဲဆောင်ပုဒ်တို့ ရွေးချယ်ထားမှု၊ ထည့်သွင်းကျင်းပမည့် အားကစားအမျိုးအစားများ၊ ပြိုင်ပွဲဝင် အားကစားသမားများအား ကြိုတင်စခန်းသွင်း လေ့ကျင့်ပေးနေမှုများကို ရှင်းလင်းတင်ပြသည်။

ကြိုတင်ပြင်ဆင်မှုများ

ဆက်လက်၍ ဦးစီးကော်မတီ ဒုတိယဥက္ကဋ္ဌ ကျန်းမာရေးနှင့် အားကစားဝန်ကြီးဌာန ပြည်ထောင်စုဝန်ကြီး ဒေါက်တာမြင့်ထွေးက အိမ်ရှင်အဖြစ် လက်ခံကျင်းပနိုင်ရေးအတွက် လိုအပ်သည့် ကြိုတင်ပြင်ဆင်မှုများ ဆောင်ရွက်ပြီးစီးမှု၊ ကျန်းမာရေးစောင့်ရှောက်မှုအတွက် ပြင်ဆင်ထားမှု၊ မျိုးဆက်သစ်အားကစားသမား လေ့ကျင့်ပျိုးထောင်နေမှုတို့ကို ရှင်းလင်းတင်ပြသည်။

ယင်းနောက် ဦးစီးကော်မတီ အတွင်းရေးမှူး၊ အဆင့်မြင့်ပညာဦးစီးဌာန ညွှန်ကြားရေးမှူးချုပ် ဒေါက်တာသိန်းဝင်း၊ တွဲဖက်အတွင်းရေးမှူး၊(၁)အားကစားနှင့် ကာယပညာဦးစီးဌာန ညွှန်ကြားရေးမှူးချုပ် ဦးမျိုးလှိုင်နှင့် ဦးစီးကော်မတီဝင်များက ပြိုင်ပွဲကျင်းပရေးအတွက် သက်ဆိုင်ရာကဏ္ဍအလိုက် စီစဉ်ဆောင်ရွက်ပြီးစီးမှုများနှင့် ဆက်လက်ဆောင်ရွက်သွားမည့် လုပ်ငန်းများကို ရှင်းလင်းတင်ပြကြသည်။

အားကစားသမား ၃၁၀၀ ကျော်ခန့်ပါဝင်

ယင်းနောက် ဦးစီးကော်မတီနာယက ဒုတိယသမ္မတ ဦးမြင့်ဆွေက နိဂုံးချုပ်အမှာစကားပြောကြားပြီး အစည်းအဝေးကို ရုပ်သိမ်းလိုက်သည်။

အစည်းအဝေးသို့ ဦးစီးကော်မတီဥက္ကဋ္ဌ ပညာရေးဝန်ကြီးဌာန ပြည်ထောင်စုဝန်ကြီး ဒေါက်တာမျိုးသိမ်းကြီး၊ ဒုတိယဥက္ကဋ္ဌ ကျန်းမာရေးနှင့် အားကစားဝန်ကြီးဌာန ပြည်ထောင်စုဝန်ကြီး ဒေါက်တာမြင့်ထွေး၊ ပညာရေးဝန်ကြီးဌာန ဒုတိယဝန်ကြီး ဦးဝင်းမော်ထွန်း၊ ဦးစီးကော်မတီဝင်များနှင့် တာဝန်ရှိသူများ တက်ရောက်ကြသည်။

(၁၉)ကြိမ်မြောက် အရှေ့တောင်အာရှတက္ကသိုလ်များ အားကစားပြိုင်ပွဲကို မြန်မာနိုင်ငံမှ အိမ်ရှင်နိုင်ငံအဖြစ် နေပြည်တော်၌ ၂၀၁၈ ခုနှစ် ဒီဇင်ဘာလအတွင်း လက်ခံကျင်းပသွားမည်ဖြစ်ပြီး နိုင်ငံပေါင်း ၁၁ နိုင်ငံမှ အားကစားသမား ၃၁၀၀ ကျော်ခန့် ပါဝင်ယှဉ်ပြိုင်ကြမည်ဖြစ်ကြောင်း သိရှိရသည်။

အားကစားပြိုင်ပွဲ၌ မြားပစ်၊ ပြေးခုန်ပစ်၊ ကြက်တောင်၊ ဘတ်စကက်ဘော၊ စစ်တုရင်၊ ဘောလုံး၊ ဂေါက်သီး၊ ကရာတေးဒို၊ ပီတန်း၊ လှေလှော်၊ ပိုက်ကျော်ခြင်း၊ ခြင်းလုံး၊ ရေကူး၊ ဂူရှူး၊ စားပွဲတင်တင်းနစ်၊ ဘော်လီဘောနှင့် ဗိုဗီနမ်အပါအဝင် အားကစားနည်း ၁၆ နည်းကို ထည့်သွင်းကျင်းပသွားမည်ဖြစ်ကြောင်း သိရသည်။

သတင်းစဉ်

ပဟိုအလုပ်အမှုဆောင်အဖွဲ့ဝင်များနှင့် တက်ရောက်လာကြသူများသည် စုပေါင်း၍ မှတ်တမ်းတင်ဓာတ်ပုံရိုက်ကြသည်။

ဆက်လက်၍ မြန်မာနိုင်ငံ အမျိုးသမီးရေးရာအဖွဲ့ချုပ်တွဲဖက်အထွေထွေအတွင်းရေးမှူးက ပဟိုအလုပ်အမှုဆောင်အဖွဲ့၏ အစီရင်ခံစာကို တင်သွင်းပြီး နေပြည်တော်၊ ကချင်ပြည်နယ်၊ ကယားပြည်နယ်၊ ကရင်ပြည်နယ်၊ ချင်းပြည်နယ်၊ စစ်ကိုင်းတိုင်းဒေသကြီး၊ တနင်္သာရီတိုင်းဒေသကြီး၊ ပဲခူးတိုင်းဒေသကြီး၊ မကွေးတိုင်းဒေသကြီးတို့မှ အမျိုးသမီးရေးရာအဖွဲ့များက တင်ပြဆွေးနွေးကြသည်။

မွန်းလွဲပိုင်းတွင် မြန်မာနိုင်ငံအမျိုးသမီးရေးရာအဖွဲ့ချုပ် နှစ်ပတ်လည်အစည်းအဝေးကို ဆက်လက်ကျင်းပရာ မြန်မာနိုင်ငံလုံးဆိုင်ရာ အမျိုးသမီးရေးရာကော်မတီဥက္ကဋ္ဌ လူမှုဝန်ထမ်း၊ ကယ်ဆယ်ရေးနှင့် ပြန်လည်နေရာချထားရေးဝန်ကြီးဌာန ပြည်ထောင်စုဝန်ကြီး ဒေါက်တာဝင်းမြတ်အေး တက်ရောက်၍ ဂုဏ်ပြုအမှာစကားပြောကြားသည်။

ထို့နောက် ပြည်ထောင်စုဝန်ကြီးသည် မြန်မာနိုင်ငံအမျိုးသမီးရေးရာ အဖွဲ့ချုပ်က ခင်းကျင်းပြသထားသည့် ဓာတ်ပုံပြကွက်များကို လှည့်လည်ကြည့်ရှုသည်။

နှစ်ပတ်လည်အစည်းအဝေးကို နှစ်ရက်ကြာ ကျင်းပသွားမည်ဖြစ်ပြီး အစည်းအဝေး ဒုတိယနေ့တွင် မန္တလေးတိုင်းဒေသကြီး၊ မွန်ပြည်နယ်၊ ရခိုင်ပြည်နယ်၊ ရန်ကုန်တိုင်းဒေသကြီး၊ ရှမ်းပြည်နယ်၊ ဧရာဝတီတိုင်းဒေသကြီးတို့မှ တင်ပြဆွေးနွေးကြမည်ဖြစ်ကာ အစီရင်ခံစာဇယားပါ လုပ်ငန်းများ ညှိနှိုင်းဆွေးနွေးခြင်း၊ ရှေ့လုပ်ငန်းစဉ်များ ချမှတ်ခြင်းများကို ဆောင်ရွက်ကြမည်ဖြစ်ကြောင်း သိရသည်။

သတင်းစဉ်

မြန်မာနိုင်ငံ အမျိုးသမီးရေးရာအဖွဲ့ချုပ် နှစ်ပတ်လည်အစည်းအဝေး ကျင်းပ

နေပြည်တော် ဧပြီ ၅

မြန်မာနိုင်ငံအမျိုးသမီးရေးရာအဖွဲ့ချုပ် နှစ်ပတ်လည်အစည်းအဝေးကို ယနေ့ နံနက် ၇ နာရီခွဲက နေပြည်တော်ရှိ မြန်မာနိုင်ငံအမျိုးသမီးရေးရာအဖွဲ့ချုပ်ရုံး သိရိရတနာခန်းမ၌ ကျင်းပသည်။ **(ယာပုံ)**

အစည်းအဝေးသို့ ဂုဏ်ထူးဆောင်နာယက ဒေါ်ခင်သက်ဌေး၊ မြန်မာနိုင်ငံ အမျိုးသမီးရေးရာအဖွဲ့ချုပ်နာယကကြီးများ၊ ပဟိုအလုပ်အမှုဆောင်အဖွဲ့ဝင်များ၊ မြန်မာနိုင်ငံ မိခင်နှင့် ကလေးစောင့်ရှောက်ရေးအသင်း ပဟိုအလုပ်အမှုဆောင်အဖွဲ့ဝင်များ၊ မြန်မာနိုင်ငံအမျိုးသမီးများနှင့် ကလေးသူငယ်များ မြှင့်တင်ရေးအသင်းဗဟိုအလုပ်အမှုဆောင်များ၊ တိုင်းဒေသကြီး၊ ပြည်နယ်များမှ အမျိုးသမီးရေးရာဥက္ကဋ္ဌနှင့် အတွင်းရေးမှူးများ၊ ခရိုင်အမျိုးသမီးရေးရာဥက္ကဋ္ဌများနှင့် မိတ်ကြားထားသူများ တက်ရောက်ကြသည်။

ရှေးဦးစွာ မြန်မာနိုင်ငံအမျိုးသမီးရေးရာအဖွဲ့ချုပ်ဥက္ကဋ္ဌ ဒေါက်တာသက်သက်ဇင်က အဖွင့်အမှာစကားပြောကြားရာတွင် ၁၄ နှစ်ကျော်ကာလအတွင်း အမျိုးသမီးရေးရာအဖွဲ့ဝင် အင်အား ၅၇ သိန်းကျော် စုစည်းနိုင်ခဲ့ခြင်းကြောင့် နိုင်ငံတော်အတွက် လူသားအရင်းအမြစ်အင်အားစုကြီးအဖြစ် ခိုင်ခိုင်မာမာ ရပ်တည်လျက်ရှိပါကြောင်း၊ အမျိုးသမီးများအတွက် ဆောင်ရွက်ရမည့်လုပ်ငန်းများကို ထိရောက်အောင်မြင်အောင် ဆောင်ရွက်ကြရမည်ဖြစ်ပါကြောင်း။

မြန်မာနိုင်ငံ အမျိုးသမီးရေးရာအဖွဲ့ချုပ်အနေဖြင့်



အမျိုးသမီးများ၏ စီးပွားရေး၊ ပညာရေး၊ ကျန်းမာရေး၊ လူမှုရေးဆိုင်ရာ အသိပညာတိုးတက်မြင့်မားရေးနှင့် မျိုးချစ်စိတ်ဓာတ်၊ ပြည်ထောင်စုစိတ်ဓာတ်များ ထွန်းကားပြန့်ပွားရေးအတွက် အဘက်ဘက်မှစွမ်းဆောင်ရင်း အရည်အသွေးမြင့်မားသည့် အဖွဲ့ဝင်များဖြစ်လာအောင် သက်ဆိုင်ရာကဏ္ဍအလိုက် လေ့ကျင့်ပျိုးထောင်ပေးလျက်ရှိပါကြောင်း၊ အမျိုးသမီးများဘဝ ဖွံ့ဖြိုးတိုးတက်ရေးအတွက်သာမက နိုင်ငံတော်နှင့် နိုင်ငံသားများ၏ အကျိုးစီးပွား တိုးတက်ခိုင်မာရေးအတွက် ထိရောက်စွာ စွမ်းဆောင်ပေးလျက်ရှိပါကြောင်း။

နှစ်ပတ်လည်အစည်းအဝေးကြီးမှ ၂၀၁၇ ခုနှစ်

တစ်နှစ်တာကာလ လုပ်ငန်းဆောင်ရွက်ချက်များ၏ အားသာချက်၊ အားနည်းချက်များကို ပြန်လည်သုံးသပ်ပြီး ပွင့်လင်းမြင်သာစွာ ညှိနှိုင်းဆွေးနွေးကြစေလိုပါကြောင်း၊ “အမျိုးသမီးများဘဝ ဖွံ့ဖြိုးဖို့ ပိုင်းဝန်းကြိုးပမ်းဆောင်ရွက်ကြပါစို့” ဆောင်ပုဒ်အတိုင်း အမျိုးသမီးများ၏ဘဝ ဖွံ့ဖြိုးတိုးတက်ရေးလုပ်ငန်းများကို ကျရာအခန်းကဏ္ဍအသီးသီးမှ နေပြီး အောင်မြင်မှုရရှိအောင် ဆက်လက်အားသွန်ခွန်စိုက်ပူးပေါင်းဆောင်ရွက်သွားကြပါဟု တိုက်တွန်းမှာကြားလိုပါကြောင်း ပြောကြားသည်။

ထို့နောက် ဂုဏ်ထူးဆောင်နာယက ဒေါ်ခင်သက်ဌေး၊ မြန်မာနိုင်ငံအမျိုးသမီးရေးရာအဖွဲ့ချုပ် နာယကကြီးများ၊

❖ **ကျောပုံးမှ**

တိုင်းဒေသကြီးနှင့် ပြည်နယ်ဝန်ကြီးချုပ်များ၊ လွှတ်တော်ရေးရာကော်မတီ၊ ဌာနဆိုင်ရာအကြီးအကဲများ၊ မြန်မာနိုင်ငံတော်ဗဟိုဘဏ်၊ ဗဟိုသမဝါယမအသင်း၊ မြန်မာနိုင်ငံဆန်စပါးအသင်းချုပ်၊ မြန်မာနိုင်ငံဆန်ကုန်သည်ကြီးများအသင်း၊ လယ်ယာထုတ်ကုန်စီမံခန့်ခွဲရေးအဖွဲ့နှင့် လယ်ယာစီးပွားအတိုင်ပင်ခံအဖွဲ့တို့မှ ကိုယ်စားလှယ်များနှင့် တာဝန်ရှိသူများ တက်ရောက်ကြသည်။

အထောက်အကူပြုပံ့ပိုး

အစည်းအဝေးတွင် တောင်သူလယ်သမား အခွင့်အရေးကာကွယ်ရေးနှင့် အကျိုးစီးပွားမြှင့်တင်ရေးဦးဆောင်အဖွဲ့, အဖွဲ့ခေါင်းဆောင် ဒုတိယသမ္မတ ဦးဟင်နရီဗန်ထီးယူက အမှာစကားပြောကြားရာ၌ **“တောင်သူလယ်သမား အခွင့်အရေးကာကွယ်ရေးနှင့် အကျိုးစီးပွားမြှင့်တင်ရေး ဥပဒေ”**ကို အခန်း(၈) ခန့်၊၊ ပုဒ်မ(၂၉)ခုဖြင့်ရေးဆွဲခဲ့ပြီး ၂၀၁၃ ခုနှစ် အောက်တိုဘာ ၈ ရက်တွင် အတည်ပြု ထုတ်ပြန်ကြေညာခဲ့ပါကြောင်း။

ဥပဒေ အခန်း ၂၊ ပုဒ်မ ၃ တွင် အရင်းအနှီးရရှိရေးအတွက် တောင်သူလယ်သမားများအား သင့်တင့်သောချေးငွေနှင့် အကူအညီများပေး၍ အထောက်အကူပြုရန်၊ ထုတ်လုပ်မှုတိုးတက်ရေးအတွက် တောင်သူလယ်သမားများအား နည်းပညာ၊ သွင်းအားစုနှင့် ထုတ်လုပ်မှုလုပ်ငန်းဆိုင်ရာတို့ကို လွယ်ကူအဆင်ပြေ ပံ့ပိုးပေးနိုင်ရေးစီမံဆောင်ရွက်ရန်၊ လယ်ယာထုတ်ကုန်များ ရောင်းချရာတွင် သင့်တင့်မျှတသည့် ဈေးနှုန်းနှင့် ဈေးကွက်ရရှိရေးတို့အတွက် တောင်သူလယ်သမားများကို ကူညီဆောင်ရွက်ရန်၊ လုပ်ကွက်ငယ် တောင်သူလယ်သမားများ အခွင့်အရေးကာကွယ်ရေးနှင့် အကျိုးစီးပွားမြှင့်တင်ရေးကို ထိရောက်စွာဆောင်ရွက်ရန်နှင့် သဘာဝဘေးအန္တရာယ် တစ်စုံတစ်ရာကြောင့် ပျက်စီးဆုံးရှုံးမှုများနှင့် ထိခိုက်နစ်နာမှုများအတွက် ကူညီထောက်ပံ့မှုများကို အတတ်နိုင်ဆုံး အထောက်အကူပြုပံ့ပိုးရန် စသည့်ရည်ရွယ်ချက် ငါးရပ်ကို ပြဋ္ဌာန်းထားပါကြောင်း။

ယခုအစည်းအဝေးသည် ရည်ရွယ်ချက်များနှင့် ဥပဒေပါပြဋ္ဌာန်းချက်များကို အောင်မြင်စွာ အကောင်အထည်ဖော်နိုင်ရန်အတွက် တတိယအကြိမ်ကျင်းပသည့် ဦးဆောင်အဖွဲ့ စုံညီအစည်းအဝေး ဖြစ်ပါကြောင်း၊ ဦးဆောင်အဖွဲ့၏ လုပ်ငန်းတာဝန်များကို မြေပြင်တွင် လက်တွေ့အကောင်အထည်ဖော်ဆောင်ရွက်နိုင်ရန် အားလုံးဝိုင်းဝန်းဆွေးနွေး ဆုံးဖြတ်ခဲ့ကြပြီး ဖြစ်ပါကြောင်း။

တိုးတက်ထုတ်ချေးနိုင်

ယနေ့ နိုင်ငံတော်အစိုးရအနေဖြင့် ၂၀၁၆ခုနှစ် သဘာဝဘေးအန္တရာယ်ကြောင့် ပျက်စီးဆုံးရှုံးထိခိုက်နစ်နာခဲ့သည့် တောင်သူများကို ပံ့ပိုးကူညီနိုင်ရန် ဆောင်ရွက်ခဲ့ရာ နိုင်ငံတော်သီးသန့်ရန်ပုံငွေမှ ၂၀၁၆-၂၀၁၇ ဘဏ္ဍာနှစ်အတွင်း ပျက်စီးသွားသည့် သီးနှံများကို ပြန်လည်အစားထိုးစိုက်ပျိုးနိုင်ရန် ငွေကျပ် ၄၆၆၄ သန်း၊ တာတမံများ ပြန်လည်ပြုပြင်နိုင်ရန် ငွေကျပ် သန်း ၄၃၀၉ နှင့် လမ်းတံတားများ ပြန်လည်ပြုပြင်နိုင်ရန် ငွေကျပ် ၂၄၇၁ သန်း စုစုပေါင်း ငွေကျပ်သန်းပေါင်း တစ်သောင်းတစ်ထောင်ကျော် ထောက်ပံ့ကူညီပေးနိုင်ခဲ့ပါကြောင်း။

ထို့အပြင် တောင်သူလယ်သမားကြီးများ စိုက်ပျိုးရာသီ အချိန်မီစိုက်ပျိုးနိုင်ရန် စိုက်ပျိုးစရိတ်ချေးငွေများကို တိုးတက်ထုတ်ချေးနိုင်ရန် စီမံဆောင်ရွက်လျက်ရှိရာ ယခင်က မိုးစပါတစ်ဧကလျှင် ငွေကျပ် တစ်သိန်းနှုန်းမှ ၂၀၁၆-၂၀၁၇ ခုနှစ် မိုးရာသီမှစ၍ တစ်ဧက ငွေကျပ် တစ်သိန်းခွဲနှုန်းအထိ တိုးမြှင့်ထုတ်ချေးနိုင်ခဲ့ပြီး အခြားသီးနှံများအတွက် ယခင် တစ်ဧကလျှင် ငွေကျပ် နှစ်သောင်းနှုန်းမှ ၂၀၁၇-၂၀၁၈ ခုနှစ်မှစ၍ တစ်ဧက ငွေကျပ် ငါးသောင်းနှုန်းအထိ တိုးတက်ထုတ်ချေးနိုင်ခဲ့ပါကြောင်း။

ထို့ပြင် ဂျပန်နိုင်ငံ JICA ၏ နှစ်ဆင့်သွားချေးငွေ အစီအစဉ်ဖြင့် လယ်ယာသုံးစက်ကိရိယာများ တိုးတက်သုံးစွဲနိုင်ရန် ရည်ရွယ်ချက်ဖြင့် ၂၀၁၇-၂၀၁၈ ခုနှစ်တွင် တိုင်းဒေသကြီးနှင့် ပြည်နယ် ၁၀ ခု၊ မြို့နယ် ၆၀ ၊ တောင်သူ ၂၅၈ ဦးအတွက် ထွန်စက်၊ ခိုတ်သိမ်းခြွေလှေ့စက်၊ ထော်လာဂျီ၊ လက်တွန်းထွန်စက် စုစုပေါင်း ၂၅၈ စီးအတွက် ငွေကျပ် ၉၀၈၂ ဒသမ ၂၁ သန်းကို

မြန်မာ့လယ်ယာဖွံ့ဖြိုးရေးဘဏ်က ထုတ်ချေးခဲ့ပြီးဖြစ်ပါကြောင်း၊ လယ်ယာသုံးစက်ကိရိယာသာမက မျိုးစေ့သန့်စင်စက်၊ အခြောက်ခံစက်၊ ဆန်စက်နှင့် ဆီစက်များ တည်ဆောက်နိုင်ရန်လည်း တိုးချဲ့ထုတ်ချေးပေးသွားမည်ဖြစ်ပါကြောင်း။

ဥပဒေ၏ရည်ရွယ်ချက်များနှင့် ဥပဒေပါပြဋ္ဌာန်းချက်များကို ပြည့်မီထိရောက်စွာ အကောင်အထည်ဖော် ဆောင်ရွက်နိုင်ရေးအတွက် အစိုးရ၊ လုပ်ငန်းရှင်များ၊ ပညာရှင်များနှင့် ပြည်သူ့အားလုံး ပူးပေါင်းဆောင်ရွက်ခြင်းဖြင့် နိုင်ငံပိုမိုတိုးတက်လာမည် ဖြစ်ပါကြောင်း။

လွတ်လပ်စွာ စိုက်ပျိုးခွင့်ပြု

လယ်ယာစိုက်ပျိုးရေးကဏ္ဍသည် နိုင်ငံအတွက် အရေးကြီးသည့် ကဏ္ဍဖြစ်ပါကြောင်း၊ ဆန်သည် အဓိကစားသုံးသီးနှံဖြစ်ပြီး ပြည်ပပို့ကုန်တစ်ခုအနေဖြင့်လည်း နိုင်ငံခြားဝင်ငွေရရှိနေသည့် အဓိကပို့ကုန်တစ်ခုဖြစ်ပါကြောင်း၊ တောင်သူလယ်သမား အခွင့်အရေးကာကွယ်ရေးနှင့် အကျိုးစီးပွားမြှင့်တင်ရေး ဥပဒေတွင်လည်း နိုင်ငံတော်၏ အဓိကစားသုံးသီးနှံဖြစ်သည့် ဆန်စပါးစိုက်ပျိုးမှုကိုမထိခိုက်စေဘဲ မိမိတို့ လယ်ယာမြေပေါ်တွင် မိမိတို့ကြိုက်နှစ်သက်သည့် သီးနှံကို လွတ်လပ်စွာစိုက်ပျိုးခွင့်ရှိသည့် အားလျော်စွာ မိမိဒေသ၊ ရေမြေအခြေအနေနှင့် လိုက်လျောညီထွေဖြစ်ထွန်းမည့် သီးနှံကို လွတ်လပ်စွာ စိုက်ပျိုးခွင့်ပြုထားပါကြောင်း။

မြန်မာနိုင်ငံ၏ စပါးကဏ္ဍသည် ပြန်လည်ဦးမော့လာပြီဖြစ်ပြီး ယခုနှစ်တွင် ပြည်ပသို့ ဆန်တန်ချိန် သုံးသန်းကျော်တင်ပို့ခဲ့ပြီးဖြစ်သည်ဟု သိရပါကြောင်း၊ နှစ်ပေါင်း ၇၀ အတွင်း ပြန်လည်တိုးတက်လာသည့်အခြေအနေ ဖြစ်ပါကြောင်း၊ ယခုကဲ့သို့ ဆန်တန်ချိန် သုံးသန်းကျော် တင်ပို့ရောင်းချနိုင်ရန် စိုက်ပျိုးထုတ်လုပ်ခဲ့သည့် တောင်သူလယ်သမားများ၊ ပါဝင်ဆောင်ရွက်ကြသည့် ဌာနအသီးသီးမှ ဝန်ထမ်းများ၊ မြန်မာနိုင်ငံဆန်စပါးအသင်းချုပ်နှင့် ဆန်စပါးလုပ်ငန်းရှင်များကို အထူးပင် အသိအမှတ်ပြု ဂုဏ်ပြုအပ်ပါကြောင်း။

ဈေးကွက်က မည်သည့်ဆန်အမျိုးအစားကို ကြိုက်နှစ်သက်သည်၊ ကမ္ဘာ့လူသားများ၏ လိုအပ်ချက်၊ ကမ္ဘာ့၏တိုးတက်မှုများကို လေ့လာလျှင် ယနေ့ Organic Farming ကိုဦးစားပေးလာကြသည်ကို တွေ့ရမည်ဖြစ်ပါကြောင်း၊ ဈေးကွက်တွင် ယှဉ်ပြိုင်နိုင်စွမ်းရှိရန် အရေအတွက်သာမက အရည်အသွေးပါ တိုးတက်ကောင်းမွန်ရန် ဝိုင်းဝန်းကြိုးပမ်းနေကြရမည် ဖြစ်ပါကြောင်း။

ရေလုပ်ငန်းကဏ္ဍတိုးတက်ရေး

စပါးစိုက်တောင်သူများ ဝင်ငွေနှင့် အကျိုးစီးပွား အာမခံချက်ရှိစေရန် ရည်ရွယ်၍ မြန်မာနိုင်ငံဆန်စပါးအသင်းချုပ်က ၂၀၁၈ ခုနှစ် နွေစပါးရာသီတွင် စိုက်ပျိုးထုတ်လုပ်သည့် စပါးသီးနှံမှအစပြု၍ အခြေခံရည်ညွှန်းစပါးဈေးနှုန်း စပါးတင်း ၁၀၀ လျှင် ငွေကျပ် ငါးသိန်းဈေးကို မတ် ၆ ရက်က ကျင်းပခဲ့သည့် မြန်မာ့ဆန်စပါးကဏ္ဍ ဖွံ့ဖြိုးရေး နှီးနှောဖလှယ်ဆွေးနွေးပွဲတွင် ထုတ်ပြန်ကြေညာပေးပြီးဖြစ်ပါကြောင်း၊ ထို့ကြောင့် မြန်မာနိုင်ငံဆန်စပါးအသင်းချုပ်နှင့် ဆန်စပါးကုန်သည်များကိုလည်း မိမိတို့ဦးဆောင်အဖွဲ့ကိုယ်စား ကျေးဇူးတင်ရှိပါကြောင်း၊ စိုက်ပျိုးရေးကဏ္ဍသာမက မွေးမြူရေးနှင့် ရေလုပ်ငန်းကဏ္ဍတိုးတက်ရေးကိုလည်း ဝိုင်းဝန်းကြိုးစားနေကြသည်ကို တွေ့ရှိရပါကြောင်း။

ယခုနှစ်တွင် ပြည်ပသို့ ရေထွက်ပစ္စည်းတင်ပို့မှုသည် အမေရိကန် ဒေါ်လာသန်း ၆၉၀ ရရှိခဲ့ကြောင်းနှင့် မွေးမြူရေးတိရစ္ဆာန်တင်ပို့မှုတွင် ယမန်နှစ်က အမေရိကန် ဒေါ်လာ သုံးသန်းသာရခဲ့ပြီး ယခုနှစ်တွင် အမေရိကန်ဒေါ်လာ ၃၈ သန်းအထိ ဝင်ငွေရရှိရန် တိုးချဲ့ဆောင်ရွက်နေသည်ကိုလည်း သိရှိရပါကြောင်း၊ ထို့ကြောင့် မွေးမြူရေးနှင့် ရေလုပ်ငန်းကဏ္ဍတိုးတက်ရေးကို အလေးထား ဆောင်ရွက်ပေးလျက်ရှိပါကြောင်း။

ဦးဆောင်အဖွဲ့က ယခင်ဖွဲ့စည်းခဲ့ပြီးဖြစ်သည့် “တောင်သူလယ်သမား အခွင့်အရေး ကာကွယ်ရေးနှင့် အကျိုးစီးပွားမြှင့်တင်ရေးလုပ်ငန်းအဖွဲ့”၊ “လယ်ယာထုတ်ကုန် စီမံခန့်ခွဲရေးအဖွဲ့”၊ “စိုက်ပျိုးရေးနည်းပညာ၊ သွင်းအားစုနှင့် ထုတ်လုပ်မှုလုပ်ငန်းဆိုင်ရာ လုပ်ငန်းကော်မတီ”၊ “မွေးမြူရေးနှင့် ရေလုပ်ငန်းစီမံခန့်ခွဲရေးလုပ်ငန်းကော်မတီ”တို့အပြင် “ဆန်စပါးဈေးကွက်နှင့်

ဈေးနှုန်းဆိုင်ရာစီမံခန့်ခွဲရေးကော်မတီ” တစ်ရပ်ကိုလည်း ထပ်မံဖွဲ့စည်းဆောင်ရွက်ရန် လိုအပ်မည်ဖြစ်ပါကြောင်း။

အကျိုးစီးပွားမြှင့်တင်ရေး

တောင်သူလယ်သမား အခွင့်အရေးကာကွယ်ရေးနှင့် အကျိုးစီးပွားမြှင့်တင်ရေး ဥပဒေပါ ပြဋ္ဌာန်းချက်များ၊ ခေတ်ကာလနှင့် လျော်ညီစေရန်၊ ပိုမို ဝီပြင်လာစေရန်နှင့် တောင်သူလယ်သမားများ အကျိုးစီးပွားမြှင့်တင်ပေးနိုင်ရန်၊ လုပ်ငန်းများဆောင်ရွက်ရာတွင် ပိုမိုတိကျလွယ်ကူစွာ အကောင်အထည်ဖော်ဆောင်ရွက်နိုင်ရန်အတွက် ဥပဒေကို ပြန်လည်ပြင်ဆင် ရေးဆွဲဆောင်ရွက်လျက်ရှိပါကြောင်း။

ကျေးလက်နေ တောင်သူလယ်သမားများသာမက မြို့ပြတွင် နေထိုင်သူများသည် လယ်ယာထွက်ကုန်များကို အသုံးပြုရောင်းဝယ်ဖောက်ကားနေကြသည့် စီးပွားရေးလုပ်ငန်းအများစုတွင် ပါဝင်နေကြပြီး လယ်ယာနှင့် မွေးမြူရေး၊ ရေလုပ်ငန်းကဏ္ဍ ထွက်ကုန်များပေါ်တွင် တည်မှီလျက်ရှိနေကြသည့်အတွက် ပါဝင်သက်ဆိုင်သူအားလုံးက တောင်သူလယ်သမားများ၏ အခွင့်အရေး ကာကွယ်ရေးနှင့် အကျိုးစီးပွားမြှင့်တင်ရေးလုပ်ငန်းများကို အရှိန်အဟုန်နှင့် အကောင်အထည်ဖော်ဆောင်ရွက်သွားကြရန်တိုက်တွန်း ပြောကြားသည်။

ထို့နောက် တောင်သူလယ်သမား အခွင့်အရေးကာကွယ်ရေးနှင့် အကျိုးစီးပွားမြှင့်တင်ရေး ဦးဆောင်အဖွဲ့ အတွင်းရေးမှူး၊ စိုက်ပျိုးရေး၊ မွေးမြူရေးနှင့် ဆည်မြောင်းဝန်ကြီးဌာန ပြည်ထောင်စုဝန်ကြီး ဒေါက်တာအောင်သူက လုပ်ကွက်ငယ် တောင်သူလယ်သမားများ၏အခွင့်အရေးနှင့် အကျိုးစီးပွားမြှင့်တင်ရေးအတွက် ဆောင်ရွက်ပေးနေမှု အခြေအနေများနှင့် ဆက်လက်ဆောင်ရွက်သင့်သည့်လုပ်ငန်းများကို လည်းကောင်း၊ စီးပွားရေးနှင့် ကူးသန်းရောင်းဝယ်ရေးဝန်ကြီးဌာန ပြည်ထောင်စုဝန်ကြီး ဒေါက်တာသန်းမြင့်က စိုက်ပျိုးရေးသီးနှံများ၏ ဈေးကွက်အခြေအနေနှင့် သင့်တင့်မျှတသော ဈေးနှုန်းများ ရရှိရေး ဆောင်ရွက်မှုအခြေအနေများကို လည်းကောင်း ဆွေးနွေးတင်ပြကြသည်။

ရှင်းလင်းဆွေးနွေး

ယင်းနောက် မြန်မာနိုင်ငံ ဆန်စပါးအသင်းချုပ်ဥက္ကဋ္ဌနှင့် အတွင်းရေးမှူးတို့က ဆန်စပါးဈေးကွက်နှင့် ဈေးနှုန်းဆိုင်ရာ စီမံခန့်ခွဲရေးကော်မတီဖွဲ့စည်းရေးနှင့် စပ်လျဉ်း၍ လည်းကောင်း၊ လယ်ယာထုတ်ကုန် စီမံခန့်ခွဲရေးအဖွဲ့ ဒုတိယဥက္ကဋ္ဌက သီးနှံဝယ်ယူရေးဆိုင်ရာ လိုအပ်ချက်များကို လည်းကောင်း ရှင်းလင်းတင်ပြကြသည်။

ဆက်လက်၍ ဦးဆောင်အဖွဲ့ဝင် ပြည်ထောင်စုဝန်ကြီးများ၊ ပြည်ထောင်စု ရှေ့နေချုပ်နှင့် နေပြည်တော်ကောင်စီဥက္ကဋ္ဌတို့က တောင်သူလယ်သမား အခွင့်အရေးကာကွယ်ရေးနှင့် အကျိုးစီးပွားမြှင့်တင်ရေးနှင့်စပ်လျဉ်း၍ တောင်သူလယ်သမားများ ရင်ဆိုင်ကြုံတွေ့နေရသည့် အခက်အခဲများ၊ လက်ရှိ လယ်ယာကဏ္ဍအခြေအနေ၊ နိုင်ငံတော်မှ ဖြည့်ဆည်းဆောင်ရွက်ပေးရန် လိုအပ်ချက်များ၊ ဥပဒေ၊ နည်းဥပဒေ၊ မဟာဗျူဟာနှင့် လုပ်ငန်းအစီအမံများ ရေးဆွဲဆောင်ရွက်ရန် လိုအပ်မှုအခြေအနေများကို ဆွေးနွေးတင်ပြကြသည်။

ထို့နောက် ဦးဆောင်အဖွဲ့ဝင်ဖြစ်သည့် တိုင်းဒေသကြီးနှင့် ပြည်နယ်အစိုးရအဖွဲ့ ဝန်ကြီးချုပ်များနှင့် တက်ရောက်လာကြသူများက တိုင်းဒေသကြီးနှင့် ပြည်နယ်အလိုက် လယ်ယာကဏ္ဍနှင့် စိုက်ပျိုးထုတ်လုပ်မှုအခြေအနေ၊ ဈေးကွက်အခြေအနေ၊ တွေ့ကြုံနေရသည့် အခက်အခဲများ၊ နိုင်ငံတော်အစိုးရမှ ဖြည့်ဆည်းဆောင်ရွက်ပေးရန် လိုအပ်ချက်များနှင့် ဒေသအလိုက် လယ်ယာကဏ္ဍဖွံ့ဖြိုးရေး၊ တောင်သူလယ်သမား အခွင့်အရေးကာကွယ်ရေးနှင့် အကျိုးစီးပွားမြှင့်တင်နိုင်ရေးအတွက် ဆောင်ရွက်နေမှု၊ ဆက်လက်ဆောင်ရွက်သွားမည့် အခြေအနေများကို ဆွေးနွေးတင်ပြကြရာ ဦးဆောင်အဖွဲ့ အတွင်းရေးမှူးနှင့် အဖွဲ့ဝင်များက ပြန်လည်ရှင်းလင်း ဆွေးနွေးကြသည်။

ယင်းနောက် ဒုတိယသမ္မတ ဦးဟင်နရီဗန်ထီးယူက ရှင်းလင်းဆွေးနွေးမှုများအပေါ် ပြန်လည်သုံးသပ်ဆွေးနွေး၍ ပေါင်းစပ်ညှိနှိုင်းဆောင်ရွက်ပေးပြီး နိဂုံးချုပ် အမှာစကားပြောကြားကာ အစည်းအဝေးကို ရပ်သိမ်းလိုက်သည်။

သတင်းစဉ်

ထူးခြားသည့် မိုးလေဝသ အခြေအနေ

နေပြည်တော် ဧပြီ ၅

ယနေ့မွန်လွဲ ၁ နာရီခွဲအချိန် မိုးလေဝသတိုင်းထွာချက်များအရ အနောက်ဘက်မှ လာသော လေအေးများနှင့် ဘင်္ဂလားပင်လယ်အော်မှလာသော လေနွေးများစုဆုံမှုကြောင့် ဧပြီ ၇ ရက်မှ ၁၀ ရက်အတွင်း စစ်ကိုင်းတိုင်းဒေသကြီးနှင့် ကချင်ပြည်နယ်တို့တွင် နေရာစိပ်စိပ်၊ နေပြည်တော်၊ မန္တလေးတိုင်းဒေသကြီး၊ မကွေးတိုင်းဒေသကြီး၊ တနင်္သာရီတိုင်းဒေသကြီး၊ ရှမ်းပြည်နယ်၊ ချင်းပြည်နယ်၊ ကယားပြည်နယ်၊ ကရင်ပြည်နယ်နှင့် မွန်ပြည်နယ်တို့တွင် နေရာကျဲကျဲနှင့် ပဲခူးတိုင်းဒေသကြီး၊ ရန်ကုန်တိုင်းဒေသကြီး၊ ဧရာဝတီတိုင်းဒေသကြီးနှင့် ရခိုင်ပြည်နယ်တို့တွင် နေရာကွက်ကျား မိုးထစ်ချုန်းရွာနိုင်သည်ဟု မိုးလေဝသနှင့် ဇလဗေဒညွှန်ကြားမှုဦးစီးဌာနက ထုတ်ပြန်သည်။
ကြေးမုံ

ရန်ကုန်နှင့် ရတနာပုံအသင်း ထိပ်တိုက်တွေ့ဆုံနေသည့် MNL ပွဲစဉ်(၁၀)

ရန်ကုန် ဧပြီ ၅

၂၀၁၈ MNL အမှတ်ပေးပြိုင်ပွဲ ပွဲစဉ် (၁၀) ကို ဧပြီ ၆ ရက်တွင် စတင်ကျင်းပမည်ဖြစ်ပြီး လက်ရှိချန်ပီယံ ရှမ်းယူနိုက်တက်အသင်းအဝေးကွင်း ပွဲကျပ်ကစားရမည်ဖြစ်သလို အစဉ်အလာကြီးမားသည့် ပြိုင်ဘက်နှစ်သင်းဖြစ်သော ရန်ကုန်နှင့် ရတနာပုံအသင်းမှာလည်း ထိပ်တိုက်တွေ့ဆုံလျက်ရှိသည်။

ပွဲစဉ်(၁၀)အဖြစ် ဧပြီ ၆ ရက်တွင် မော်လမြိုင်ကွင်း၌ Southern အသင်းနှင့် လက်ရှိချန်ပီယံ ရှမ်းယူနိုက်တက်အသင်း၊ ဧပြီ ၇ ရက်တွင် သုဝဏ္ဏကွင်း၌ ရန်ကုန်အသင်းနှင့် ရတနာပုံအသင်း၊ ပဲခူးကွင်း၌ ဟံသာဝတီအသင်းနှင့် GFA အသင်း၊ ဧပြီ ၈ ရက်တွင် ဝေသာလီကွင်း၌ ရခိုင်အသင်းနှင့် မြဝတီအသင်း၊ ပုသိမ်ကွင်း၌ ဧရာဝတီအသင်းနှင့် စစ်ကိုင်းအသင်း၊ သုဝဏ္ဏကွင်း၌ မကွေးအသင်းနှင့် ဇွဲကပင်အသင်းတို့ ယှဉ်ပြိုင်ကစားမည်ဖြစ်သည်။ ရန်ကုန်အသင်းနှင့် ရတနာပုံအသင်းပွဲမှာ နှစ်သင်းစလုံးအတွက်

အရေးပါလျက်ရှိပြီး ရန်ကုန်အသင်းသည် နိုင်ပွဲရပါက ပွဲမကုန်မီ ရာသီဝက်ချန်ပီယံအဖြစ် ရပ်တည်နိုင်မည်ဖြစ်ပြီး ရတနာပုံအသင်းမှာမူ အမှတ်ကွာဟမှု ကျဉ်းမြောင်းနိုင်ရန် မဖြစ်မနေ အနိုင်ရရန် လိုအပ်နေသည်။ လက်ရှိချန်ပီယံ ရှမ်းယူနိုက်တက်အသင်းမှာမူ ရန်ကုန်နှင့် ရတနာပုံအသင်း ထိပ်တိုက်တွေ့ဆုံမှုကို အခွင့်ကောင်းယူရန် လိုအပ်သော်လည်း အိမ်ကွင်းကစားပုံ မာကျောသည့် Southern အသင်းနှင့် ကစားရမည်ဖြစ်ရာ အနိုင်ရရန် ရုန်းကန်ရဖွယ်ရှိနေသည်။ ရှမ်းယူနိုက်တက်အသင်းသည် ယာယီနည်းပြ ဦးအောင်ကျော်ထွန်း လက်ထက်တွင် နိုင်ပွဲစရထားပြီး အဝေးကွင်း၌ နိုင်ပွဲထပ်မံရယူနိုင်ခြင်း ရှိ၊ မရှိစောင့်ကြည့်ရမည်ဖြစ်သည်။ ရတနာပုံအသင်းမှာလည်း နောက်ဆုံးခြောက်ပွဲတွင် နိုင်ပွဲတစ်ပွဲသာရသေးသည့် ရလဒ်ဆိုးကို ချေဖျက်ရမည်ဖြစ်ပြီး ရန်ကုန်အသင်းမှာလည်း AFC Cup ပြိုင်ပွဲ နောက်တစ်ဆင့်တက်ရောက်ရေးအဆုံးအဖြတ်ပွဲမတိုင်မီ ပွဲကျပ်ကစားရမည်



ဖြစ်ရာ ရုန်းကန်ရဖွယ်ရှိနေသည်။

ပွဲစဉ်(၉)အပြီးတွင် ရန်ကုန်အသင်းက ၂၂ မှတ်၊ မကွေးနှင့် လက်ရှိချန်ပီယံ ရှမ်းယူနိုက်တက် အသင်းက ၁၇ မှတ်စီ၊ ရတနာပုံနှင့် ဟံသာဝတီအသင်းက ၁၅ မှတ်စီ၊ ဇွဲကပင်အသင်းက ၁၃ မှတ်၊ ရခိုင်အသင်းက

၁၁ မှတ်၊ Southern အသင်းက ၁၀ မှတ်၊ ဧရာဝတီနှင့် စစ်ကိုင်းအသင်းက ကိုးမှတ်စီ၊ GFA အသင်းက ခုနစ်မှတ်၊ မြဝတီအသင်းက နှစ်မှတ်ရထားသည်။

သတင်း- နှိုင်းထက်ဖော်

ဓာတ်ပုံ- စိုးညွန့်

အဂတိလိုက်စားမှုတိုက်ဖျက်ရေးကော်မရှင်ဥက္ကဋ္ဌ စင်ကာပူနိုင်ငံသံအမတ်ကြီးအား လက်ခံတွေ့ဆုံ

နေပြည်တော် ဧပြီ ၅
မြန်မာနိုင်ငံ အဂတိလိုက်စားမှုတိုက်ဖျက်ရေးကော်မရှင်ဥက္ကဋ္ဌ ဦးအောင်ကြည်သည် မြန်မာနိုင်ငံဆိုင်ရာ စင်ကာပူနိုင်ငံသံအမတ်ကြီး H.E. Ms. Vanessa Chan အား နေပြည်တော်ရှိ အဂတိလိုက်စားမှုတိုက်ဖျက်ရေးကော်မရှင်ရုံးတွင် ဧပြီ ၄ ရက်က လက်ခံတွေ့ဆုံခဲ့သည်။
ထိုသို့တွေ့ဆုံစဉ် မြန်မာနိုင်ငံ အဂတိလိုက်စားမှုတိုက်ဖျက်ရေးကော်မရှင်ဥက္ကဋ္ဌ ဦးအောင်ကြည်က ၂၀၁၈ ခုနှစ် လုပ်ငန်းအစီအစဉ်နှင့်ဆိုင်၍ မြန်မာနိုင်ငံ အဂတိလိုက်စားမှု တိုက်ဖျက်ရေးကော်မရှင်က အကောင်အထည်ဖော်ဆောင်နေသည့် ဆောင်ရွက်ချက်များ၊ ကော်မရှင်၏ အဂတိလိုက်စားမှုတိုက်ဖျက်ရေးမဟာဗျူဟာ (၂၀၁၈-၂၀၂၀)မူကြမ်း ရေးသားပြုစုနေမှုများ၊ ကော်မရှင်အဖွဲ့ဝင်နှင့် ဝန်ထမ်းများလိုက်နာရမည့် ကျင့်ဝတ်(Code of Conduct) နှင့် အမှုစစ်ဆေးရာတွင်လိုက်နာရမည့် လုပ်ထုံး

လုပ်နည်း (Investigation Manual) ထုတ်ပြန်နိုင်ရေး ဆောင်ရွက်ချက်များ၊ အဂတိလိုက်စားမှုတိုက်ဖျက်ရေးအသိပညာပေးလုပ်ငန်းအဖြစ် အခြေခံပညာအဆင့်ကျောင်းသင်ခန်းစာများတွင် ကိုယ်ကျင့်သိက္ခာဆိုင်ရာသင်ခန်းစာများ ထည့်သွင်းရေးဆွဲနိုင်ရေး ပညာရေးဝန်ကြီးဌာနနှင့် ပူးပေါင်းဆောင်ရွက်မှုအခြေအနေများကို ဆွေးနွေးပြောကြားခဲ့သည်။ မြန်မာနိုင်ငံဆိုင်ရာ စင်ကာပူနိုင်ငံ သံအမတ်ကြီး H.E. Ms. Vanessa Chan ကလည်း စင်ကာပူနိုင်ငံ၏ အဂတိလိုက်စားမှုတိုက်ဖျက်ရေးလုပ်ငန်းဆောင်ရွက်မှုနှင့် အဂတိလိုက်စားမှုတိုက်ဖျက်ရေးနယ်ပယ်တွင် နှစ်နိုင်ငံပူးပေါင်းဆောင်ရွက်ရေးကိစ္စများကို ပြန်လည်ဆွေးနွေးခဲ့ကြောင်း သိရသည်။
အဆိုပါတွေ့ဆုံပွဲသို့ ကော်မရှင်အတွင်းရေးမှူး ဦးစန်းဝင်းနှင့် ကော်မရှင်အဖွဲ့ဝင် ဒေါ်မြတ်မြတ်စိုးတို့လည်း တက်ရောက်ခဲ့ကြကြောင်း သိရသည်။ **ကြေးမုံ**



ရခိုင်ပြည်နယ်အရေးတင်မဟုတ်ပါဘူး၊ မြန်မာပြည်ရဲ့ ဘယ်နေရာပဲဖြစ်ဖြစ် ကျွန်တော်တို့တိုင်းရင်းသားတွေကို ကူညီဖို့တာဝန်ရှိတယ်လို့ ခံယူထားပါတယ်

တွေ့ဆုံမေးမြန်းမင်းမင်းဇော်(ကလေး)

ရခိုင်ပြည်နယ်ဖွံ့ဖြိုးတိုးတက်ရေးအတွက် နှင်းဆီရင်ခွင်လူမှုကူညီရေးဖောင်ဒေးရှင်းက ရခိုင်ပြည်နယ်အတွင်း လူသားချင်းစာနာမှုအကူအညီ အထောက်အပံ့ပေးရေး၊ ပြန်လည်နေရာချထားရေး၊ ဖွံ့ဖြိုးရေးစီမံကိန်းကော်မတီထံ အလှူငွေများ ပေးအပ်လှူဒါန်းခြင်းအခမ်းအနားကို ဧပြီ ၅ ရက် နံနက် ၁၁ နာရီတွင် နေပြည်တော်ရှိ အမျိုးသားပြန်လည်သင့်မြတ်ရေးနှင့် ငြိမ်းချမ်းရေးဗဟိုဌာန၌ ကျင်းပရာ အဆိုပါဖောင်ဒေးရှင်းအဖွဲ့ဝင်များနှင့် တွေ့ဆုံမေးမြန်းခဲ့သည်များကို ရေးသားတင်ပြလိုက်ရပါသည်-

ဒါရိုက်တာ မောင်မျိုးမင်း
ကျွန်တော်ကတော့ မြန်မာနိုင်ငံရဲ့ ဘယ်လိုအခြေအနေပဲဖြစ်ဖြစ်ပေါ့၊ နာဂစ်ဖြစ်တယ်၊ ရေကြီးတယ် စသည်ဖြင့် အဲဒီလိုအခြေအနေမျိုးတွေမှာ နှင်းဆီအဖွဲ့ ပွဲကပြီးရရှိတဲ့ ရန်ပုံငွေတွေကို အမြဲတမ်းလှူဒါန်းပါတယ်။ အဲဒီလိုပဲ ပညာရေး၊ ကျန်းမာရေး စတဲ့ လိုအပ်တဲ့နေရာတွေမှာလည်း လိုအပ်သလို လှူဒါန်းပါတယ်။ ကျွန်တော်တို့ ဒီနှင်းဆီကိုတည်ထောင်တာ ၁၀ နှစ်ရှိပါပြီ။ အခုဆိုရင် ၁၀ နှစ်ကျော်တဲ့ကာလကို ရောက်လာပါပြီ။ အဲဒီလောက်ထိ ကျွန်တော်တို့ ရှည်ကြာလာခဲ့ခြင်းဟာ ကျွန်တော်တို့ရဲ့ ညီညွတ်ခြင်းတစ်ခုလို့ ပြောလို့ရပါတယ်။ အခု ဒီအလှူဟာလည်း ကျွန်တော်တို့ကို ဘယ်သူမှတိုက်တွန်းတာမဟုတ်ပါဘူး။ ကျွန်တော်တို့ကိုယ်တိုင် ဒါကို လှူသင့်တယ်လို့ထင်လို့ လှူဒါန်းခြင်းဖြစ်ပါတယ်။
တကယ်တော့ ကျွန်တော်တို့က ရခိုင်ပြည်နယ်အရေးမှာတင် မဟုတ်ပါဘူး။ မြန်မာပြည်ရဲ့ ဘယ်နေရာမှာပဲဖြစ်ဖြစ်၊ ကျွန်တော်တို့တိုင်းရင်းသားတွေကို ကူညီဖို့တာဝန်ရှိတယ်လို့ ခံယူထားပါတယ်။ ဒီအတွက်ကြောင့် အတတ်နိုင်ဆုံး ကျွန်တော်တို့ လုပ်နိုင်တာကို လုပ်သွားရမှာပါ။ ဘယ်သူရဲ့ တိုက်တွန်းမှု၊ ဘယ်သူရဲ့ ဆော်ဩမှုမှမပါဘဲ လုပ်ရတဲ့အခါမျိုးတွေလည်း ရှိပါတယ်။ မဖြစ်မနေ အကူအညီတောင်းလို့ လုပ်ရတဲ့အခါလည်းရှိပါတယ်။ ကျွန်တော်တို့ လုပ်တဲ့အခါမှာ နောက်ကနေကူညီပေးတာကတော့ မြန်မာနိုင်ငံ ရုပ်ရှင်အစည်းအရုံးပါပဲ။ မြန်မာနိုင်ငံ ရုပ်ရှင်အစည်းအရုံးကနေ ကျွန်တော်တို့ကို ကူညီပေးတယ်။ ဒီနှစ်ဆိုရင် အကယ်ဒမီအတွက် မအားမလပ်ဖြစ်နေတဲ့ အချိန်မှာ ကျွန်တော်တို့က အမျိုးသမီးရေးရာအတွက်၊ မကြာသေးခင်က ရင်ခွင်မဲ့ကလေးတွေအတွက် အမေစုရဲ့ပန်းချီကားကို လေလံတင်ခဲ့ပါတယ်။ ကျွန်တော်တို့ပဲ လေလံတင်ပေးခဲ့တာပါ။ အခုလည်း အမေစုကို ပန်းချီဦးမျိုးဖြင့် ရေးတဲ့ ပန်းချီကားတစ်ကားကို လက်ဆောင်ပေးဖြစ်တယ်။ အားချင်း ညတွင်းချင်း ပူဆာပြီးတော့ ရေးဆွဲခိုင်းခဲ့ပါတယ်။ အဲဒီပန်းချီကားလေးကို အမေစုကို လက်ဆောင်ပေးဖြစ်တဲ့အတွက် ဝမ်းသာပါတယ်။
အဲဒီပန်းချီကားလေးက အမေ့ကို သံမဏိနှင်းဆီလို့ အားလုံးက တင်စားကြသလို နှင်းဆီဆိုတာကလည်း ကျွန်တော်တို့ရဲ့ အမှတ်တံဆိပ်တစ်ခုပါပဲ။ အဲဒီတော့ အမေ့ရဲ့ခေါင်းမှာ နှင်းဆီပန်းလေး သုံးပွင့်ပန်ထားပါတယ်။ အဲဒါကတော့ ကျွန်တော်တို့ရဲ့ ပြည်သူတွေ၊ နိုင်ငံတော်ရယ်၊ တရားဥပဒေရယ် အဲဒီသုံးခုကို အမေက အမြဲတမ်းပန်ဆင်ထားတယ်လို့ အဓိပ္ပာယ်ဖွင့်ဆိုချင်ပါတယ်။ အဲဒီထဲမှာ မျက်နှာဘေးစောင်းလေး ဆွဲထားတယ်။ ဆွဲထားတဲ့အချိန်မှာ အမေမှန်း သိရှိပါပဲ။ ဒါပေမယ့် အမေရဲ့အပြုံးမှာ မျှော်လင့်ချက်တွေ ရှိနေတယ်။ အမေရဲ့ နှုတ်ခမ်းမှာ တိကျပြတ်သားမှုတွေ မြင်နေရတယ်။ နှုတ်ခမ်းတစ်စွန်းတစ်စနဲ့ မျက်လုံးတစ်စွန်းတစ်စလေးပဲ ပေါ်ပါတယ်။ အမေမှန်းသိပါတယ်။ အဓိကက ပန်ထားတဲ့နှင်းဆီပါပဲ။ ဘာပဲပြောပြော နှင်းဆီဆိုပြီး အမေက ချစ်သလို နှင်းဆီကလည်း အမေ့ကို ကျွန်တော်တို့က ချစ်တဲ့အထိမ်းအမှတ်လို့ အဓိပ္ပာယ်ရပါတယ်။ အဲဒီပန်းချီကားလေးကို အမေ့ကို လက်ဆောင်အဖြစ် ပေးလိုက်ရတာ တော်တော်လေး ကြည်နူးပါတယ်။ နောက်နောင်လည်း ကျွန်တော်တို့ ဒီနိုင်ငံရဲ့ ဘယ်လိုအခြေအနေမျိုးပဲ ကြုံလာကြုံလာ လိုအပ်တဲ့ နေရာကနေ ကျွန်တော်တို့ ပံ့ပိုးသွားဖို့ အဆင်သင့်ပါပဲ။ အခုလို ပံ့ပိုးလှူဒါန်းသွားတဲ့ဟာက ကျွန်တော်တို့ရဲ့ အလှူတွေတင်မဟုတ်ပါဘူး။ ကျွန်တော်တို့နဲ့ အတူ အနုပညာရှင်တွေ၊ ဒီနှင်းဆီအဖွဲ့မှာပါဝင်တဲ့ အနုပညာရှင်တွေရော၊ ပြီးရင် ဒီအနုပညာရှင်တွေကို အားပေးတဲ့ပရိသတ်တွေရဲ့ အလှူပါ။



ဒါရိုက်တာ မောင်မျိုးမင်း



သရုပ်ဆောင် အကယ်ဒမီ နေတိုး



သရုပ်ဆောင် ဖူးစုံ



သရုပ်ဆောင် အကယ်ဒမီ မင်းမော်ကွန်း

ကျွန်တော်တို့ကို အားပေးတဲ့ပရိသတ်တွေဟာ ပွဲကြည့်ပြီး ကျေနပ်ရုံတင် မဟုတ်ပါဘူး။ သူတို့အတွက် နောင်ဘဝအတွက်ပါမယ့် ကုသိုလ်တွေ ကျွန်တော်တို့ အတူတကွ ယူပေးလိုက်နိုင်တာပါ။ ကျွန်တော်တို့ချစ်တဲ့ ပရိသတ်တွေနဲ့ နောင်သံသရာမှာ ရေစက်ဆုံပြီး ပြန်တွေ့ကြရမှာပါ။ အားလုံးကိုလည်း ကျွန်တော်တို့ ပြသမျှကုသိုလ်တွေအတွက် အမျှပေးဝေပါတယ်။
သရုပ်ဆောင် အကယ်ဒမီ နေတိုး
ဒီနေ့အခမ်းအနားက နှင်းဆီရင်ခွင်ဖောင်ဒေးရှင်းကနေ ရခိုင်ဒေသဖွံ့ဖြိုးတိုးတက်ရေးအတွက် နယ်နိမိတ်နှင်းဆီဆိုတဲ့အငြိမ့်ကို ကပြဖျော်ဖြေခဲ့တဲ့ ရန်ပုံငွေဖျော်ဖြေပွဲကနေရရှိတဲ့ ငွေကျပ် သိန်း ၆၅၀ ကို ကျွန်တော်တို့ အမေစုဆီမှာ လာရောက်ပြီး လှူဒါန်းတာဖြစ်ပါတယ်။ ကျွန်တော်တို့ အနုပညာရှင်တွေရဲ့ ဒီနိုင်ငံအပေါ်မှာ ကျွန်တော်တို့ဟာ လိုအပ်ရင်လိုအပ်သလို ကျွန်တော်တို့ရဲ့ အနုပညာလုပ်အားနဲ့ပါဝင်ပြီး လှူဒါန်းတဲ့သဘောဖြစ်ပါတယ်။ ကျွန်တော်တို့က ဒီနိုင်ငံအတွင်းမှာနေထိုင်ကြတဲ့ အနုပညာရှင်တွေဖြစ်ပါတယ်။ အဲဒါကြောင့် အနုပညာလုပ်အားနဲ့ ပြည်သူ့ကိုပြန်ပြီးတော့ ကူညီထောက်ပံ့ချင်တယ်။ နောက်ပြီးတော့ ပြည်သူတွေပူးပေါင်းပါဝင်တဲ့ ဒီလိုမျိုးအလှူပွဲလေးတွေနဲ့ ကျွန်တော်တို့ အနုပညာရှင်တွေပေါင်းစုတဲ့ ဒီလိုဖျော်ဖြေပွဲလေးတွေ ပြုလုပ်ခြင်းအားဖြင့်လည်း ပရိသတ်တွေရဲ့ ပျော်ရွှင်မှုအခိုက်အတန့်လေးတွေ ရစေတယ်။
ရခိုင်ပြည်နယ်အတွက် လှူဒါန်းဖြစ်တာပါ။ တခြားသောအချိန်တွေမှာလည်း ပွဲတွေကပြီး လှူဒါန်းခဲ့တာမျိုးတွေရှိပါတယ်။ အခုဒီဟာကတော့ နှင်းဆီကို အားပေးခဲ့ကြတဲ့ ပရိသတ်တွေရဲ့ အလှူလို့ပဲ ပြောလို့ရပါတယ်။
သရုပ်ဆောင် ဖူးစုံ
နှင်းဆီအဖွဲ့လေး ဖွဲ့ဖြစ်တာ ဒီနှစ်နဲ့ဆို ၁၀ နှစ်ရှိပါပြီ။ ၂၀၁၈ ဆိုရင်တော့ ၁၁ နှစ်ဖြစ်သွားတာပေါ့။ နှင်းဆီရင်ခွင်ဖောင်ဒေးရှင်းကို ရေဘေးဖြစ်တုန်းက စပြီးတော့ ဖွဲ့လိုက်တယ်။ ဖွဲ့လိုက်ပြီး ကိုနေတိုးတို့ ဦးဆောင်ပြီးတော့ ဖောင်ဒေးရှင်းတစ်ခု လုပ်မယ်ဆိုပြီး စပြီးတော့ဖွဲ့ဖြစ်တယ်။ ရေဘေးတုန်းကလည်း အငြိမ့်ကို နှိုဗိုတယ်ဟိုတယ်မှာ ကတယ်။ ရတဲ့ပိုက်ဆံတွေကို ရေဘေးအတွက်လှူတယ်။ အဲဒီလိုပဲ အခု ရခိုင်ပြည်နယ်အတွက်လည်း လှူတယ်။

ဒါက ဒုတိယအကြိမ်ပေါ့။ ပထမအကြိမ်ကလည်း လှူဖူးတယ်။ တောက်လျှောက် အလှူတွေလုပ်ဖြစ်တယ်။ ဒီကြားထဲမှာလည်း ဖူးစုံတို့ ဩစတြေးလျကို သွားကဖြစ်တယ်။ သွားကဖြစ်တဲ့အခါ ပြည်ပကနေတဲ့သူတွေ အနေနဲ့ နှင်းဆီရင်ခွင်ဖောင်ဒေးရှင်းလုပ်ထားတယ်ဆိုတာ သိတဲ့အတွက် လှူဒါန်းတဲ့လူတွေ ရှိတယ်။ ကျောင်းတွေမှာ လှူဖြစ်တယ်။ ကြားထဲမှာလည်း ကြိုးကြားကြိုးကြား လှူဖြစ်တယ်။ မကွေးတိုင်းဒေသကြီးမှာဆိုရင် ရေမရတဲ့နေရာတွေမှာ ရေတွင်း ရေကန်ဆောက်ချင်တယ်ဆိုတော့ ကိုခင်လှိုင်က အဲဒီရွာကို ရောက်သွားတယ်။ အခက်အခဲတွေရှိတယ်ဆိုတဲ့အတွက် နှင်းဆီရင်ခွင်ဖောင်ဒေးရှင်းကနေပြီး နိုင်ငံသလောက် လှူဖြစ်တယ်။ ပြီးတော့ ကိုယ်ကိုယ်တိုင်ဦးဆောင်ပြီးတော့ စာသင်ကျောင်းတွေလည်း လုပ်ဖြစ်တယ်။ အမြဲတမ်းအလှူတွေ မပြတ်အောင် လုပ်ပါတယ်။ ဒါကတော့ ဖူးစုံတို့က ပြည်သူတွေနဲ့ ဆက်စပ်ပြီးတော့ လုပ်နေရတယ်ဆိုတဲ့အတွက်ကြောင့်မို့ ပြန်ပြီးတော့ကျေးဇူးဆပ်တဲ့ သဘောမျိုးလည်း ပါပါတယ်။
ဘယ်လိုပဲဖြစ်ဖြစ် အနုပညာလုပ်နေရတဲ့အတွက်ပဲ ပျော်ပါတယ်။ ဝမ်းသာပါတယ်။ အဲဒီလိုမျိုး ဆက်ပြီးတော့ ကိုယ်ပျော်တဲ့အနုပညာလုပ်ငန်းနဲ့ပဲ ပြည်သူတွေရဲ့ လိုအပ်ချက်တွေကို တတ်နိုင်တဲ့ဘက်က ကူညီပေးဖို့ အဆင်သင့်ပါပဲ။ ဘာတွေဆက်လုပ်သွားဖို့အစီအစဉ်ရှိလဲဆိုတော့ အနုပညာနဲ့ ရန်ပုံငွေရှာချင်ပါတယ်။ ပြည်သူတွေအတွက် လိုအပ်တဲ့နေရာကနေ ပံ့ပိုးကူညီနေရရင် ကျေနပ်ပါတယ်။
သရုပ်ဆောင် အကယ်ဒမီ မင်းမော်ကွန်း
ကျွန်တော်တို့ မူလရည်ရွယ်စဉ်ကတည်းက ရခိုင်ဒေသမှာ ခြံစည်းရိုးဆောက်လုပ်နေတဲ့အတွက်ကို လှူဒါန်းချင်တာပါ။ ရခိုင်မှမဟုတ်ပါဘူး၊ ကျွန်တော်တို့တိုင်းပြည်ရဲ့ ငြိမ်းချမ်းရေးကို ထိပါးတဲ့အရာမှန်သမျှကို ကျွန်တော်တို့အပါအဝင် တိုင်းသူပြည်သားတွေအကုန်လုံးမှာ တာဝန်ရှိတယ်လို့ ခံစားပြီးတော့ ဒီရည်ရွယ်ချက်နဲ့ ပွဲကို ကဖြစ်တာပါ။ ပွဲကတဲ့အချိန်မှာလည်း အလှူငွေကျပ်သိန်း ၆၅၀ ရပါတယ်။ ဒီနေ့ လှူဒါန်းနိုင်ပါတယ်။ ကျွန်တော်တို့ကို လိုအပ်ရင် ကျွန်တော်တို့ အမြဲတမ်းကိုယ်တတ်နိုင်တဲ့ အနုပညာနဲ့ ပါဝင်ကူညီလှူဒါန်းနေကြမှာပါပဲ။ အဲဒီအတွက်ကိုလည်း ကျွန်တော်တို့ အမြဲတမ်း ရှိပါတယ်။

OCHA ၏ လက်ထောက်အတွင်းရေးမှူးချုပ်နှင့် အရေးပေါ်ကယ်ဆယ်ရေးဆိုင်ရာ ဒုတိယညှိနှိုင်းရေးမှူးနှင့်အဖွဲ့ မောင်တောဒေသသို့ ကွင်းဆင်းလေ့လာ

မောင်တော ဧပြီ ၅

ရခိုင်ပြည်နယ် မောင်တောဒေသ၌ လူသားချင်းစာနာထောက်ထားမှုအကူအညီများ ပေးအပ်နိုင်ရေးအတွက် မောင်တောမြို့၌ ရောက်ရှိနေသည့် ကုလသမဂ္ဂလူသားချင်းစာနာထောက်ထားမှုရေးရာ ညှိနှိုင်းရေးရုံး(OCHA) ၏ လက်ထောက်အတွင်းရေးမှူးချုပ်နှင့် အရေးပေါ်ကယ်ဆယ်ရေးဆိုင်ရာ ဒုတိယညှိနှိုင်းရေးမှူး Ms.Ursula Mueller ဦးဆောင်သောအဖွဲ့သည် ယနေ့နံနက် ၁၀ နာရီတွင် မြို့တိုင်းရင်းသားများနေထိုင်သည့် ကိုင်းကြီးကျေးရွာသို့ ရောက်ရှိပြီး မြို့တိုင်းရင်းသားများ၊ ရခိုင်တိုင်းရင်းသားများနှင့် တွေ့ဆုံဆွေးနွေးမှုများ ပြုလုပ်ခဲ့သည်။

ကုလသမဂ္ဂလူသားချင်းစာနာထောက်ထားမှုရေးရာ ညှိနှိုင်းရေးရုံး(OCHA) ၏ လက်ထောက်အတွင်းရေးမှူးချုပ်နှင့် အရေးပေါ်ကယ်ဆယ်ရေးဆိုင်ရာ ဒုတိယညှိနှိုင်းရေးမှူးက အကြမ်းဖက်ဖြစ်စဉ်တွင် တိုင်းရင်းသားများ ကြုံတွေ့ခဲ့ရသည့် အတွေ့အကြုံများ၊ ယခုလက်ရှိ လုပ်ဆောင်နေသည့် အခြေအနေများ၊ ဒေသခံများ၏ လိုအပ်ချက်များကို မေးမြန်းပြီး မြို့တိုင်းရင်းသားများအတွက် နိုင်ငံတော်အစိုးရက တည်ဆောက်ပေးထားသည့် နေအိမ်များကို လိုက်လံကြည့်ရှုသည်။

ထို့နောက် အကြမ်းဖက်မှုဖြစ်စဉ်တွင် တစ်ဖက်နိုင်ငံသို့ ထွက်ပြေးသွားခြင်းမရှိဘဲ ကျန်ရှိနေသည့် အစွလာမ်ဘာသာဝင် အိမ်ထောင်စု ၂၂ ခုအတွက် နေအိမ်အဆောက်အအုံသစ်များ တည်ဆောက်ထားသည့် ပန်းတောပြင်ကျေးရွာသို့ ရောက်ရှိပြီး အကြမ်းဖက်မှုဖြစ်စဉ်တွင် နေရပ်မစွန့်ခွာဘဲ ကျန်ရှိနေသည့် အခြေအနေ၊



OCHA ၏ လက်ထောက်အတွင်းရေးမှူးချုပ်နှင့် အရေးပေါ်ကယ်ဆယ်ရေးဆိုင်ရာ ဒုတိယညှိနှိုင်းရေးမှူးနှင့်အဖွဲ့ လှမ်းခေါင်ယာယီပြန်လည်လက်ခံရေးစခန်းအား သွားရောက်ကြည့်ရှုစဉ်။

ပညာရေး၊ ကျန်းမာရေး၊ စီးပွားရေး အခြေအနေများကို မေးမြန်းသည်။

ယင်းနောက် အဆိုပါအဖွဲ့သည် ရွှေဇားကျေးရွာအုပ်စုအခြေခံပညာမူလတန်း(လွန်)ကျောင်း၌ ရခိုင်တိုင်းရင်းသားများ၊ ဟိန္ဒူဘာသာဝင်များနှင့် အစွလာမ်ဘာသာဝင်များအား တွေ့ဆုံ၍ ဘာသာပေါင်းစုံ ငြိမ်းချမ်းစွာယှဉ်တွဲနေထိုင်ရေး၊ ပြဿနာတစ်စုံတစ်ရာမရှိအောင် ဘာသာရေးခေါင်းဆောင်များက ညှိနှိုင်းဆောင်ရွက်ရေး၊ နိုင်ငံတကာ

အကူအညီများနှင့် အလုပ်အကိုင်အခွင့်အလမ်းများ ပိုမိုရရှိရေး စသည်တို့ကို ရှင်းလင်းပြောကြားပြီး ရခိုင်တိုင်းရင်းသားများ၊ ဟိန္ဒူဘာသာဝင်များနှင့် အစွလာမ်ဘာသာဝင်များက သိရှိလိုသည်များကို ပြန်လည်မေးမြန်းခဲ့ကြသည်။

ရွှေဇားကျေးရွာအုပ်စုသည် ရခိုင်တိုင်းရင်းသားများ၊ ဟိန္ဒူဘာသာဝင်များနှင့် အစွလာမ်ဘာသာဝင်များ အတူယှဉ်တွဲနေထိုင်ကြပြီး အကြမ်းဖက်မှုဖြစ်စဉ်တွင် ပါဝင်ခြင်း

မရှိဘဲ ငြိမ်းချမ်းစွာအတူနေထိုင်ကြသော ကျေးရွာအုပ်စုတစ်ခု ဖြစ်သည်။

ဆက်လက်၍ ကုလသမဂ္ဂလူသားချင်းစာနာထောက်ထားမှုရေးရာ ညှိနှိုင်းရေးရုံး (OCHA)၏ လက်ထောက်အတွင်းရေးမှူးချုပ်နှင့် အရေးပေါ်ကယ်ဆယ်ရေးဆိုင်ရာ ဒုတိယညှိနှိုင်းရေးမှူးနှင့် အဖွဲ့သည် ဘင်္ဂလားဒေ့ရှ်နိုင်ငံမှ မြန်မာနိုင်ငံသို့ ပြန်လည်ရောက်ရှိလာမည့် နေရပ်စွန့်ခွာထွက်ပြေးတိမ်းရှောင်သူများအတွက် ယာယီတည်ဆောက်ထားသည့် လှမ်းခေါင်ယာယီပြန်လည်လက်ခံရေးစခန်းသို့ သွားရောက်ကြည့်ရှုရာ စခန်းတာဝန်ရှိသူများက နေရပ်စွန့်ခွာသူများအတွက် ပြန်လည်လက်ခံရန် တည်ဆောက်ထားသည့် နေအိမ်အဆောက်အအုံများ၊ ရေရရှိရေးဆောင်ရွက်ထားမှု၊ လျှပ်စစ်မီးသွယ်တန်းထားမှု အခြေအနေများကို ရှင်းလင်းပြောကြားသည်။ ထို့နောက် လှမ်းခေါင်ယာယီပြန်လည်လက်ခံရေးစခန်း တည်ဆောက်ထားမှုအခြေအနေကို လှည့်လည်ကြည့်ရှုသည်။

လှမ်းခေါင် ယာယီပြန်လည်လက်ခံရေးစခန်းသည် ယခုအခါ ရာနှုန်းပြည့်နီးပါး ပြီးစီးနေပြီဖြစ်ပြီး ဘင်္ဂလားဒေ့ရှ်နိုင်ငံမှ ပြန်လည်ရောက်ရှိလာမည့် နေရပ်စွန့်ခွာထွက်ပြေးတိမ်းရှောင်သူများအတွက် ကြားစခန်းအနေဖြင့် တည်ဆောက်ထားခြင်းဖြစ်ကာ အဆောက်အအုံ အရေအတွက် ၆၂၅ လုံး တည်ဆောက်ထားကာ နေအိမ်တစ်လုံးလျှင် ရှစ်ခန်းတွဲဖြင့် တစ်ခန်းလျှင် မိသားစုခြောက်ဦး နေထိုင်နိုင်ကြောင်း သိရသည်။

သတင်းနှင့်ဓာတ်ပုံ ကျော်သူဝင်း၊ အေးမင်းသူ

❖ စာမျက်နှာ ၅ မှ

သုတေသနစာတမ်းများပြုစု

သုတေသနနှင့် သတင်းအချက်အလက်ဌာနခွဲ (ရန်ကုန်) ရုံးကို မြန်မာရေးရာလေ့လာရေးစင်တာ (Center for Myanmar Affairs Studies) အဖြစ် ၂၀၁၆ ခုနှစ် ဇွန်လတွင် ပညာရှင်များဖြင့် ဖွဲ့စည်းကာ ဆွေးနွေးပွဲများ ကျင်းပခြင်း၊ စာတမ်းများ ပြုစုခြင်း၊ မြန်မာရေးရာ စာစောင်ကို သုံးလတစ်ကြိမ် ပုံနှိပ်ထုတ်ဝေခြင်း၊ Myanmar Bulletin English နှင့် Myanmar တို့ကို ထုတ်ဝေခြင်းများ ဆောင်ရွက်လျက်ရှိပါသည်။

ပြည်ထောင်စုငြိမ်းချမ်းရေးညီလာခံ-(၂၁) ရာစုပင်လုံတွင် တင်သွင်းခဲ့သောစာတမ်း ၇၂ စောင်အပေါ် ခွဲခြမ်းစိတ်ဖြာလေ့လာချက်၊ အဂတိလိုက်စားမှုတိုက်ဖျက်ရေးဆိုင်ရာ လေ့လာချက်စာတမ်းနှင့် တရုတ်ပြည်ဆိုင်ရာ နိုင်ငံရေး၊ စီးပွားရေး လေ့လာသုံးသပ်ချက် စာတမ်းတို့အား သုတေသနပြုစု ထုတ်ဝေနိုင်ခဲ့ပါသည်။

သတင်းပြန်ကြားရေးလုပ်ငန်းများ

ပြည်သူများကို အချိန်နှင့်တစ်ပြေးညီ သတင်းအချက်အလက်များ ပေးပို့နိုင်ရန်အတွက် နေ့စဉ်ထုတ် နိုင်ငံပိုင်သတင်းစာများမှသာမက တိုင်းဒေသကြီးနှင့် ပြည်နယ်များရှိ ပြန်ကြားရေးနှင့် ပြည်သူ့ဆက်ဆံရေးဦးစီးဌာနရုံးများမှလည်း သက်ဆိုင်ရာအစိုးရအဖွဲ့များ၏ သတင်းများ၊ ဒေသတွင်းသတင်းများ၊ ထူးခြားဖြစ်စဉ်များ၊ သဘာဝဘေးအန္တရာယ်သတင်းများကို ဝန်ကြီးဌာန Webportal တွင် အချိန်နှင့်တစ်ပြေးညီ လွှင့်တင်ဆောင်ရွက်လျက်ရှိပါသည်။

ပြည်သူများအတွက် သဘာဝဘေးအန္တရာယ် ကြိုတင်အသိပေးကြေညာချက်များ၊ ကူညီကယ်ဆယ်ရေးဆိုင်ရာ သတင်းများကို သိရှိနိုင်စေရန် လူမှုဝန်ထမ်း၊ ကယ်ဆယ်ရေးနှင့် ပြန်လည်နေရာချထားရေးဝန်ကြီးဌာနနှင့် ပူးပေါင်း၍ Myanmar Rehabilitation News Facebook Page အားလည်းကောင်း၊ ပြည်တွင်းသတင်းများ၊ ထူးခြားဖြစ်စဉ်သတင်းများ၊ မိုးလေဝသသတင်းများ၊ ပြန်ကြားရေးဝန်ကြီးဌာနနှင့် သက်ဆိုင်သော အချက်အလက်များကို ပြည်သူများ နားဆင်နိုင်ရန်နှင့် မေးမြန်းနိုင်ရန် Blue Ocean Operating Management Co., Ltd. နှင့် ပူးပေါင်း၍ Call Center Hotline 1883 အားလည်းကောင်း၊ နိုင်ငံတော်အစိုးရ၏

“နိုင်ငံသူ နိုင်ငံသားတို့၏ အသိပညာရေချိန် မြင့်မားစေရေး အတွက် နိုင်ငံတော်အစိုးရနှင့် ပြည်သူများအကြား အပြန်အလှန် ပြန်ကြားဆက်ဆံပေးခြင်း၊ အသိပညာ ဗဟုသုတများကို ပြည်သူ့ဆက်ဆံရေးနည်းလမ်းများဖြင့် ဖြန့်ဝေပေးခြင်း၊ ဖျော်ဖြေရေးလုပ်ငန်းများအဖြစ် အသိပညာပေးဇာတ်လမ်းများ ရိုက်ကူး ထုတ်လွှင့်ပြသခြင်း၊ ရုပ်ရှင်ကဏ္ဍ ဖွံ့ဖြိုးတိုးတက်အောင် ဆောင်ရွက်ခြင်းများဖြင့် အကောင်အထည်ဖော်ဆောင်ရွက်လျက်ရှိ”

ဆောင်ရွက်ချက်များ၊ ပြုပြင်ပြောင်းလဲမှုများကို ပြည်တွင်းသာမက နိုင်ငံတကာမှ အချိန်နှင့်တစ်ပြေးညီ သိရှိနိုင်စေရန် Media နည်းလမ်းပေါင်းစုံမှ သတင်းအချက်အလက်များ ပေးနိုင်ရေးအတွက် myanmarinformation အမည်ဖြင့် Twitter အကောင့်တစ်ခု ဖွင့်လှစ်၍ လည်းကောင်း၊ MOI Myanmar အမည်ဖြင့် Viber Public Chat တစ်ခုအား ဖွင့်လှစ်၍ လည်းကောင်း သတင်းပြန်ကြားရေးလုပ်ငန်းများကို ဆောင်ရွက်လျက်ရှိပါသည်။

စာနယ်ဇင်းကဏ္ဍဖွံ့ဖြိုးရေးလုပ်ငန်းများ

ယခင်က ပုံနှိပ်သူ၊ ထုတ်ဝေသူလုပ်ငန်းရှင်များအနေဖြင့် မိမိထုတ်ဝေသောစာအုပ်၊ စာစောင် လေးစောင်နှင့် Electronic Document တို့အား ဝန်ကြီးဌာနသို့ အဖိုးအခလွတ်ပေးအပ်လျက်ရှိရာမှ ယခုအခါ ပုံနှိပ်ခြင်းနှင့် ထုတ်ဝေခြင်းလုပ်ငန်း နည်းဥပဒေများကို ပြင်ဆင်ထုတ်ပြန်နိုင်ခဲ့ပြီး Electronic Document ကို ပေးအပ်ရန် မလိုတော့ဘဲ စာအုပ်၊ စာစောင် ခြောက်အုပ်သာပေးအပ်ရတော့သည်။ အစိုးရနှစ်နှစ်တာကာလအတွင်း ပုံနှိပ်ခြင်းလုပ်ငန်း ၁၄၉၇ ခု၊ သတင်းစာ ထုတ်ဝေခြင်းလုပ်ငန်း ၄၅ ခု၊ ဂျာနယ်ထုတ်ဝေခြင်းလုပ်ငန်း ၈၂၅ ခု၊ မဂ္ဂဇင်းထုတ်ဝေခြင်းလုပ်ငန်း ၄၃၂ ခု၊ အထွေထွေထုတ်ဝေခွင့်လုပ်ငန်း ၁၃၂၃ ခုနှင့် သတင်းအေဂျင်စီလုပ်ငန်း ၉၈ ခုတို့ကို ခွင့်ပြုပေးနိုင်ခဲ့ပါသည်။

စာနယ်ဇင်းကဏ္ဍ ဖွံ့ဖြိုးရေးလုပ်ငန်းများအဖြစ် သတင်းမီဒီယာဥပဒေ ပြင်ဆင်ရေးလုပ်ငန်းများ၊ စာပေနှင့် အနုပညာမူပိုင်ခွင့် ဥပဒေကြမ်းရေးဆွဲရေးလုပ်ငန်းများ၊

နိုင်ငံသားများ သတင်းအချက်အလက် သိပိုင်ခွင့်နှင့် ပတ်သက်၍ သတင်းအချက်အလက် ရပိုင်ခွင့် ဥပဒေ မူကြမ်းရေးဆွဲရေးလုပ်ငန်းများကိုလည်း ဆောင်ရွက်လျက်ရှိပါသည်။

ရုပ်ရှင်ဖွံ့ဖြိုးရေးလုပ်ငန်းများဆောင်ရွက်

ရုပ်ရှင်ရုံများအား Digital စနစ်ဖြင့်ပြသသည့် အဆင့်မြင့်ရုပ်ရှင်ရုံများအဖြစ် ပြောင်းလဲရေးအားပေးဆောင်ရွက်မှုအနေဖြင့် အစိုးရနှစ်နှစ်သက်တမ်းအတွင်း Digital စနစ်ဖြင့်ပြသသည့် ရုပ်ရှင်ရုံ ၅၉ ရုံတိုးတက်ဆောင်ရွက်နိုင်ခဲ့ပြီး ယနေ့အချိန်အထိ စုစုပေါင်း ၉၉ ရုံရှိပြီဖြစ်သည်။

နိုင်ငံတကာရုပ်ရှင်ပွဲတော်များသို့ မြန်မာရုပ်ရှင်ဇာတ်ကားများ ပေးပို့ပြသနိုင်မှု ရှစ်ကြိမ်၊ မြန်မာနိုင်ငံတွင် လာရောက်ကျင်းပသည့် နိုင်ငံတကာရုပ်ရှင်ပွဲတော် ကိုးကြိမ်၊ ဇာတ်ကားပေါင်း ၁၂၈ ကားကို ပြသနိုင်ခဲ့ပါသည်။ ထို့အတူ ရွေးဟောင်းမြန်မာရုပ်ရှင်ဇာတ်ကားကြီးများ၊ သတင်းမှတ်တမ်းကားများ ရေရှည်တည်တံ့စေရန် ဖလင်ပုံငွေကတ်အား အဆင့်မြှင့်တင်ဆောင်ရွက်ရေးအတွက် ပြည်ပအကူအညီများဖြင့် ဆောင်ရွက်လျက်ရှိပါသည်။

ယနေ့အချိန်သည် ရုပ်ရှင်ကဏ္ဍ၏ ရွှေခေတ်အဖြစ် တင်စားနိုင်လောက်အောင် ရုပ်ရှင်ဇာတ်ကားများ ထုတ်လုပ်မှုမြင့်မားသည့် ကာလတစ်ခုဖြစ်လာခဲ့ပြီး အစိုးရနှစ်နှစ်တာကာလအတွင်း မြန်မာရုပ်ရှင်ဇာတ်လမ်း ၃၇၃ ပုဒ်၊ မြန်မာရုပ်ရှင်ဇာတ်ကား ၂၆၁ ကား၊ နိုင်ငံခြားရုပ်ရှင်ဇာတ်ကား ၂၁၄ ကား၊ မြန်မာဗီဒီယိုဇာတ်ကား

၁၈၄၃ ကား စစ်ဆေးခွင့်ပြုပေးနိုင်ခဲ့ပါသည်။ ရုပ်ရှင် အနုပညာ၊ အတတ်ပညာနားလည်တတ်ကျွမ်းသည့် မျိုးဆက်သစ်လူငယ်များ ပေါ်ထွက်လာရေး သင်တန်းများစေလွှတ်ခြင်း၊ နိုင်ငံခြားရိုက်ကူးရေး ခရီးစဉ်များတွင် ဆက်သွယ်ရေးအရာရှိ၊ တာဝန်ခံများ လိုက်ပါ၍ ကူညီဆောင်ရွက်ခြင်းတို့ကို ဆောင်ရွက်လျက်ရှိပါသည်။

ရိုက်ကူးရေးစတူဒီယို ငှားရမ်းပေးခြင်း၊ ရိုက်ကူးရေးသုံး ကင်မရာနှင့် ဆက်စပ်ပစ္စည်းများ ငှားရမ်းပေးခြင်း၊ ရုပ်ရှင်စတူဒီယို အဆောက်အအုံ တည်ဆောက်မွမ်းမံဆောင်ရွက်ခြင်း၊ ဆင်ဆာမူပါဒ လျှော့ချရေး၊ ရုပ်ရှင်ဥပဒေရေးဆွဲရေး၊ နည်းဥပဒေ ပြင်ဆင်ရေး၊ ခိုးကူးခွေပပျောက်ရေးအတွက် ပြစ်မှုပြစ်ဒဏ်များ ပြင်ဆင်သတ်မှတ်ရေး၊ ရုပ်ရှင်လောက ဖွံ့ဖြိုးတိုးတက်ရေးနှင့် ပတ်သက်သော အလုပ်ရုံဆွေးနွေးပွဲများ ကျင်းပခြင်းတို့ကို ဆောင်ရွက်လျက်ရှိသည်။

အသိပညာရေချိန်မြင့်မားတိုးတက်လာ

နိုင်ငံသူနိုင်ငံသားတို့၏ အသိပညာ ရေချိန်မြင့်မားစေရေးအတွက် နိုင်ငံတော်အစိုးရနှင့် ပြည်သူများအကြား အပြန်အလှန် ပြန်ကြားဆက်ဆံပေးခြင်း၊ အသိပညာဗဟုသုတများကို ပြည်သူ့ဆက်ဆံရေးနည်းလမ်းများဖြင့် ဖြန့်ဝေပေးခြင်း၊ ဖျော်ဖြေရေးလုပ်ငန်းများအဖြစ် အသိပညာပေး ဇာတ်လမ်းများ ရိုက်ကူးထုတ်လွှင့်ပြသခြင်း၊ ရုပ်ရှင်ကဏ္ဍဖွံ့ဖြိုးတိုးတက်အောင် ဆောင်ရွက်ခြင်းများဖြင့် အကောင်အထည်ဖော် ဆောင်ရွက်လျက်ရှိပါသည်။

နိုင်ငံသူနိုင်ငံသားများ၏ အသိပညာရေချိန်မြင့်မားတိုးတက်လာအောင် ဆောင်ရွက်ခြင်းဖြင့် ဒီမိုကရေစီဖက်ဒရယ်ပြည်ထောင်စု တည်ဆောက်ရေးလုပ်ငန်းများအပေါ် နိုင်ငံသူနိုင်ငံသားများ၏ အထောက်အပံ့ ပိုမိုရရှိလာမည် ဖြစ်ပါသည်။ တစ်နည်းအားဖြင့် နိုင်ငံသူနိုင်ငံသားတို့၏ အသိပညာ ရေချိန်မြင့်မားလာမှုနှင့်အတူ နိုင်ငံသူ နိုင်ငံသားများက အသိပညာနှင့်ယှဉ်သော ပေါင်းစပ်ကူညီမှုများဖြင့် နိုင်ငံတော်တည်ဆောက်ရေးလုပ်ငန်းများ၊ ဖွံ့ဖြိုးရေးလုပ်ငန်းများ အကောင်အထည်ဖော်ဆောင်ရွက်မှုများ ပိုမိုဖြစ်ထွန်းအောင်မြင်လာမည်ဖြစ်ပါကြောင်း ရေးသားတင်ပြလိုက်ရပါသည်။ ။

အမျိုးသားအထိမ်းအမှတ်ဥယျာဉ်(နေပြည်တော်)၌ ဖျော်ဖြေတင်ဆက်မည့် အခမ်းအနားနှင့်စပ်လျဉ်းသည့် ညှိနှိုင်းအစည်းအဝေး ကျင်းပ

နေပြည်တော် ဧပြီ ၅

အမျိုးသားအထိမ်းအမှတ်ဥယျာဉ်(နေပြည်တော်)တွင် ဖျော်ဖြေတင်ဆက်မည့် အခမ်းအနားနှင့်စပ်လျဉ်းသည့် ညှိနှိုင်းအစည်းအဝေးကို ယနေ့နံနက် ၉ နာရီခွဲတွင် နေပြည်တော်ရှိ ဟိုတယ်နှင့် ခရီးသွားလာရေးဝန်ကြီးဌာန အစည်းအဝေးခန်းမ၌ ကျင်းပသည်။

အစည်းအဝေးတွင် ဟိုတယ်နှင့် ခရီးသွားလာရေးဝန်ကြီးဌာန အမြဲတမ်းအတွင်းဝန် ဦးရည်မွန်က အဖွင့်အမှာစကား ပြောကြားသည်။

ထို့နောက် တက်ရောက်လာသူများက အမျိုးသားအထိမ်းအမှတ်ဥယျာဉ် (နေပြည်တော်)၌ ကျင်းပမည့်ဖျော်ဖြေပွဲအား ပြည်သူများကျယ်ကျယ်ပြန့်ပြန့် သိရှိနိုင်စေရန် သတင်းထုတ်ပြန်သွားမည်အခြေအနေ၊ ဖျော်ဖြေပွဲအတွက် ဝန်ကြီးဌာနများ ပေါင်းစပ်ညှိနှိုင်းဆောင်ရွက်နေမှု၊ စတိတ်စင်နှင့် ဥယျာဉ်အတွင်း အဆင့်မြှင့်တင် ဆောင်ရွက်ထားမှု၊ ဖျော်ဖြေပွဲသို့ ပြည်သူများ



လွယ်ကူချောမွေ့စွာ သွားလာနိုင်ရန်အတွက် ယာဉ်လိုင်းများ တိုးချဲ့ပြေးဆွဲပေးမည့် အခြေအနေများနှင့် စပ်လျဉ်း၍ ရှင်းလင်း

ဆွေးနွေးကြပြီး အမြဲတမ်းအတွင်းဝန် ဦးရည်မွန်က နိဂုံးချုပ်အမှာစကား ပြောကြားခဲ့သည်။

သတင်းစဉ်

အမျိုးသားအထိမ်းအမှတ်ဥယျာဉ်(နေပြည်တော်)၌ MRTV မှ ဝန်ထမ်းများနှင့် ငြိမ်းချမ်းရေးဂီတပွဲတော် ဆုရတေးသံရှင်များ ဧပြီ ၈ ရက်တွင် ဖျော်ဖြေတင်ဆက်မည်

နေပြည်တော် ဧပြီ ၅

အမျိုးသားအထိမ်းအမှတ်ဥယျာဉ်(နေပြည်တော်)၌ ဧပြီ ၈ ရက်တွင် ကျင်းပမည့် ဖျော်ဖြေပွဲ၌ မြန်မာ့အသံနှင့်ရုပ်မြင်သံကြားမှ ဝန်ထမ်းများနှင့် ငြိမ်းချမ်းရေးဂီတပွဲတော်တွင် ဆုရတေးသံရှင်များက ဖျော်ဖြေတင်ဆက်သွားမည်ဖြစ်ကြောင်း အမျိုးသားအထိမ်းအမှတ်ဥယျာဉ်မှ အထွေထွေမန်နေဂျာ ဦးစိုးနိုင်က ပြောသည်။

ဖျော်ဖြေပွဲကို နံနက် ၁၀ နာရီမှ ညနေ ၃ နာရီအထိ အမျိုးသားအထိမ်းအမှတ်ဥယျာဉ်(နေပြည်တော်) ဧည့်ကျိဆောင်၌ ကျင်းပသွားမည်ဖြစ်ပြီး လက်ရှိတွင် စတိတ်စင် ပြင်ဆင်ခြင်းနှင့် ဖျော်ဖြေပွဲအား ပြည်သူများ ကျယ်ကျယ်ပြန့်ပြန့် သိရှိနိုင်စေရန် လက်ကမ်းစာစောင်များ ဖြန့်ဝေခြင်းတို့ကို ဆောင်ရွက်လျက်ရှိကြောင်း ၎င်းကပြောသည်။

“ဖျော်ဖြေပွဲအစီအစဉ်တွေကို ကြော်ငြာဆိုင်းဘုတ်တွေ ထောင်ပြီး ပြည်သူတွေသိရှိနိုင်အောင် ဆောင်ရွက်ထားပါတယ်။

ဥယျာဉ်ထဲမှာတော့ ရေကူးဖို့နဲ့ လှည့်လည်အပန်းဖြေနိုင်ဖို့ အဆင့်မြှင့်တင်ဆောင်ရွက်ထားပါတယ်”ဟု ၎င်းကဆိုသည်။

အမျိုးသားအထိမ်းအမှတ်ဥယျာဉ်(နေပြည်တော်)အား ပြည်တွင်း၊ ပြည်ပ ခရီးသွားများ ပိုမိုစိတ်ဝင်စားမှုရှိစေရေးအတွက် တိုးမြှင့်ဆောင်ရွက်ရန်နှင့် ယဉ်ကျေးမှုပဒေသာကပွဲကဲ့သို့ အစီအစဉ်များ ကျင်းပနိုင်သည်အထိ ဆောင်ရွက်သွားရန် အထက်အကြီးအကဲများ၏ လမ်းညွှန်ချက်အရ အနုပညာဦးစီးဌာနမှ အနုပညာရှင်များက ဇန်နဝါရီ ၂၀ ရက်တွင် အဆိုပါဥယျာဉ်၌ တိုင်းရင်းသားရိုးရာအကများ၊ တေးသံသာများ၊ အငြိမ့်များဖြင့် ပြည်သူများအား အခမဲ့ဖျော်ဖြေတင်ဆက်ခဲ့သည်။

“ဇန်နဝါရီလမှာ သာသနာရေးနှင့် ယဉ်ကျေးမှုဝန်ကြီးဌာန အနုပညာဦးစီးဌာနက ဦးဆောင်ပြီး ဖျော်ဖြေပွဲတွေ စတင်ပြုလုပ်ပေးခဲ့လို့ ဥယျာဉ်ကို တစ်နိုင်ငံလုံးမှာရှိတဲ့ တိုင်းရင်းသား ညီအစ်ကို မောင်နှမတွေ တော်တော်များများ သိသွားတဲ့အတွက် ဝင်ရောက်လေ့လာမှု များပြားလာခဲ့ပါတယ်” ဟု ဦးစိုးနိုင်က



အမျိုးသားအထိမ်းအမှတ်ဥယျာဉ်(နေပြည်တော်)၌ တေးဂီတဖျော်ဖြေပွဲ ကျင်းပမည်

နေပြည်တော် ဧပြီ ၅

အမျိုးသားအထိမ်းအမှတ်ဥယျာဉ်(နေပြည်တော်)၌ ဧပြီ ၈ ရက် နံနက် ၁၀ နာရီမှစ၍ ညနေ ၃ နာရီအထိ မြန်မာ့အသံနှင့် ရုပ်မြင်သံကြားမှ မြန်မာ့အသံ ခေတ်ပေါ်တေးဂီတတီးဝိုင်းနှင့်အတူ အနုပညာရှင် ဝန်ထမ်းများ၊ ငြိမ်းချမ်းရေးဂီတပွဲတော် ဆုရအဆိုရှင်များဖြင့် ဖျော်ဖြေတင်ဆက်သွားမည်ဖြစ်ရာ မည်သူမဆို အခမဲ့လာရောက်ကြည့်ရှုနိုင်ကြောင်း သိရသည်။

သတင်းစဉ်

သတိပေးနှိုးဆော်ချက်

မြန်မာ့ရိုးရာယဉ်ကျေးမှု မဟာသင်္ကြန်ကာလအတွင်း ရေပက်ခံထွက်ကြသည့် ပစ်ကပ်ယာဉ်များသည် သတ်မှတ်ဝန်အလေးချိန်ထက် လူဦးရေတင်ဆောင်မောင်းနှင်ကြသဖြင့် ယာဉ်တိမ်းမှောက်မှု၊ ယာဉ်မတော်တဆမှုများ ဖြစ်ပေါ်ခဲ့ကြောင်း တွေ့ရှိရပါသည်။ သို့ဖြစ်ပါ၍ ပစ်ကပ်ယာဉ်များ (လိုက်ထရပ်၊ မီနီပစ်ကပ်)အနေဖြင့် သတ်မှတ်ထားသည့် ဝန်အလေးချိန် (လူဦးရေ)ထက် ပိုမိုတင်ဆောင်၍ မောင်းနှင်ခြင်းမပြုကြပါရန် သတိပေးနှိုးဆော်အပ်ပါသည်။

ရန်ကုန်တိုင်းဒေသကြီး ယာဉ်စည်းကမ်းထိန်းသိမ်းရေးကြီးကြပ်မှုကော်မတီ

ရေပူနှင့်မရမ်းချောင် အမြဲတမ်းစစ်ဆေးရေးစခန်းများတွင် တရားမဝင်ကုန်စည်များ တားဆီးထိန်းချုပ်ရေး ဆောင်ရွက်လျက်ရှိ

နေပြည်တော် ဧပြီ ၅

တရားမဝင်ကုန်စည်များ တားဆီးထိန်းချုပ်ရေးအတွက် ရေပူနှင့်မရမ်းချောင် အမြဲတမ်းစစ်ဆေးရေးစခန်းတို့ကို ဌာနဆိုင်ရာပူးပေါင်းအဖွဲ့များဖြင့် ၂၀၁၇ ခုနှစ် မတ် ၁ ရက်တွင် စတင်ဖွင့်လှစ်ဆောင်ရွက်ခဲ့ပြီး ၂၀၁၈ ခုနှစ် ဧပြီ ၄ ရက်တွင် မန္တလေး-မူဆယ် ပြည်ထောင်စုလမ်းမကြီးတစ်လျှောက် ကုန်သွယ်မှုယာဉ် ပို့ကုန် ၁၂၁၆ စီး၊ သွင်းကုန် ၉၉၈ စီး၊ ရန်ကုန်-မြဝတီလမ်းမကြီးတစ်လျှောက် ကုန်သွယ်မှုယာဉ် ပို့ကုန် အစီး ၅၀၊ သွင်းကုန် ၁၅၁ စီး ကုန်စည်များသယ်ယူပို့ဆောင်လျက်ရှိသည်။

အဆိုပါစစ်ဆေးရေးစခန်းများက တင်သွင်း၊ တင်ပို့သော ကုန်ပစ္စည်းများကို စစ်ဆေးမှုပြုလုပ်ဆောင်ရွက်လျက်ရှိရာ ဧပြီ ၄ ရက်တွင် ရေပူအမြဲတမ်းစစ်ဆေးရေးစခန်းက တားဆီးမှုသုံးမှု(ခန့်မှန်းတန်ဖိုးငွေကျပ် ၁၂ ဒသမ ၄၅ သန်းခန့်)၊ မရမ်းချောင်အမြဲတမ်းစစ်ဆေးရေးစခန်းက

တားဆီးမှုတစ်မှု(ခန့်မှန်းတန်ဖိုးငွေကျပ် သုည ဒသမ ၂၇၃ သန်းခန့်) စုစုပေါင်းတားဆီးမှု လေးမှု(ခန့်မှန်းတန်ဖိုးငွေကျပ် ၁၂ ဒသမ ၇၂၃ သန်းခန့်)ကို သိမ်းဆည်းရမိခဲ့ကြောင်း သိရသည်။

ထူးခြားဖမ်းဆီးမှုအနေဖြင့် ဧပြီ ၄ ရက်တွင် မန္တလေးမြို့နှင့်မူဆယ်မြို့များသို့ သွားရောက်မည့်ယာဉ်များကို ရေပူအမြဲတမ်းစစ်ဆေးရေးစခန်း ပူးပေါင်းစစ်ဆေးရေးအဖွဲ့က စစ်ဆေးမှုများဆောင်ရွက်စဉ် မူဆယ်သို့သွားရောက်မည့် NISSAN NOTE ယာဉ်တစ်စီးကို စစ်ဆေးခဲ့ရာ ယာဉ်၏နောက်ထိုင်ခုံအောက်တွင် အံ့ဂုက်ပြုလုပ်၍ သယ်ဆောင်လာသော တရားမဝင်ကျောက်စိမ်းဟုယူဆရသော ကျောက်တုံးဖြတ်စ ဆိဒ်စုံ ၄၀၆ တုံး (၁၅၈ ကီလိုဂရမ်) နှင့် ပစ္စည်းသယ်ဆောင်သည့် ယာဉ်တစ်စီး(စုစုပေါင်း ခန့်မှန်းတန်ဖိုးငွေကျပ် ၁၁ ဒသမ ၄ သန်းခန့်)ကို စစ်ဆေးတွေ့ရှိ၍ သိမ်းဆည်းခဲ့ကြောင်း သိရသည်။

သတင်းစဉ်

မြန်မာ့ရုပ်မြင်သံကြား

၆-၄-၂၀၁၈(သောကြာနေ့)	
နံနက်ပိုင်း	
၆း၀၀	တောင်တန်းသာသနာပြု ဆရာတော်ကြီး၏ ပရိတ်တရားတော်
၇း၀၀	Breakfast News
၇း၁၅	MRTV Travelogue
၈း၃၅	“နိုင်ငံတော်အစိုးရ၏ ပြည်သူ့အတွက် ဒုတိယတစ်နှစ်တာ” (အလုပ်သမား၊ လူဝင်မှုကြီးကြပ်ရေးနှင့် ပြည်သူ့အင်အားဝန်ကြီးဌာန)
၉း၀၀	မျက်မှောက်ရေးရာ အဖြာဖြာ
၉း၃၅	“တောင်တန်းတွေနဲ့ဝေဝေဆာစိမ်းစိုသာတဲ့မဲလ်ရွာ”
၁၀း၃၀	လူမှုစီးပွားမြှင့်တင်ရေးများ
၁၁း၂၅	အလုပ်သမားရေးရာ အစီအစဉ်
၁၂း၃၀	မြန်မာဇာတ်လမ်းတွဲ “ကြမ္မာနွဲ့”(အပိုင်း-၉) (မင်းဦး၊ ဖိုးသောကြာ၊ စုလှိုင်နင်း၊ စိုးစန္ဒာကျော်၊ ဇော်ဇော်)(ဒါရိုက်တာ-အောင်ဩဘာ)
၁၃း၁၀	“ငြိမ်းချမ်းရေးဂီတပွဲတော် ထုတ်လွှင့်မှုအစီအစဉ်”(Level-1) (ရန်ကုန်မြို့ပွဲစဉ်-၂) (တတိယပိုင်း)
၁၄း၀၀	မှတ်မှတ်ထင်ထင် မြန်မာ့ရုပ်ရှင် (အပိုင်း-၃) (ဒါရိုက်တာ-ကြည်စိုးထွန်း၊ သရုပ်ဆောင်-ဖိုးချို)
၁၄း၃၀	နိုင်ငံခြားဇာတ်လမ်းတွဲ “ချစ်ကြွေးရာဝေင်”(အပိုင်း-၂၂)
၁၅း၃၀	နိုင်ငံခြားဇာတ်လမ်းတွဲ “ကြယ်စင်ခေတ်” နှလုံးသား”(အပိုင်း-၅၅)
ညပိုင်း	
၁၆း၄၅	ကျန်းမာရေးမဂ္ဂဇင်း “သွေးအိတ် ရောဂါနှင့် အသားလုံးရောဂါအကြောင်း သိကောင်းစရာ”
၁၇း၁၀	Weekly Sport Info
၁၇း၃၅	“အေးချမ်းဖျော်ရွှင် မဟာသင်္ကြန်တွင်” (အပိုင်း-၅)
၁၇း၅၅	နိုင်ငံတော်သမ္မတ ရာထူးတာဝန် စတင်ထမ်းဆောင်သည့် အထိမ်းအမှတ်အဖြစ် တည်ခင်းစဉ်ခံသည့် ဂုဏ်ပြုညစာစားပွဲ အခမ်းအနား တိုက်ရိုက် ထုတ်လွှင့်မှု အစီအစဉ်
၁၉း၁၅	မြန်မာဇာတ်လမ်းတွဲ“ကြမ္မာနွဲ့” (အပိုင်း-၁၀) (မင်းဦး၊ ဖိုးသောကြာ၊ စုလှိုင်နင်း၊ စိုးစန္ဒာကျော်၊ ဇော်ဇော်) (ဒါရိုက်တာ-အောင်ဩဘာ)
၂၀း၀၀	ပြည်တွင်းသတင်း၊ နိုင်ငံတကာသတင်း၊ မိုးလေဝသအခြေအနေ
၂၀း၃၅	“နိုင်ငံတော်အစိုးရ၏ ပြည်သူ့အတွက် ဒုတိယတစ်နှစ်တာ” (လူမှုဝန်ထမ်း၊ ကယ်ဆယ်ရေးနှင့် ပြန်လည်နေရာချ ထားရေးဝန်ကြီးဌာန)
၂၀း၅၀	-America's Got Talent(31) -နိုင်ငံခြားဇာတ်လမ်းတွဲ “ချစ်ကြွေးရာဝေင်” (အပိုင်း-၂၃) -ဟာသရုပ်စုံစင်တော်ကြီး -အစီအစဉ်ဦး၏။

ဆီးရီးယားနိုင်ငံ၏ ပိုင်နက်နယ်မြေတည်တံ့ခိုင်မြဲရေး ကြိုးပမ်းရန် ရုရှား၊ တူရကီနှင့် အီရန် သန့်ဌာန်ချ



အန်ကာရာ ဧပြီ ၅

ဆီးရီးယားနိုင်ငံ၏ ပိုင်နက်နယ်မြေတည်တံ့ခိုင်မြဲရေး အတွက် လုံခြုံစိတ်ချစေရမည်ဟု တူရကီနိုင်ငံ အန်ကာရာ မြို့၌ ပြုလုပ်သော သုံးနိုင်ငံထိပ်သီးအစည်းအဝေးတွင် ရုရှား၊ အီရန်နှင့် တူရကီ သမ္မတတို့က သန့်ဌာန်ချမှတ်လိုက်ကြောင်း ဆင်ယူသတင်းတွင် ဖော်ပြသည်။

ဆီးရီးယားနိုင်ငံ၌ လက်နက်ကိုင် တိုက်ခိုက်နေသည့် အဖွဲ့အစည်းများအကြား ရေရှည်ခံသော အပစ်အခတ်ရပ်စဲမှု ရရှိရေးအတွက် ကြိုးပမ်းဆောင်ရွက်ကြရန် သုံးနိုင်ငံ ခေါင်းဆောင်များက တိုက်တွန်းကြောင်း ထိပ်သီးဆွေးနွေးပွဲအပြီးတွင် ထုတ်ပြန်သည့် ကြေညာချက်၌ ဖော်ပြသည်။

ဆီးရီးယား အနာဂတ်အရေးနှင့်ပတ်သက်၍ ဆွေးနွေးခဲ့ကြရာတွင် ယင်းနိုင်ငံ၌ မြေပြင်အခြေအနေ တည်ငြိမ်ရေးနှင့် အရပ်သားများအား ကာကွယ်မှုပေးရေး တို့အတွက် အဆိုပါသုံးနိုင်ငံက ကြိုးပမ်းလုပ်ဆောင်မှုများကို အရှိန်မြှင့်တင်သွားရန် မိမိတို့သန့်ဌာန်ပြုခဲ့ကြကြောင်း သတင်းစာရှင်းလင်းပွဲတွင် ပြောကြားကြသည်။

အပြည်ပြည်ဆိုင်ရာ အသိုက်အဝန်း၊ အထူးသဖြင့်

ကုလသမဂ္ဂနှင့် ယင်း၏လူသားချင်း စာနာထောက်ထားမှု ဆိုင်ရာ အေဂျင်စီများအနေဖြင့် ဆီးရီးယားနိုင်ငံသို့ လူသားချင်းကူညီထောက်ပံ့မှုများ တိုးမြှင့်ပေးပို့ရန် သုံးနိုင်ငံ ထိပ်သီးအစည်းအဝေးတွင် ခေါင်းဆောင်များက တိုက်တွန်းခဲ့ကြသည်။

ဆီးရီးယားသမ္မတ ဘာရှားအယ်လ်အာဆတ်အား အဓိကထောက်ခံသည့် ရုရှားနှင့် အီရန်နှစ်နိုင်ငံတို့နှင့်အတူ ဆီးရီးယားသမ္မတ အာဆတ်အား အပြင်းထန်ဆုံးဆန့်ကျင်သော တူရကီနိုင်ငံမှ ခေါင်းဆောင်တို့ တွေ့ဆုံဆွေးနွေးခဲ့ကြခြင်းဖြစ်သည်။

ဆီးရီးယားနိုင်ငံတွင် ခုနစ်နှစ်ကြာ ဖြစ်ပွားခဲ့သည့် ပြည်တွင်းလက်နက်ကိုင်တိုက်ခိုက်မှုများကြောင့် ပြည်သူ ၅၀၀၀၀၀ ခန့် သေဆုံးခဲ့ရပြီး နိုင်ငံတွင်းရှိ လူဦးရေ၏ ထက်ဝက်ခန့်မှာ နေရပ်စွန့်ခွာထွက်ပြေးခဲ့ကြရသည်။ ပြိုင်ဘက်အုပ်စုများအကြား ပူးပေါင်းဆောင်ရွက်မှုများ ပြုလုပ်လာခြင်းဖြင့် ဆီးရီးယားနိုင်ငံ ပြန်လည်တည်ငြိမ်ရေးအတွက် မျှော်လင့်ချက်များ မြင့်တက်လာစေသည်။

ဆင်ယူ

နယ်စပ်ဒေသ၌ အမျိုးသားအစောင့်တပ်ဖွဲ့ဖြန့်ကြက်ရန် သမ္မတထရန် ညွှန်ကြားမှု မဏ္ဍခံကို လွှတ်တော်ရှုတ်ချ

မဏ္ဍခံကိုစီးတီး ဧပြီ ၅

အမေရိကန်-မဏ္ဍခံကို နယ်စပ်ဒေသ၌ ဥပဒေမဲ့ဒိုးဝင်မှု မရှိစေရေးအတွက် နှစ်နိုင်ငံနယ်စပ်တွင် အမျိုးသား အစောင့်တပ်ဖွဲ့ကို ဖြန့်ကြက်ရန် သမ္မတဒေါ်နယ်ထရန်၏ လုပ်ဆောင်ချက်ကို မဏ္ဍခံကို အထက်လွှတ်တော်က ပြင်းပြင်းထန်ထန် ဝေဖန်ရှုတ်ချလိုက်ကြောင်း ဒေသဆိုင်ရာ သတင်းဌာနများက ဧပြီ ၅ ရက်တွင် သတင်းထုတ်ပြန်သည်။

အမေရိကန်-မဏ္ဍခံကိုနယ်စပ်တွင် ကင်းလှည့် စောင့်ကြပ်နိုင်ရေးအတွက် အမျိုးသားအစောင့်တပ်ဖွဲ့ကို ချက်ချင်းဖြန့်ကြက်ရန် သမ္မတ ဒေါ်နယ်ထရန်က အမိန့် ဒီကရီတစ်ရပ် ထုတ်ပြန်ခဲ့ပြီးနောက် နာရီပိုင်းအကြာတွင် မဏ္ဍခံကို အထက်လွှတ်တော်က ပြင်းထန်စွာ ဝေဖန်ရှုတ်ချခဲ့ခြင်းဖြစ်သည်။

ကီလိုမီတာ ၃၂၀၀ အရှည်ရှိ နှစ်နိုင်ငံနယ်စပ်ဒေသ၌ အမျိုးသားအစောင့်တပ်ဖွဲ့ သို့မဟုတ် ကြည်းတပ် တပ်ဖွဲ့ကို ဖြန့်ကြက်ခြင်းသည် မဏ္ဍခံကိုလူ့အသိုက်အဝန်းအပေါ် ဆန့်ကျင်သည့် လွှဲမှားသော လုပ်ရပ်ဖြစ်ကြောင်း မဏ္ဍခံကို အထက်လွှတ်တော်အမတ်များက ပြည်ထဲရေးဝန်ကြီးဌာနထံသို့ လိပ်မူပေးပို့သော စာလွှာစာတမ်းတွင် ဖော်ပြထားသည်။

သမ္မတထရန်သည် မဏ္ဍခံကို ပြည်သူများအား ယဉ်ကျေးသိမ်မွေ့မှုနှင့် လေးစားသမှုရှိခြင်းတို့ကိုပြသလာချိန်အထိ နှစ်နိုင်ငံလူဝင်မှုကြီးကြပ်ရေးကိစ္စရပ်များနှင့် ပတ်သက်၍ ပူးပေါင်းဆောင်ရွက်မှုရပ်ဆိုင်းထားရန် မဏ္ဍခံကို အစိုးရအဖွဲ့အား တိုက်တွန်းကြောင်း အထက်လွှတ်တော် ဥက္ကဋ္ဌ အန်နက်စတိုကော်ဒါရီ လက်မှတ်ရေး ထိုးထားသော စာလွှာစာတမ်းတွင် ဖော်ပြထားသည်။

ဆင်ယူ



အမေရိကန်၏ ရေနံစိမ်းထုတ်လုပ်မှု တိုးလာ အနာဂတ်တွင် ပြည်ပသို့ပင် ရေနံတင်ပို့လာနိုင်ဖွယ်ရှိ

ဟူစတန် ဧပြီ ၅

အမေရိကန်ပြည်ထောင်စု၏ နှစ်စဉ်ပျမ်းမျှ ရေနံစိမ်း ထုတ်လုပ်မှုသည် ၂၀၁၇ ခုနှစ်တွင် တစ်ရက်လျှင် ရေနံစည်ပေါင်း ၉ ဒသမ ၃ သန်းရှိရာ တိုးတက်မှု ငါးရာခိုင်နှုန်းရှိကြောင်း အမေရိကန်စွမ်းအင်လုပ်ငန်းကဏ္ဍ သတင်းအချက်အလက်ဌာန(အီးအိုင်အေ)က ထုတ်ပြန်သော အစီရင်ခံစာတစ်ရပ်တွင် ဖော်ပြသည်။

အမေရိကန်၏ ရေနံစိမ်းထုတ်လုပ်မှုသည် ၂၀၁၈ ခုနှစ်နှင့် ၂၀၁၉ ခုနှစ်တို့တွင် ဆက်လက်တိုးတက်နေမည်ဟု အီးအိုင်အေက ခန့်မှန်းသည်။ ယင်းနှစ်များတွင် ပျမ်းမျှအားဖြင့် တစ်ရက်လျှင် ရေနံစိမ်းထုတ်လုပ်မှု စည်ပေါင်း ၁၀ ဒသမ ၀၇ သန်းနှင့် ၁၁ ဒသမ ၃ သန်း အသီးသီး ရှိလိမ့်မည်ဟု ဆိုသည်။

၂၀၁၇ ခုနှစ် နိုဝင်ဘာလတွင် အမေရိကန်

ပြည်ထောင်စု၏ လစဉ်ရေနံစိမ်းထုတ်လုပ်မှုသည် တစ်ရက်လျှင် ရေနံစည်ပေါင်း ၁၀ ဒသမ ၁၇ သန်းရှိရာ နိုင်ငံသမိုင်းတွင် လအလိုက် ရေနံစိမ်းထုတ်လုပ်မှု ပမာဏ အမြင့်ဆုံးဖြစ်ကြောင်း ဧပြီ ၄ ရက်တွင် ထုတ်ပြန်သော အီးအိုင်အေ၏ အစီရင်ခံစာတွင် ဖော်ပြထားသည်။

အမေရိကန်ပြည်ထောင်စုသည် လွန်ခဲ့သည့် ၁၀ နှစ်တာ ကာလပတ်လုံး ရေနံစိမ်း ထုတ်လုပ်မှုကို မြှင့်တင်ခဲ့သည်။

အမေရိကန်ပြည်ထောင်စု၌ ရေနံစိမ်းအများဆုံး ထုတ်လုပ်သော ပြည်နယ်မှာ တက္ကဆက်ပြည်နယ်ဖြစ်ပြီး ၁၉၇၀ ပြည့်နှစ်နောက်ပိုင်း ရေနံစိမ်းအများဆုံး ထုတ်လုပ်သော ပြည်နယ်အဖြစ် အစဉ်တစိုက် ရပ်တည်လာနိုင်သည်။

အမေရိကန်ပြည်ထောင်စု၌ မကြာသေးမီနှစ်များမှစ၍ နန်းကျောက်(ခေါ်)ရှေ့လကျောက်သားလွှာများအတွင်း ကိန်းအောင်းနေသော ရေနံကိုထုတ်ယူမှုပမာဏ တိုးတက်လာခဲ့သဖြင့် အရှေ့အလယ်ပိုင်းဒေသမှ ရေနံတင်သွင်းရမှုကို လျော့ချလာနိုင်သည့်အပြင် လာမည့်နှစ်များတွင် ပြည်ပသို့ပင် ရေနံတင်ပို့ရောင်းချလာနိုင်ဖွယ်ရှိသည်ဟု ကျွမ်းကျင်သူပညာရှင်များက ယူဆကြကြောင်း အစီရင်ခံစာတွင် ဖော်ပြသည်။

တရုတ်နိုင်ငံသည် ရေနံဝယ်လိုအား တိုးလာခြင်းကြောင့် ရေနံစိမ်းထုတ်လုပ်မှု တိုးလာသော အမေရိကန်နှင့် စွမ်းအင်လုပ်ငန်းကဏ္ဍတွင် ပူးပေါင်းဆောင်ရွက်မည့် အခွင့်အလမ်းများ ရှိလာနိုင်ကြောင်း ကျွမ်းကျင်သူ ပညာရှင်များက ခန့်မှန်းထားသည်ဆို၏။

ဆင်ယူ



ကိုရီးယားနှစ်နိုင်ငံထိပ်သီးအစည်းအဝေးပွဲ အောင်မြင်စွာ ကျင်းပနိုင်ရေး တာဝန်ရှိသူများဆွေးနွေး

ဆိုးလ် ဧပြီ ၅

ယခုလနှောင်းပိုင်းတွင် ကျင်းပမည့် မြောက်ကိုရီးယားနှင့် တောင်ကိုရီးယား နှစ်နိုင်ငံထိပ်သီး အစည်းအဝေးတွင် ထည့်သွင်းဆွေးနွေးမည့် အကြောင်းအရာများနှင့် ပတ်သက်ပြီး နှစ်နိုင်ငံ တာဝန်ရှိသူများက ယနေ့ဆွေးနွေးခဲ့ကြကြောင်း ယနေ့သတင်းများအရ သိရသည်။

နှစ်နိုင်ငံတာဝန်ရှိသူများက စစ်မဲ့ဇုန် ပန်မန်ဂျုံရွာ တောင်ကိုရီးယားဘက်အခြမ်းရှိ အဆောက်အအုံတွင် ယနေ့တွေ့ဆုံခဲ့ကြပြီး လေးနာရီတိုင်တိုင် အထက်ပါကိစ္စရပ်များကို ဆွေးနွေးခဲ့သည်။ ဧပြီ ၂၇ ရက်တွင် အဆိုပါ အဆောက်အအုံ၌ နှစ်နိုင်ငံခေါင်းဆောင်များဖြစ်ကြသည့်

တောင်ကိုရီးယားသမ္မတ မွန်ဂျယ်အင်နှင့် မြောက်ကိုရီးယား ခေါင်းဆောင် ကင်ဂျုံအန်တို့ တွေ့ဆုံကြမည်ဖြစ်သည်။

ယနေ့ကျင်းပခဲ့သည့် အစည်းအဝေးသို့ တောင်ကိုရီးယားနိုင်ငံဘက်မှ သံတမန်ရေးရာဆိုင်ရာ သမ္မတအတွင်းရေးမှူးနှင့် အဆင့်မြင့် လုံခြုံရေးအရာရှိတစ်ဦးတို့ တက်ရောက်ခဲ့သည်။ မြောက်ကိုရီးယားကိုယ်စားလှယ်အဖွဲ့တွင် ပြည်တွင်းရေးရာကော်မရှင်မှ အဆင့်မြင့် တာဝန်ရှိသူတစ်ဦး ပါဝင်ခဲ့သည်။

ကိုရီးယားနှစ်နိုင်ငံထိပ်သီးအစည်းအဝေး အောင်မြင်စွာ ကျင်းပနိုင်ရေးအတွက် နှစ်နိုင်ငံတာဝန်ရှိသူများက ရင်းနှီးပွင့်လင်းစွာ အပြန်အလှန် ဆွေးနွေးညှိနှိုင်းခဲ့ကြ

နိုင်ငံတော်တည်ဆောက်ရာတွင် နိုင်ငံတော်အချုပ်အခြာအာဏာ၏ ခက်မသုံးဖြာဖြစ်သည့် ဥပဒေပြုရေး၊ အုပ်ချုပ်ရေး၊ တရားစီရင်ရေးဟူသည့် မဏ္ဍိုင်ကြီးသုံးရပ်ဖြင့် အချင်းချင်း အပြန်အလှန် ထိန်းကျောင်းဆောင်ရွက်သည်ဟု ဆိုထားရာ ဥပဒေဆိုင်ရာ အကြောင်းအရာများကို ပြည်သူများ သိရှိလေ့လာနိုင်ရန် စာရေးသူ မောင်စာဂ၏ ဥပဒေနဲ့စပ်ဆိုင်သော ဆောင်းပါးများကို ဖော်ပြပေးသွားပါမည်။ ဆောင်းပါးတွင် ပါရှိသည့် အကြောင်းအရာများသည် စာရေးသူ၏အဘော်သာဖြစ်ပါသည်။ (စာတည်းအဖွဲ့)

မိန်းမတို့၏ကာယိန္ဒြေပျက်စီးစေမှုဟူသည်



မောင်စာဂ

ရာဇသတ်ကြီးတွင် အမျိုးသမီးတို့၏ ကာယိန္ဒြေနှင့် စပ်လျဉ်း၍ ပျက်စီးအောင်ပြုလုပ်ခြင်း၊ စော်ကားခြင်း ဟူ၍ ပုဒ်မ ၃၅၄ နှင့် ၅၀၉ တို့တွင် ပြဋ္ဌာန်းထားသည်။ ဤသည်မှာ အမျိုးသမီးတို့၏ ကာယိန္ဒြေကို အလေးထားခြင်း၊ ထိန်းသိမ်းစောင့်ရှောက်ခြင်းပင်ဖြစ်သည်။ ထို့အပြင် အမျိုးသမီးတို့၏ ကာမရာဂနှင့်စပ်လျဉ်း၍ မုဒိမ်းမှုဟူ၍လည်း ပုဒ်မ ၃၇၅ တွင် ပြဋ္ဌာန်းထားသည်။ ဤသည်တို့မှာ အမျိုးသမီးများ၏ အခွင့်အရေးကို ထည့်သွင်းစဉ်းစား၍ ပြဋ္ဌာန်းထားခြင်းဖြစ်သည်ဟု ဆိုနိုင်သည်။

ရာဇသတ်ကြီးပုဒ်မ ၃၇၅ မုဒိမ်းမှုဟူသည်ဆိုသော ဆောင်းပါးကိုရေးသား၍ နေ့စဉ်ထုတ် ကြေးမုံသတင်းစာတွင် ၂၃. ၃. ၂၀၁၈ ရက်နေ့က ဖော်ပြခဲ့ပြီးဖြစ်သည်။ ယခုတစ်ဖန် အမျိုးသမီးတို့၏ ကာယိန္ဒြေပျက်စီးအောင်ပြုလုပ်ခြင်းနှင့်စပ်လျဉ်း၍ ရာဇသတ်ကြီးတွင် မည်သို့ပြဋ္ဌာန်းထားသည်ကို မျှဝေပါရစေ။

မိန်းမတို့၏ ကာယိန္ဒြေကိုပျက်စီးမှု၏အဓိပ္ပာယ်

မိန်းမတို့၏ ကာယိန္ဒြေပျက်စီးမှုကို ရာဇသတ်ကြီးတွင် သီးခြားဖွင့်ဆိုထားချက်မရှိပါ။ ရာဇသတ်ကြီး ပုဒ်မ ၃၅၄ တွင် ဤသို့ပြဋ္ဌာန်းထားသည်။ “မည်သူမဆို မိန်းမတစ်ဦး၏ ကာယိန္ဒြေကို ပျက်စီးစေရန် အကြံဖြင့်သော်လည်းကောင်း၊ ကာယိန္ဒြေပျက်စီးတန်ရာသည်ကို သိလျက်နှင့်သော်လည်းကောင်း၊ ထိုမိန်းမကို လက်ရောက်မှု ကျူးလွန်လျှင် သို့မဟုတ် ရာဇဝတ်မကင်းသော အနိုင်အထက်ပြုမှုကိုပြုလျှင် ထိုသူအား နှစ်နှစ်ထိထောင်ဒဏ်တစ်မျိုးမျိုးဖြစ်စေ၊ ငွေဒဏ်ဖြစ်စေ ဒဏ်နှစ်ရပ်လုံးဖြစ်စေ ချမှတ်ရမည်”။

အနှစ်ချုပ်သဘောမှာ မိန်းမတစ်ဦး၏ ကာယိန္ဒြေကို ပျက်စီးစေရန်အကြံဖြင့် လက်ရောက်မှု သို့မဟုတ် ရာဇဝတ်မကင်းသော အနိုင်အထက်ပြုမှု ပြုလုပ်ခြင်းကို မိန်းမ၏ ကာယိန္ဒြေ ပျက်စီးစေမှု ဖြစ်သည်ဟု ဆိုနိုင်သည်။ ဤတွင်လက်ရောက်မှုဆိုသည် အဘယ်နည်း၊ ရာဇဝတ်မကင်းသော အနိုင်အထက်ပြုမှုဆိုသည် အဘယ်နည်း သိရန်လိုအပ်ပါသည်။

လက်ရောက်မှု

လက်ရောက်မှု၏အဓိပ္ပာယ်ကို ရာဇသတ်ကြီးပုဒ်မ ၃၅၀ တွင် ဖွင့်ဆိုထားသည်။ အနှစ်ချုပ်သဘောမှာ လူတစ်ဦးက မိမိ၏ ရွှေ့မောက်ရှိ လူတစ်ဦးကို ရာဇဝတ်မကင်းသော အနိုင်အထက်ပြုမှု ပြုလုပ်လိမ့်မည်ဟု စိုးရိမ်လောက်အောင် ကိုယ်အမူအရာဖြင့် ပြုခြင်း သို့မဟုတ် ပြင်ဆင်မှုတစ်ခုခုပြုခြင်းသည် လက်ရောက်မှု ကျူးလွန်ခြင်းပင်ဖြစ်သည်။

ရာဇဝတ်မကင်းသောအနိုင်အထက်ပြုမှု

ရာဇဝတ်မကင်းသော အနိုင်အထက်ပြုမှု၏ အဓိပ္ပာယ်ကို ရာဇသတ်ကြီးပုဒ်မ ၃၃၉ နှင့် ၃၅၀တို့တွင် ဖွင့်ဆိုထားသည်။ အနှစ်ချုပ်သဘောမှာ လူတစ်ဦးက အခြားလူတစ်ဦးအပေါ် တိုက်ရိုက်သော်လည်းကောင်း၊ သွယ်ဝိုက်၍သော်လည်းကောင်း အင်အားကိုအသုံးပြုခြင်းဖြစ်သည်။ ထိုသို့ အသုံးပြုခြင်းဖြင့် အနည်းဆုံးရွှေ့လျားမှု၊ ရွှေ့လျားခြင်းကို ပြောင်းလဲမှုသို့မဟုတ် ရွှေ့လျားခြင်းကို ရပ်စဲမှု တစ်ခုခုရှိခဲ့လျှင် အနိုင်အထက်ပြုမှုပင်ဖြစ်သည်။ ထိုသို့ အနိုင်အထက်ပြုရာ၌ အနိုင်အထက်အပြုခံရသူအား နှစ်နှစ်ခွဲ၊ ကြောက်ရွံ့ခြင်း၊ စိတ်မြဲမြဲခြင်းတစ်ခုခု ဖြစ်စေရန် ကြံရွယ်ပြီး ထိုသူ၏ သဘောတူညီချက်မရှိဘဲ တမင်အနိုင်အထက်ပြုခြင်းဖြစ်လျှင် ရာဇဝတ်မကင်းသော အနိုင်အထက်ပြုခြင်းပင် ဖြစ်သည်။

မိန်းမတို့၏ ကာယိန္ဒြေစော်ကားမှု၏အဓိပ္ပာယ်

မိန်းမတို့ ကာယိန္ဒြေစော်ကားမှု၏ အဓိပ္ပာယ်ကို ရာဇသတ်ကြီးတွင် သီးခြားဖွင့်ဆိုထားခြင်း မရှိပါ။ ရာဇသတ်ပုဒ်မ ၅၀၉ တွင် ဤသို့ ပြဋ္ဌာန်းထားသည်-

“မည်သူမဆို မိန်းမတစ်ဦး၏ ကာယိန္ဒြေကို စော်ကားရန် ကြံရွယ်၍ ပြောဆိုခြင်းပြုသည်တွင် သို့မဟုတ် ကိုယ်အမူအရာပြုသည်တွင် သို့မဟုတ် အရာဝတ္ထု တစ်ခုခုကို ပြုသည်တွင် ပြောဆိုသောစကားကိုဖြစ်စေ၊ ပြုသော အသံကိုဖြစ်စေ၊ ထိုမိန်းမအားကြားစေရန် ရည်ရွယ်လျှင် သို့မဟုတ် ပြုသော ကိုယ်အမူအရာကို ဖြစ်စေ ပြသော အရာဝတ္ထုကိုဖြစ်စေ၊ ထိုမိန်းမအား မြင်စေရန်ကြံရွယ်လျှင် သို့မဟုတ် ထိုမိန်းမ၏ ကာယိန္ဒြေကို စော်ကားရန် ကြံရွယ်၍ ထိုမိန်းမ၏ ဆိတ်ကွယ်ရာသို့ ကျူးလွန်လျှင် ထိုသူကို တစ်နှစ်ထိ အလုပ်မဲ့ထောင်ဒဏ်ဖြစ်စေ၊ ငွေဒဏ်ဖြစ်စေ၊ ဒဏ်နှစ်ရပ်လုံးဖြစ်စေ ချမှတ်ရမည်။”

အနှစ်ချုပ်သဘောမှာ လူတစ်ဦးသည် မိန်းမတစ်ဦးကို ပြောဆိုခြင်း၊ အသံပြုခြင်း၊ ကိုယ်အမူအရာပြုသခြင်း၊ အရာဝတ္ထုတစ်ခုခုကို ပြသခြင်း သို့မဟုတ် မိန်းမတစ်ဦး၏ ဆိတ်ကွယ်ရာကို ကျူးလွန်ခြင်းပြုလုပ်ရာ၌ ထိုမိန်းမကို ကြားစေရန်၊ မြင်စေရန်နှင့် ထိုမိန်းမ၏ ကာယိန္ဒြေကို စော်ကားရန်အကြံဖြင့် ပြုလျှင် မိန်းမ၏ ကာယိန္ဒြေကို စော်ကားခြင်းပင်ဖြစ်သည်။

မှတ်သားသင့်သော စီရင်ထုံးလမ်းညွှန်မှုများ

ပုဒ်မ ၃၅၄ အရ ကာယိန္ဒြေပျက်စီးစေမှုတွင် မည်သို့သောပြုလုပ်မှုသည် ကာယိန္ဒြေပျက်စီးစေသည်ဟု ဥပဒေမှတ်ချက်မရှိသဖြင့် အမျိုးသမီး၏ ယဉ်ကျေးမှု၊ အနေအထိုင်၊ ဓလေ့စရိုက်ပေါ်မူတည်၍ ဖြစ်မှုမြောက်မမြောက် ဆုံးဖြတ်ရသည်။ အနောက်နိုင်ငံယဉ်ကျေးမှုအရ အမျိုးသမီး၏ ခါးကိုဖုံးခြင်းသည် ကာယိန္ဒြေပျက်စီးစေသည်ဟု ဆိုနိုင်မည်မဟုတ်သော်လည်း မြန်မာအမျိုးသမီး၏ ခါးကိုသွားဖက်လျှင် ကာယိန္ဒြေပျက်စီးစေမှုဖြစ်သည်။ မြန်မာလူမျိုးတို့၏ဓလေ့အရ အမျိုးသမီး၏ လက်နှင့် ဆံပင်ကိုဆွဲလျှင် ကာယိန္ဒြေပျက်စီးစေရာရောက်သည်။ (အတွဲ ၄၊ ဘားမားလောတိုင်း၊ စာ ၂၆၈)

တရားခံက မခိုင်ခိုင်ထွေး၏ အလုပ်ပြင်ဆိုင်အတွင်းတွင် အချေအတင်စကားပြောဆိုရာမှ ဆိုင်အပြင်ဘက်သို့ မခိုင်ခိုင်ထွေး၏ ဆံပင်ကိုဆွဲ၍ထုတ်လာပြီး လူအများအရှေ့လက်သီးနှင့် ထိုးကြိတ်မှုမှာ မိန်းမလေး၏ ကာယိန္ဒြေပျက်စီးစေရာရောက်သည်။ (၂၀၁၁ ခုနှစ်၊ မြန်မာနိုင်ငံတရား စီရင်ထုံး၊ စာ. ၁၀)

ကာယိန္ဒြေပျက်စီးစေမှုနှင့် စော်ကားမှုတို့ ကွာခြားချက်

မိန်းမ၏ ကာယိန္ဒြေကိုစော်ကားခြင်း (ပုဒ်မ ၅၀၉) ကျူးလွန်ရာ၌ လက်ရောက်မှုမပါရှိပါ။ အကယ်၍ လက်ရောက်မှုဖြစ်ခဲ့လျှင် မိန်းမတို့၏ ကာယိန္ဒြေပျက်စီးစေမှုဖြစ်သော ရာဇသတ် ပုဒ်မ ၃၅၄ ကို ကျူးလွန်ရာရောက်သည်။ ကာယိန္ဒြေစော်ကားမှု (ပုဒ်မ ၅၀၉) သည် ရဲအရေးပိုင်ခွင့်ရှိသော ပြစ်မှုမဟုတ်၍ သက်ဆိုင်ရာရဲစခန်းတွင် တိုင်ချက်ဖွင့်တရားစွဲဆိုပိုင်ခွင့်မရှိပါ။ တရားရုံးသို့ ဦးတိုက်လျှောက်ထားစွဲဆိုရသည်။ ပထမတန်း သို့မဟုတ် ဒုတိယတန်း အာဏာရတရားသူကြီးက စစ်ဆေးစီရင်နိုင်သည်။ ကာယိန္ဒြေပျက်စီးမှု (ပုဒ်မ ၃၅၄) သည် ရဲအရေးပိုင်သောပြစ်မှုဖြစ်၍ သက်ဆိုင်ရာ ရဲစခန်းတွင် တိုင်ချက်ဖွင့်၍ တရားစွဲဆိုပိုင်ခွင့်ရှိသည်။ မည်သည့်တရားသူကြီးကမဆို စစ်ဆေးစီရင်နိုင်သည်။

ကာယိန္ဒြေ ပျက်စီးစေမှုနှင့် မုဒိမ်းမှုကျူးလွန်ရန် အားထုတ်မှုတို့ဆက်စပ်ပုံ

မုဒိမ်းမှုကျူးလွန်ရန် အားထုတ်မှုအဆင့်သို့မရောက်မီ ပြင်ဆင်သည့်အဆင့်တွင် ကာယိန္ဒြေပျက်စီးမှုဖြစ်နိုင်သည်။ မီးရထားတွဲထဲတွင် အမျိုးသမီးတစ်ဦးတည်း အိပ်နေစဉ် တရားခံက အနားတွင် ဘောင်းဘီကြယ်သီး ပြုတ်နေသည်ကိုမြင်သဖြင့် အမျိုးသမီးက ရထား ဘရိတ်ကြိုးကိုလှမ်းဆွဲစဉ် တရားခံက လက်ကိုဖမ်းဆွဲပြီး နာမည်ကိုမေးရာ လူမှားကြောင်းပြောပြီး တောင်းပန်မှုတွင် တရားခံကို ပုဒ်မ ၃၇၆/၅၁၁ မုဒိမ်းမှုကျူးလွန်ရန် အားထုတ်မှုဖြင့် အပြစ်ပေးသည့်အမှု၌ တရားခံသည် မုဒိမ်းမှုကျူးလွန်ရန် ပြင်ဆင်သည့်အဆင့်တွင်ရှိသဖြင့် ပုဒ်မ ၃၅၄ ကာယိန္ဒြေပျက်စီးမှုသာမြောက်သည်ဟု ပြင်ဆင်ဆုံးဖြတ်ခဲ့သည်။ (အတွဲ ၄၊ ၁၉၂၅၊ ဘီအယ်လ်ဇေ၊ ၈၃)

ပုဒ်မ ၃၇၆/၅၁၁ မုဒိမ်းမှု ကျူးလွန်ရန် အားထုတ်မှုကို တရားသူကြီးများက အမျိုးသမီးအား ကာယိန္ဒြေပျက်စီးမှု ပုဒ်မ ၃၅၄ ဖြင့် ပြောင်းလဲ၍ စစ်ဆေးစီရင်ရန်မသင့်/အမှုတွင် အမျိုးသမီးအား ဖက်လှဲပြီး ကာမစပ်ယှက်ရန် အားထုတ်ကြောင်း ပေါ်ပေါက်လျက် ဥပဒေကိုတိမ်းရှောင်ပြီး ပုဒ်မ ၃၅၄ ဖြင့်အပြစ်မပေးသင့်။ ချမှတ်ထားသော ပြစ်ဒဏ်ကို ပယ်ဖျက်ပြီး ပုဒ်မ ၃၇၆၊၅၁၁ ဖြင့် ပြန်လည် စစ်ဆေးစီရင်ရန် ချမှတ်သည်။ (အတွဲ ၁၊ ၁၈၉၂-၁၈၉၆၊ ယူဘီအာ၊ ၂၃၁)

မိန်းမ၏ အဓိပ္ပာယ်

ရာဇသတ်ပုဒ်မ ၃၅၄ ကာယိန္ဒြေ ပျက်စီးမှု၊ ပုဒ်မ ၅၀၉ ကာယိန္ဒြေစော်ကားမှု၊ ပုဒ်မ ၃၇၆ မုဒိမ်းမှုတို့တွင် ပါရှိသော “မိန်းမ” ဆိုသော စကားရပ်နှင့် စပ်လျဉ်း၍ “မိန်းမ” ဆိုသည်မှာ အသက်အရွယ်ကြီးသည် ဖြစ်စေ၊ ငယ်သည်ဖြစ်စေ လူမိန်းမကို ဆိုသည်ဟူ၍ ရာဇသတ် ပုဒ်မ ၁၀ တွင် အဓိပ္ပာယ်ဖွင့်ဆိုထားသည်။ သို့ဖြစ်ရာ အသက် လေး၊ ငါး၊ ခြောက်နှစ်အရွယ် မိန်းမလေး ဖြစ်စေကာမူ ၎င်း၏ ကာယိန္ဒြေကို ဖျက်ဆီးရာရောက်နိုင်ပေသည်။

အိန္ဒိယနိုင်ငံ၏ ရာဇသတ်ကြီး

အိန္ဒိယနိုင်ငံ၏ ရာဇသတ်ကြီးတွင် မိန်းမတို့၏ ကာယိန္ဒြေပျက်စီးမှုပုဒ်မ ၃၅၄ အပြင် ပုဒ်မ ၃၅၄-က၊ ပုဒ်မ ၃၅၄-ခ၊ ပုဒ်မ ၃၅၄-ဂနှင့် ပုဒ်မ ၃၅၄-ဃ ဟူ၍ ပုဒ်မအသစ် ၄ ခုကို ထပ်မံ၍ ဖြည့်စွက်ပြဋ္ဌာန်းထားသည်။ (၂၀၁၃ ခုနှစ်၊ ရာဇဝတ်ပြင်ဆင်ချက်အက်ဥပဒေ)

ပုဒ်မ ၃၅၄-က သည် မိန်းမတို့၏ ကာယိန္ဒြေပျက်စီးစေရန် အနှောင့်အယှက်ပေးခြင်းမှ ကာကွယ်ထားသည်။ ကိုယ်ထိလက်ရောက်ကျူးလွန်ခြင်းဖြင့် မလိုလားသော လိင်ပိုင်းဆိုင်ရာ ကမ်းလှမ်းချက်များဖြင့် ချဉ်းကပ်ခြင်း၊ လိင်ပိုင်းဆိုင်ရာတောင်းဆိုခြင်း၊ ဆိုးရွားသောလိင်ပိုင်းဆိုင်ရာ မှတ်ချက်ပေးခြင်း၊ ကာမရာဂစိတ်ဖြစ်စေရန် ရေးသားသည့်စာအုပ်၊ ပြသသည့်ရုပ်ရှင်တို့ကို စိအားပေး၍ပြသခြင်း၊ ကိုယ်ဖြင့်ဖြစ်စေ၊ နှုတ်ဖြင့်ဖြစ်စေ၊ အမှုအရာဖြင့်ဖြစ်စေ၊ အခြားနည်းဖြင့်ဖြစ်စေ၊ မလိုလားအပ်သော လိင်ပိုင်းဆိုင်ရာ အနှောင့်အယှက်ပြုခြင်းတို့ကျူးလွန်သူကို အနည်းဆုံး ထောင်ဒဏ်သုံးနှစ်မှ ခုနစ်နှစ်ထိ ထောင်ဒဏ်ကို ငွေဒဏ်နှင့်အတူ ချမှတ်နိုင်သည်။

ပုဒ်မ ၃၅၄-ခ သည် မိန်းမတို့၏ အဝတ်တန်ဆာကို ချွတ်ရန်ပြုခြင်းမှ ကာကွယ်ထားသည်။ မိန်းမတို့ဝတ်ဆင်ထားသည့် အဝတ်တန်ဆာကို ချွတ်စေရန် သို့မဟုတ် ကိုယ်လုံးတီးဖြစ်စေရန် ရည်ရွယ်၍ပြုလုပ်သူ သို့မဟုတ် အားပေးကူညီသူတို့အား ထောင်ဒဏ်သုံးနှစ်မှ ခုနစ်နှစ်

အထိ ထောင်ဒဏ်ကို ငွေဒဏ်နှင့်အတူ ချမှတ်နိုင်သည်။

ပုဒ်မ ၃၅၄-ဂ သည် သူတစ်ပါး၏လိင်ကိစ္စကို ခိုးဝှက်၍ကြည့်ခြင်းမှ ကာကွယ်ထားသည်။ ကိုယ်ပိုင်သီးသန့် နေရာများ၌ လိင်အင်္ဂါဆိုင်ရာလွတ်လပ်စွာနေထိုင်ခြင်း၊ အတွင်းခံအဝတ်ဖြင့်သာ ဖုံးကွယ်ထားခြင်း၊ လိင်စပ်ယှက်နေခြင်း၊ အိမ်သာအသုံးပြုနေခြင်း စသည့်အခြေအနေတို့ကို ခိုးဝှက်ကြည့်ရှုခြင်း၊ ဓာတ်ပုံ သို့မဟုတ် ဗီဒီယိုရိုက်ကူးခြင်းစသည်တို့ကိုပြုသူအား ပထမအကြိမ် ကျူးလွန်ခြင်းဖြစ်ပါက ထောင်ဒဏ် တစ်နှစ်မှ သုံးနှစ်အထိငွေဒဏ်နှင့်အတူ ချမှတ်နိုင်သည်။ ဒုတိယအကြိမ် သို့မဟုတ် ဆက်၍ကျူးလွန်ပါက ထောင်ဒဏ် သုံးနှစ်မှ ခုနစ်နှစ်ထိ ငွေဒဏ်နှင့်အတူ ချမှတ်နိုင်သည်။

ပုဒ်မ ၃၅၄-ဃ သည် အမျိုးသားများနောက်မှလိုက်၍ နှောင့်ယှက်ခြင်းခံရသော မိန်းမတို့ကို အကာအကွယ်ပေးထားသည်။ မိန်းမ၏နောက်ကို နောက်ယောင်ခံလိုက်၍ ဆက်သွယ်ရန်ပြုခြင်း၊ မိန်းမက ပြောဆိုဆက်ဆံရန် သဘောဆန္ဒမရှိပါဘဲနှင့် အကြိမ်ကြိမ်ပြောဆိုရန် ကြိုးစားခြင်း၊ အီးမေးလ်၊ အင်တာနက် သို့မဟုတ် အခြားသော အီလက်ထရွန်နစ်အသုံးပြုမှုကို စောင့်ကြည့်ခြင်း ပြုသူများအား ထောင်ဒဏ် တစ်နှစ်မှ သုံးနှစ်အထိငွေဒဏ်နှင့်အတူ ချမှတ်နိုင်သည်။

နှိုင်းယှဉ်လေ့လာစဉ်းစားဖွယ်ရာ

မြန်မာနိုင်ငံ ရာဇသတ်ကြီးတွင် ပြဋ္ဌာန်းထားသော မိန်းမတို့၏ ကာယိန္ဒြေပျက်စီးခြင်း၊ စော်ကားခြင်းတို့မှာ မူလကပြဋ္ဌာန်းထားသော ပုဒ်မ ၃၅၄ နှင့် ပုဒ်မ ၅၀၉ တို့ပါ ပြဋ္ဌာန်းချက်များ အတိုင်းပင်ဖြစ်သည်။ အိန္ဒိယ ရာဇသတ်ကြီးတွင်မူ ပြောင်းလဲလာသော အခြေအနေများအရ မိန်းမတို့၏ ကာယိန္ဒြေကို ပိုမို၍ထိရောက်စွာ ကာကွယ်နိုင်ရန် ပုဒ်မ ၃၅၄-က ၊ ၃၅၄-ခ၊ ၃၅၄-ဂ၊ ၃၅၄-ဃ ဟူ၍ ပုဒ်မသစ်များ ဖြည့်စွက်ပြဋ္ဌာန်းထားသည်။ ထိရောက်သော ပြစ်ဒဏ်များ သတ်မှတ်ထားသည်။ နှိုင်းယှဉ်လေ့လာစဉ်းစားဖွယ်ရာဖြစ်သည်။

မိန်းမတို့၏ ကာယိန္ဒြေကို ပျက်စီးအောင်ပြုလုပ်ခြင်း၊ စော်ကားခြင်းတို့သည် မုဒိမ်းမှု ကျူးလွန်ရန် အစပျိုးခြင်းဟု ဆိုနိုင်သည်။ တစ်နည်းအားဖြင့် မိန်းမတို့၏ ကာယိန္ဒြေကို ပျက်စီးအောင်ပြုလုပ်ခြင်း၊ စော်ကားခြင်းတို့က အစပြု၍ မုဒိမ်းမှုကျူးလွန်ရန်အားထုတ်ခြင်း၊ မုဒိမ်းမှု ကျူးလွန်ခြင်းအဆင့်သို့ ရောက်ရှိသွားတတ်သည်။

ယနေ့မြန်မာနိုင်ငံတွင် သက်ငယ်မုဒိမ်းမှုများအပါအဝင် မုဒိမ်းမှုများလျော့နည်းပပျောက်ရေး၊ ထိရောက်သောပြစ်ဒဏ်များချမှတ်နိုင်ရေး၊ ဥပဒေများပြင်ဆင်ပြဋ္ဌာန်းနိုင်ရေးစသည့်ဖြင့် မုဒိမ်းမှု ပြဿနာအပေါ် စဉ်းစားဆောင်ရွက်နေချိန်ဖြစ်သည်။ မုဒိမ်းမှု ပုဒ်မ ၃၇၅ ပြဿနာ ဥပဒေမူဘောင်ကိစ္စ ဆောင်ရွက်မည်ဆိုလျှင် မိန်းမတို့၏ ကာယိန္ဒြေကို ထိခိုက်စေသည့် ပုဒ်မ ၃၅၄ ကာယိန္ဒြေပျက်စီးမှုဆိုင်ရာ ပြဋ္ဌာန်းချက်ကိုလည်း စဉ်းစားဆောင်ရွက်ပေးသင့်သည်ဟု ဆင်ခြင်သတိပြုမိသည်။

မိန်းမတို့၏ ကာယိန္ဒြေပျက်စီးစေမှု ဥပဒေမူဘောင်ကိစ္စ ဖွင့်ဟဆိုရပါလျှင် နှိုင်းယှဉ်လေ့လာ စဉ်းစားဖွယ်ရာ အချက်များကို ရှုမြင်ကြည့်ရပါမည်။ ပြောင်းလဲလာသော အခြေအနေအချိန်အခါအရ မိမိနိုင်ငံ၏ အမျိုးသား ယဉ်ကျေးမှုနှင့် စာရိတ္တမဏ္ဍိုင်ကြံ့ခိုင်စေရေး၊ တရားဥပဒေစိုးမိုးရေးတို့အတွက် ဦးတည်အလေးထားကာ ဆောင်ရွက်သင့်ပါကြောင်း ဖော်ပြအပ်ပါသည်။

- အမျိုးသမီးတို့၏လူနေမှုဘဝ ထာဝရလိုမြဲမှု ရှိနေနိုင်ကြပါစေ၊

- အမျိုးသမီးတို့၏ ကာယိန္ဒြေဥပဒေကြောင်းအရ ပိုမို၍ကာကွယ်စောင့်ရှောက်ပေးနိုင်ကြပါစေ။

တာချီလိတ်(ရှမ်းအရှေ့)၌ ရေပေးဝေရေးလုပ်ငန်း စတင်

တာချီလိတ် ဧပြီ ၅
တာချီလိတ်မြို့နယ်စည်ပင်သာယာရေးကော်မတီနှင့် တာချီလိတ်(ရှမ်းအရှေ့) ရေပေးဝေရေး ကုမ္ပဏီလီမိတက်တို့အကျိုးတူ ပူးပေါင်းဆောင်ရွက်နေသည့် မြို့ရေပေးဝေရေးစီမံကိန်း ပထမပိုင်း တည်ဆောက်ရေးလုပ်ငန်းများ ပြီးစီး၍ မြို့ရေပေးဝေရေးလုပ်ငန်း စတင်ဖွင့်လှစ်ခြင်းကို ဧပြီ ၄ ရက် နံနက် ၉ နာရီက မကာဟိုခမ်းရပ်ကွက်ရှိ ဂေါ်သဇင်လမ်းနှင့် ဘုရင့်နောင်လမ်းထောင့်၌ ကျင်းပသည်။

ရှမ်းပြည်နယ် စည်ပင်သာယာရေးဝန်ကြီး ဦးစိုင်းစွံဆိုင်းက အဖွင့်အမှာစကားပြောကြားပြီး ရေပေးဝေရေးစီမံကိန်းလုပ်ငန်းဆောင်ရွက်ရခြင်း ရည်ရွယ်ချက်များအား တာချီလိတ်(ရှမ်းအရှေ့) ရေပေးဝေရေး ကုမ္ပဏီလီမိတက်ဥက္ကဋ္ဌ ဦးလောတာက ရှင်းလင်းတင်ပြသည်။


ယင်းနောက် ရေပေးဝေရေးလုပ်ငန်းစီမံကိန်းဆောင်ရွက်မှုနှင့် ပတ်သက်၍ နည်းပညာဆိုင်ရာများကို အတိုင်ပင်ခံဆောင်ရွက်ခဲ့သည့် မြန်မာနိုင်ငံ အင်ဂျင်နီယာအသင်းနှင့် မြန်မာနိုင်ငံအင်ဂျင်နီယာကောင်စီ ဒုတိယဥက္ကဋ္ဌ Water

& Wast Water Works ., Ltd ဥက္ကဋ္ဌ ဦးခင်မောင်ဌေးက ရှင်းလင်းပြောကြားသည်။

ဆက်လက်၍ ရေပေးဝေရေးစီမံကိန်းလုပ်ငန်း Designရေးဆွဲခြင်းနှင့်ရေပေးဝေဖြန့်ဖြူးရေးနည်းစနစ်ပိုင်းဆိုင်ရာများကို စီမံကြီးကြပ်တာဝန်ယူဆောင်ရွက်ခဲ့သည့် ထိုင်းနိုင်ငံ ဗန်ကောက်မြို့အခြေစိုက် TEAM Consulting Engineering and Management Co,Ltd. Executive Vice President ဖြစ်သူ Mr.Pornsak Suppataratarn နှင့် တာဝန်ရှိသူတစ်ဦးတို့က ရှင်းလင်းတင်ပြသည်။

မြို့မိမြို့ဖ ဦးကျော်ငြိမ်းက ရေပေးဝေရေးစီမံကိန်းလုပ်ငန်းဆောင်ရွက်ပေးခြင်းကြောင့် မြို့နေပြည်သူများ သန့်ရှင်းသောသောက်သုံးရေ လုံလောက်စွာရရှိပြီး လူမှုစီးပွားဖွံ့ဖြိုးရေးအထောက်အကူ ပြုစေမည့်အတွက် ကျေးဇူးတင်ရှိကြောင်း ပြောကြားသည်။

အဆိုပါဖွင့်ပွဲအခမ်းအနားသို့ ပြည်သူ့လွှတ်တော်ကိုယ်စားလှယ် ဦးဌေးဝင်း၊ အမျိုးသားလွှတ်တော် ကိုယ်စားလှယ် ဦးစိုင်းလုံစံခတ်၊ စစ်ဗျူဟာအဖွဲ့(အခြေချ) တာချီလိတ်မှ စစ်ဗျူဟာမှူး ဗိုလ်မှူး



ကြီး အေးမင်းဦး၊ ခရိုင်အုပ်ချုပ်ရေးမှူး ဦးတင်ဝင်းရွှေနှင့် ဌာနဆိုင်ရာများ၊ လူမှုရေးအသင်းအဖွဲ့များ တက်ရောက်ကြောင်း သိရသည်။

အဆိုပါ တာချီလိတ် (ရှမ်းအရှေ့) ရေပေးဝေရေးလုပ်ငန်းမှာ တာချီလိတ်မြို့မှ အနောက်တောင်ဘက် ကိုးမိုင်ခန့် အကွာ မယ်ဆိုင်ခွံချောင်းတွင် တည်ရှိပြီး မြို့နယ်စည်ပင်သာယာရေးကော်မတီနှင့်

တာချီလိတ် (ရှမ်းအရှေ့)ရေပေးဝေရေးကုမ္ပဏီတို့ အကျိုးတူပူးပေါင်းဆောင်ရွက်ခြင်းဖြစ်ပြီး (၃/၄)လက်မ အရွယ်အစား ရေမီတာတပ်ဆင်ခအဖြစ် ထိုင်းဘတ်ငွေ ၈၈၀၀၊ တစ်လက်မရေမီတာအရွယ်အစားတပ်ဆင်ခ ထိုင်းဘတ်ငွေ ၁၄၀၀၀ ကျသင့်မည်ဖြစ်ကြောင်း သိရသည်။

ဝေယံလင်း(ပြန်/ဆက်)

မြန်မာ့ရိုးရာ လမ်းလျှောက်သင်္ကြန်ပွဲတော် ပါဝင်ဆင်နွှဲရေးအစီအစဉ်များရှင်းလင်း

ချမ်းအေးသာစံ ဧပြီ ၅
မန္တလေး မြန်မာအမျိုးသမီးပွားရေးလုပ်ငန်းရှင်များအသင်းက ၁၃၇၉ ခုနှစ် မန္တလေးမြို့တော် မြန်မာ့ရိုးရာ လမ်းလျှောက်သင်္ကြန်ပွဲတော်တွင် ပါဝင်ဆင်နွှဲရေး အစီအစဉ်များ ရှင်းလင်းဆွေးနွေးပွဲကို ဧပြီ ၅ ရက် နံနက် ၈ နာရီက ချမ်းအေးသာစံမြို့နယ် ၃၇ လမ်း၊ ၅၇ လမ်းနှင့် ၅၈ လမ်းကြားရှိ ဒေါင်းလန်းကြီးမြန်မာ့ရိုးရာစားသောက်ခန်းမ၌ ကျင်းပသည်။

မန္တလေး မြန်မာအမျိုးသမီးပွားရေးလုပ်ငန်းရှင်များအသင်းမှ ၁၃၇၉ ခုနှစ် မန္တလေးမြို့တော်မြန်မာ့ရိုးရာ လမ်းလျှောက်သင်္ကြန်ပွဲတော်တွင်ပါဝင်ဆင်နွှဲမည့် အစီအစဉ်များ၊ စတုဒိသာကျေးမွေးမည့်အစီအစဉ်များ ရှင်းလင်းတင်ပြရာ တက်ရောက်လာသူများက အကြံပြုဆွေးနွေးကြသည်။

ထို့နောက်မန္တလေးမြို့မတူရိယာအသင်းမှ အဆိုတော်များ၊ အနုပညာရှင်များနှင့်တွဲဖက်၍မန္တလေး မြန်မာအမျိုးသမီးပွားရေးလုပ်ငန်းရှင် လှူပျီဖြူများက လမ်းလျှောက်သင်္ကြန်ပွဲတော်တွင် ကပြဖျော်ဖြေမည့် အစီအစဉ်များ တင်ဆက်ကပြကြကြောင်း သိရသည်။

အခမ်းအနားသို့ မန္တလေးတိုင်းဒေသကြီး ကုန်သည်များနှင့် စက်မှုလက်မှုလုပ်ငန်းရှင်များအသင်း ဥက္ကဋ္ဌ ဦးကျော်မင်း၊ အတွင်းရေးမှူးဒေါက်တာမောင်၊ မန္တလေး မြန်မာအမျိုးသမီးများ စီးပွားရေးလုပ်ငန်းရှင်များအသင်းဥက္ကဋ္ဌ ဒေါ်ခင်လေးမြင့်နှင့် အမှုဆောင်များ၊ အမျိုးသမီးစီးပွားရေးလုပ်ငန်းရှင်များ၊ မြို့မတူရိယာအသင်းဒုတိယဥက္ကဋ္ဌ ဦးကျော်ဝင်းနှင့်အနုပညာရှင်များ၊ ဖိတ်ကြားထားသူများ၊ သတင်းမီဒီယာများ တက်ရောက်ကြသည်။

သီဟကိုကို(မန္တလေး)

လူမှုဖူလုံရေးစီမံကိန်း

ကျန်းမာရေးစောင့်ရှောက်မှု

အဆင့်မြှင့်တင်ပြောင်းလဲရေးဆွေးနွေး

မြစ်ကြီးနား ဧပြီ ၅
အလုပ်သမား၊ လူဝင်မှုကြီးကြပ်ရေးနှင့် ပြည်သူ့အင်အားဝန်ကြီးဌာန လူမှုဖူလုံရေးအဖွဲ့မှ ကြီးမှူး၍ လူမှုဖူလုံရေးစီမံကိန်း၏ ကျန်းမာရေးစောင့်ရှောက်မှုစနစ်အနက် ပြင်ပလူနာ ဝန်ဆောင်မှုကို ပုဂ္ဂလိကကဏ္ဍနှင့် ဖူးပေါင်း၍ Provider Purchaser Split စနစ်သို့ အဆင့်မြှင့်တင်ပြောင်းလဲခြင်းဆိုင်ရာ အသိပေးဆွေးနွေးပွဲကို ဧပြီ ၅ ရက် နံနက် ၁၀ နာရီက မြစ်ကြီးနားမြို့ အထွေထွေအုပ်ချုပ်ရေးဦးစီးဌာန ရုံးဝင်းအတွင်းရှိ အစည်းအဝေးခန်းမ၌ ကျင်းပရာ ပြည်သူ့လွှတ်တော်ကိုယ်စားလှယ် ဦးဒါရီလဆိုင်း၊ ပြည်နယ်အဆင့် ဌာနဆိုင်ရာ တာဝန်ရှိသူများ၊ ကုမ္ပဏီများမှ အလုပ်ရှင်နှင့် အလုပ်သမားများ အင်အား၂၀၀ ကျော် တက်ရောက်ခဲ့ကြသည်။

လူမှုဖူလုံရေးအဖွဲ့ ညွှန်ကြားရေးမှူးချုပ် ဦးမောင်မောင်အေးက “အရင်ကလူမှုဖူလုံရေးအဖွဲ့မှာ အာမခံထားရှိတဲ့ ဝင်ငွေရ အလုပ်သမားတွေရဲ့ ကျန်းမာရေးစောင့်ရှောက်မှု လုပ်ငန်းတွေကို လူမှုဖူလုံရေးက သတ်မှတ်ထားတဲ့ ဆေးရုံ၊ ဆေးခန်းတွေမှာ အခမဲ့ကုသပေးခြင်းကို ဆောင်ရွက်ပေးခဲ့ပြီး လိုအပ်ချက်တွေရှိနေတဲ့အတွက် ကျန်းမာရေးစောင့်ရှောက်မှု လုပ်ငန်းကို အဆင့်မြှင့်တင် ဆောင်ရွက်ဖို့ Pilot Project အဖြစ် မြစ်ကြီးနား၊ တောင်ကြီး၊ မြိတ်မြို့နယ်တို့မှာ စတင်အကောင်အထည်ဖော် ဆောင်ရွက်မှာဖြစ်ပါတယ်၊ အဲ့ဒီလိုဆောင်ရွက်တဲ့နေရာမှာ လူမှုဖူလုံရေး အာမခံထားရှိတဲ့ ဌာနဆိုင်ရာ ဝန်ထမ်းတွေနဲ့ ပုဂ္ဂလိကဝင်ငွေရ လုပ်သားတွေ အကျိုးဝင်ပြီး မြစ်ကြီးနားမြို့ရှိ လူမှုဖူလုံရေးရုံးမှာ အာမခံထားရှိတဲ့ အင်အားကတော့ ၃၅၁၈ ဦးဖြစ်ပြီး Pilot Project အရ အားနည်းချက်အားသာချက်များကို ခြုံငုံသုံးသပ်ပြီး ကျန်းမာရေးစောင့်ရှောက်မှုလုပ်ငန်းများ ပိုမိုကောင်းမွန်စေရေး ဆက်လက်ဆောင်ရွက်သွားရန်ရှိပါတယ်” ဟု ပြောကြားသည်။

ထို့နောက် လူမှုဖူလုံရေးရုံးချုပ်(နေပြည်တော်) ဆေးဌာနမှ ဒုတိယညွှန်ကြားရေးမှူး ဒေါက်တာလတ်လတ်ဝေက စမ်းသပ်အကောင်အထည်ဖော်ဆောင်ရွက်မည့် ကျန်းမာရေးစောင့်ရှောက်မှု အဆင့်မြှင့်တင်ခြင်းစီမံချက်နှင့်ပတ်သက်၍ အာမခံထားသူ အမျိုးသမီး ကိုယ်ဝန်ဆောင်မှုနှင့် မီးပွားမှုအတွက် အကျိုးခံစားခွင့်၊ ဖခင်ဖြစ်မှု အကျိုးခံစားခွင့်စရိတ်၊ နာရေးစရိတ် ခံစားခွင့်၊ အာမခံထားသူများ အငြိမ်းစားယူပြီးနောက် ဆေးဝါးကုသမှု ဆက်လက်ခံယူခွင့်၊ လက်ရှိကျင့်သုံးနေသော စနစ်၏အခက်အခဲများ စသည်တို့နှင့်ပတ်သက်၍ ရှင်းလင်းဆွေးနွေးပြီး ယခုကဲ့သို့ ကျန်းမာရေးစောင့်ရှောက်မှုလုပ်ငန်း ပြုပြင်ပြောင်းလဲရခြင်းမှာ ဝင်ငွေရ အလုပ်သမားများ အလွယ်တကူ ကျန်းမာရေးစောင့်ရှောက်မှုခံယူနိုင်ရန် ရည်ရွယ်ခြင်း ဖြစ်ကြောင်း ပြောကြားသည်။

ဦးလေးကြီး

ဖလမ်း၌လူငယ်နှင့် ယာဉ်အန္တရာယ်ခေါင်းစဉ်ဖြင့် ပြည်သူ့စကားပိုင်းဆွေးနွေးပွဲကျင်းပ

ဖလမ်း ဧပြီ ၅
ပြန်ကြားရေးနှင့်ပြည်သူ့ဆက်ဆံရေးဦးစီးဌာန ဖလမ်းခရိုင်ရုံး Community Centre ခန်းမ၌ ဧပြီ ၄ ရက် နံနက် ၁၀ နာရီက လူငယ်နှင့်ယာဉ်အန္တရာယ် ခေါင်းစဉ်ဖြင့် ပြည်သူ့စကားပိုင်း (Public Talk) ဆွေးနွေးပွဲကျင်းပသည်။

အခမ်းအနားတွင် ဖလမ်းခရိုင်အုပ်ချုပ်ရေးမှူး ဦးအောင်ကျော်ထွန်းက အမှာစကားပြောကြားပြီး ပြန်ကြားရေးနှင့် ပြည်သူ့ဆက်ဆံရေးဦးစီးဌာန ဖလမ်းခရိုင် ဦးစီးအရာရှိ ဦးရှိန်းတစ်က ပြည်သူ့စကားပိုင်းကျင်းပရခြင်းရည်ရွယ်ချက်များကို ရှင်းလင်းပြောကြားသည်။

ထို့နောက် ပြည်နယ်လွှတ်တော်ကိုယ်စားလှယ် ဦးရာလ်နှင့်၊ ခရိုင်တရားသူကြီး ဦးခင်ဝင်း၊ ခရိုင်ဥပဒေအရာရှိ ဦးသန်းလွင်ဌေး၊ ဖလမ်းမြို့မရဲစခန်း ရဲအုပ်ငွေစိုး၊ ယာဉ်ထိန်းရဲတပ်ဖွဲ့ ဒုရဲအုပ်စိုင်းနေအောင်၊ စည်ပင်သာယာရေးကော်မတီ ဥက္ကဋ္ဌ ဦးဒါရီလျန်အုပ်



တို့က ‘လူငယ်နှင့် ယာဉ်အန္တရာယ်’ ခေါင်းစဉ်ဖြင့် ဆွေးနွေးခဲ့ကြရာ တက်ရောက်လာကြသူများက မရှင်းလင်းသည့်အချက်များ၊ သိရှိလိုသည့်အချက်များကို မေးမြန်းကြပြီး သက်ဆိုင်ရာတာဝန်ရှိသူများက ပြန်လည်ဖြေကြားဆွေးနွေးခဲ့သည်။

အခမ်းအနားတွင် ပြည်နယ်လွှတ်တော်ကိုယ်စား

လှယ်၊ ခရိုင်အုပ်ချုပ်ရေးမှူး၊ ခရိုင်အဆင့်ဌာနဆိုင်ရာတာဝန်ရှိသူများ၊ ခရိုင်အမျိုးသမီးရေးရာအဖွဲ့ဝင်များ၊ မြို့နယ်မိခင်နှင့် ကလေးစောင့်ရှောက်ရေးအသင်းဝင်များ၊ မြို့မိမြို့ဖများ၊ လူမှုရေးအသင်းအဖွဲ့ဝင်များ၊ မီဒီယာများနှင့် ဖိတ်ကြားထားသူများ တက်ရောက်ကြကြောင်းသိရသည်။

ခရိုင် ပြန်/ဆက်

ပင်လည်ဘူးမြို့၌ သီးနှံလျော်ကြေးငွေများပေးအပ်

ပင်လည်ဘူး ဧပြီ ၅
စစ်ကိုင်းတိုင်းဒေသကြီး ကသာခရိုင် ပင်လည်ဘူးမြို့၌ မြန်မာ့ရေနံနှင့် သဘာဝဓာတ်ငွေ့လုပ်ငန်းနှင့် ONGC Videsh Company တို့မှ ပင်လည်ဘူးမြို့အတွင်း တိုင်းတာလျက်ရှိသော PSC Block B-2 လုပ်ကွက် 2D Seismic တိုင်းတာရေးလုပ်ငန်းတွင် ပထမဦးဆုံးပြီးစီးသွားသည့် လိုင်းအမှတ် (၀၅) ဖြတ်သန်းသွားသော ကျေးရွာများမှ တောင်သူများအတွက် ပေးလျော်သော သီးနှံလျော်ကြေးငွေ ပေးအပ်ပွဲအခမ်းအနားကို ဧပြီ ၂ ရက်က တောပုန်းကျေးရွာနှင့် သရက်ကုန်းကျေးရွာတို့တွင် ကျင်းပခဲ့သည်။

အဆိုပါ သီးနှံလျော်ကြေးငွေပေးအပ်ပွဲ အခမ်းအနားသို့ ပြည်သူ့လွှတ်တော်ကိုယ်စားလှယ် ဦးမင်းနောင်၊ မြို့နယ်စီမံခန့်ခွဲမှုကော်မတီဥက္ကဋ္ဌ ဦးဖြိုးသူမောင်နှင့် အဖွဲ့ဝင်များ၊ မြန်မာ့ရေနံနှင့် သဘာဝဓာတ်ငွေ့လုပ်ငန်း တာဝန်ခံအရာရှိနှင့် ONGC Videsh Company တာဝန်ခံ အရာရှိတို့ တက်ရောက်ပြီး ကျေးရွာအုပ်စု သုံးအုပ်စုမှ တောင်သူ ၂၉ ဦးတို့အတွက် သီးနှံလျော်ကြေးငွေစုစုပေါင်း ၁၁၅၄၆၇၁ ဒသမ ၀၄ ကျပ်ကို တစ်ဦးချင်းစီ လျော်ကြေးငွေများ ပေးအပ်ခဲ့ကြောင်း သိရသည်။

မြန်မာ့ရေနံနှင့် သဘာဝဓာတ်ငွေ့လုပ်ငန်းသည် ONGC Videsh Company နှင့် အကျိုးတူပူးပေါင်းဆောင်ရွက်လျက်ရှိသော Block B-2 လုပ်ကွက်သည် စစ်ကိုင်းတိုင်းဒေသကြီး ပင်လည်ဘူး၊ ဖောင်းပြင်၊ ဗန်းမောက်၊ ဟုမ္မလင်းနှင့် တမူးမြို့နယ်များတွင် ကျရောက်ပြီး 2D Seismic တိုင်းတာမှုလုပ်ငန်းများကို Sinopec Co.Ltd အားငှားရမ်း၍ တိုင်းတာလျက်ရှိရာ သဘာဝပတ်ဝန်းကျင် ထိခိုက်ပျက်စီးမှုများ မရှိစေရေးအတွက် ကြီးမဲ့ Receiver Geophone များ အသုံးပြု၍ တိုင်းတာလျက်ရှိသည်။

အဆိုပါ Geophone အမျိုးအစားဖြင့် Block B-2 Seismic တိုင်းတာခြင်းမှာ အာရှတွင် ပထမဦးဆုံးဖြစ်ရာ တိုင်းတာရေးလိုင်း ၂၀ အနက် ဧပြီ ၂ ရက်ထိ လိုင်းလေးလိုင်းပြီးစီးသွားပြီဖြစ်ကာ ယခု သီးနှံလျော်ကြေးပေးအပ်ခဲ့သော လိုင်းအမှတ် (၀၅) မှာ ပထမဦးဆုံးလိုင်းဖြစ်သည်။

ကျန်ပြီးစီးသွားသော လိုင်းများကိုလည်း သီးနှံလျော်ကြေးငွေများ အမြန်ဆုံး ဆက်လက် ပေးလျော်သွားနိုင်ရေးအတွက် မြန်မာ့ရေနံနှင့် သဘာဝဓာတ်ငွေ့လုပ်ငန်းမှ စီစဉ်ဆောင်ရွက်လျက် ရှိကြောင်း သိရသည်။

မျိုးလွင် (ပင်လည်ဘူး)

မင်းလှမြို့နယ်တွင်စွန့်လွှတ်လယ်ယာမြေ ယာယီလုပ်ပိုင်ခွင့် ပြန်လည်ပေးအပ်

အထက်မင်းလှ ဧပြီ ၅
သရက်ခရိုင် မင်းလှမြို့နယ် စွန့်လွှတ်လယ်ယာမြေယာယီလုပ်ပိုင်ခွင့်ပြန်လည်ပေးအပ်ပွဲအခမ်းအနားကို အထွေထွေအုပ်ချုပ်ရေးဦးစီးဌာန အစည်းအဝေးခန်းမ၌ ဧပြီ ၄ ရက် မွန်းလွဲ ၂ နာရီခွဲက ပြုလုပ်ခဲ့ကြောင်း သိရသည်။

အခမ်းအနားတွင် ပြည်သူ့လွှတ်တော်နှင့် တိုင်းဒေသကြီးလွှတ်တော်ကိုယ်စားလှယ်တို့က အမှာစကားပြောကြားခဲ့ပြီး စွန့်လွှတ်လယ်ယာမြေယာယီလုပ်ပိုင်ခွင့် ခွင့်ပြုစာကို မြို့နယ်အုပ်ချုပ်ရေးမှူး၊ ပြည်သူ့လွှတ်တော်နှင့် တိုင်းဒေသကြီး လွှတ်တော်ကိုယ်စားလှယ်တို့က မူလလုပ်ပိုင်ခွင့်ရသူထံသို့ ပြန်လည်ပေးအပ်၍ လယ်ယာမြေယာယီလုပ်ပိုင်ခွင့်ရရှိသူက ကျေးဇူးတင်စကားပြန်လည်ပြောကြားခဲ့သည်။

အဆိုပါလယ်ယာမြေသည် ညောင်ပိုင်းကျေးရွာ တောင်ကွင်းဦးပိုင်အမှတ် (၉၁)ရှိ မြေဧရိယာ ၂ ဒသမ ၀၃ ဧကကို လယ်ယာမြေပြန်လည်လုပ်ပိုင်ခွင့် လျှောက်ထားသူမှ ၁၉၇၅ ခုနှစ်မှစ၍ စဉ်ဆက်မပြတ် လုပ်ကိုင်ခဲ့၍ ၁၉၉၃ ခုနှစ်၌ စိုက်ပျိုးရေး မွေးမြူရေးနှင့် ဆည်မြောင်းဝန်ကြီးဌာနက သိမ်းယူခဲ့ပြီး လယ်ယာစိုက်ပျိုးရေးနှင့်ဆည်မြောင်းဝန်ကြီးဌာနက နိုင်ငံတော်အစိုးရသို့ ပြန်လည်စွန့်လွှတ်အပ်နှံခဲ့ပြီးဖြစ်၍ မူလလုပ်ပိုင်ခွင့်ရသူထံသို့ လယ်ယာမြေအဖြစ်အသုံးပြုရန်ယာယီလုပ်ပိုင်ခွင့် ပြန်လည်ထုတ်ပေးခြင်းဖြစ်ကြောင်းသိရသည်။

ကိုသက်(အထက်မင်းလှ)

ရန်ကင်းကလေးဆေးရုံကြီး၌ နှစ်သစ်ကူးအကြို ပျော်ပွဲရွှင်ပွဲ ကျင်းပ

ရန်ကုန် ၈ ဧပြီ ၅
ရန်ကင်းကလေးဆေးရုံကြီးနှင့် မြန်မာ-တရုတ်ယဉ်ကျေးမှုအသင်း (ယာယီ)တို့ က မြန်မာ့ရိုးရာအတတ် နှစ်သစ်ကူးသင်္ကြန်အကြို ပျော်ပွဲရွှင်ပွဲနှင့် ဆေးရုံတက် ကလေးလူနာများအား အာဟာရနှင့် လက်ဆောင်ပစ္စည်းများ ပေးအပ်လှူဒါန်းပွဲကို ယနေ့ မွန်းလွဲ ၁ နာရီတွင် အဆိုပါဆေးရုံကြီး၏ ဧည့်ခန်းမ၌ ကျင်းပခဲ့ကြောင်း သိရသည်။

အခမ်းအနားတွင် ရန်ကင်းကလေးဆေးရုံအုပ်ကြီး ဒေါက်တာမြင့်မြင့်ခိုင်က အမှာစကားပြောကြားပြီး မြန်မာ-တရုတ် ယဉ်ကျေးမှုအသင်း (ယာယီ)ဥက္ကဋ္ဌ ဦးလှိုင်ဝင်းက လှူဒါန်းရခြင်းအကြောင်းများကို ရှင်းလင်းပြောကြားသည်။

ယင်းနောက် မြန်မာ-တရုတ် ယဉ်ကျေးမှုအသင်း(ယာယီ) ဒုတိယဥက္ကဋ္ဌ(၁) ဦးမောင်မောင်မြင့်အေးနှင့် ဒုတိယဥက္ကဋ္ဌ (၂) Meng Fei (ခ) ဒေါ်ကြည်လင်းတို့က ဆေးရုံအုပ်ကြီး ဒေါက်တာမြင့်မြင့်ခိုင်ထံ ကလေးအသုံးအဆောင်ပစ္စည်းများနှင့် ကစားစရာများ ပေးအပ်လှူဒါန်းခဲ့သည်။

“အခုလို နှစ်သစ်အခါသမယမှာ ဆေးရုံမှာရှိတဲ့ ဝန်ထမ်းအားလုံးနဲ့ ကလေးလူနာအားလုံးအတွက် ကျွေးမွေးလှူဒါန်းပြီး ကပွဲတွေ ပြုလုပ်ပေးတဲ့အတွက် ဆေးရုံမှာရှိတဲ့ ဝန်ထမ်းအချင်းချင်း စည်းလုံးညီညွတ်မှု ပိုမိုခိုင်မြဲစေပြီး စိတ်လွတ်လပ်



ပျော်ရွှင်မှုကိုရစေပါတယ်။ ဒါကြောင့် လုပ်ငန်းတာဝန်ထမ်းဆောင်ရတဲ့အခါမှာ ဆက်တိုက်ထမ်းပိုးပို့ပို့ရရှိစေမှာဖြစ်ပါတယ်။ နောင်နှစ်တွေမှာလည်း အခါအခွင့်သင့်သလို ဝန်ထမ်းတွေအတွက် ပျော်ပွဲရွှင်ပွဲတွေ ကျင်းပပေးဖို့ ရည်ရွယ်ထားပါတယ်” ဟု ဆေးရုံအုပ်ကြီး ဒေါက်တာမြင့်မြင့်ခိုင်က ပြောသည်။

ထို့နောက် ဆေးရုံဝန်ထမ်းအကအဖွဲ့က မြန်မာ့ရိုးရာအတတ်သင်္ကြန်တေးသီချင်းများဖြင့် သီဆိုကပြဖျော်ဖြေပြီး ဆေးရုံတက်ရောက်နေသော ကလေးလူနာ ၃၅၀ တို့အတွက် ကလေးအသုံးအဆောင်ပစ္စည်းများအား ပေးအပ်လှူဒါန်းခဲ့ကြသည်။

ဆက်လက်၍ ရန်ကင်းကလေးဆေးရုံအုပ်ကြီးနှင့် မြန်မာ-တရုတ် ယဉ်ကျေးမှုအသင်း (ယာယီ) မှ တာဝန်ရှိသူများက တေးဂီတများဖြင့် ဖျော်ဖြေပေးသော ပန်းရဲ့လမ်းတေးဂီတအဖွဲ့နှင့် ဆေးရုံဝန်ထမ်း အကအဖွဲ့ဝင်များအား ဂုဏ်ပြုချီးမြှင့်ငွေများ ချီးမြှင့်ကြသည်။

မြန်မာ-တရုတ် ယဉ်ကျေးမှုအသင်း (ယာယီ) သည် ဘာသာရေး၊ လူမှုရေး၊ ပညာရေးတို့တွင် လှူဒါန်းလျက်ရှိပြီး မြန်မာ-တရုတ်ယဉ်ကျေးမှုလုပ်ငန်းများ၌လည်း ပူးပေါင်းဖလှယ်ဆောင်ရွက်သွားရန် စီစဉ်လျက်ရှိကြောင်း သိရသည်။

သတင်း-အောင်ထွန်း
ဓာတ်ပုံ-ခင်မောင်ဝင်း

ခရီးသွားများအဆင်ပြေရေး မြောင်းမြဘက်ကမ်းသို့ ဇက်ရေယာဉ်စတင်ပြေးဆွဲပေး



မြောင်းမြ ၈ ဧပြီ ၅
မြောင်းမြကြီးတံတား ပြတ်ကျအပြီး လေးရက်အကြာ ဧပြီ ၄ ရက် မွန်းလွဲပိုင်းမှ စတင်ကာ မြစ်ကိုဖြတ်ကူးရန် ဇက်ရေယာဉ် တစ်စီးဖြင့် ပြေးဆွဲပေး

နေပြီဖြစ်သည်။ အိမ်စီး မော်တော်ယာဉ်ငယ်များနှင့် ကားအလတ်များကို ဦးစားပေးသယ်ဆောင် ကူးပို့ပေးလျက်ရှိပြီး ဧပြီ ၅ ရက်တွင်လည်း ဇက်ရေယာဉ်

သုံးစင်းဖြင့် မော်တော်ယာဉ်များကို သယ်ယူပို့ဆောင်ပေးခဲ့ကာ လောလောဆယ်တွင် ဇက်ကူးမှုအတွက် အခမဲ့ဆောင်ရွက်ပေးနေကြောင်း သိရသည်။

အောင်မင်း (မြောင်းမြ)

သနပ်ပင်မြို့နယ်၌ ငွေစပါးပေါင်မျိုးစနစ် စံပြကွက်ရိုက်သိမ်း



သနပ်ပင် ၈ ဧပြီ ၅
ပဲခူးတိုင်းဒေသကြီး သနပ်ပင်မြို့နယ် ငွေစပါးပေါင်မျိုးစနစ်စံပြကွက်ရိုက်သိမ်းခြင်းကို ဈေးပိုင်းရပ်ကွက် ကွင်းအမှတ်(၈၅၉ က) တောင်သူဦးစံရွှေဦး၏ ဆင်းသူခမျိုးစပါး ပေါင်မျိုးစနစ်စိုက်ခင်းတွင် ဧပြီ ၅ ရက်က ရိုက်သိမ်းခဲ့ရာ ပဲခူးခရိုင်စိုက်ပျိုးရေးဦးစီးဌာန၊ ဦးလေးမြင့်နှင့် ခရိုင်စိုက်ပျိုးရေးဦးစီးဌာနမှ ကော်မတီဝင်များ၊ သနပ်ပင်မြို့နယ် စိုက်ပျိုးရေးဦးစီးဌာန၊ ဒေါ်ကြူကြူမြင့်နှင့် မြို့နယ်စိုက်ပျိုးရေးဦးစီးဌာနမှ ကော်မတီဝင်များ၊ တောင်သူများတက်ရောက်ကြသည်။

အဆိုပါ စံပြကွက်ရိုက်သိမ်းရာတွင် တစ်ဧကအထွက်နှုန်း ၁၅၁ ဒသမ ၂၅ တင်းနှုန်းထွက်ရှိခဲ့ပြီး ဈေးကွက်စီးပွားရေးစနစ်အရ အထွက်နှုန်းကောင်းသော ငွေစပါးပေါင်မျိုးစနစ်ဖြင့် စိုက်ပျိုးရန်လိုအပ်ကြောင်း တက်ရောက်လာသော တောင်သူများအား မြို့နယ်ဦးစီးဌာနက ရှင်းလင်းပြောကြားခဲ့သည်။

လှန်း(မြန်/ဆက်)

အပြည်ပြည်ဆိုင်ရာမိုင်းအန္တရာယ် အသိပညာပေးရေးနေ့လွှဲင်ကော်မြို့၌ပြုလုပ်

လွိုင်ကော် ၈ ဧပြီ ၅

အပြည်ပြည်ဆိုင်ရာ မိုင်းအန္တရာယ် အသိပညာပေးရေးနေ့ အခမ်းအနားကို ကယားပြည်နယ် လွိုင်ကော်မြို့ မြို့နယ်ခန်းမ၌ ဧပြီ ၄ ရက် နံနက် ၉ နာရီက ပြုလုပ်ရာ အခမ်းအနားသို့ ကယားပြည်နယ် အစိုးရအဖွဲ့ဝင်ဝန်ကြီးများ၊ ဌာနဆိုင်ရာများ၊ ဖိတ်ကြားထားသည့် ဧည့်သည်တော်များ၊ မိုင်းအန္တရာယ်ကြောင့် ထိခိုက်မိသူများ၊ လူမှုရေးအသင်းအဖွဲ့များ တက်ရောက်ကြသည်။

ကယားပြည်နယ် မိုင်းအန္တရာယ်အသိပညာပေးလုပ်ငန်းအဖွဲ့ဥက္ကဋ္ဌ ပြည်နယ်စည်ပင်သာယာရေးနှင့်လူမှုရေးဝန်ကြီး ဒေါက်တာအောင်ကျော်ဌေးက အဖွင့်အမှာစကားပြောကြားသည်။

ဆက်လက်၍ Mine Advisory Group မှ လူထုဆက်ဆံရေးအဖွဲ့ခေါင်းဆောင်ဒေါ်မေရီစုစုက လုပ်ငန်းစဉ်များနှင့်ပတ်သက်သည့် အကြောင်းအရာများအား ရှင်းလင်းပြောကြားခဲ့မှုအပေါ် ကယားပြည်နယ်အစိုးရအဖွဲ့လုံခြုံရေးနှင့် နယ်စပ်ရေးရာဝန်ကြီး ဗိုလ်မှူးကြီးမြင့်ဝေက မိုင်းအန္တရာယ် အသိပညာပေးရေး လုပ်ငန်းများဆောင်ရွက်ရာတွင် INGOများ၊ ရပ်ရွာပြည်သူများအနေဖြင့် ပြည်နယ်အစိုးရအဖွဲ့နှင့် အချိန်မရွေး ပူးပေါင်းဆောင်ရွက်ကြရန် ဖိတ်ခေါ်ပါကြောင်း ဖြည့်စွက် ရှင်းလင်းဆွေးနွေးသည်။

ယင်းနောက် Danish Refugee Council မှ Program Coordinaton တာဝန်ခံ ဒေါ်မေရီလေးက လုပ်ငန်းစဉ်ဆောင်ရွက်ချက်များနှင့် ပတ်သက်သည့် အကြောင်းအရာများကို ရှင်းလင်းဆွေးနွေးခဲ့သည်။

ထို့နောက် မိုင်းအန္တရာယ်ကြောင့်ဖြစ်ပေါ်လာသည့် ဆိုးကျိုးများကို Video Clip ဖြင့် ပြသခဲ့ကြကြောင်းသိသည်။

လွိုင်ကော်(မြန်/ဆက်)

မယ်စုံမြို့နယ်တွင် ပြည်နယ်ပြည်စွက်ရန်ပုံငွေများဖြင့် ဒေသဖွံ့ဖြိုးရေးလုပ်ငန်းများဆောင်ရွက်

မယ်ခုံ ၈ ဧပြီ ၅

ကယားပြည်နယ် ဘောလခဲခရိုင် မယ်စုံမြို့နယ်တွင် ၂၀၁၇- ၂၀၁၈ဘဏ္ဍာနှစ် ပြည်နယ်ပြည်စွက်ငွေလုံးငွေရင်းရန်ပုံငွေနှင့် ၂၀၁၈- ၂၀၁၉ ဘဏ္ဍာရေးနှစ်ပထမခြောက်လအတွင်း ပြည်နယ်ရန်ပုံငွေများဖြင့် ဒေသဖွံ့ဖြိုးရေးလုပ်ငန်းများ ဆောင်ရွက်လျက်ရှိရာ အဆိုပါလုပ်ငန်းများ ဆောင်ရွက်ပြီးစီးမှုအခြေအနေများကို ကယားပြည်နယ် စည်ပင်သာယာရေးအဖွဲ့၊ ညွှန်ကြားရေးမှူးဦးကျော်သူနှင့် ပြည်နယ်အင်ဂျင်နီယာမှူးဦးစောနေခလီးတို့က ဧပြီ ၄ ရက်က ကွင်းဆင်းစစ်ဆေး ခဲ့ကြောင်းသိရသည်။

ကွင်းဆင်းစစ်ဆေးရာတွင် ၂၀၁၈- ၂၀၁၉ ဘဏ္ဍာနှစ် ပထမခြောက်လအတွင်း ပြည်နယ်ငွေလုံးငွေရင်းဖြင့် မယ်စုံမြို့တွင်းလမ်းပေါ်ရှိ(၂၀×၅×၃)ပေ Box Culvert ခုနှစ်စင်း တည်ဆောက်ခြင်းလုပ်ငန်းဆောင်ရွက်နေမှုအခြေအနေ၊ အမှတ်(၁)မြို့ရောင်လမ်းအရှည် ပေ ၆၀၇၀၊ အကျယ် ၁၂ ပေကျောက်ချောလမ်းခင်းခြင်း လုပ်ငန်း၊ အဆိုပါ လမ်းပေါ်ရှိ (၅×၅×၃၀)ပေ Box Culvert ငါးစင်းနှင့် ၁၀ ပေ RCတံတား နှစ်စင်း၊ ပေ ၂၀ RCတံတားတစ်စင်း တည်ဆောက်ခြင်းလုပ်ငန်း၊ အရှည် ၁၂၀၃၀ ပေ၊ အကျယ် ၁၂ ပေကျောက်ချောလမ်းခင်းခြင်း လုပ်ငန်းနှင့် (၅×၅×၂၄)ပေ Box Culvert ငါးစင်းတည်ဆောက်ခြင်းလုပ်ငန်း၊ မယ်စုံမြို့ပတ်လမ်းအရှည်ပေ ၂၉၄၀၊ အကျယ် ၁၂ ပေ ကတ္တရာခင်းခြင်းလုပ်ငန်း၊ အဆိုပါလမ်းပေါ်ရှိ (၂၀×၁၀×၄) ပေBox Culvert သုံးစင်းကို(၁၈×၃၀)ပေ RCကွန်ကရစ်တံတားတစ်စင်း ဆောင်ရွက်လျက်ရှိရာ ယင်းလုပ်ငန်းများဆောင် ရွက်နေမှုအခြေအနေ၊ ရာနန်းပြည့်ဆောင်ရွက်ပြီးစီးမှု အခြေအနေများကို လှည့်လည်ကြည့်ရှု စစ်ဆေးရာ မြို့နယ်စည်ပင်သာယာရေးအဖွဲ့အမှုဆောင် အရာရှိဦးကံထူးနှင့် တာဝန်ခံအင်ဂျင်နီယာ ဒေါ်သိမ့်တွယ်တာတို့က လိုက်လံရှင်းလင်း ပြသခဲ့ကြောင်း သိရသည်။

ဝတ်ရည်(မြန်/ဆက်)



ရန်ကုန်တိုင်းဒေသကြီး မင်္ဂလာတောင်ညွန့်မြို့နယ်တွင် ဧပြီ ၃ ရက် ညနေ ၃ နာရီခွဲ ၌ အချိန်အခါမဟုတ် မိုးသည်းထန်စွာ ရွာသွန်းပြီး လေပြင်းတိုက်ခတ်မှု ကြောင့် တောင်ညွန့်မီးရထားရပ်ကွက် နယ်မြေ(၈) လိုင်း-၁၀ အခန်း-၄ နေအိမ်၏ အနောက်ဘက်ရှိ ညောင်ပင်မှာ အမြစ်မှ လဲကျခဲ့သည်။

အလာတူ စံပြဖဆပလရပ်ကွက်အတွင်းရှိ သစ်ပင်များ ကြိုးကျခြင်း၊ လဲကျခြင်း၊ လျှပ်စစ်မီးတိုင်းများ ကားများပေါ်သို့ လဲကျခဲ့သည်။ စံပြဖဆပလရပ်ကွက်နေသူသုံးဦး အနည်းငယ်ဒဏ်ရာရရှိခဲ့ကြောင်း သိရသည်။

၁၁၈

ပဲခူးတိုင်းဒေသကြီးအနောက်ခြမ်းတစ်ခုလုံး နွေစပါးဖုံးလွှမ်းတော့မည်

မောင်ထီလာ

ပဲခူးတိုင်းဒေသကြီးသည် ကြီးမားကျယ်ပြောသော ဒေသကြီးဖြစ်သည်။ ထို့ကြောင့် ပဲခူးတိုင်းဒေသကြီးကို အနောက်ခြမ်း၊ အရှေ့ခြမ်းဟူ၍ နှစ်ပိုင်းခွဲခြားထားသည်။ ပဲခူးတိုင်းဒေသကြီးအနောက်ခြမ်းတွင် သုံးဆယ်၊ သာယာဝတီ၊ လက်ပံတန်း၊ မင်းလှ၊ အုတ်ဖို၊ ကြို့ပင်ကောက်၊ ဇီးကုန်း၊ နတ်တလင်း၊ ပေါင်းတည်၊ သဲကုန်း၊ ပေါင်းတလည် နှင့်ပြည်မြို့တို့ပါဝင်ပါသည်။

ပဲခူးတိုင်းဒေသကြီးသည် မြန်မာ့ဒုတိယစပါးကျိဖြစ်သည်။ ပဲခူးတိုင်းဒေသကြီးသည် စပါးအများဆုံး ထွက်ရှိသော ဒေသတစ်ခုလည်းဖြစ်ပါသည်။ မိုးစပါး၊ နွေစပါးအများဆုံးစိုက်ပျိုးသည်။ ထို့အပြင် အခြားသီးနှံများလည်း စိုက်ပျိုးသည်။ ပဲခူးတိုင်းဒေသကြီး အနောက်ခြမ်းရှိ မြို့နယ်များတွင် မိုးစပါး၊ နွေစပါးအပါအဝင် စိုက်ပျိုးသီးနှံများ အောင်မြင်ဖြစ်ထွန်းရေးအတွက် ဆည်မြောင်းနှင့် ရေအသုံးချမှုစီမံခန့်ခွဲရေးဦးစီးဌာနက တဘူးလှ(၂၀၇)ဆည်၊ သုံးဆယ် ရေလှောင်တံ၊ သဲကောရေလှောင်တံ၊ ကံတင်ဘီးလင်းရေလှောင်တံ၊ မုက္ခာရေလှောင်တံ၊ မင်းလှရေလှောင်တံ၊ စဉ့်ကူးချောင်းဂေါင်းရေလှောင်တံ၊ ဂမုန်းရေလှောင်တံ၊ ဘော်ဝင်ရေလှောင်တံ၊ တောင်ညိုရေလှောင်တံ၊ ဝဲကြီးရေလှောင်တံ၊ တောင်နဝင်းရေလှောင်တံနှင့် မြောက်နဝင်းရေလှောင်တံများကို တည်ဆောက်ထားသည်။ ထိုရေလှောင်တံများမှ နှစ်စဉ် မိုးစပါး၊ နွေစပါးနှင့် အခြားသီးနှံများအတွက် ဆည်ရေကို မြောင်းဖျားအထိ ရေများပေးဝေလျက်ရှိသည်။ စိုက်ပျိုးရေ သေချာသောကြောင့် သီးနှံများတစ်နှစ်ထက် တစ်နှစ် သီးထပ်၊ သီးညှပ်ပိုမိုစိုက်ပျိုးလျက်ရှိပြီး အထွက်နှုန်းများလည်း တိုးတက်လျက်ရှိသည်။

၂၀၁၇-၂၀၁၈ ဘဏ္ဍာနှစ်တွင် နွေစပါးပိုမိုထွက်ရှိစေရန်အတွက် ဆည်မြောင်းများနှင့် ရေလှောင်တံများအတွင်းတွင် စိုက်ပျိုးရေ အလုံအလောက်သိုလှောင်ထားခြင်း၊ ရေပေးမြောင်းများ ရေစီးရေလာကောင်းမွန်ရေးအတွက် ပုံစံကျပြုပြင်ခြင်း၊ ရေပေးမြောင်းအလိုက်နွေ

စပါးရေပေးဝေရန် အသိပေးဆိုင်းဘုတ်များ စိုက်ထူခြင်း၊ ဆည်ရေအခက်အခဲဖြစ်ပေါ်လာပါက ဆက်သွယ်ရန်အတွက် ရေပေးမြောင်းများအလိုက် တာဝန်ပေးအပ်ထားသူများ၏ အမည်စာရင်းနှင့် ဖုန်းနံပါတ်များပါဝင်သော ဆိုင်းဘုတ်များအား ကြိုတင်စိုက်ထူထား၍ ဆည်မြောင်းနှင့်ရေအသုံးချမှုစီမံခန့်ခွဲရေးဦးစီးဌာနမှ ဝန်ထမ်းများ၊ ဒေသခံတောင်သူများ၊ အုပ်ချုပ်ရေး အဖွဲ့အစည်းများအားလုံး တက်ညီလက်ညီ ပူးပေါင်းဆောင်ရွက်လျက်ရှိသည်။

ပဲခူးတိုင်းဒေသကြီးအနောက်ခြမ်း ပြည်ခရိုင်အတွင်းရှိ ရေလှောင်တံများဖြစ်သည့် မြောက်နဝင်း ရေလှောင်တံမှ ပြည်မြို့နယ်နှင့် ပေါက်ခေါင်းမြို့နယ်တို့တွင် ၅၁၅၉ ဧက၊ သဲကုန်းမြို့နယ်တွင် ၈၈၈၂၀ စုစုပေါင်း ၁၈၉၅၅ ဧက ကိုလည်းကောင်း၊ တောင်နဝင်းရေလှောင်တံမှ ပြည်မြို့နယ်တွင် ၈၈၀၀၊ ပေါက်ခေါင်းမြို့နယ်တွင် ၅၄၉၄ ဧကနှင့် သဲကုန်းမြို့နယ်တွင် ၈၈၂၈၀ စုစုပေါင်း ၈၄၂၄ ကိုလည်းကောင်း၊ ဝဲကြီးရေလှောင်တံမှ ပေါင်းတည်မြို့နယ်တွင် ၈၈၅၂၀ကိုလည်းကောင်း နွေစပါးလျာထားစိုက်ပျိုးလျက် ရှိသည်။ ထို့အပြင် ရေလှောင်တံမငယ်များဖြစ်သည့် ညောင်ကိုင်းရေလှောင်တံ၊ ရွှေတောင်ရေလှောင်တံ၊ ကန်ကြီးကုန်းရေလှောင်တံတို့မှ ပန်းတောင်းမြို့နယ်၊ ရွှေတောင်မြို့နယ်နှင့် ပြည်မြို့နယ်တို့အတွင်း စုစုပေါင်းနွေစပါး ၆၅၄ ဧကအား စိုက်ပျိုးလျက်ရှိသည်။ ပဲခူးတိုင်းဒေသကြီးအနောက်ခြမ်း ပြည်ခရိုင်တွင် ယမန်နှစ်ထက် နွေစပါး ၁၆၈၄၄ ဧက ပိုမိုလျာထား စိုက်ပျိုးလျက်ရှိသည်။

ပဲခူးတိုင်းဒေသကြီးအနောက်ဘက်ခြမ်းရှိ သာယာဝတီခရိုင်အတွင်းရှိ ရေလှောင်တံဖြစ်သည့် တောင်ညိုရေလှောင်တံမှ နတ်တလင်းမြို့နယ်တွင် ၈၉၈၆ ဧကကို လျာထားရာတွင် ယခုအခါ ဇီးကုန်းမြို့နယ်နှင့်နတ်တလင်းမြို့နယ်များသည် ဆည်ရေသေချာသော နေရာများဖြစ်သည့်အတွက် နွေစပါးအပြင် မိုးကြိုစပါးများကို



လျာထားချက်ထက်ကျော်လွန်စိုက်ပျိုးလျက်ရှိကြောင်း တွေ့ရသည်။ ဂမုန်းရေလှောင်တံမှ အုတ်ဖိုမြို့နယ်တွင် ၈၈၃၅၀ကိုလည်းကောင်း၊ မင်းလှရေလှောင်တံမှ မင်းလှမြို့နယ်နှင့်အုတ်ဖိုမြို့နယ်အတွင်း ၂၁၇၅ဧကကိုလည်းကောင်း၊ ကံတင်ဘီးလင်းရေလှောင်တံမှ မင်းလှမြို့နယ်နှင့်လက်ပံတန်းမြို့နယ်တို့တွင် ၅၁၅၀ ကိုလည်းကောင်း၊ သဲကောရေလှောင်တံမှ လက်ပံတန်းနှင့် သာယာဝတီမြို့နယ်တို့တွင် ၈၈၀၀ကိုလည်းကောင်း၊ နွေစပါးလျာထားစိုက်ပျိုးလျက်ရှိသည်။ ထို့အပြင် သုံးဆယ်ရေလှောင်တံမှ သာယာဝတီမြို့နယ်အတွင်း ၈၈၄၂၀ ကိုလည်းကောင်း၊ မုက္ခာဆည်ရေဖြင့် မင်းလှမြို့နယ်အတွင်း ၈၈၀ ကိုလည်းကောင်း၊ နွေစပါးလျာထား စိုက်ပျိုးလျက်ရှိသည်။ သာယာဝတီခရိုင်အတွင်း နွေစပါးကို ယမန်နှစ်ထက် ၃၅၆၆၈ ဧက ပိုမိုလျာထားစိုက်ပျိုးလျက်ရှိသည်။ ထို့ကြောင့် ပဲခူးတိုင်းဒေသကြီးအနောက်ခြမ်းရှိ ဆည်များမှ ယမန်နှစ်ထက် နွေစပါး ၅၂၅၁၂ ဧကကို ပိုမိုလျာထား စိုက်ပျိုးလျက်ရှိကြောင်း တွေ့ရသည်။

ထို့အပြင် ပဲခူးတိုင်းဒေသကြီးအနောက်ခြမ်းရှိ ရေတံခါးများဖြစ်သည့် မီးနင်းချောင်းရေတံခါး၊ ဘုရားကလေးရေတံခါး၊ ကျွဲနစ်ရေတံခါး၊ မြေစီးရေတံခါး၊ ဂမုက္ခာရေတံခါး၊ အုတ်တွင်းရေတံခါး၊ ငွေချောင်းရေတံခါး၊ ဦးညွှတ်လှရေတံခါး၊ လှပခြင်းရေတံခါး၊ ကြခတ်ဝါးရံရေတံခါး၊ ပန်းတင်ကြီးရေတံခါး၊ သူဌေးကုန်းရေတံခါးတို့မှ စုစုပေါင်းနွေစပါး ၅၇၁၅ ဧကကို ရေလှောင်တံများမှ ရေချပေး၍ နွေစပါးစိုက်ပျိုးလျက်ရှိသည်။ ထို့အပြင် ပြည်ခရိုင်အတွင်း မြစ်ရေတင်လုပ်ငန်းများဖြစ်သည့် နတ်မော်၊ မြရွာ၊ ဇီးအုပ်၊ စမ်းပေါက်၊ ခတ္တိယ၊ သရက်လိန်မြစ်ရေတင်မှတစ်ဆင့် နွေစပါး ၂၁၀၈ ဧကကို ရေပေးလျက်ရှိသည်။

ပဲခူးတိုင်းဒေသကြီးအနောက်ခြမ်းရှိ ဆည်၊ တာတံ၊ ရေတံခါး၊ မြစ်ရေတင်များမှတစ်ဆင့် နွေစပါးကို ဆည်ရေအပြည့်အဝရရှိစေပြီး အထွက်တိုးစေရန် ဌာနတွင်း ဝန်ထမ်းများ၊ အုပ်ချုပ်ရေးအဖွဲ့များနှင့် တောင်သူများ ပူးပေါင်းဆောင်ရွက်လျက်ရှိသည်။ ယခုအခါ နွေစပါးအပြင် မိုးကြိုစပါးများကိုလည်း မတ်လဆန်းမှစတင်၍ ဆည်ရေဖြင့် မြို့နယ်အသီးသီးတွင် စိုက်ပျိုးလျက်ရှိကြပါသည်။

ထို့အပြင် မတ်ပဲနှင့်ပဲမျိုးစုံကိုလည်း စိုက်ပျိုးလျက်ရှိကြပြီး သီးထပ်၊ သီးညှပ်မြေတွက်လပ်မကျန် အပြည့်အဝ စိုက်ပျိုးပေးထားကြောင်း တွေ့ရသည်။

ပဲခူးတိုင်းဒေသကြီးအနောက်ခြမ်းဆည်မြောင်းနှင့် ရေအသုံးချမှုစီမံခန့်ခွဲရေးဦးစီးဌာနမှ တောင်သူလယ်သမားများ စိုက်ပျိုးရေလုံလောက်စွာရရှိရေးအတွက် ရန်ကုန်တိုင်းဒေသကြီး တိုက်ကြီးမြို့နယ် ဥက္ကံမြို့၏အရှေ့မြောက်ဘက် ၁၉ မိုင်အကွာ ကုန်းပေါ်စုကျေးရွာ၏ မြောက်ဘက်ဥက္ကံချောင်းပေါ်တွင် တဘူးလှရေလှဲဆည်နှင့် တဘူးလှ ရေလှောင်တံကို ၁၉၉၅ ခုနှစ်တွင် တည်ဆောက်ခဲ့ပြီး စိုက်ပျိုးရေအလုံအလောက်ပေးဝေနေရာ တိုက်ကြီးမြို့နယ်နှင့် မှော်ဘီမြို့နယ်များရှိ လယ်မြေဧက ၅၂၀၀၀ တွင် နွေစပါး၊ မိုးစပါးအပြင် သီးထပ်၊ သီးညှပ်များကိုပါ စိုက်ပျိုးအောင်မြင်နေသဖြင့် လယ်သမားများ ဝင်ငွေတိုးတက်နေကြောင်း သိရသည်။

ထို့ကြောင့် ပဲခူးတိုင်းဒေသကြီးအနောက်ခြမ်းတွင် ရေလှောင်တံ၊ ရေလှဲဆည်၊ ကန်၊ ရေတံခါး၊ မြစ်ရေတင်လုပ်ငန်းများ တည်ဆောက်ပေးသဖြင့် ကျေးလက်ဒေသများ၏ လယ်ယာထုတ်ကုန်လုပ်ငန်းများ တိုးတက်လာခြင်း၊ စိုက်ပျိုးထုတ်လုပ်မှုမြှင့်မားလာသည်နှင့်အမျှ အလုပ်အကိုင်အခွင့်အလမ်းများရရှိလာပြီး ကျန်းမာရေးနှင့် လူမှုဘဝမြှင့်မားတိုးတက်လာကာ ဒေသတွင်း စိမ်းလန်းစိုပြည်သာယာနေသည်။ ထို့အပြင် နွေစပါးကို စိတ်အားထက်သန်စွာ စိုက်ပျိုးလာကြသဖြင့် ဒေသခံတောင်သူများအနေဖြင့်လည်း ဝင်ငွေတိုးတက်လာကာ ဆင်းရဲဘေးမှကင်းဝေးပြီး စားဝတ်နေရေး ပိုမိုအဆင်ပြေလာနေပြီဖြစ်သည်။

ပဲခူးတိုင်းဒေသကြီးအနောက်ခြမ်းရှိ မြို့နယ်များမှာ ယခင်က ပဲမျိုးစုံစိုက်ပျိုးခဲ့ပြီး ယခုအချိန်တွင် ပဲဈေးမှာ ကျဆင်းနေသောကြောင့် တောင်သူလယ်သမားများက ရေရသေချာသည့်နွေစပါးကို အစားထိုးစိုက်ပျိုးလာကြသည်။ ယခင်က နွေစပါးကို လုံးဝမစိုက်ပျိုးသည့်တောင်သူလယ်သမားများလည်း ယခုအခါ နွေစပါးကို စိတ်ဝင်တစား စိုက်ပျိုးနေကြပြီ ဖြစ်သည်။ ထို့ကြောင့် ပဲခူးတိုင်းဒေသကြီးအနောက်ခြမ်းရှိ မြို့နယ်များ၏ လမ်းဘေး ဝဲယာ လယ်ကွက်များတွင် နွေစပါးများ စိမ်းစိမ်းစိုစိုဖြင့် သန်မာဖြစ်ထွန်းအောင်မြင်နေသည်ကို ဝမ်းသာစွာ တွေ့မြင်နေရသည်။ ။

66

နွေစပါးကို စိတ်အားထက်သန်စွာ စိုက်ပျိုးလာကြသဖြင့်

ဒေသခံ တောင်သူများအနေဖြင့်လည်း

ဝင်ငွေတိုးတက်လာကာ ဆင်းရဲဘေးမှ ကင်းဝေးပြီး

စားဝတ်နေရေး ပိုမိုအဆင်ပြေ . . .

ပဲခူးတိုင်း ဒေသကြီးအနောက်ခြမ်းရှိ မြို့နယ်များ၏

လမ်းဘေး ဝဲယာ လယ်ကွက်များတွင် နွေစပါးများ

စိမ်းစိမ်းစိုစိုဖြင့် သန်မာဖြစ်ထွန်းအောင်မြင် . . .

99



မင်းလှမြို့၌ စိုက်ပျိုးရေးဆိုင်ရာလူထုအခြေပြုလေ့လာမှုစခန်းဖွင့်လှစ်

မင်းလှ ၈ ဧပြီ ၅
ပဲခူးတိုင်းဒေသကြီး သာယာဝတီခရိုင် မင်းလှမြို့နယ် စိုက်ပျိုးရေးဦးစီးဌာနမှကြီးမှူး၍ ဧပြီ ၄ ရက် နံနက် ၉ နာရီက ရွှေဝါမြိုင်အုပ်စုရွှေဝါမြိုင်ကျေးရွာ စိုက်ပျိုးရေးဆိုင်ရာ လူထုအခြေပြု လေ့လာမှုစခန်းဖွင့်ပွဲအခမ်းအနားကျင်းပသည်။

စိုက်ပျိုးရေး မွေးမြူရေးနှင့်ဆည်မြောင်းဝန်ကြီး ဦးအောင်ဇော်နိုင်က တောင်သူများ မိမိတို့ကိုယ်တိုင်စိုက်ပျိုးရာတွင် ပိုမိုအထွက်တိုးအောင်မြင်ဖြစ်ထွန်းစေရန်နှင့် စိုက်ပျိုးရေးဆိုင်ရာနည်းစနစ်များ ရရှိအောင် လူထုအခြေပြုလေ့လာမှုစခန်းကို အားကိုးပြီးလေ့လာဆည်းပူးနိုင်ကြောင်းအမှာစကားပြောကြားပြီး တိုင်းဒေသကြီးစိုက်ပျိုးရေးဦးစီးဌာန ညွှန်ကြားရေးမှူးဦးလှမြင့်က စိုက်ပျိုးရေးဦးစီးဌာနမှတောင်သူများအားနည်းပညာပေးဆွေးနွေးပွဲများပြုလုပ်ရန်သာမက မြို့နယ်အတွင်းရှိ ဌာနဆိုင်ရာအသီးသီးကလည်း ဌာနများနှင့်ပတ်သက်၍ ပြည်သူများအားအသိပညာပေးဆွေးနွေး

ပွဲများပြုလုပ်လိုပါက လာရောက်ကျင်းပနိုင်ရန် ရည်ရွယ်၍ ဖွင့်လှစ်ရခြင်းနှင့် လုပ်ငန်းစဉ်များအကြောင်းကို ရှင်းလင်းပြောကြားသည်။

ယင်းနောက်တောင်သူတစ်ဦးက ကျေးဇူးတင်စကားပြောကြားပြီး တက်ရောက်လာသော တောင်သူများ၏ ဆွေးနွေးတင်ပြချက်များကို တာဝန်ရှိသူများက ဆွေးနွေးဖြေကြားကာ ဝန်ကြီးနှင့်အဖွဲ့က စိုက်ပျိုးရေး မြေဩဇာအော်ဂဲနစ် အရောင်းပြခန်းဆိုင်များကို လှည့်လည်ကြည့်ရှုအားပေးခဲ့ကြောင်းသိရသည်။

ဆက်လက်၍ VFRDC မှ ဒေါက်တာ ဝဏ္ဏထွန်းက Organic ဟင်းသီးဟင်းရွက်စိုက်ပျိုးခြင်းနှင့် GAP သီးနှံများစိုက်ပျိုးထုတ်လုပ်ခြင်း၊ Green Way Application အကြောင်းတို့ကို တောင်သူများအား နည်းပညာပေးသင်တန်းပို့ချခဲ့ကြောင်း သိရသည်။

ပေါက်စ(မင်းလှ)

ဂီတသက်တမ်း ခုနစ်နှစ်ပြည့်အထိမ်းအမှတ် ပရိသတ်တွေနဲ့ တွေ့ဆုံမယ် APink

တောင်ကိုရီးယား အမျိုးသမီးတေးဂီတအဖွဲ့တစ်ဖွဲ့ဖြစ်တဲ့ “APink”ဟာ အဖွဲ့ရဲ့ ဂီတခရီးခုနစ်နှစ်ပြည့်အထိမ်းအမှတ် အဖြစ် ပရိသတ်တွေနဲ့ တွေ့ဆုံပွဲ ကျင်းပသွားမှာဖြစ်ပါတယ်။ လတ်တလောမှာတော့ ယင်းတွေ့ဆုံပွဲအတွက် ရည်ရွယ် ရိုက်ကူးထားတဲ့ အဖွဲ့လိုက်ဓာတ်ပုံကို ဖော်ပြခဲ့ပြီးနောက် အဖွဲ့ဝင်တစ်ဦးချင်းစီရဲ့ ဓာတ်ပုံတွေကိုပါ ထုတ်ဖော်ပြသ ခဲ့ကြောင်း အောကပေါ့ပ်ဒေါ့ကွန်းရဲ့ ဖော်ပြချက်တွေအရ သိရပါတယ်။

ယင်းတွေ့ဆုံပွဲကိုတော့ “Pink Cinema”လို့ အမည်ပေးထားပြီး လာမယ့် ဧပြီ ၂၁ ရက်မှာ ကျင်းပသွားမှာ ဖြစ်ပါတယ်။ အဖွဲ့ဝင်တွေအနက် နှစ်ဦးနဲ့ ဟာယောင်းတို့ရဲ့ ဓာတ်ပုံတွေကိုလည်း ထုတ်ဖော်ပြသခဲ့ပြီး ယင်းဓာတ်ပုံတွေနဲ့ အဖွဲ့လိုက်ဓာတ်ပုံတွေမှာတော့ အဖွဲ့ဝင်တွေဟာ အနောက်တိုင်းဝတ်စုံကို ဆင်တူဝတ်ဆင်ထားကြတာကိုလည်း တွေ့ရ ပါတယ်။ ဒီပရိသတ်နဲ့ တွေ့ဆုံပွဲကို ရုပ်ရှင်ကားတစ်ခုသဖွယ် အဓိက ဦးတည်ချက်ထားဖန်တီးသွားမှာဖြစ်ပြီး အဖွဲ့ဝင် ခုနစ်ဦးကတော့ အဓိကဇာတ်ဆောင်တွေအဖြစ် ပါဝင်မှာဖြစ်ပါတယ်။ ပရိသတ်တွေနဲ့ အခြားသူတွေကလည်း ဇာတ်ကောင်တွေအဖြစ် ပါဝင်သွားမယ့်ပုံစံမျိုး ဖန်တီးထားတာလည်း ဖြစ်ပါတယ်။

ခုနစ်နှစ်ပြည့်နှစ်ပတ်လည်အခမ်းအနားကို မကျင်းပမီမှာ “APink”က ပရိသတ်တွေအတွက် ရည်ရွယ်ရေးသား ထားတဲ့ တေးသီချင်းတစ်ပုဒ်ကို ထုတ်လွှင့်ပေးသွားမှာဖြစ်ပါတယ်။ ဒီသီချင်းသစ်ကိုတော့ လာမယ့် ဧပြီ ၁၉ ရက်မှာ ထုတ်လွှင့်ပေးသွားမှာဖြစ်တယ်လို့လည်း သိရပါတယ်။



အလှကုန်တစ်ခုရဲ့ မော်ဒယ်လ်ဖြစ်လာတဲ့ ဆောင်းဟေကို

တောင်ကိုရီးယားရဲ့ နာမည်ကျော်မင်းသမီးတစ်ဦးဖြစ်တဲ့ ဆောင်းဟေကိုဟာ လက်ရှိမှာတော့ နာမည်ကျော် အလှကုန်အမှတ်တံဆိပ်တစ်ခုဖြစ်တဲ့ “Amore Pacific”က ထုတ်ဝေတဲ့ မဂ္ဂဇင်း “Hyangjang”မှာ မျက်နှာဖုံးရှင်အဖြစ် ဖော်ပြခြင်းခံခဲ့ရတာဖြစ်ပါတယ်။ ပြီးခဲ့တဲ့ နှစ်ကုန်ပိုင်းမှာ မင်္ဂလာပွဲဆင်နွှဲခဲ့တဲ့ ဆောင်းဟေကိုဟာ “Hyangjang”ရဲ့ ဧပြီလထုတ် မဂ္ဂဇင်းမျက်နှာဖုံးရှင်ဖြစ်လာခဲ့ ကြောင်း ဟန်စင်းနီးမားဒေါ့ကွန်းရဲ့ ရေးသားဖော်ပြချက်တွေအရ သိရပါတယ်။

“Amore Pacific”ဟာ အလှကုန်အမှတ်တံဆိပ်များစွာကို ထုတ်လုပ် အောင်မြင်နေတာဖြစ်ပြီး ယင်းအမှတ်တံဆိပ်တွေအနက် တစ်ခုဖြစ်တဲ့ “Laneige”ရဲ့ မော်ဒယ်လ်အဖြစ်လည်း ယခင်က ဆောင်းဟေကိုက ဆောင်ရွက် ခဲ့တာဖြစ်ပြီး လက်ရှိမှာတော့ နောက်ထပ် အမှတ်တံဆိပ်တစ်ခုဖြစ်တဲ့ “Sulhwason”ရဲ့ ပင်တိုင်မော်ဒယ်လ်ဖြစ်လာခဲ့တာပါ။ ဆောင်းဟေကိုအပြင် အခြားသော နာမည်ကျော်မင်းသမီးတစ်ဦးဖြစ်တဲ့ ဂျန်ဂျီဟွန်းကလည်း “Amore Pacific”ရဲ့ အလှကုန်အမှတ်တံဆိပ်တွေအတွက် ပင်တိုင်မော်ဒယ်လ် အဖြစ် တာဝန်ယူဆောင်ရွက်ပေးနေတာလည်း ဖြစ်ပါတယ်။



တောင်ကိုရီးယားရဲ့ တစ်ချိန်က လျှမ်းလျှမ်းတောက်အောင်မြင်ခဲ့တဲ့ အမျိုးသမီးတေးဂီတအဖွဲ့ “2NE1”ရဲ့ အဖွဲ့ဝင်တစ်ဦးဖြစ်သူ စီအယ်လ်ဟာ လတ်တလောမှာ သူ့ရဲ့ဓာတ်ပုံဟောင်းတွေကို လူမှုကွန်ရက် မီဒီယာတွေပေါ်မှာ ဖော်ပြခဲ့ရာမှာတော့ ပရိသတ်တွေရဲ့ ဝေဖန်မှုကို ခံခဲ့ရပါတယ်။ ဒီလိုဝေဖန်ခဲ့တဲ့ ပရိသတ်တစ်ဦးကိုလည်း စီအယ်လ်က ပြန်လည်တုံ့ပြန်ရေးသားထားတာကိုလည်း တွေ့ရကြောင်း အောကပေါ့ပ်ဒေါ့ကွန်းက ဖော်ပြခဲ့ပါတယ်။

စီအယ်လ်ဟာ သူ့ရဲ့အင်စတာဂရမ်စာမျက်နှာပေါ်မှာ တစ်ချိန်က သူ့ရဲ့ ပုံရိပ်တွေကို ဖော်ပြခဲ့ ပါတယ်။ ဒီလို အတိတ်က ပုံရိပ်များစွာကို ပြန်လည်ဖော်ပြခဲ့ရာမှာတော့ အချို့သော ပရိသတ်တွေက မကောင်းမြင်တဲ့ ဝေဖန်မှုတွေပြုခဲ့ကြပါတယ်။ ပရိသတ်တစ်ဦးကတော့ အတော်လေးဝေဖန်ရေးသား ဖော်ပြခဲ့တာကြောင့် စီအယ်လ်ကလည်း ပြန်လည်တုံ့ပြန်ခဲ့တာ တွေ့ရပါတယ်။

အဆိုပါပရိသတ်က စီအယ်လ်အနေနဲ့ ဟိုးတစ်ချိန်က ပုံတွေကို ပြန်လည်ဖော်ပြနေတာထက် လက်ရှိအချိန်မှာ မှန်ထဲမှာ ကိုယ့်ကိုယ်ကိုယ် ပြန်လည်ကြည့်မြင်သင့်ကြောင်း၊ လက်ရှိမှာ ၇၈ ကီလိုဂရမ်ခန့် ကိုယ်အလေးချိန်ရှိနေပြီဖြစ်ကြောင်းနဲ့ လိမ်လည်သူတစ်ဦးဖြစ်ကြောင်း စွပ်စွဲပြောကြားခဲ့တာပါ။ ဒါကို စီအယ်လ်က အခုလည်း မှန်ထဲမှာ ပြန်ကြည့်ဖြစ်နေကြောင်း၊ လိမ်လည်ခြင်းမရှိကြောင်းနဲ့ လက်ရှိမှာ မြင်တွေ့နေရတဲ့ ကိုယ့်ကိုယ်ကိုယ် နှစ်သက်ကြောင်း ပြန်လည်ရေးသားကာ ဖော်ပြခဲ့တာဖြစ်ပါတယ်။

တေးဗီဒီယိုသစ်ကို စမ်းသပ်ထုတ်လွှင့်ခဲ့တဲ့ TWICE

မီနီတေးအယ်လ်ဘမ်သစ်နဲ့အတူ ပရိသတ်ရှေ့ အရောက်ပြန်လာမှာဖြစ်ကြောင်း ထုတ်ဖော်ပြော ကြားခဲ့ပြီးဖြစ်တဲ့ “TWICE”ဟာ လတ်တလော မှာတော့ တေးအယ်လ်ဘမ်သစ်မှာ ပါဝင်တဲ့ တေးသီချင်းတစ်ပုဒ်ဖြစ်တဲ့ “What Is Love?”ရဲ့ တေးဗီဒီယိုကို စမ်းသပ်ထုတ်လွှင့်ခဲ့တာ ဖြစ်ပါ တယ်။ ယခုအကြိမ်ထုတ်လွှင့်ခဲ့တဲ့ အစမ်း တေးဗီဒီယိုဟာ အဖွဲ့ရဲ့ စတုတ္ထမြောက် စမ်းသပ် ထုတ်လွှင့်ခဲ့တာဖြစ်တယ်လို့လည်း သိရပါတယ်။

ပြီးခဲ့တဲ့ ဧပြီ ၅ ရက်မှာ ထုတ်လွှင့်ခဲ့တဲ့ တေးဗီဒီယိုမှာတော့ အဖွဲ့ဝင်တွေအနက် ဂျီဟို၊ ဇူယူနဲ့ မိနာတို့သုံးဦးရဲ့ ပုံရိပ်တွေ ပါဝင်နေတာ တွေ့ရပါတယ်။ ယင်းတေးဗီဒီယိုတွေမှာတော့ ယခင်ထုတ်လွှင့်ခဲ့ပြီးဖြစ်တဲ့ အစမ်းဗီဒီယိုတွေမှာ ကဲ့သို့ အဖွဲ့ဝင်သုံးဦးဟာ ရုပ်မြင်သံကြား ကြည့်နေရင်းက ရီမုတ်ကို လုနေကြတာကို တွေ့ရပါတယ်။

လတ်တလော စမ်းသပ်ထုတ်လွှင့်ခဲ့တဲ့ “What Is Love?”ရဲ့ တေးဗီဒီယိုအပြည့်အစုံကို တော့ လာမယ့် ဧပြီ ၆ ရက်မှာ စတင်ထုတ်လွှင့် ပေးသွားမှာဖြစ်တယ်လို့ အောကပေါ့ပ် ဒေါ့ကွန်းရဲ့ ရေးသားဖော်ပြချက်တွေအရ သိရပါ တယ်။



တက်တူးအပြည့်ထိုးလိုက်ပြီဖြစ်ကြောင်း ဂျက်စတင်ဘီဘာ ပြသ



ပေါ့ပ်ကြယ်ပွင့် ဂျက်စတင်ဘီဘာက သူ့ရဲ့ ခန္ဓာကိုယ် အပေါ်ပိုင်းရှေ့ခြမ်းနဲ့ လက်တွေပေါ်မှာ တက်တူးအပြည့် ထိုးလိုက်ပြီဖြစ်ပါတယ်။ ဒီလို တက်တူးတွေနဲ့ပြည့်နေတဲ့ သူ့ရဲ့ခန္ဓာကိုယ်ကို လူမှုကွန်ရက်မီဒီယာပေါ်မှာ ဖော်ပြခဲ့ပြီး ဒီလို တက်တူးအပြည့်ထိုးဖို့ရာ သူ့အနေနဲ့ နာရီပေါင်း ၁၀၀ ခန့် အချိန်ယူခဲ့ရတာဖြစ်တယ်လို့လည်း သူ့ရဲ့ဓာတ်ပုံ အောက်မှာ တစ်ပါတည်း ရေးသားဖော်ပြခဲ့တာကိုလည်း တွေ့ခဲ့ရကြောင်း အီးအွန်လိုင်းဒေါ့ကွန်းရဲ့ ရေးသားဖော်ပြ ချက်တွေအရ သိရပါတယ်။

ဧပြီ ၄ ရက်မှာ ဂျက်စတင်ဘီဘာက သူ့ရဲ့ တက်တူး ထိုးပြီးပြီဖြစ်တဲ့ ပုံကို ထုတ်ဖော်ပြသခဲ့ပြီး အောက်မှာ သူ့အနေနဲ့ တက်တူးတွေထဲက တစ်ခုကိုမျှ ပြန်လည် ဖျက်ပစ်မှာမဟုတ်ကြောင်း ထည့်သွင်းရေးသားဖော်ပြခဲ့ တာကိုလည်း တွေ့ရပါတယ်။

ဒါ့အပြင် ဂျက်စတင်ဘီဘာက သူ့ရဲ့ခန္ဓာကိုယ်ကို ပိတ်ကားတစ်ခုသဖွယ် လုပ်ဆောင်ခဲ့ရတာ ပျော်စရာ ကောင်းကြောင်းလည်း ဖော်ပြခဲ့ပါတယ်။ ဂျက်စတင် ဘီဘာရဲ့ တက်တူးပုံတွေထဲမှာ ခြင်္သေ့တစ်ကောင်၊ ဝက်ဝံတစ်ကောင်၊ သိန်းငှက်နှစ်ကောင်၊ လက်ဝါးကပ်တိုင် တစ်ခုနဲ့ စာသားအချို့အပြင် အခြားသော ရုပ်ပုံများစွာ ပါဝင်နေတာ တွေ့ရပါတယ်။

အေးပြည့်
ရေးသားသည်

ထီးချိုင့်မြို့၌ ပါဠိပထမပြန် စာအောင်သံဃာတော်များအားချီးကျူးဂုဏ်ပြုပူဇော်

ထီးချိုင့် ဧပြီ ၅
စစ်ကိုင်းတိုင်းဒေသကြီး ကသာခရိုင် ထီးချိုင့်မြို့၌ ၂၀၁၇ ခုနှစ် အစိုးရပါဠိပထမပြန် ပရိယတ္တိစာချူ စာအောင် သံဃာတော်များအား ချီးကျူးဂုဏ်ပြုပူဇော်သည့် စုဋ္ဌဘွဲ့.နှင်းသဘင်အခမ်းအနားကို ထီးချိုင့်မြို့၌ ဧပြီ ၄ ရက် မွန်းတည့် ၁၂ နာရီက ရွှေပြည်သာခန်းမ၌ ကျင်းပသည်။

ပါဠိပထမပြန် စာမေးပွဲအောင် အကြီးတန်းသံဃာ တစ်ပါး၊ အလတ်တန်းသံဃာ နှစ်ပါး၊ အငယ်တန်းသံဃာ သုံးပါး၊ မူလတန်းသံဃာ ၁၃ ပါး စုစုပေါင်း ၁၉ ပါးတို့အား

မြို့နယ်စီမံခန့်ခွဲမှုကော်မတီဥက္ကဋ္ဌ ဦးဇင်လင်းနိုင်နှင့် ဌာနဆိုင်ရာတာဝန်ရှိသူများ၊ အလှူရှင်များကနိုင်ငံတော်က ချီးမြှင့်သည့် စာအောင်လက်မှတ်နှင့် ဆုငွေများ၊ တိုင်းဒေသကြီးအစိုးရအဖွဲ့က ဆက်ကပ်လှူဒါန်းငွေများကို ချီးမြှင့်ပူဇော်ဆက်ကပ်လှူဒါန်းကြသည်။

အခမ်းအနားသို့ တိုင်းဒေသကြီးလွှတ်တော်ကိုယ်စားလှယ် ဦးသိန်းဟန်၊ မြို့နယ်စီမံခန့်ခွဲမှုကော်မတီဥက္ကဋ္ဌနှင့် ဌာနဆိုင်ရာ တာဝန်ရှိသူများ၊ မြို့မိမြို့ဖများ၊ အလှူရှင်များ၊ ဝတ်ရွတ်အသင်းများ တက်ရောက်ကြသည်။ **ကျော်ခဲ(ထီးချိုင့်)**

တိုက်ကွမ်ဒိုသင်တန်းဆင်းပွဲကသာမြို့တွင်ကျင်းပ

ကသာ ဧပြီ ၅
စစ်ကိုင်းတိုင်းဒေသကြီး ကသာမြို့နယ်စာကြည့်တိုက် ကြီးကြပ်မှုကော်မတီနှင့် မြို့နယ်အားကစားနှင့် ကာယပညာဦးစီးဌာနတို့ ပူးပေါင်းဖွင့်လှစ်သော နွေရာသီ တိုက်ကွမ်ဒိုသင်တန်းဆင်းပွဲအခမ်းအနားကို ဧပြီ ၃ ရက် နံနက် ၇ နာရီက မိတာ ၄၀၀ အားကစားကွင်းအတွင်း ကျင်းပခဲ့သည်။

တိုက်ကွမ်ဒို သင်တန်းသား၊ သင်တန်းသူများက တိုက်ကွမ်ဒိုပညာရပ်၏ အခြေခံလက်သီးထုံး သုံးမျိုး ဖြင့်ပြသခြင်း၊ အခြေခံကာကွယ်နည်း သုံးမျိုးဖြင့် ပြသခြင်း၊ တိုက်ခိုက်ခြင်းနှင့် ခုခံကာကွယ်ခြင်း အမှတ်စဉ်(၁)၊ (၂)ကို ပြသခြင်း၊ ခါးစည်းအဆင့် တိုက်ခိုက်သရုပ်ပြခြင်း၊ ခါးစည်းအဝါအဆင့် တိုက်ခိုက်သရုပ်ပြခြင်း၊ သင်တန်းသားများ၏ အဖွဲ့လိုက် စွမ်းရည် ပြသခြင်းနှင့် တစ်ဦးချင်းစွမ်းရည် ပြသခြင်းများဖြင့် သရုပ်ပြခဲ့ကြသည်။

အဆိုပါ သင်တန်းတွင် သင်တန်းသား ၁၁၅ ဦး တက်ရောက် သင်ယူခဲ့ကြကြောင်း သိရသည်။



အခမ်းအနားသို့ စစ်ကိုင်းတိုင်းဒေသကြီး လွှတ်တော်ကိုယ်စားလှယ် ဦးညီညီထွန်း၊ မြို့နယ်စီမံခန့်ခွဲမှုကော်မတီဥက္ကဋ္ဌ ဦးဝင်းအောင်၊ မြို့နယ်စည်ပင်သာယာရေးကော်မတီဥက္ကဋ္ဌ

ဦးလှဝေ၊ မြို့နယ်အတွင်းရှိ ဌာနဆိုင်ရာ ဝန်ထမ်းများနှင့် တာဝန်ရှိ ပုဂ္ဂိုလ်များ ဒေသခံပြည်သူများ တက်ရောက်ခဲ့ကြကြောင်း သိရသည်။

ဟန်မျိုးကျော် (ပြန်/ဆက်)

ပြည်သူများဓာတ်အားပြည့်ဝစွာရရှိစေရန် မိတ္ထီလာတွင် ဓာတ်အားလိုင်းကြိုးများပြောင်းလဲတပ်ဆင်

မိတ္ထီလာ ဧပြီ ၅
မန္တလေးတိုင်းဒေသကြီး မိတ္ထီလာမြို့နယ် လျှပ်စစ်ဓာတ်အားပေးရေးကော်ပိုရေးရှင်းမှ ပြည်သူများ ဓာတ်အားပြည့်ဝစွာရရှိစေရန်နှင့်လေလွင့်ဆုံးရှုံးမှု လျော့နည်းစေရန် သပြေဝဓာတ်အားခွဲရုံမှ ဝန်ဇင်းဓာတ်အားခွဲရုံသို့ သွယ်တန်းထားသည့် ဓာတ်အားလိုင်းကြိုးများ ပြောင်းလဲတပ်ဆင်လျက်ရှိကြောင်း သိရသည်။

မိတ္ထီလာမြို့ကို ဓာတ်အားပေးထားသော ၃၃ကေဗွီ သပြေဝ-ဝန်ဇင်းဓာတ်အားလိုင်သည် ၁၁ မိုင် ရှည်လျားပြီး ယခင်က ဓာတ်အားလိုင်းကြိုးများဆိုင်မှာ ၉၅ mm² ဖြစ်ပြီး ယခုအခါ နှစ်စဉ်ဓာတ်အားလိုင်းသုံးစွဲမှု များပြားလာသည့်အတွက် သုံးစွဲသည့်ဝန်အား ဒဏ်ခံနိုင်ရေးနှင့် ဓာတ်အားပျောက်ဆုံးမှု လျော့နည်းစေရေး၊ ဓာတ်အားပြည့်ဝစေရေး

အတွက် ဓာတ်အားလိုင်းကြိုးဆိုင် ၉၅ mm² မှ ၁၈၀ mm² ဖြင့် ပြောင်းလဲတပ်ဆင်ခြင်း လုပ်ငန်းကို ၂၀၁၇-၂၀၁၈ ခုနှစ် ပြည်ထောင်စုဘတ်လျက်ဖြင့် ဖေဖော်ဝါရီလမှ စတင်၍ အပတ်စဉ်စနေနေ့များတွင် လုပ်ငန်းများ ဆောင်ရွက်လျက်ရှိသည်။

ထိုသို့ လုပ်ငန်းများဆောင်ရွက်ရာတွင် ဓာတ်အားပိတ်ခွင့် ရယူပြီး အများပြည်သူများကို လုပ်ငန်းဆောင်ရွက်ရန်အတွက် ခေတ္တဓာတ်အားဖြတ်တောက်မည် ဖြစ်ကြောင်း ကြိုတင်အသိပေးဆောင်ရွက်လျက်ရှိသည်။ အဆိုပါ ဓာတ်အားလိုင်းကြိုးများ ပြောင်းလဲတပ်ဆင်ခြင်းလုပ်ငန်းများပြီးစီးပါက ဓာတ်အားသုံးစွဲသည့် ဝန်အားဒဏ်ခံနိုင်ခြင်း၊ ဓာတ်အားပျောက်ဆုံးမှု လျော့နည်းစေခြင်းနှင့် ဓာတ်အားပြည့်ဝစွာ သုံးစွဲနိုင်တော့မည်ဖြစ်ကြောင်း သိရသည်။

သိန်းမြင့်ကျော်(မိတ္ထီလာ)

တောင်ဥက္ကလာပတွင် မီးသတ်ရေကန် သန့်ရှင်းရေးဆောင်ရွက်

တောင်ဥက္ကလာပ ဧပြီ ၅
ရန်ကုန်တိုင်းဒေသကြီး တောင်ဥက္ကလာပမြို့နယ် (၆) ရပ်ကွက်ရှိ မြေစိုက်မီးသတ်ရေကန်ကြီးအား ဒိုက်ပင်များနှင့် အမှိုက်များ ဆယ်ယူရှင်းလင်းပေးခြင်း၊ ရေကန်ပတ်လမ်း တစ်လျှောက် မြက်များရှင်းလင်းခြင်း၊ လုပ်ငန်းကို ဧပြီ ၄ ရက် နံနက်က အရှေ့ပိုင်းခရိုင် စည်ပင်သာယာအုပ်ချုပ်ရေးမှူး ဦးတင့်လွင်ဦးဆောင်ကာ မြို့နယ်အထွေထွေအုပ်ချုပ်ရေးဦးစီးဌာနမှ တာဝန်ရှိသူများ၊ မြို့နယ်စည်ပင်သာယာ အုပ်ချုပ်ရေးမှူး ဦးမြင့်ဆွေဦးနှင့်ဝန်ထမ်းများ၊ မြို့နယ်မီးသတ်

တပ်ဖွဲ့ဝင်များဖြင့် ပြည်သူ့အကျိုးပြုအထူးသန့်ရှင်းရေးဆောင်ရွက်ပေးခဲ့ကြသည်။

“ဒီရေကန်ကြီးတည်မြဲဖို့ အမြဲဂရုတစိုက်ဆောင်ရွက်ပေးတာပါ။ အရေးပေါ်အခြေအနေတွေမှာ အသုံးပြုလို့ရပါတယ်။ ရေကန်ကို ခြံစည်းရိုးခတ်ပြီး စနစ်တကျထားတာပါ။ မြက်တွေရှင်းနေတော့ အမြင်လည်းကောင်းပြီး မသမာသူတွေလည်း ခြံခိုလို့မရတော့လမ်းသွားလမ်းလာ မိဘပြည်သူတွေအတွက်အဆင်ပြေစေပါတယ်” ဟု မြို့နယ်စည်ပင်သာယာအုပ်ချုပ်ရေးမှူးဦးမြင့်ဆွေဦးက ပြောသည်။

မောင်မောင်

ကန့်ဘလူခရိုင်တွင် နွေစပါး ကေသုံးသောင်းခန့် လျာထားစိုက်ပျိုး

ကန့်ဘလူ ဧပြီ ၅
စစ်ကိုင်းတိုင်းဒေသကြီး ကန့်ဘလူခရိုင်တွင် ၂၀၁၇-၂၀၁၈ ခုနှစ် နွေစပါးစိုက်ပျိုးရာသီ နွေစပါး ၈က ၂၉၇၂၂ စိုက်ပျိုးနိုင်ရန် လျာထားစိုက်ပျိုးလျက်ရှိရာ ယနေ့ထိ ၂၁၁၉ ၈က စိုက်ပျိုးပြီးကြောင်း ခရိုင်စိုက်ပျိုးရေးဦးစီးဌာနမှ သိရသည်။

ဒေသခံတောင်လယ်သူများ နွေစပါးရာသီ စိုက်ပျိုးချိန်အမီ ထွန်ရက်စိုက်ပျိုးနိုင်ရန် ခရိုင်အတွင်းရှိ ကန့်ဘလူ ကွန်းလှမြို့နယ်တို့မှ ဆည်မြောင်းနှင့် ရေအသုံးချမှုစီမံခန့်ခွဲရေးဦးစီးဌာနက ဆည်မြောင်းတာဝန်များ၊ ရေပေးမြောင်းများ၊ မြောင်းစစ်လမ်းများ၊ မြောင်းပေါင်ပြုပြင်ခြင်းများ၊ ရေဝေရေလဲဧရိယာမှစီးဆင်းသည့်ရေများ အပြည့်အဝ သိုလှောင်အသုံးချရေး ကြိုတင်စီမံဆောင်ရွက်ခဲ့ပြီး ဖေဖော်ဝါရီ ၁၅ ရက်က စတင်ပေးဝေလျက်ရှိရာမှ ၂၁၁၉ ၈ကစိုက်ပျိုးနိုင်ခဲ့ပြီး လယ်ယာလုပ်ငန်းခွင်ဝင် တောင်သူလယ်သမားများ အကျိုးရှိစွာအသုံးချနိုင်ရေး သက်ဆိုင်ရာဌာနဆိုင်ရာများက ပူးပေါင်း၍ ကြီးကြပ်ပေးလျက်ရှိကြောင်း သိရသည်။

ခရိုင်၊ မြို့နယ်စိုက်ပျိုးရေးဦးစီးဌာနဝန်ထမ်းများကလည်း တောင်သူများအား စိုက်ပျိုးရေးနည်းစနစ်များ၊ မြေဆီလွှာထိန်းသိမ်းရေး နည်းပညာများဟောပြောခြင်း၊ ပိုးမွှားရောဂါကျရောက်ပျက်စီးမှုမရှိစေရန် အပင်ဖြစ်ထွန်း

ချိန်အလိုက် ကာကွယ်နှိမ်နင်းခြင်းဆိုင်ရာ နည်းပညာများ ဟောပြောခြင်းစသည့် စိုက်ပျိုးရေးနည်းပညာပေးဆွေးနွေးပွဲများကိုလည်း ကွင်းဆင်းဟောပြောဆောင်ရွက်လျက်ရှိသည်။

ယခုနှစ် နွေစပါး စိုက်ပျိုးရာသီတွင် ကန့်ဘလူခရိုင်အတွင်း နွေစပါး ၂၉၇၂၂ ၈က စိုက်ပျိုးထုတ်လုပ်နိုင်ရန် လျာထားပြီး စပါးထုတ်လုပ်မှုတိုးတက်လာခြင်းဖြင့် စိုက်ပျိုးထုတ်လုပ်သူ တောင်သူလယ်သမားများ လူနေမှုအဆင့် အတန်းမြင့်မားလာစေရန် ရာသီဥတုရေမြေဒေသနှင့် ကိုက်ညီသောအထွက်ကောင်းမျိုးများ၊ အရည်အသွေးကောင်းမျိုးများ တိုးချဲ့စိုက်ပျိုးနိုင်ရန် ဆောင်ရွက်ပေးလျက်ရှိသည်။

စပါးစိုက်ဧက တိုးတက်အောင်ဆောင်ရွက်ခြင်း၊ ရေသောက်စနစ်များကိုအကျိုးရှိစွာဆောင်ရွက်ခြင်း၊ တစ်ဧကအထွက်နှုန်းတိုးတက်ရေးအတွက် မျိုးကောင်းမျိုးသန့်များပြောင်းလဲစိုက်ပျိုးစေခြင်း၊ မျိုးကောင်းမျိုးသန့်ထုတ်လုပ်ခြင်း၊သွင်းအားစုများစနစ်တကျထည့်သွင်းကာ လေလွင့်ဆုံးရှုံးမှုများ လျော့နည်းစေရန်စီမံဆောင်ရွက်ခြင်း၊ ခေတ်မီ လယ်ယာသုံးစက်ကိရိယာများကို တိုးတက်သုံးစွဲလာနိုင်စေရန် ကူညီပံ့ပိုးပေးခြင်းတို့ကိုလည်းဆောင်ရွက်လျက်ရှိကြောင်း သိရသည်။

အောင်ဝင်းငြိမ်း(ကန့်ဘလူ)

မြစ်မီးရောင်ကော်မတီများပြန်လည်ဖွဲ့စည်း

ကွမ်းခြံကုန်း ဧပြီ ၅
ကွမ်းခြံကုန်းမြို့နယ်အတွင်း ၂၀၁၅-၂၀၁၆ ဘဏ္ဍာရေးနှစ်တွင် စတင်ဖွဲ့စည်းခဲ့သည့် ကျေးရွာ ၁၀ ရွာရှိ မြစ်မီးရောင်ကော်မတီ၏ သက်တမ်းသုံးနှစ်ပြည့်ပြီးဖြစ်သောကြောင့် ကော်မတီအသစ် ပြန်လည်ဖွဲ့စည်းခြင်းကို ကျေးလက်ပြည်သူများ ဆန္ဒသဘောထားများနှင့်အညီ ဧပြီလပထမပတ်က ဆောင်ရွက်ပေးခဲ့ကြောင်း သိရသည်။

သက်မျှ

မူခင်းအသိပညာပေး ဆွေးနွေး

မြောက်ဥက္ကလာပ ဧပြီ ၅
မြောက်ဥက္ကလာပမြို့နယ် ရဲတပ်ဖွဲ့မှူး ရဲမှူးထွန်းလှိုင်သည် ဧပြီ ၄ ရက် ည ၇ နာရီက တံတားကြီးရပ်ကွက် အောင်မင်္ဂလာလမ်း သုခဝါတဆွမ်းလောင်းဓမ္မာရုံ၌ သင်္ကြန်ကာလ မူခင်းကျဆင်းရေး၊ သက်ငယ်မုဒိမ်းမှုနှင့် လူကုန်ကူးမှုပပျောက်ရေး အသိပညာပေးဆွေးနွေးခဲ့ကြောင်း သိရသည်။

ကြေးမုံ

ကျော့ကရိတ်မြို့၏ အပန်းဖြေနေရာဖြစ်လာသည့် တောနော်သဘာဝရေတံခွန်

ကျော့ကရိတ် ဧပြီ ၅

ကရင်ပြည်နယ် ကျော့ကရိတ်မြို့ဘက်ခြမ်းရှိ ကျော့ကရိတ်-မြဝတီ အာရှလမ်းမကြီးဘေးတွင် တည်ရှိသော တောနော်သဘာဝရေတံခွန်ကို ဧပြီ ၁ ရက်က စတင်ဖွင့်လှစ်ပေးခဲ့ပြီး ယခုအခါ ကျော့ကရိတ်မြို့ရှိ ပြည်သူများသာမက မြဝတီမြို့ရှိ ပြည်သူများကလည်း လာရောက်အပန်းဖြေလျက်ရှိသည်။

တောနော် သဘာဝရေတံခွန်သည် ကျော့ကရိတ်မြို့၏ ပထမဆုံးဖွင့်လှစ်သော သဘာဝရေတံခွန်ဖြစ်ပြီး သွားလာရလွယ်ကူစေရန် ကျောက်တောင်များ ဖြိုချခြင်း၊ လမ်းများပြုပြင်ပေးခြင်းများ ဆောင်ရွက်လျက်ရှိပြီး အာရှလမ်းမှ ကားဖြင့် ငါးမိနစ်ခန့် မောင်းသွားရုံဖြင့် ရောက်ရှိနိုင်သည်။

အဆိုပါရေတံခွန်သည် ဒေါနတောင်တန်းကြီးပေါ်တွင် စီးဆင်းလာသည့် ရေတံခွန်ကြီးဖြစ်ကာ ခရီးသွားပြည်သူများ၊ နိုင်ငံခြား ခရီးသွားဧည့်သည်များ လာရောက် အပန်းဖြေနိုင်စေရန် ဆောင်ရွက်ခဲ့ခြင်းဖြစ်ကြောင်း သိရသည်။

ကျော့ကရိတ်မြို့အနေဖြင့် အပန်းဖြေနေရာများစွာရှိသော်လည်း လူသိများသောနေရာများမှာ ကျော့ကရိတ်မြို့ တောင်ဘက်ရှိ တရိတခေါင်း သဘာဝငါးကန်၊ ကျော့ကရိတ်မြို့နယ် ငါးတိုင်ကျေးရွာရှိ သဘာဝရေပူစမ်း၊ ယခုလက်ရှိ နာမည်ကြီးနေပြီး ပြင်ဦးလွင် ဟု တင်စားခေါ်ဝေါ်သည့် ပန်းများဖြင့် စိုက်ပျိုးထားသော လသာအင်းနှင့် ယခုအသစ်ဖွင့်လှစ်လိုက်သော တောနော်သဘာဝရေတံခွန်တို့ ဖြစ်သည်။

စိုးထက်အောင်(ကျော့ကရိတ်)



ကိုယ်ပိုင်အက်ပလီကေးရှင်းစတိုးစတင်လိုက်ပြီဖြစ်သော Huawei

မိုဘိုင်းဖုန်းထုတ်လုပ်မှုတွင် ကမ္ဘာ့နံပါတ်သုံးအဆင့်ချိတ်ထားနိုင်သော တရုတ်နိုင်ငံအခြေစိုက် Huawei ကုမ္ပဏီသည် ၎င်း၏စမတ်ဖုန်းသုံးစွဲသူများ အတွက် ပထမဆုံးကိုယ်ပိုင်အက်ပလီကေးရှင်းစတိုးကိုစတင်လိုက်ပြီဖြစ်ကြောင်းသိရသည်။ Huawei သည် ၂၀၁၇ ခုနှစ်နှောင်းပိုင်းကာလမှ ယနေ့ကာလအထိ အဆင့်မြင့်နည်းပညာများပါဝင်သော စမတ်ဖုန်း အမျိုးအစားများကို ပိုမိုထုတ်လုပ်ရောင်းချလာပြီးနောက် ယခုကဲ့သို့ ကိုယ်ပိုင်အက်ပလီကေးရှင်းစတိုးကို စတင်အသုံးပြုနိုင်ရန် ဖန်တီးပေးလိုက်ကြောင်း သိရသည်။ ယခင်ကအခြားအက်ပလီကေးရှင်းစတိုးများသာ ထည့်သွင်းအသုံးပြုနိုင်ခဲ့သော Huawei စမတ်ဖုန်းများတွင် Huawei App Gallery အမည်ရ ကိုယ်ပိုင်အက်ပလီကေးရှင်းစတိုးကို ရယူအသုံးပြုနိုင်ပြီဖြစ်သည်။

၎င်း၏နောက်ဆုံးထုတ် P20 အမျိုးအစားစမတ်ဖုန်းများတွင် စတင်ထည့်သွင်းပေးပြီးနောက် ယခုကဲ့သို့ တရားဝင်မိတ်ဆက်ပေးလိုက်ခြင်းဖြစ်ပြီး တရုတ်နိုင်ငံ၏မိုဘိုင်းဈေးကွက်တွင် အကြီးမားဆုံးနေရာယူထားသည့် Huawei သည် ပြိုင်ဘက်မိုဘိုင်းလုပ်ငန်းများအား ထပ်မံယှဉ်ပြိုင်လိုက်သည့် သဘောတွင်ရှိကြောင်း မှတ်ချက်ပေးမှုများလည်း မြင်တွေ့ရသည်။ အဆိုပါအက်ပလီကေးရှင်းစတိုးတွင် Huawei စမတ်ဖုန်းအသုံးပြုသူတိုင်းအတွက် လိုအပ်သည့်လုပ်ဆောင်မှုများအပြင် ထပ်မံဆန်းသစ်ထားသော ကိုယ်ပိုင်အက်ပလီကေးရှင်းများကိုလည်း ထည့်သွင်းပေးသွားနိုင်ဖွယ်ရှိသည်ဟု သိရသည်။

Huawei စမတ်ဖုန်းများတွင် ထည့်သွင်းပေးထားသော လုပ်ဆောင်ချက်



အများစုမှာ အာရှဈေးကွက်အတွင်းရှိ အသုံးပြုသူများအတွက် ရည်ရွယ်ထားပြီး ယခု ကိုယ်ပိုင်အက်ပလီကေးရှင်းစတိုးတွင်လည်း ထိုကဲ့သို့ အသုံးဝင်မည့် အက်ပလီကေးရှင်းများ ရယူအသုံးပြုနိုင်ရန် ဖန်တီးပေးထားသည်ဟုသိရသည်။ အခြားအက်ပလီကေးရှင်းစတိုးများကဲ့သို့ပင် လွယ်ကူစွာအသုံးပြုနိုင်မည်ဖြစ်ပြီး အခပေး သို့မဟုတ် အခမဲ့ အက်ပလီကေးရှင်းများစွာကို ကြိုက်နှစ်သက်ရာ ရွေးချယ်ရယူနိုင်မည်ဖြစ်သည်ဟု သိရသည်။

ALEX

မန္တလေးမြို့တွင်ခိုးဆိုးနှိုက်နှင့်လုယက်မှုများလျော့နည်းရေး

မြို့တွင်းနှင့်မြို့ပြင်လမ်းများတွင်ပိတ်ဆို့ရှာဖွေစစ်ဆေး

မန္တလေး၊ ဧပြီ ၅

မန္တလေးတိုင်းဒေသကြီးရဲတပ်ဖွဲ့မှူး၏လမ်းညွှန်ချက်နှင့်အညီ မန္တလေးမြို့တွင်းခိုး၊ ဆိုး၊ နှိုက်နှင့် လုယက်မှုများလျော့နည်းစေရေးမူဝင်းမဖြစ်ပွားစေရေးအတွက် မန္တလေးခရိုင်အတွင်း မြို့မရဲစခန်းနှင့် နယ်မြေရဲစခန်းများမှတပ်ဖွဲ့ဝင်များသည် ဧပြီ ၄ ရက် ည ၇ နာရီမှ ၁၀ နာရီအထိ မန္တလေးမြို့တွင်းလမ်းများနှင့်မြို့ပြင်လမ်းများ၊ မြို့ဝင်ဂိတ်များ၊ မြို့နယ် ခုနစ်မြို့နယ် သတ်မှတ် ခုနစ်နေရာတွင် ပိတ်ဆို့ရှာဖွေစစ်ဆေးမှုများဆောင်ရွက်ခဲ့သည်။

အထူး ပိတ်ဆို့ရှာဖွေခြင်း၊ ဆိုင်ကယ်၊ ကား၊ လှည့်ကင်းများကို မန္တလေးတိုင်းဒေသကြီး ရဲတပ်ဖွဲ့မှူး ရဲမှူးကြီးမြင့်ဦး၊ ဒုတိယတိုင်းဒေသကြီး ရဲတပ်ဖွဲ့မှူးရဲမှူးကြီးခင်ဇော်၊ မန္တလေးခရိုင်ရဲတပ်ဖွဲ့မှူး ဒုတိယရဲမှူးကြီးမျိုးအောင်တို့က ဦးစီးကြီးကြပ်ဆောင်ရွက်လျက်ရှိသည်။

မန္တလေးမြို့တွင် ညအချိန်တွင် ဆိုင်ကယ်စီးအမျိုးသမီးများနှင့် တစ်ဦးတည်းစီး တန်ဖိုးမြင့်ဆိုင်ကယ်စီးအမျိုးသားများအား ပစ်မှတ်ထားလုယက်မှုများဖြစ်ပွားခဲ့ရာ သင်္ကြန်အကြိုလုံခြုံရေးတိုးမြှင့်ဆောင်ရွက်ခဲ့ပြီး မူးယစ်ဆေးဝါးရောင်းဝယ်မှုများနှင့် လောင်းကစားမှုများအား စိမ့်ချက်ချဖမ်းဆီးလျက်ရှိကြောင်း သိရသည်။

မောင်မြင့်သူ(မန္တလေး)


ခန္ဓာကိုယ်အတွင်းထည့်သွင်းအသုံးပြုရသော Microchipကို အမေရိကန်ကုမ္ပဏီတစ်ခုပုဂံဝန်ထမ်းများအတွက်ဖန်တီး

အမေရိကန်နိုင်ငံရှိကုမ္ပဏီတစ်ခုသည် ဝန်ထမ်းများအသုံးပြုနိုင်ရန် ကိုယ်ခန္ဓာလက်ချောင်းကြားအတွင်း ထည့်သွင်းအသုံးပြုနိုင်သော Microchip တစ်ခုကိုဖန်တီးလိုက်ပြီး ကုမ္ပဏီအတွင်းအသုံးပြုနိုင်ရန် ကြိုးပမ်းလိုက်ကြောင်းသိရသည်။ အဆိုပါ Chip ထည့်သွင်းထားပါက သော့များ၊ ဝန်ထမ်းကတ်များ၊ ငွေပေးကတ်များကိုင်ဆောင်အသုံးပြုရန်မလိုအပ်တော့ဘဲ လုပ်ငန်းခွင်အတွင်း အလုပ်လုပ်ကိုင်နိုင်ပြီဖြစ်သည်ဟုသိရသည်။

၎င်းနည်းပညာကို Three Square Market အမည်ရ အမေရိကန်ကုမ္ပဏီတစ်ခုမှစတင်လိုက်ခြင်းဖြစ်ပြီး ရုံးခန်းတံခါးဖွင့်ခြင်း၊ ရုံးတွင်းစားသောက်ဆိုင်များတွင်ဈေးဝယ်ခြင်း၊ အလုပ်တက်/ဆင်းမှတ်တမ်းရေးသွင်းခြင်း၊ လုပ်ငန်းဆိုင်ရာ အချက်အလက်များမျှဝေခြင်းများအပြင် ကျန်းမာရေးဆိုင်ရာ၊ လူမှုရေးဆိုင်ရာများကိုပါ မျှဝေနိုင်ခြင်း အစရှိသည်များကိုပါ ပြုလုပ်ပေးနိုင်သည့် နည်းပညာများ ထည့်သွင်းပေးထားကြောင်း သိရသည်။ အဆိုပါ Microchip တစ်ခု၏တန်ဖိုးမှာ ဒေါ်လာသုံးရာဝန်းကျင်ခန့်ရှိသော်လည်း ကုမ္ပဏီမှဝန်ထမ်းများအတွက်အခမဲ့ထည့်သွင်းပေးသွားမည်ဖြစ်သည်ဟု သိရသည်။ ဝန်ထမ်းအချို့မှာ ၎င်း Chip ထည့်သွင်းထားသည့်အတွက် အလုပ်ရှင်မှဝန်ထမ်းများကို လိုက်လံခြေရာခံမည်ကို စိုးရိမ်စရာမလိုရန် GPS စနစ်အားထည့်သွင်းပေးထားခြင်းလည်း မရှိဟုဆိုသည်။

အဆိုပါ နည်းပညာဖန်တီးပေးခြင်းမှာ လုပ်ငန်းများယခင်ကထက်လွယ်ကူလျင်မြန်စွာပြီးစီးနိုင်ရန် ရည်ရွယ်ဖန်တီးခြင်းဖြစ်ပြီး အခြားကိုယ်ပိုင်အချက်အလက်ပေါက်ကြားခြင်းမျိုးကို ဝန်ထမ်းများစိုးရိမ်ရန်မလိုဘဲ အလုပ်ချိန်အတွင်း ရေသာခိုခြင်းနှင့် အဂတိလိုက်စားခြင်းမျိုးကဲ့သို့ လုပ်ငန်းခွင်ထိခိုက်နိုင်မည့်အကြောင်းအရာများကိုသာ စောင့်ကြည့်သွားမည်ဖြစ်ကြောင်း သိရသည်။ အဆိုပါ Microchip နည်းပညာအောင်မြင်သွားပါက ရွှေ့ဆက်ပိုမိုကျယ်ပြန့်အောင် ကြိုးစားဖန်တီးပေးသွားမည်ဖြစ်ကြောင်းသိရသည်။

ALEX



၁၃၇၉ ခုနှစ်သင်္ကြန်မဏ္ဍပ်လျှောက်ထားသူများလိုက်နာရမည့် စည်းကမ်းချက်များ

ယမန်နေ့မှအဆက်

သင်္ကြန်မဏ္ဍပ်များတွင် မြန်မာ့ယဉ်ကျေးမှုနှင့် မအပ်စပ်သောအမည်များ၊ နိုင်ငံရေးအရိပ်အယောင် မကင်းသောအမည်များ သုံးစွဲခြင်းမပြုရပါ။ မဏ္ဍပ်၏နောက်ခံကားချပ်အပြင်အဆင်တွင် မြန်မာ့ရိုးရာ အတာသင်္ကြန်ပုံပေါ်သည့် ပန်းချီဒီဇိုင်းများ၊ နိုင်ငံတော်တိုးတက်ဖွံ့ဖြိုးမှုကို သရုပ်ဖော်သည့် ပန်းချီကားချပ်များ ထည့်သွင်းရေးဆွဲနိုင်သည်။ ခွင့်ပြုချက်ရယူထားသည့်မဏ္ဍပ်၏ မြန်မာအမည်ကို စာလုံးအပိုင်းဆိုင်ရာအချင်း ရှစ်လက်မ၊ စာလုံးအထူ ၁ ဒသမ ၅ လက်မဖြင့် မဏ္ဍပ်၏နဖူးစည်းအလယ်တည့်တည့်တွင် ထင်ရှားစွာ ဖော်ပြရပါမည်။ သတ်မှတ်ချက်အတိုင်း ဆောင်ရွက်ထားခြင်းမရှိပါက ဒဏ်ကြေးငွေ ၁၀၀၀၀၀၀ (ကျပ် ၁၀ သိန်း) တပ်ရိုက်ခြင်းခံရပါမည်။ မဏ္ဍပ်ကြော်ငြာများတွင် အရက်၊ ဘီယာ၊ ဆေးလိပ်၊ စီးကရက်နှင့်ပတ်သက်သော ကြော်ငြာများထည့်သွင်းခွင့်မပြုပါ။

မဏ္ဍပ်လုံခြုံရေးအတွက် လိုအပ်သောနေရာတွင် ဧပြီ ၁၀ ရက် မွန်းတည့် ၁၂ နာရီနောက်ဆုံးထား၍ CCTV များတပ်ဆင်ပြီး ကျွမ်းကျင်သူများအား တာဝန်ပေးထားရန်နှင့် နေ့စဉ် CCTV Record မှတ်တမ်းများအား သက်ဆိုင်ရာ ကွပ်ကဲမှုရုံးများသို့ ၂ နာရီထက်နောက်မကျဘဲ ပေးပို့တင်ပြသွားရန်နှင့် တပ်ဆင်ခြင်းမရှိပါက ဒဏ်ကြေးငွေကျပ် ၁၀၀၀၀၀၀ (ကျပ် ၁၀ သိန်း) ပေးဆောင်ရပါမည်။

ရေကစားမဏ္ဍပ်များအား နေ့စဉ်နံနက် ၈ နာရီမှ ၁၂ နာရီ၊ ညနေ ၃ နာရီမှ ၆ နာရီအထိ ရေကစားချိန် အဖြစ်သတ်မှတ်ပါသည်။

ရပ်ရွာအေးချမ်းသာယာရေးနှင့် တရားဥပဒေစိုးမိုးရေးကိုထိခိုက်စေခြင်း၊ မြန်မာ့ရိုးရာယဉ်ကျေးမှုကို ထိခိုက်စေသည့် အပြုအမူ၊ အပြောအဆို၊ ဝတ်စား ဆင်ယင်ခြင်း

များကို ဆောင်ရွက်ပြုလုပ်ပါက မဏ္ဍပ်အား ချက်ချင်းပိတ်သိမ်းမည်ဖြစ်ပြီး လျှောက်ထားသူ သက်ဆိုင်ရာမဏ္ဍပ်တာဝန်ခံအား နောင်လာမည့် မဟာသင်္ကြန်ပွဲတော်နှစ်နှစ်ခွင့်ပြုဆောင်ရွက်ခြင်းအား ပိတ်သိမ်းပါမည်။

ကန်တော်ကြီးပတ်လမ်းတွင် ခွင့်ပြုမိန့်ရရှိသောမဏ္ဍပ်များအနေဖြင့် ယာဉ်ကြောနှစ်ခုအတွက် Ramp နှစ်ခုကို အင်ဂျင်နီယာဌာန(ရေနှင့်သန့်ရှင်းမှု)မှ သတ်မှတ်ထားသော ဒီဇိုင်းပုံစံအတိုင်း မိမိတို့အစီအစဉ်ဖြင့် ပြုလုပ်ဆောင်ရွက်ရန်ဖြစ်ပါသည်။ တာဝန်ရှိသူများက လိုက်လံစိစစ်ချိန်တွင် အားနည်းချက်များရှိသည်ကိုတွေ့ရှိပါက ညွှန်ကြားသည့်အတိုင်း ဖြည့်စွက်ပြုပြင်ရပါမည်။

မဏ္ဍပ်များသို့ ယာယီရေဆက်သွယ်ရာတွင် သက်ဆိုင်ရာဌာနမှ ညွှန်ကြားချက်များအတိုင်းသာ ဆက်သွယ်ဆောင်ရွက်ကြရန်၊ ခွင့်ပြုချက်နှင့်ကွဲလွဲ၍ ဆောင်ရွက်ခြင်းများ စစ်ဆေးတွေ့ရှိရပါက ပိုက်အရွယ်အစားအလိုက် ကျသင့် ရေသွယ်ခ၊ ရေဖိုး ဒဏ်ကြေးသုံးဆပေးဆောင်ရမည်ဖြစ်ပါသည်။

မိမိသင်္ကြန်မဏ္ဍပ်မှ နေ့စဉ်ထွက်ရှိသော စက္ကူ၊ ပလတ်စတစ်၊ ကြွပ်ကြွပ်အိတ်၊ ဘူးခွံ၊ ပုလင်းခွံစသည့် အမှိုက်များ စနစ်တကျစွန့်ပစ်ရေးကို မိမိသင်္ကြန်မဏ္ဍပ်မှပင် ကြပ်မတ်ထိန်းသိမ်းပေးရပါမည်။ သင်္ကြန်မဏ္ဍပ်ဖျက်သိမ်းပြီး ထွက်ရှိလာသော အမှိုက်များအား သိမ်းဆည်းရာတွင် အမှိုက်ထွက်ရှိမှုအပေါ်မူတည်ကာ အမှိုက်သိမ်းဆည်းခအား တွက်ချက်၍ ကျသင့်ငွေကို စပေါ်ငွေမှ ခုခိုခံပါမည်။

မဏ္ဍပ်အတွင်းတွင် အလုံပိတ်အခန်းများ ထည့်သွင်းတည်ဆောက်ခြင်း လုံးဝ(လုံးဝ)မပြုလုပ်ရပါ။

မဏ္ဍပ်အတွင်းတွင် အရက်ဆိုင်၊ ဘီယာဆိုင်များလုံးဝ မရှိစေရပါ။ ရေကစားမဏ္ဍပ်များတွင် မူးယစ်ဆေးဝါး၊ အရက်သေစာ သောက်စားမူးယစ်ပြီး ပါဝင်လှုပ်ရှားနေ

သူများ မရှိစေရန် မဏ္ဍပ်တာဝန်ခံများက ထိန်းသိမ်းကြပ်မတ် ဆောင်ရွက်ရမည်ဖြစ်ပါသည်။

အမျိုးသမီးများအနေဖြင့် မဏ္ဍပ်များတွင် မြန်မာ့ရိုးရာယဉ်ကျေးမှုနှင့် ဖီလာဆန်ကျင်ပြီး အများအပြားတွင် လက်မခံနိုင်သော ဝတ်စားဆင်ယင်ခြင်းစသည့် ဟီရိုဩတ္တပ္ပတရားကင်းမဲ့သည့် အဝတ်အစားများ ဝတ်ဆင်ကပြ သီဆိုခြင်းများမပြုရေး သက်ဆိုင်ရာမဏ္ဍပ်တာဝန်ခံများက အလေးထား ကြပ်မတ်သွားရပါမည်။ နိုင်ငံခြားခရီးသည်များ စိတ်ဝင်စား၍ လေ့လာမှတ်တမ်းဓာတ်ပုံဖိုဗီယိုများ ရိုက်နေသည်ကို ဂရုပြုပြီး မိမိတို့၏ သရုပ်ဖျက်များကြောင့် မိမိနိုင်ငံ၊ မိမိလူမျိုး သိက္ခာမမဲ့စေရန် ဆောင်ရွက်ရပါမည်။

မြန်မာ့ယဉ်ကျေးမှုနှင့် မအပ်စပ်သော အပြုအမူ၊ အပြောအဆို၊ ဝတ်စားဆင်ယင်မှု၊ ခုန်ပေါက် အော်ဟစ်သီဆိုမှုစသည့် သရုပ်ဖျက်လုပ်ဆောင်မှုများ လုံးဝမပြုရပါ။ (သက်ဆိုင်ရာမဏ္ဍပ် စည်းကမ်းထိန်းသိမ်းရေးအဖွဲ့မှ စနစ်တကျကွပ်ကဲ ထိန်းသိမ်းပေးရပါမည်။)

မဏ္ဍပ်နေရာချထားရေးကော်မတီမှ ရွေးချယ်သတ်မှတ်ပေးလိုက်သော မဏ္ဍပ်ဆောက်လုပ်ခွင့်ရရှိပါက ပေးသွင်းရမည့် စပေါ်ငွေ၊ မြေအသုံးပြုခ၊ သန့်ရှင်းရေးဆောင်ရွက်ခ၊ ရေဆက်သွယ်ခနှင့် သတ်မှတ်အခွန်အခ တို့ကို တစ်နေရာတည်း One Stop Service ဆောင်ရွက်ပေးမည်ဖြစ်ရာ သတ်မှတ်ငွေများအပြီးပေးသွင်းပြီး ပြည့်စုံမှသာ ဆောက်လုပ်ခွင့်ပြုမိန့်အား ရန်ကုန်မြို့တော်စည်ပင်သာယာရေးကော်မတီ၊ အင်ဂျင်နီယာဌာန (လမ်းနှင့်တံတား)၌ ထုတ်ပေးသွားမည်ဖြစ်ပါသည်။

ရေပတ်ခံသူများ ထိခိုက်နာကျင်မှုဖြစ်စေသည့် ရေအားပြင်းသော Pressure-Pipe ဖြင့် ရေပက်ခြင်းလုံးဝ ခွင့်မပြုပါ။

ရေဆိုးရေပုပ်များဖြင့် ပက်ခြင်း၊ ဆပ်ပြာမှုန့်ထည့်၍

Gas ဘူးများဖြင့် ပက်ခြင်း၊ ရေခဲထုတ်၊ ရေပူဖောင်းများဖြင့် ပစ်ပေါက်ခြင်း၊ ထိခိုက်အန္တရာယ်ရှိစေသည့် ပစ္စည်းများဖြင့် ရေပက်ကစားခြင်းများမရှိစေရန် သက်ဆိုင်ရာမဏ္ဍပ်စည်းကမ်းထိန်းသိမ်းရေးအဖွဲ့မှ စနစ်တကျ ကွပ်ကဲထိန်းသိမ်းပေးရမည်။ လိုက်နာခြင်းမရှိပါက တာဝန်ရှိသူများနှင့် ပတ်သက်သူများကို တရားဥပဒေအရ အရေးယူသွားမည်ဖြစ်ပါသည်။

အရေးပေါ်လူနာပြုစုနိုင်ရန်အတွက် ရှေးဦး သူနာပြုဆေးသေတ္တာများထားရှိရပါမည်။

ယာဉ်သွားလမ်းမပိတ်ဆို့စေရန် သက်ဆိုင်ရာမဏ္ဍပ်ရေပက်ခံယာဉ် ထိန်းသိမ်းရေးအဖွဲ့မှ ယာဉ်များကို အချိန်ကန့်သတ်၍ ရေပက်ကစားစေပြီး ယာဉ်ကြောမပြတ်သွားလာနိုင်ရေး ထိန်းသိမ်းကွပ်ကဲပေးရန် တာဝန်ယူရပါမည်။

မဏ္ဍပ်များ စီးပွားရေးဆန်ဆန် လက်မှတ်များရောင်းချခြင်း မပြုရပါ။ စစ်ဆေးတွေ့ရှိပါက တည်ဆဲဥပဒေအရ အရေးယူခြင်းခံရမည်။

မဏ္ဍပ်များရေကစားရာတွင် ရန်ကုန်မြို့တော်စည်ပင်သာယာရေးကော်မတီမှ ပေးဝေသောရေဖြင့်သာ ကစားကြရန်နှင့် မြေအောက်ရေပိုက်လိုင်း၊ မီးသတ်ဦးစီးဌာနမှ အသုံးပြုထားသည့် သီးသန့်ရေပိုက်လိုင်းများမှ သုံးစွဲခြင်းမရှိစေရေး ကြပ်မတ်ဆောင်ရွက်ရပါမည်။

မဏ္ဍပ်များတွင် ဖျော်ဖြေမည့် တေးသီချင်းများအတွက် မူပိုင်ခွင့်နှင့် ပတ်သက်သည့် ခွင့်ပြုစာကို မူပိုင်ခွင့်နှင့်ပတ်သက်သည့် အဖွဲ့အစည်း(သို့မဟုတ်) မူပိုင်ခွင့်ပိုင်ရှင်ထံမှ ရယူတင်ပြရပါမည်။ မဏ္ဍပ်တွင် သီဆိုဖျော်ဖြေသော တေးသီချင်းများနှင့် ပတ်သက်၍ မူပိုင်ခွင့်အငြင်းပွားမှုတစ်စုံတစ်ရာ ပေါ်ပေါက်ပါက လျှောက်ထားသူကသာ တာဝန်ယူဖြေရှင်းပေးရမည်။

ရန်ကုန်တိုင်းဒေသကြီးအစိုးရအဖွဲ့

ငါတို့ မြို့မိန့်ကိန်း၊ သမီးမိန့်ကိန်း မိန့်ကိန်းတို့သည် သာသနာ့ဗဟိုကော်မတီ

၂၁-၃-၂၀၁၈ ရက်နေ့ထုတ်ကြေးမုံသတင်းစာ၊ စာမျက်နှာ (၂၁)ပါ တရားလွှတ်တော်ရှေ့နေ ဒေါ်သဲစုဝေမြင့်မှ ဒေါ်နွယ်နီလွင်ပါ(၄)ဦးတို့၏ လွှဲအပ်ညွှန်ကြားချက်အရ အများသိစေရန် အသိပေးကြေညာခြင်းအပေါ် အမှန်အတိုင်း ပြန်လည်ရှင်းလင်းကြေညာခြင်း

ကုန်ပိုင်တို့၏မိတ်ဆွေဖြစ်သူ ရန်ကုန်မြို့၊ မရမ်းကုန်းမြို့နယ်၊ အမှတ်(၁၀) ရပ်ကွက်၊ အင်းလျားရိပ်သာလမ်း၊ အမှတ်(၃၃)နေ၊ ဒေါ်ဖြူဖြူဦး [၂၁/မရက (နိုင်)၀၅၇၇၃၇] ကိုင်ဆောင်သူ၏ လွှဲအပ်ညွှန်ကြားချက်အရ ဖြစ်စဉ်အမှန်ကို ပြန်လည်ရှင်းလင်းကြေညာပါသည်။

ကွယ်လွန်သူများဖြစ်ကြသည့် ဗိုလ်မှူးချစ်တင်ဦး(ငြိမ်း)နှင့် ဒေါ်လှကြည်တို့သည်ဒေါ်ဖြူဖြူဦး တစ်ဦးတည်းကိုသာမွေးဖွားခဲ့သည့် မိရင်းဖရင်းများဖြစ်ကြပါသည်။ ယင်းတို့အနေဖြင့် မည်သူတစ်ဦးတစ်ယောက်ကိုမျှ ကိစ္စမသားသမီးအဖြစ်မွေးစားခဲ့ဖူးခြင်းမရှိခဲ့ပါ။

၂၁-၃-၂၀၁၈ ရက်ထုတ် ကြေးမုံသတင်းစာတွင် ကြေညာခဲ့သည့် တရားလွှတ်တော်ရှေ့နေ ဒေါ်သဲစုဝေမြင့်အားလွှဲအပ်ညွှန်ကြားခဲ့သည့် ဆိုသော ဒေါ်နွယ်နီလွင်၊ ဒေါ်မြတ်မြတ်မိုး၊ ဦးသန်းထွဋ်နှင့် ဦးမင်းသိန်းဦးတို့မှာ(ဘ) ဦးမြင့်နိုင်နှင့်(မ)ဒေါ်သန်းနွဲ့တို့မှ မွေးဖွားခဲ့ကြသူများဖြစ်ပါသည်။ ၎င်းတို့ငယ်စဉ်အခါကမိဘများမစုပေါင်းဖြစ်ခြင်း၊ ချွတ်ခြင်းများကြောင့်ဒေါ်ဖြူဖြူဦး၏မိဘများကဒေါ်ယုကြွေးမွေးစောင့်ရွှောက်ခြင်း၊ ကျောင်းထားပေးခြင်းများပြုလုပ်ခဲ့ရပါသည်။မည်သည့်ကိစ္စမမွေးစားခြင်း စာချုပ်နှင့်မျှတရာပင်အမွေစားအမွေခံသားသမီးများအဖြစ်မလိုပုံတင်ပြီး မွေးစားခဲ့ကြခြင်းမရှိပါ။ သို့ဖြစ်ပါ၍ ကွယ်လွန်သူဗိုလ်မှူးချစ်တင်ဦး(ငြိမ်း)နှင့် ဒေါ်လှကြည်တို့၏ ကျန်ရစ်သော ပစ္စည်းများသည် ဒေါ်ဖြူဖြူဦး တစ်ဦးတည်းနှင့်သာသက်ဆိုင်ပါသည်။

အထက်ဖော်ပြပါ တရားလွှတ်တော်ရှေ့နေ ဒေါ်သဲစုဝေမြင့်၏အများသိစေရန် ကြေညာချက်သည်ပိုမိုမှန်မကန်ဖော်ပြ ကြေညာထားခြင်းသာဖြစ်ပြီး အများထင်ယောင်ထင်မှားဖြစ်စေသော ကြေညာချက်ဖြစ်ပါသည်။

သို့ပါ၍ အဆိုပါကြေညာချက်အား ပြန်လည်ရုပ်သိမ်းပေးပါရန်နှင့် လိုက်နာခြင်းမရှိပါက ဥပဒေအရအရေးယူ ဆောင်ရွက်သွားမည်ဖြစ်ကြောင်း ရှင်းလင်းကြေညာသော်ပါသည်။ လွှဲအပ်ညွှန်ကြားချက်အရ ဦးယုအောင် (စဉ်-၆၃၉၂) ဦးဝင်းဆွေ (စဉ်-၇၄၈၇)

တရားလွှတ်တော်ရှေ့နေများ
အမှတ် ၈၃၊ ပထမထပ်၊ ပန်းဆိုးတန်းလမ်း၊ ကျောက်တံတားမြို့နယ်၊
ဖုန်း ၀၉-၅၀၄၀၇၉၆၊ ၀၉-၅၀၃၂၆၈၇

■ အသစ်မြင်ခွင်ရပ်မများတွင် ■ ၆.၄. ၂၀၁၈ ■ ခန့်မှန်၍ တပြိုင်တည်းပြုမည်။



CROWN
EDUCATION
YOUR DOOR TO THE FUTURE

၆၆

ပြည်တွင်းမှာ HND IT / Engineering ပြီးတာသူတွေအနေနဲ့ သက်သက်တက်ရောက်နိုင်တဲ့
ပြည်တာ နာမည်ကြီး အဆင့်မြင့်တက္ကသိုလ်များရွေးချယ်ခြင်းအကြောင်း”

- ✦ HND ဒီပလိုမာကိုယ်ထားပြီး သို့တောင်မှသူတော့မယ်ဆို ... ကိုယ်ယူမယ့်တက္ကသိုလ်ဟာ အခုရင်ပြီးပါသေး။ ကိုယ်လိုချင်တဲ့ ဘာသာရပ်တွေကို သင်ပေးနိုင်မယ်။ တက္ကသိုလ်အဆင့်တက်ရောက်မယ်။ အင်ဂျင်နီယာတက်မယ်၊ ကျောင်းသားတွေအနေနဲ့ ကိုယ်ယူထားတဲ့ ဘာသာရပ်နဲ့ သက်ဆိုင်တဲ့လက်တွေ့ များများလေ့လာသင်ယူနိုင်မယ်ဆို ပိုကောင်းပါသေး။
- ✦ တကယ်လို့ ကိုယ်သင်ယူထားတဲ့ HND ဘာသာရပ်ကို ပါသောမပါတော့လို့ မျောက်ဘာသာတစ်ခု ပြောင်းသင်ယူတော့မယ်ဆို ဘယ်လို အခွင့်အရေးတွေ ရှိပါသလဲ.....
- ✦ IT, Civil, Archi, Electrical, Mechanical Engineering တဲ့ ဘာသာရပ်တွေကို သင်ယူမယ်ဆိုရင် ဘယ်အချက် တွေကို သတိထားရမလဲ.....
- ✦ HND ပြီးတာရင် စင်ကာပူ၊ အင်္ဂလန်အပြင် ဘယ်နိုင်ငံတွေမှာ ကျောင်းလျှောက်ထားလို့ ရသလဲဆိုတာကို မေ့ရမ္မော့မဟာသာမှာ ဖြစ်ပါတယ်။

01 527 838,
09 44 55 66 701,
09 44 55 66 702



Date : Apr 8 (Sunday), Time : 10:00 am - 12:00 noon, Venue : CROWN Education & Royal Academic Institute

ရိလုံရွှေဆိုင်ကြီး (လက်လီလက်ကား)

အမှတ်(၁)(၂)(၃)ချန်းလုံနှင့်ချွန်းလုံ ရွှေဆိုင်မှ ၁၅ပဲရည် ၁၆ပဲရည် ရွှေထည်များ (စိန်ထည်+ပလက်တီနမ်) ဒီဇိုင်းမျိုးစုံကို ဈေးနှုန်းမှန်ကန်စွာဖြင့် လက်လီလက်ကား ဖောင်းချပေးနေပါသည်။

ဦးလှဝေ+ဒေါ်ဝင်းမြင့်လွင် ရိလုံရွှေဆိုင်ကြီး(ယုန်ပတော)

ရိလုံ (၁) အမှတ်(S-7) ယယယ်၊ ယုန်ပတော၊ ယုန်ပတော၊ ချန်းလုံ၊ ☎-၀၁-၂၀၀၇၄၇ (EXT.) ၂၀၀၈ ၀၉-၇၃၀၀၃၃၃၃

ရိလုံ (၂) **စိန်နှင့်ဦး + ပလတ်တီနမ်** အမှတ်(F-1) ယယယ်၊ ယုန်ပတော၊ ယုန်ပတော၊ ချန်းလုံ၊ ☎-၀၁-၂၀၀၇၄၇ (EXT.) ၂၀၀၈

ရိလုံ (၃) (ပလက်တီနမ်ဆိုင်) **စိန်နှင့်ဦး + ပလတ်တီနမ်** (C-5) ယယယ်၊ ယုန်ပတော၊ ချန်းလုံ၊ ☎-၀၁-၂၀၀၇၄၇ (EXT.) ၂၀၀၈

ချန်းလုံ(၄) **ခေါက်ကပ်အောင်ဝေ + ခေါက်ကပ်အောင်** အမှတ်(C-7) ယယယ်၊ ယုန်ပတော၊ ချန်းလုံ၊

ရွှေဆိုင် ☎-၀၉-၇၃၀၀၃၃၃၃ ၀၁-၂၀၀၇၄၇ (EXT.) ၂၂၀၂

ချန်းလုံ(၅) **စိန်ဆင်ဆင်ဝေ+ပုလင်းသိန်း**

ရွှေဆိုင် အမှတ်(H-10) ယုန်ပတော(ယယယ်)၊ ☎-၀၉-၇၃၀၀၃၃၃၃ ၀၁-၂၀၀၇၄၇ (EXT.) ၂၀၀၈

Facebook Page {
ရိလုံ(၂)ရတနာရွှေဆိုင်
ချန်းလုံ ရတနာရွှေဆိုင်
}



အလောင်းဆုံး
ဓမ္မဘိ၊ ဂုဏ်
မဂ်၊ ဆုံးသွားရင်းသား

အလောင်းဆုံး
ဓမ္မဘိ၊ ဂုဏ်
မဂ်၊ ဆုံးသွားရင်းသား

၀၉-၇၃၀၀၃၃၃၃ ၀၉-၇၃၀၀၃၃၃၃

မင်္ဂလာပါ

အိမ်ပြောင်းအိမ်ရွှေ့လုပ်ငန်း
ပြုစုခြင်း/ပျော်ရွှင်စရာ
ဈေးနှုန်းမျှတမှုဖြင့်
Box ကျယ်ပြန့်
အကုန်သွယ်စဉ်ပေးသည်။

09-450042704
09-250085116
09-420096296

ဝန်ထမ်းအလိုရှိသည် (ပြည်တွင်း၌သာခန့်ထားရန်)

Auto Land Car Service Center တွင် တာဝန်ထမ်းဆောင်ရန်
မိသားစုဝန်ထမ်းများအလိုရှိသည်။

(1) Sale and Marketing (အသက် (၂၅) မှ (၃၀) အတွင်း၊ ကျား/မ
ဆက်သွယ်ရန်ဖုန်း-၀၉-၉၂၃၃၄၄၄၇၇၊ ၀၉-၄၂၅၀၇၀၆၇၇
(မင်္ဂလာဒုံမြို့နယ်၊ ဇေတက္ကစိုဏ်)



LG
Life's Good



TAN Enterprise Limited

BIGGEST SALE

7th MARCH ~ 12th APRIL | 2018

Like Us On LG loves Myanmar

“GRAND LUCKY DRAW ကံစမ်းမိ အိမ်အဝင့်”

ဈေးနှုန်း (၂) သိန်း ပိုမိုပိုင်
ကံစမ်းမိ ကျွန်ုပ်တို့(၁)ဦးတည်း



တော့ထူသူ (၂)ခု

GN-B372SLCG



ဒုတိယသူ (၁)ခု

GC-L247SLLV



ပထမသူ (၁)ခု

65SJ850T



တတိယသူ (၁)ခု

F1207NMCW




ဒုတိယသူ (၃)ခု

43LJ500T



ဒုတိယသူ (၄)ခု

32LJ525D



ဒုတိယသူ (၁၅)ခု

MS2042D



ဒုတိယသူ (၈)ခု

FJ1 Sound Bar



ဒုတိယသူ (၁၀)ခု

VCS3203NNT



ဒုတိယသူ (၂၀)ခု

DP132H

LG Electronics ဝစွန်း တာဝဲဝယ်ဝယ်
တစ်ဦးတန်လက်ဆောင်များ ရရှိမည့်တစ်ခွင့်တရား

>>>



LG Brand Shop (Sule)	☎ ၀၀-၃၅၅၅၅၅၅၅၅၅၅၅	LG Premium Brand Shop (Kaharaya)	☎ ၀၀-၆၆၆၆၆၆၆၆၆၆၆၆၆၆	LG Brand Shop (Pansoden)	☎ ၀၀-၂၇၇၇၇၇၇၇၇၇၇၇
LG Brand Shop (Myanmar Plaza)	☎ ၀၀-၃၅၅၅၅၅၅၅၅၅၅၅	LG Brand Shop (Mandalay)	☎ ၀၂-၃၅၀၀၀၀၀၀၀၀၀၀၀၀	LG Brand Shop (May Pyi Taw)	☎ ၀၆၇-၀၆၇၀၆၇၀၆၇၀၆၇၀၆၇
Wal Yan Electronics - Pansoden	☎ ၀၀-၃၅၅၅၅၅၅၅၅၅၅၅၅၅၅၅	Kabar Aye	☎ ၀၀-၃၀၀၀၀၀၀၀၀၀၀၀၀၀၀၀၀	South Dagon	☎ ၀၉-၃၆၆၆၆၆၆၆၆၆၆၆၆၆၆၆
Mandalay	☎ ၀၂-၃၅၀၀၀၀၀၀၀၀၀၀၀၀၀၀	Mingalar Mandalay	☎ ၀၉-၃၀၀၀၀၀၀၀၀၀၀၀၀၀၀၀၀	Nay Pyi Taw	☎ ၀၆၇-၀၆၇၀၆၇၀၆၇၀၆၇၀၆၇
				BAK	☎ ၀၀-၃၅၅၅၅၅၅၅၅၅၅၅၅၅၅၅
				Imsein	☎ ၀၀-၆၆၆၆၆၆၆၆၆၆၆၆၆၆၆၆
				Taunggyi	☎ ၀၀၀-၂၀၀၀၀၀၀၀၀၀၀၀၀၀၀၀
				Bagan	☎ ၀၉-၆၆၆၆၆၆၆၆၆၆၆၆၆၆၆၆



Big Deal!
31 March - 27 April
2016

AMERICAN VISION

PROFESSIONAL EYE CARE CENTER

only until 23.4.2018

Summer Sale

နောက်ဆုံးပေါ် ကမ္ဘာ့ကျော်
BRANDED အစစ်အမှန်
ပါဝါ၊ နေကာမျက်မှန် ဝယ်ယူသူတိုင်းအတွက်

YANGON: (01) 242476, 241897, 241898,
MANDALAY: (0240) 36588, 32053, NAYPYITAW: (0873) 432393

အမေရိကန်ဦးရှင်း
နေရာသီ Promotion အထူးအစီအစဉ်




UV ပါတဲ့ထီးလှလှလေးလည်း
လက်ဆောင်ထင်ပေးဦးမှာနော်။

ကြော်ငြာ

ဒေါ်စန်းကြည် အသက်(၈၀)
(ရွှေဆင်မင်းရေခဲစက်)

ရန်ကုန်မြို့၊ ဗဟန်းမြို့နယ်၊ ရွှေတောင်ကြား၊ (၂)ရပ်ကွက်၊ ကမ္ဘောဇလမ်း၊ အမှတ်(၁၁/က-၁)နှင့် ရန်ကုန်မြို့၊ တာမွေမြို့နယ်၊ မေတ္တာညွန့်ရပ်ကွက်၊ လယ်ယာရွှေမြေလမ်း၊ အမှတ်(၄၂) ရွှေဆင်မင်းရေခဲစက်နေ (ဒုတိယဗိုလ်မှူးကြီး လှမြင့်-ငြိမ်း)၏ဇနီး၊ ဦးကျော်ဦးမြင့် (M.D, Pretty Home Co., Ltd.)-ဒေါ်သန္တာဝင်း၊ ဦးစည်သူ (ABAC, KBZ)-ဒေါ်သီတာမြင့်၊ တွဲဖက်ပါမောက္ခ ဒေါက်တာညွန့်အောင်(မျက်စိ)-ဒေါ်သူဇာမြင့်၊ ဦးအောင်ထူးမြင့်(MD မြင့်မိုးရဲ ဆင်မင်းကုမ္ပဏီ)-ဒေါ်ခိုင်သူဇာတို့၏ ချစ်လွစွာသောမိခင်၊ ဒေါက်တာ ခင်ထက်ထက်သူ (ခေတ္တ-ဩစတြေးလျ)၊ မပန်းပြည့်မြတ်အောင်၊ မောင်ကောင်းမြတ်စည်သူ (ခေတ္တ-ဩစတြေးလျ)၊ မရုန်းဖူးဝေ၊ မောင်အာကာစည်သူ(F/O, MAI)၊ မကြိုင်သင်းပျိုအောင်၊ မောင်ကောင်းဆက်ထူး (Final Part-II,ဆေး-၁)၊ မောင်အောင်ပြည့်ထူးတို့၏ ချစ်လွစွာသောအဘွားသည် ၄-၄-၂၀၁၈ (ဗုဒ္ဓဟူးနေ့) နံနက် ၃း၃၀ နာရီတွင် မင်္ဂလာဒုံစစ်ဆေးရုံကြီး၌ ကွယ်လွန်သွားပါသဖြင့် ၆-၄-၂၀၁၈(သောကြာနေ့) နံနက် ၁၁နာရီတွင် ရေဝေးသူသာနံ၌ မီးသင်္ဂြိုဟ်မည်ဖြစ်ပါကြောင်း ရပ်ဝေးရပ်နီးမှ ဆွေမျိုးမိတ်သင်္ဂဟအပေါင်းအား အကြောင်းကြားအပ်ပါသည်။ ကျန်ရစ်သူမိသားစု

ဦးသစ်(AZ ဖလင်) (၄၈)နှစ်
B.Sc (Maths) 1995

တောင်ဥက္ကလာပမြို့နယ်နေ (ဦးထွန်းကြွယ်)-ဒေါ်ခင်ချိုတို့၏သားလက်၊ ဒေါ်ပုံမြို့နယ်နေ ဦးကြည်အောင်-ဒေါ်ကြည်တို့၏သားသမက်၊ Dr. ကျော်သီဟ-ဒေါ်စန်းစန်းဦး၊ ဦးကောသ-ဒေါ်စုမြတ်လတ်တို့၏ ညီ/အစ်ကို၊ အမှတ် (၂၃၉)၊ (၃၇)လမ်း(လယ်)၊ ကျောက်တံတားမြို့နယ်နေ ဒေါ်အေးသီတာဌေး၏ ချစ်လွစွာသောခင်ပွန်း၊ မမိုးပိုင်စိုး (ဒ်-၂ မြို့မကျောင်း)၊ မောင်ထူးထက်(အလက-၁၊ ဒဂုံ)တို့၏ ချစ်လွစွာသောဖခင်သည် ၄-၄-၂၀၁၈ (ဗုဒ္ဓဟူးနေ့) နံနက် ၄း၁၀ နာရီတွင် ကွယ်လွန်သွားပါသဖြင့် ၆-၄-၂၀၁၈ (သောကြာနေ့) ညနေ ၃နာရီတွင် ရန်ကုန်ဆေးရုံကြီးအအေးတိုက်မှ ရေဝေးသူသာနံသို့ ပို့ဆောင်မီးသင်္ဂြိုဟ်မည်ဖြစ်ပါကြောင်း ဆွေမျိုးမိတ်သင်္ဂဟအပေါင်းတို့အား အသိပေးအကြောင်းကြားအပ်ပါသည်။ ကျန်ရစ်သူမိသားစု

ဝမ်းနည်းကြေကွဲခြင်း
ဦးထွန်းစိန် (အင်းတော်)
အသက်(၈၄)နှစ်

ရန်ကုန်မြို့၊ ကြည့်မြင်တိုင်နေ အသင်းဝင်များဖြစ်ကြသော မခင်မာကြည်၊ မခင်မာရီတို့၏ဖခင် ဦးထွန်းစိန်သည် ၂-၄-၂၀၁၈ ရက်နေ့တွင် ကွယ်လွန်သွားကြောင်း ကြားသိရပါသဖြင့် မိသားစုထပ်တူ ဝမ်းနည်းကြေကွဲရပါသည်။

ရန်ကုန်(အင်းတော်)နယ်သူ/သားများ

ဝမ်းနည်းကြေကွဲခြင်း

သူငယ်ချင်း ခင်မျိုးသန့်၏ဖခင်ကြီး ဗိုလ်မှူးချုပ်မျိုးအောင်(ငြိမ်း)သည် ၁-၄-၂၀၁၈(တနင်္ဂနွေနေ့) ည ၇း၄၅ နာရီတွင် ကွယ်လွန်သွားကြောင်းသိရပါသဖြင့် မိသားစုနှင့်ထပ်တူ အထူးဝမ်းနည်းကြေကွဲရပါသည်။

79' TTC အဖွဲ့သူ/အဖွဲ့သားများ

ကန့်ကွက်နိုင်ပါကြောင်း

ရန်ကုန်မြို့၊ ဒဂုံမြို့သစ် (မြောက်ပိုင်း)မြို့နယ်၊ ၄၂-ရပ်ကွက်၊ ဇော်တီ (၃)လမ်း၊ အမှတ်-၁၃၆၅ ဖြစ်သည့် အကျယ်အဝန်း (အလျားပေ၇၀xအနံပေ၆၀) ဧရိယာ (၀. ၀၅၅) ဧကအကျယ်ရှိ ဦးစံဘော် (KWA ၀၁၁၀၀၈) အမည်ပေါက်ပါစစ်မြေကွက်နှင့် ယင်းမြေကွက်ပေါ်ရှိ အကျိုးခံစားခွင့်အရပ်ရပ်အားလုံးတို့ကို ရောင်းချပိုင်ခွင့်ရှိသူ ဒေါ်ခင်မမနိုင် [၁၀/သဖ(ရိုင်)၀၇၀၃၄၅၂၀]မှ ကျွန်ုပ်၏မိတ်ဆွေကုယ်သူရန်အတွက် စရန်ငွေ ပေးချေပြီးဖြစ်ရာ ဖော်ပြပါမြေကွက်နှင့်ပတ်သက်၍ ကန့်ကွက်လို့သူများရှိပါက ဤကြော်ငြာပါသည့်နေ့မှစ၍ (၇)ရက်အတွင်း ခိုင်လုံသော မူရင်းအထောက်အထားများဖြင့် ကျွန်ုပ်တို့ကန့်ကွက်နိုင်ပါသည်။ ကန့်ကွက်မည့်သူမရှိပါက အရောင်းအဝယ်ကို ပြီးဆုံးသည်အထိ ဥပဒေနှင့်အညီ ဆက်လက်ဆောင်ရွက်သွားမည်ဖြစ်ကြောင်း အများသိစေရန် အသိပေးကြေညာအပ်ပါသည်။

ဤအပ်ချက်ကြားချက်အရ-
ဦးကျော်အောင် (LLB)
အထက်တန်းရှေ့နေ (စဉ်-၂၅၅၅)
အမှတ်-၀၆၄၃၊ သိပ္ပံမောင်လမ်း၊ ၄၂-ရပ်ကွက်၊ ဒဂုံမြို့သစ် (မြောက်ပိုင်း)မြို့နယ်၊ ရန်ကုန်မြို့၊ ဖုန်း-၀၉-၂၅၁၅၀၆၀၄၃

ကျေးဇူးတော်ရှိင် သက်တော်ရှည်ဆရာတော်ကြီး ဘဒ္ဒန္တဉာဏစက္ခုမထေရ်မြတ် ဓမ္မာဝနီချတော်မူခြင်း



မန္တလေးတိုင်းဒေသကြီး၊ တံတားဦးမြို့နယ်၊ စကားအင်းကျေးရွာ၊
မင်္ဂလာဓမ္မေပျံကျောင်းတိုက်တွင် သီတင်းသုံးတော်မူသော
မန္တလေးတိုင်းဒေသကြီး၊ ရန်ကုန်တိုင်းဒေသကြီး၊ ရခိုင်ပြည်နယ်၊ ရှမ်းပြည်နယ်တို့ရှိ
စိတ္တသုမေဟာသတိပဋ္ဌာန်ကမ္မဋ္ဌာန်းကျောင်းတိုက် (၄၉)တိုက်တို့၏
ပဓာန နာယကချုပ်ဆရာတော်
သက်တော်(၉၅-နှစ်) သီက္ခာတော် (၆၉-ခါ)ရှိ
ဘဒ္ဒန္တ ဉာဏစက္ခု မဘာဝထေရ်မြတ်ကြီးသည်
၁၃၇၉ - ဝနု၊ တန်ခူးလပြည့်ကျော် (၃)ရက်
၂၀၁၈ - ဝနု၊ ဧပြီလ (၃)ရက်၊ ညနေ (၃း၅၅)နာရီအချိန်တွင်
ဓမ္မာဝနီချတော်မူသွားပါသည်။
အထက်ပါကျောင်းတိုက်သို့ လာရောက်ကြည်ညိုနိုင်ကြပါရန်
တပည့်အယကက၊ အယိကာမအပေါင်းတို့အား ဖိတ်ကြားအပ်ပါသည်။
** အန္တိမ အဂ္ဂိချာပန အစီအစဉ်ကို ထပ်မံကြေညာပါမည် **

ဘင်္ဂါလီတော်ဆောင်ကဗျ
မင်္ဂလာဓမ္မေပျံကျောင်းတိုက်

ဘုရား၊ ရဟန်း၊ ကျောင်း ဒါယကာကြီး
ကိုသီဟစိုးမြင့် (ဟင်္သာတ)
အသက်(၄၂)နှစ်
(TWINS Millionaire Co.,Ltd.) uPVC, Aluminium & Glass

ရန်ကုန်မြို့၊ တာမွေမြို့နယ်၊ သမိန့်ပရမ်းလမ်း၊ အမှတ်(၁၁၉/ခ)နေ ဦးစိုးမြင့်-ဒေါ်ခင်ဝင်းမြင့်(သီဟ အလှူမိနီယံ)တို့၏ သားကြီး၊ အင်းစိန်၊ ပေါက်တောဝနေ ဦးကျော်လင်း(သန်းကြွယ်လုပ်ငန်းစု)-(ဒေါ်ခင်ဩကြူ)တို့၏ သားသမက်၊ မနန္ဒာကျော် (TWINS Millionaire Co., Ltd.) uPVC, Aluminium & Glass ၏ခင်ပွန်း၊ မညွန့်နွာကျော်၊ မောင်အောင်သီဟကျော် (Nursery-MISY)တို့၏ ဖခင်၊ ကိုငြိမ်းချမ်းစိုးမြင့်-မမြင့်မြင့်စိုး (NINE SIGNWORK)တို့၏ အစ်ကို၊ မမြလေးခင်(P2-AILBC)၏ဦးလေး ကိုသီဟစိုးမြင့်သည် ၄-၄-၂၀၁၈ ရက် နံနက် ၀၈း၁၅ နာရီတွင် ကွယ်လွန်သွားပါသဖြင့် ၆-၄-၂၀၁၈ ရက် မွန်းလွဲ ၂ နာရီတွင် ရေဝေးသူသာနံ၌ မီးသင်္ဂြိုဟ်ပါမည်။ (တာမွေ၊ သမိန့်ပရမ်းလမ်းနေအိမ်မှ ကားများ မွန်းတည့် ၁၂ နာရီတွင် ထွက်ပါမည်။) ကျန်ရစ်သူမိသားစု

ဝမ်းနည်းကြေကွဲခြင်း
ဗိုလ်မှူးအာကာဝင်(လေ-၃၀၈၆) DSA(၄၆)
အသက်(၃၅)နှစ်

ရန်ကုန်မြို့၊ တောင်ဥက္ကလာပမြို့နယ်၊ (၅)ရပ်ကွက်၊ တကောင်း (၄)လမ်း၊ အမှတ် (၅၀၀)နေ ဦးတင်ဝင်း-(ဒေါ်အုန်းကြင်)တို့၏ သား၊ ဒေါ်မြတ်မြတ်သစ်၏ ခင်ပွန်း၊ မောင်ဖုန်းထက်စာရန်၏ ဖခင်သည် ၃-၄-၂၀၁၈ ရက် နံနက် ၁း၂၅ နာရီတွင် တောင်ငူမြို့၌ တိုင်းပြည်တာဝန်ထမ်းဆောင်ရင်း ကွယ်လွန်သွားကြောင်းသိရှိရပါသဖြင့် မိသားစုနှင့်အတူ ထပ်တူထပ်မျှ ဝမ်းနည်းကြေကွဲရပါကြောင်း။

စစ်တက္ကသိုလ် အမှတ်စဉ်(၄၆)
မှ သူငယ်ချင်းများ

ဦးစိန်မောင် (၈၇)နှစ်
မြန်မာနိုင်ငံခြားကုန်သွယ်မှုတက်(ငြိမ်း)
မြန်မာဓမ္မလေးဝါးတက်(ငြိမ်း)

ရန်ကုန်မြို့၊ ပုဇွန်တောင်မြို့နယ်၊ အောက်ပုဇွန်တောင်လမ်းကြေး၊ အမှတ် (၃၇၃)နေ (ဦးရှန်း-ဒေါ်ဖျော)တို့၏သား၊ (ဦးအောင်ထွန်း-ဒေါ်ကျွင်)တို့၏ သားသမက်၊ ဒေါ်ခင်ဥ၏ ချစ်လွစွာသောခင်ပွန်း၊ ဦးအေးသိန်း-ဒေါ်မိမိခိုင်၊ ဦးတင်မောင်ဦး-ဒေါ်မူမူခင်၊ ဦးမြဇော် (Marina Shipping)-ဒေါ်စံပယ် (အလက-၁၊ ဒဂုံ)၊ ဦးသန်းထွဋ်-ဒေါ်မိုးသိုက် (ခေတ္တ-နယူးဇီလန်)၊ ဦးဝင်းအောင်ထိုက်-ဒေါ်နီနီစံ၊ ဦးထွန်းထွန်းလှ-ဒေါ်မြမြစိုးတို့၏ ချစ်လွစွာသောဖခင်၊ မြေး ၁၀ယောက်၊ မြစ်တစ်ယောက်တို့၏အဘိုးသည် ၂-၄-၂၀၁၈ ရက် ည ၉း၃၅နာရီတွင် ကွယ်လွန်သွားပါသဖြင့် ၈-၄-၂၀၁၈ (တနင်္ဂနွေနေ့) နံနက် ၁၀နာရီမှ မွန်းတည့် ၁၂ နာရီအထိ နေအိမ်၌ ရက်လည်ဆွမ်းကျွေးတရားနာယူပြီး ယင်းနေ့ညနေ ၄နာရီတွင် ရေဝေးသူသာနံသို့ ပို့ဆောင်မီးသင်္ဂြိုဟ်မည်ဖြစ်ပါကြောင်း ရပ်နီးရပ်ဝေး ဆွေမျိုးမိတ်သင်္ဂဟအပေါင်းတို့အား အသိပေးအကြောင်းကြားအပ်ပါသည်။ ကျန်ရစ်သူမိသားစု

အထူးကျေးဇူးတင်ရှိခြင်း
ဘုရား၊ ရဟန်း၊ သိမ်၊ ကျောင်း၊ ဇရပ်၊ မုတ်ဦး၊ ဓမ္မာရုံ ဒါယကာကြီး
ဦးမြင့်ဆွေ
အသက်(၇၇)နှစ်
ဗုတိယပါမောက္ခချုပ်(စံ)၊ (ငြိမ်း) ဝဟိဝန်ထမ်းတက္ကသိုလ်
ကြည်း-၁၉၁၇ (OTS) ၄၂
(၁၄-၃-၂၀၁၈)ကွယ်လွန်

ကွယ်လွန်သူ၏ မိသားစုများကို တရားရေအေးဟောကြားပေးပါသော ဆရာတော်ကြီးများ၊ ဝန်ထမ်းတက္ကသိုလ်များမှ လုပ်ဖော်ကိုင်ဖက်များ၊ (OTS)၄၂မှ သူငယ်ချင်းများ၊ မြောက်ဥက္ကလာပ ချမ်းမြေ့ဆေးရုံမှ ဆရာဝန်ကြီးများနှင့် ဝန်ထမ်းအားလုံး၊ အစ်ကိုဦးအောင်ကြီး-ဒေါ်ဤဩနှင့် ဆွေမျိုးများ၊ တူ/တူမများ၊ မေတ္တာ၊ စေတနာဖြင့် ကူညီပေးပါသော မိတ်ဆွေများကို အထူးကျေးဇူးတင်ရှိပါသည်။

ကျန်ရစ်သူမိသားစုတစ်စု

white&mirn

စမ်းချောင်း - ဂန္ဓမာလမ်း/ သီရိလမ်း၊ ပ/ထပ် အခန်းပါ
ကြွေပြားခင်း
ဖုန်း-၀၉-၄၂၅၀၁၃၄၆၅

iPhone Hard ware/ Soft ware
အလိုရှိသည်
ဖုန်း-၀၉-၄၂၅၀၁၃၄၆၅

ကန်ကွက်နိုင်ကြောင်းကြော်ငြာ

ရန်ကုန်မြို့နယ်၊ မြေတိုင်းရပ်ကွက် အမှတ်-၃၆ (ကံဘွဲ) မြေကွက်အမှတ်-၃၄/က-၂ မြေကွက်တည်နေရာအမှတ်-၁၀ (ကံသစ္စာရိပ်သာလမ်း(၁၂)ရပ်ကွက်၊ ရန်ကုန်မြို့နယ်၊ မမယ်ပန်း၊ မသိန်း မောင်ထွန်းခင်၊ မောင်ထွန်းမောင်အမည်ပေါက် မြေပိုင်မြေလ/န (၃၀) မြေကွက်အား ရန်ကုန်မြို့နယ် တရားရုံး၏ ၂၀၁၄ ခုနှစ်တရားမကြီးမှုအမှတ် ၁၂/တရားလို (၁) ဒေါ်ခင်နုဇင်ယု၊ (၂) ဗိုလ်ချုပ်တင်ဆောင် (၄င်းတို့၏အထွေထွေကိုယ်စားလှယ်လွှာအရ ဒေါ်သစုဇည်)နှင့် တရားညှိ(၄) ဒေါ်ခင်ခင်ဝေ (၂) ဦးထွန်း(၃) ဒေါ်မယ်ပန်း (၄) ဒေါ်သိန်း (၇) ဦးထွန်းခင် (၆) ဦးထွန်းမောင်၊ အမှတ်ချမှတ်သော ၁၇-၁၁-၂၀၁၄ရက်စွဲပါ စီရင်ချက်နှင့် ဒီကန့်ရန်ကုန်မြို့နယ်တရားရုံး၏ ၂၀၁၇ ခုနှစ် တရားမဝင်ရိယာအမှတ် ၁ အမိန့်တို့အရ တရားရုံးကိုယ်စား ရန်ကုန်မြို့နယ်တရားရုံး ဘီလစ်စာမူကြီး ဒေါ်ခင်နုဇင်ယုမှ ကိုယ်စား ပြုတင်သောလုပ်ငန်းအရောင်းချခွင့်အသိပေးအကြောင်းအရာအရောင်းချခွင့်အမှတ် ၂၇၆/၂၀၁၈ (၆-၂-၂၀၁၈)အရ မြေကွက်အမှတ်-၃၄/က-၂၊ ဧရိယာ(၀. ၂၉)ဧကအနက်မှအလွှာပေ(၄၄) အနံပေ(၇၇၂)ရှိ မြေကွက်နှင့်မြေကွက်ပေါ်ရှိအမှတ်-၁၀ (ကံသစ္စာရိပ်သာလမ်း (၁၂) ရပ်ကွက်၊ ရန်ကုန်မြို့နယ်၊ ရန်ကုန်မြို့နယ်ဒေါ်တင်သည် မြေကွက်နှင့် နေအိမ်အပါအဝင် အကျိုးခံစားခွင့်အားလုံးကိုယ်ယူသူ ဒေါ်ခင်နုဇင်ယု၊ ဗိုလ်ချုပ်တင်ဆောင်ထံမှ မြေကွက်ခွဲစိတ်ရန် မြေကွက်နှင့် မြေတိုင်းလျှောက်ထားလာပါသည်။ ထို့ပြင် လျှောက်ထားလာရာတွင် အထက်ပါမြေကွက်အနက်ကန့်အစိတ်အပိုင်းကို ပိုင်ဆိုင်ပြီး လက်ရှိ နေထိုင်သူဟု အရောင်းအဝယ်စာချုပ်ချုပ်ဆိုရန် အနိုင်အကုန်ရရှိပြီးဖြစ်သော်လည်း မှတ်ပုံတင်စာချုပ် ချုပ်ဆိုခြင်း မရှိသေးပါသဖြင့် ကျွန်အစိတ်အပိုင်းကိုပိုင်ဆိုင်သူ ဒေါ်ခင်နုဇင်ယုနှင့် ခင်ပွန်းဖြစ်သူ ဗိုလ်ချုပ်တင်ဆောင်ထံမှ တစ်ဖက်သတ်မြေကွက်ခွဲစိတ်ခွင့်ပြပါရန်နှင့် မိမိတို့တရားဝင်ပိုင်ဆိုင်သည့် မြေအစိတ်အပိုင်းကိုသာ သီးခြားခွဲထုတ်ဆောင်ရွက်ပါမည့်အကြောင်း ၁၆-၂-၂၀၁၈ ရက်စွဲပါ ဝန်ခံကတိပြုစာတင်ပြလာပါသည်။ သို့ဖြစ်၍ ဒေါ်ခင်နုဇင်ယု [၇/ရတန(နိုင်)၀၁၄၄၉၇] ဗိုလ်ချုပ်တင်ဆောင် (၇/ကတန(နိုင်)၀၀၄၉၇၉)တို့မှ မြေကွက်ခွဲစိတ်ရန် မြေကွားနှင့် မြေတိုင်းလျှောက်ထားခြင်းအား တရားဝင်ပိုင်လုံသော အထောက်အထားများဖြင့် ဤကြော်ငြာပါသည့်ရက်မှစ၍ (၇)ရက်အတွင်း ကန့်ကွက်နိုင်ကြောင်းနှင့် ကန့်ကွက်မှုမရှိပါက လုပ်ငန်းလုပ်နည်းအတိုင်း ဆက်လက်ဆောင်ရွက်ပေးမည်ဖြစ်ပါကြောင်း အသိပေးကြေညာအပ်ပါသည်။

ဌာနမှူး ဦးမြတ်စိန်နှင့်မြေပိုင်ခွင့်ဌာနမှူး ရန်ကုန်မြို့တော်စည်သူသာယာရေစက်ကော်

သွေးသည်အသက်

အောက်ဖော်ပြပါ ဗိုလ်မှူးများ ဤဌာနသို့ အောက်ထပ်နှစ်ဆယ့်တစ်သောင်းသောင်းသောင်းထပ်တူ ထပ်ကွက်ပုံစံဖြင့် နိုင်ငံသော်လုံးသို့ပို့နှုတ်ထောက်အသား စာရွက်စာတမ်းများနှင့်တကွ ကြေညာချက်ပါရှိသည့် ရက်မှစ၍ ရက်မပိုင်(၁၅)ရက်အတွင်း ဤဌာနသို့ဆွဲတက်သောကန့်ကွက်နိုင်ကြောင်း အသိပေးကြေညာအပ်ပါသည်။					
စဉ်	အမည်	မှတ်ပုံတင်	လိပ်စာ	မြေတိုင်း	မြေကွက်
၁	ဒေါ်တင်တင်နီ	၁၂/မရ(မ) (၆)၀၃၀၆၀၆၀	၀၃၄၄/မ-၀၃၄၄/က၊ ပါရမီ(ပြာပေါ်) ၁၅-ရပ်ကွက်၊ ရွှေပြည်သာ	၄၀	၀၃၄၄/မ ၀၃၄၄/က
၂	ဦးမင်းတင်	၉/မရ(မ) (၆)၀၂၀၄၀၅	၂၀-တော်ဝင်လမ်းသူဃ်(၃)လမ်း၊ ၃-ရပ်ကွက်၊ ရွှေပြည်သာ	၈၂/၁၅	၂၀
၃	ဒေါ်လှမျိုးနွယ်	၈၃/မရ(မ) (၆)၀၁၅၂၀၂	၁၉၀/က၊ ဘုရင့်နောင်လမ်း၊ ၉-ရပ်ကွက်၊ ရွှေပြည်သာ	၃	၁၉၀/က
၄	ဦးကုမ္ဘော	၁၂/မရ(မ) (၆)၀၂၀၁၄၆	၁၉၀၁/မ၊ ရတနာသီဟိုဠ်လမ်း၊ ၉-ရပ်ကွက်၊ ရွှေပြည်သာ	၃	၁၉၀၁/မ
၅	ဦးမိုးမြ	၁၄/ကမ(မ) (၆)၀၃၃၂၂၇၃	၄၉၉/ကမ(၆)လမ်း၊ ၁-ရပ်ကွက်၊ တိုင်သာယာ	၁၂	၄၉၉
၆	ဦးမိုးမင်းအောင်	၁၂/ကမ(မ) (၆)၀၆၄၇၃၃	၃/မ၊ ဘုရင့်နောင်လမ်း၊ ၅-ရပ်ကွက်၊ ရွှေပြည်သာ	၂၇/၆	၄-မ
၇	ဒေါ်မျှလှပမတ်	၇/ကမ(မ) (၆)၀၀၀၃၁၉	၃၂၉-တိန်လမ်းလမ်း၊ ၁၀၀-ရပ်ကွက်၊ သံဠုသင်(စာရေ)ဦး	၁၀၈	၃၂၉
၈	ဒေါ်လှမင်းစွယ်	၁၃/ကမ(မ) (၆)၀၁၆၂၇၈	၄၄၅-ရပ်ကွက်လမ်း၊ ၃-ရပ်ကွက်၊ မင်္ဂလာဒုံ(စာရေ)ဦး	၃	၄၄၅
၉	ဒေါ်သန်းသန်းဦ	၅/မရ(မ) (၆)၀၀၀၅၀၃	၀၀၀/မ၊ ဦးမိုးမင်းလမ်း၊ ၉-ရပ်ကွက်၊ သံဠုသင်(စာရေ)ဦး	၉	၀၀၀/မ
၁၀	ဒေါ်ခင်မာစော	၇/ကမ(မ) (၆)၀၃၄၂၆၂	၁၄၃၃-သင်တင်လမ်းနှင့်နီလမ်းလမ်းဆုံ၊ ၁၅-ရပ်ကွက်၊ တိုင်သာယာ	သတက-၁၄	၁၄၇
၁၁	ဦးမိုးမောင်	၈၃/မရ(မ) (၆)၀၂၀၃၃၅	၂၇/က၊ ရွှေပေါ်လမ်း၊ ပညာပို့ကျေးရွာကျပ်မှ တိုင်သာယာ	သတက-၀၈	၂၇/က
၁၂	ဦးမိုးရဲ	၁၄/မရ(မ) (၆)၀၆၃၁၃၃	၁၄၁၅/က၊ အောက်မေတ္တာလမ်း၊ ၇-ရပ်ကွက်၊ တိုင်သာယာ	သတက-၁	၁၄၁၅/က
၁၃	ဦးသန်းထွေးဝ	BN-၅၈၆၄၆၀	၀၀၁၅/က၊ ရတနာပုံလမ်းနှင့်ရွှေပေါ်လမ်းဆုံ၊ ၀၁-ရပ်ကွက်၊ တိုင်သာယာ	သတက-၃	၀၀၁၅/က
၁၄	ဒေါ်မြမြနီ	၁၂/ကမ(မ) (၆)၀၂၀၃၀၀	၁၀၃၃-နီလမ်းလမ်းလမ်း၊ ၂-ရပ်ကွက်၊ ရွှေပြည်သာ	၂၉	၁၀၃
၁၅	ဦးမင်းဥဉ်သူ	၇/ကမ(မ) (၆)၀၆၁၀၃၈	၂၁၃-ရွှေခင်လမ်း၊ ကမင်ကျေးရွာကျပ်မှ တိုင်သာယာ	၀၀၁၀၀-၀၆	၂၅၇
၁၆	ဦးမေပျာဝင်း	၁၂/ကမ(မ) (၆)၀၅၂၇၈၈	၂၀-အောက်လမ်း၊ အောက်ရပ်ကွက်၊ ကြည့်မြင်တိုင်	၂၅ B	၁၂/၅၅
၁၇	ဒေါ်ဦးမိုးမိုးမြ	၁၂/ကမ(မ) (၆)၀၅၁၅၆၆	၃၂၈/က+၃၂၉/မ၊ ဦးဥက္ကလာပလမ်း၊ ကမာရွတ်မင်းရပ်ကွက်၊ ဝေ	၃	၃၂၈/က+၃၂၉/မ
၁၈	ဒေါ်ညွန့်ညွန့်မိုး	၁၂/မရ(မ) (၆)၀၃၅၉၃၃	၁၇၀၀-ဝန္တလမ်းလမ်းလမ်း၊ ၆-ရပ်ကွက်၊ တိုင်သာယာ	သတက-၃ တိုင်-၄	၁၇၀၀
၁၉	ဒေါ်လှဝင်းနီ	၁၄/၀၀၀၀(၆)၀၃၃၃၃၁	၃၈၈/က၊ သုမင်္ဂလာလမ်း၊ ၁၉-ရပ်ကွက်၊ တိုင်သာယာ	သတက-၁၅	၃၈၈/က
၂၀	ဒေါ်ခင်သီတာအောင်	၁၂/ကမ(မ) (၆)၀၃၃၃၃၂	၆၄၄/က၊ မေတ္တာလမ်း၊ ၉-ရပ်ကွက်၊ တိုင်သာယာ	သတက-၅	၆၄၄/က

ဌာနမှူး၊ အင်ဂျင်နီယာဌာန(အထောက်အပံ့)၊ ရန်ကုန်မြို့တော်စည်သူသာယာရေစက်ကော်

ဒေါက်တာ မောင်မောင်ကလေး

ညွှန်ကြားရေးမှူးချုပ် (ငြိမ်း)၊ ဗဟိုသုတေသနလုပ်ငန်းအဖွဲ့.

အသက် (၈၉) နှစ်

ရန်ကုန်မြို့နေ (ဦးသင်း-ဒေါ်ခင်မမ)တို့၏သား၊ ဒေါ်ခင်လှမြင့်(ဒုညွှန်ကြားရေးမှူး-ငြိမ်း၊ ဗဟိုသုတေသနလုပ်ငန်းအဖွဲ့)၏ချစ်လှစွာသောခင်ပွန်း၊ ဒေါက်တာ မွန်မွန်ကလေး၊ ဒေါက်တာညိုစိမ့်ကလေး-ဒေါက်တာကျော်ခိုင်လင်း(ပီတာ)၊ ဒေါက်တာမင်းထွဋ်-ဒေါက်တာခိုင်နွယ်ဦးတို့၏မွေးသဖခင် ကျေးဇူးရှင်၊ မြေးလေးယောက်တို့၏အဘိုး ဒေါက်တာမောင်မောင်ကလေးသည် ၃-၄-၂၀၁၈ ရက် ဒေသစံတော်ချိန် နံနက် ၅း၁၅ နာရီတွင် အင်္ဂလန်နိုင်ငံ၊ 19, Badgers Way, Benfleet, ESSEX နေအိမ်၌ ကွယ်လွန်သွားပါကြောင်း ဆွေမျိုးမိတ်သင်္ဂဟအပေါင်းတို့အား အကြောင်းကြားအပ်ပါသည်။

ကျန်ရစ်သူမိသားစု

ဒေါ်ခင်ရီ (၆၅)နှစ် အလယ်တန်းပြ (ငြိမ်း) အထက၊ ပဲနယ်ကုန်း

ပဲနယ်ကုန်းမြို့၊ ကမ္ဘောဇရပ်ကွက်၊ ဇေတိရွာနေ (ဦးသာဆင့်-ဒေါ်ညွန့်စိန်)တို့၏ ဒုတိယသမီး၊ ဒေါ်ခင်ရွှေ၊ ဦးထွန်းအောင်-(ဒေါ်ခင်သိ)တို့၏ ညီမ၊ ဦးကျော်မြင့်-ဒေါ်ဌေးမြင့်၊ ဦးစိုးဝင်း-ဒေါ်သန်းလှ၊ ဒေါ်နန်းလွင်၊ ဦးမင်းနိုင် (ညွှန်မှူး၊ နိုင်ငံတော်သမ္မတရုံး)-ဒေါ်အေးအေးမိ၊ အရာခံပိုလ်အောင်နိုင်ငံ-ဒေါ် မာမာမြင့် (ဦးစီးအရာရှိ၊ ကျေးလက်ဦးစီးရုံးချုပ်)တို့၏ အစ်မ၊ တူ/တမ ဘဝယောက်တို့၏အဒေါ်သည် ၅-၄-၂၀၁၈(ကြာသပတေးနေ့) ညနေ ၆ နာရီတွင် ကွယ်လွန်သွားပါသဖြင့် ၇-၄-၂၀၁၈ (စနေနေ့) မွန်းလွဲ ၁ နာရီတွင် ကျွေးကြီးသုသာန်၌ မီးသဏ္ဍိတ်မည်ဖြစ်ပါကြောင်း ရပ်ဝေးရပ်နီးမှ ဆွေမျိုးမိတ်သင်္ဂဟအပေါင်းတို့အား အသိပေးအကြောင်းကြားအပ်ပါသည်။ (နေပြည်တော်၊ ကံတော်အိမ်ရာ၊ တိုက်(၃)) အခန်း(၆) နေအိမ်မှ ကားများ နံနက် ၁၁း၃၀ နာရီတွင် ထွက်ပါမည်။
ကျန်ရစ်သူမိသားစု

ဝမ်းနည်းကြေကွဲခြင်း

သူငယ်ချင်း ပိုလ်မှူးချုပ်ခင်မောင်စိုး-ဒေါ်တင်စန္ဒီအေးတို့၏ ဖခင်ကြီး ဦးစိန်သား(ထားဝယ်)အသက်(၇၈)နှစ်သည် ၅-၄-၂၀၁၈ ရက်နေ့ နံနက်တွင် ထားဝယ်မြို့၌ ကွယ်လွန်သွားပါသဖြင့် မိသားစုနှင့်အတူ ဝမ်းနည်းကြေကွဲရပါကြောင်း။
အမှတ်စဉ်(၃၅)၊ စစ်တက္ကသိုလ်ဗိုလ်လောင်းသင်တန်း မိသားစုများ

ဘုရားရဟန်းသိမ်ကျောင်းဒါယကာကြီး ဦးညီသန်း (တောင်ကုတ်) (သယ်နိုးကျွန်း) အသက်(၇၈)နှစ် မန်နေဂျာ(မြန်မာ့စီးပွားရေးဘဏ်-ငြိမ်း) DGM (Tun Commercial Bank-ငြိမ်း)

ရန်ကုန်မြို့၊ စမ်းချောင်းမြို့နယ်၊ ကျိုက်လတ်လမ်း၊ အမှတ်(၄၁)၊ ငါးလွှာနေ ဒေါ်ကျင်စန်း၏ခင်ပွန်း၊ တောင်ကုတ်မြို့နေ (ဦးကျော်ငြိမ်း-ဒေါ်ကြည်)တို့၏ သား၊ ဦးမင်းနိုင်-ဒေါ်အေးယု နွယ်၊ ဦးကျော်စွာ၊ ဦးစိုးသီဟ-ဒေါ်မိုးယုနွယ် တို့၏ ဖခင်၊ မြေးသုံးယောက်တို့၏ အဘိုးသည် ၄-၄-၂၀၁၈ (ဗုဒ္ဓဟူးနေ့) ညနေ ၃း၁၀ နာရီတွင် ကွယ်လွန်သွား ပါသဖြင့် ၆-၄-၂၀၁၈ (သောကြာနေ့) မွန်းတည့် ၁၂ နာရီတွင် ရေဝေးသုသာန်သို့ ပို့ဆောင် မီးသဏ္ဍိတ်ပါမည်။ (နေအိမ်မှကားများ နံနက် ၁၀ နာရီတွင် ထွက်ပါမည်။) ကျန်ရစ်သူမိသားစု

ခရစ်တော်အိပ်ပျော်ခြင်း ဦးအေတိုကျိုရောင်း(ခ)ဦး Richard ထွန်းလှ (၇၅)နှစ် Power English Speaking Class (မြန်ကုန်း)

ရန်ကုန်မြို့၊ စမ်းချောင်းမြို့နယ်၊ မြေနီကုန်း(မြောက်)၊ ပြဝတီလမ်း၊ အမှတ်(၁၂)၊ ပထမထပ်နေ (ဦးA.P ရောင်း-ဒေါ်အယ်နီရောင်း)တို့၏ သားကြီး၊ (ဦးလှလားဇရပ်-ဒေါ်ဂျစုစလီ)တို့၏ သားသမက်၊ (ဒေါ်ပိုင်အီလာက်)၏ ချစ်လှစွာသောခင်ပွန်း၊ ဦးနိုးကလပ်စ်-ဒေါ်ဂျပ်စင်သာ၊ ဒေါ်ရသီမေရီ၊ (ဦးဆယ်မြ[ရယ်ရောင်း]-ဒေါ်စန်းမြင့်၊ (ဦးလူးဝစ်ရောင်း)-ဒေါ်လီလီ၊ ဒေါ်ပယ်မလာရောင်း(ခ)ဒေါ်ချစ်တီး၊ (ဒေါ်လောရပ်ရောင်း(ခ)ဒေါ်မာလာအေ)တို့၏ အစ်ကိုကြီး၊ ဒေါ်ဆိုဖီ(ခ)ဒေါ်ချိုချိုဝင်း၏ ချစ်လှစွာသောဖခင်ကြီး၊ တူ/တမ ရစ်ယောက်၊ မြေးငါးယောက်တို့၏ အဘိုး ဦးအေတိုကျိုရောင်း သည် ၅-၄-၂၀၁၈ (ကြာသပတေးနေ့) နံနက် ၁ နာရီတွင် မြေနီကုန်းနေအိမ်တွင် ခရစ်တော်၌ အိပ်ပျော်သွားပါသဖြင့် ၇-၄-၂၀၁၈ (စနေနေ့) နံနက် ၁၀ နာရီတွင် ရေဝေးခရစ်ယာန်ဂိုဏ်းပေါင်းစုံဥယျာဉ်တော်၌ ဂူသင်းမြိုင်နဲ့ သဏ္ဍိတ်မည်ဖြစ်ပါကြောင်း ရပ်နီးရပ်လေးမှ ဆွေမျိုးမိတ်သင်္ဂဟများအား အသိပေးအကြောင်းကြားအပ်ပါသည်။ (မြေနီကုန်းနေအိမ်နှင့်ယတီမာဘုရားကျောင်းတို့မှ ကားများ နံနက် ၈း၃၀ နာရီတွင် ထွက်ပါမည်။) ကျန်ရစ်သူမိသားစု

ဘုရားရဟန်းသိမ်ကျောင်း ဒါယကာကြီး ဦးကျင်လှိုင် (၈၈)နှစ် မြို့မြို့

ဦးကျင်လှိုင်နှင့်သားများ အိမ်ဆောက်ပစ္စည်းရောင်းဝယ်ရေး ပဲခူးတိုင်းဒေသကြီး၊ ဖြူးမြို့၊ ရုံးရပ်ကွက်၊ (၄)လမ်းနေ ဒေါ်ရွှတီ၏ ချစ်လှစွာသောခင်ပွန်း၊ ကိုအောင်စိုးဦး-မနိုင်နိုင်ဝင်း၊ ကိုစိုးမင်း-မဉ္ဇဗ္ဗာလွင်၊ ကိုစိုးဝင်းလှိုင် - မအေးအေးသန်း၊ ကိုအောင်ဝင်းလှိုင်-မစိုးစိုးအောင် တို့၏ မွေးဖခင်ကျေးဇူးရှင်၊ မြေး ဘဝ ယောက်တို့၏ အဘိုးသည် ၅-၄-၂၀၁၈ ရက် မွန်းလွဲ ၂.၂၀ နာရီတွင် ကွယ်လွန်သွားပါသဖြင့် ၇-၄-၂၀၁၈ ရက် မွန်းလွဲ ၁ နာရီတွင် ဖြူးမြို့၊ အရှေ့သုသာန်သို့ ပို့ဆောင် သဏ္ဍိတ်ပါမည်။ ကျန်ရစ်သူမိသားစု

ဒေါ်ခင်နွယ်(ကစလ-ငြိမ်း) အသက် (၈၀)

ကျောက်ပန်းတောင်းမြို့နယ်၊ စိတိတိန်ကျေးရွာနေ ဒုအရာခံပိုလ်(သဘောင်း-ငြိမ်း)၏ဇနီး၊ အရာခံပိုလ်ခင်မောင်သောင်း (ကကလ်) -(ဒေါ်ဝင်းဝင်းမော်) (ဦးဝင်းမြင့်) -ဒေါ်မာမာချို(အကြီးစားစက်ရုံ ရန်ကုန်)၊ တပ်ကြပ်ဆန်းဝင်း-ဒေါ်ခင်သက်နွယ် (သုတေသနနှင့်တီထွင်ဆန်းသစ်မှုဦးစီးဌာန) တို့၏ မွေးသခင်ကျေးဇူးရှင်၊ မြေးငါးယောက်၊ မြစ်နစ်ယောက်တို့၏အဘွား ဒေါ်ခင်နွယ်(ကစလ-ငြိမ်း)သည် ၄-၄-၂၀၁၈ (ဗုဒ္ဓဟူးနေ့) မွန်းလွဲ ၁၂၅ နာရီတွင် ကွယ်လွန်သွားပါသဖြင့် ၆-၄-၂၀၁၈ ရက် မွန်းလွဲ ၁နာရီတွင် ရေဝေးအေးတိုက်မှ ရေဝေးသုသာန်သို့ ပို့ဆောင် မီးသဏ္ဍိတ်ဖြစ်ပါကြောင်း၊ (နေအိမ်မှကားများ နံနက် ၁း၃၀ နာရီတွင် ထွက်ပါမည်။) [ကွယ်လွန်သူအား ရည်စူး၍ ၁၀-၄-၂၀၁၈ (အင်္ဂါနေ့) နံနက် ၇ နာရီမှ ၁၁ နာရီအထိ အမှတ်(၁) မှော်ဘီနေအိမ်သို့ ရက်လည်ဆွမ်းကျွေးတရားတော်နာ ကြရောက်ပါရန် ဖိတ်ကြားအပ်ပါသည်။
ကျန်ရစ်သူမိသားစု

ဦးအုံးကြည်(ခ)ဦးအောင်ဝင်း မန်နေဂျာ(ငြိမ်း)၊ မြန်မာ့ရေနံထုတ်ပစ္စည်းရောင်းဝယ်ရေးလုပ်ငန်း OK ဂစ်မီဖီဖွံ့ဖြိုးအုပ်ပစ္စည်းပြန်ခိုဇေ အသက် (၇၇) နှစ်

တနင်္သာရီတိုင်းဒေသကြီး၊ ထားဝယ်မြို့၊ သရက်ချောင်းမြို့နယ်၊ ကနက်သီရိရွာနေ (ဦးမောင်ချစ်-ဒေါ်အေးနွေ)တို့၏ သား၊ ဒေါ်ကြည်ခင်မောင်၊ ဒေါ်ကျင်ရွှေ၊ ဒေါ်သီးတို့၏ အစ်ကို၊ ရန်ကုန်မြို့၊ တောင်ဥက္ကလာပမြို့နယ် (၃)ရပ်ကွက်၊ (၆)လမ်း၊ အမှတ်(၉၂)နေ ဦးထွန်းကြိုင်-ဒေါ်နန်းမြ)တို့၏ သားသမက်၊ (ဦးဝင်းနိုင်) -ဒေါ်သီတာဝင်း၊ (ဦးမျိုးမြင့်အောင်)-ဒေါ်မိမိခိုင်၊ ဦးငွေစိုး-ဒေါ်စန္ဒာခင်တို့၏ဖခင်၊ ပိုလ်ကြီးဒေါက်တာ ဖြိုးဝေမင်း (ပြည်သူ့ ကုန်းမာရေးပါရဂူ)၊ မောင် အာကာကျော် (B.Tech Mechanical)၊ မသန့်သန့်ထွန်း(2 nd Eng: ဒဂုံတက္ကသိုလ်) တို့၏ အဘိုး၊ မအိဇိခွမ်းမြေမျိုးတို့၏ချစ်လှစွာသော အဘိုးသည် ၅-၄-၂၀၁၈ ရက် နံနက် ၈း၁၀ နာရီတွင် အာရှတော်ဝင် ဆေးရုံ၌ ကွယ်လွန်သွားပါသဖြင့် ၆-၄-၂၀၁၈ ရက် နံနက် ၁၁ နာရီတွင် ရေဝေးဟိန္ဒူ၌ ကွယ်လွန်သွားပါမည်။ (နေအိမ်မှ ကားများ မွန်းလွဲ ၁၂း၁၅ နာရီတွင် ထွက်ပါမည်။) [ကွယ်လွန်သူ အားရည်စူး၍ ၁၁-၄-၂၀၁၈ (ဗုဒ္ဓဟူးနေ့) နံနက် ၇ နာရီတွင် အထက်ပါနေအိမ်သို့ တရားတော်နာ ကြရောက်ပါရန် ဖိတ်ကြားအပ်ပါသည်။
ကျန်ရစ်သူမိသားစု

ဘုရား၊ ရဟန်း၊ ကျောင်း ဒါယိကာမကြီး ဒေါ်အေးမြင့် (ဒိုက်ဦး) အသက်(၈၅)နှစ်

ရန်ကုန်မြို့၊ ပိုလ်တထောင်မြို့နယ်၊ (၉)ရပ်ကွက်၊ ပိုလ်မြတ်ထွန်းလမ်း၊ (အလယ်လမ်း)၊ အမှတ်(၂၁၉)၊ ဒုတိယထပ်နေ (ဦးမောင်-ဒေါ်စိမ်းရင်)တို့၏ သမီး၊ (ဦးမွန်းကျန်(ခ)ဦးကြွန်)-ဒေါ်ကျင်ရွှေ တို့၏ သမီးဆွေးမ၊ (ဦးစိန်မော်)၏ဇနီး၊ (ဦးသန်းထွဋ်မော်)၊ ဦးသန့်ဇင်မော် (ဦးသောမဏ)၊ ဒေါ်သဇင်မော်၊ ဦးကျင်ဝမ်း-ဒေါ်စပယ်မော် တို့၏ မိခင်၊ မလင်းဂါပါခိုင် ၏အဘွားသည် ၅-၄-၂၀၁၈ (ကြာသပတေးနေ့) နံနက် ၅ နာရီတွင် ကွယ်လွန်သွားပါသဖြင့် ၇-၄-၂၀၁၈ (စနေနေ့) မွန်းလွဲ ၂ နာရီတွင် ရေဝေးသုသာန်သို့ ပို့ဆောင်မီးသဏ္ဍိတ်ပါမည်။ (နေအိမ်မှကားများ မွန်းလွဲ ၁၂း၁၅ နာရီတွင် ထွက်ပါမည်။) [ကွယ်လွန်သူအားရည်စူး၍ ၁၁-၄-၂၀၁၈ ရက် (ဗုဒ္ဓဟူးနေ့) နံနက် ၇ နာရီမှ ၁၀ နာရီထိ အထက်ပါနေအိမ်သို့ ရက်လည်ဆွမ်းကျွေးတရားတော်နာ ကြရောက်ပါရန် ဖိတ်ကြားအပ်ပါသည်။]
ကျန်ရစ်သူမိသားစု

ရဟန်းဒါယကာကြီး ဦးဝေလင်း အသက်(၈၀) ဦးစီးအရာရှိ(ငြိမ်း) သမဝါယမဦးစီးဌာန

ရန်ကုန်မြို့၊ အင်းစိန်မြို့နယ်၊ ရွာမအရှေ့ရပ်ကွက်၊ သီရိမင်္ဂလာလမ်းသွယ် (၈) မြဲအမှတ်(၇၇)နေ (ဦးကြိုး-ဒေါ်ကျင်လှ)တို့၏သား၊ ဦးတင်မြ-ဒေါ်ခင်မြမြ၊ (ဦးခင်မောင်မြင့်-ဒေါ်တင်တင်ဌေး)တို့၏အစ်ကို၊ ဒေါ်ခင်ခင်ကြီး ၏ခင်ပွန်း၊ ဦးဇော်ဝင်းအုန်း-ဒေါ်စန္ဒာ ယု(အ. မ. က-၁၊ ဗဟိုအင်းစိန်) (ဦးကိုကိုအောင်)-ဒေါ်မိုးမိုးတို့၏ ချစ်လှစွာသောဖခင်ကြီး၊ ကိုသူတအောင်-မဇင်လှိုင်အေး၊ မသဉ္ဇာဇော်ဝင်း၊ မစုသီရိအောင်၊ မမိုးစန္ဒီအောင်၊ မခန့်သွင်သွင်ဇော်တို့၏ဘိုးဘိုးသည် ၅-၄-၂၀၁၈ (ကြာသပတေးနေ့) နံနက် ၉း၁၅ နာရီတွင် ကွယ်လွန်သွားပါသဖြင့် ၇-၄-၂၀၁၈ (စနေနေ့) ညနေ ၃ နာရီတွင် ရေဝေးသုသာန်သို့ ပို့ဆောင်မီး သဏ္ဍိတ်မည်ဖြစ်ပါကြောင်း။ (နေအိမ်မှကားများ မွန်းလွှေး၄၅ နာရီတွင် ထွက်ပါမည်။) ကျန်ရစ်သူမိသားစု

ဒေါ်စန်းကြည်(ရွှေဆင်မင်းရေခဲစက်) အသက် (၈၀)

ရန်ကုန်မြို့၊ ဗဟန်းမြို့နယ်၊ ရွှေတောင်ကြား(၂)ရပ်ကွက်၊ ကမ္ဘောဇလမ်း၊ အမှတ်(၁၁/က-၁)နှင့် ရန်ကုန်မြို့၊ တာမွေမြို့နယ်၊ မေတ္တာညွန့်ရပ်ကွက်၊ လယ်ယာရွှေမြေလမ်း၊ အမှတ်(၄၂)၊ ရွှေဆင်မင်းရေခဲစက်နေ (ဒုတိယ ပိုလ်မှူးကြီးလှမြင့်-ငြိမ်း)၏ဇနီး၊ ဦးကျော်ဦးမြင့်(MD, Pretty Home Co.,Ltd)-ဒေါ်သန္တာဝင်း၊ ဦးစည်သူ(ABAC, KBZ)-ဒေါ်သီတာမြင့်၊ တုံဖက်ပါမောက္ခ ဒေါက်တာညွန့်အောင်(မျက်စိ)-ဒေါ်သူဇာမြင့်၊ ဦးအောင်ထူးမြင့်(MD)၊ မြင့်မိုရ်ဆင်မင်းကုမ္ပဏီ)-ဒေါ်ခိုင်သူဇာတို့၏ ချစ်လှစွာ သောမိခင်သည် ၄-၄-၂၀၁၈ (ဗုဒ္ဓဟူးနေ့) နံနက် ၃း၃၀ နာရီတွင် မင်္ဂလာဒုံစစ်ဆေးရုံကြီး၌ ကွယ်လွန်သွားပါသဖြင့် ၆-၄-၂၀၁၈ (သောကြာနေ့) နံနက် ၁၁ နာရီတွင် ရေဝေးသုသာန်သို့ မီးသဏ္ဍိတ်မည်ဖြစ်ပါကြောင်း ရပ်ဝေးရပ်နီးမှ ဆွေမျိုးမိသင်္ဂဟအပေါင်းအား အကြောင်းကြားအပ်ပါသည်။
ကျန်ရစ်သူမိသားစု

ဘုရား၊ ကျောင်းဒါယကာကြီး ဦးစိန်သား(ထားဝယ်) အသက် (၇၈) နှစ်

ထားဝယ်မြို့၊ အမှတ်(၈၃-ယ)၊ (၅)လမ်း (သာသနာ့ရောင်ခြည်ကျောင်းလမ်း)၊ ဝဲကွန်မြို့သစ်နေ (ဦးဘသင်-ဒေါ်ကျင်ညွန့်)တို့၏သား၊ (ဒေါ်သိန်းကြည်)၏ချစ်လှစွာသောခင်ပွန်း၊ဦးဝင်းစိုး-ဒေါ်ညိုညိုဌေး (ဦးလွန်း)၊ ပိုလ်မှူးချုပ်ခင်မောင်စိုး-ဒေါ်တင်စန္ဒီအေး၊ ဦးခင်မောင်သန်း-ဒေါ်တင်တင်ခိုင်၊ ဦးခင်မောင်မြင့်-ဒေါ်နန်းမိုးဦး၊ ဦးမျိုးမြင့်-ဒေါ်ဌေးဌေးယု၊ ဦးဇော်ဦး(ခ)ချေကြဲ-ဒေါ်အေးအေးယု၊ ကိုအောင်ကျော်ခိုင်၊ ကိုသန်းမင်း-မနီလာလှိုင်တို့၏ ချစ်လှစွာသောဖခင်ကြီး၊ မြေး ၁ ယောက်တို့၏ ဘိုးဘိုးကြီးသည် ၅-၄-၂၀၁၈ ရက် နံနက် ၁၀း၅၀နာရီတွင် ထားဝယ်မြို့ စစ်ဆေးရုံ၌ ကွယ်လွန်သွားပါသဖြင့် ၇-၄-၂၀၁၈ ရက် မွန်းလွဲ ၁ နာရီတွင် ထားဝယ်မြို့ ဇဟာသုသာန်၌ မီးသဏ္ဍိတ်မည်ဖြစ်ပါကြောင်း။ ကျန်ရစ်သူမိသားစု

ဒေါ်မီမီချစ် (၅၁)နှစ်

မကွေးတိုင်းဒေသကြီး၊ ဆောမြို့နယ်၊ လောင်းရည်ရွာနေ (ဦးဘချစ်-ဒေါ်ကျင်မှု)တို့၏ သမီးထွေး ဦးလှထွေး-ဒေါ်ကုန်မေတို့၏သမီးဆွေးမ၊ ရန်ကုန်မြို့၊ မရမ်းကုန်းမြို့နယ်၊ အမှတ်မင်္ဂလာလမ်း၊ အမှတ်(၄၆)နေ ပိုလ်မှူးသန်းထွဋ်(ငြိမ်း)-ဒေါ်မူမူ၊ ဒေါ်ကြူကြူ၊ ဒေါ်ခင်သန်းဦး တို့၏ ညီမ၊ ဦးထင်လင်းအောင်-ဒေါ်လင်းလင်းထင်ထွန်း၊ ဦးနောင်လင်းအောင်၊ ဒုတိယပိုလ်မှူးကြီးမြင့်ထွန်း-ဒေါ်စန္ဒာလင်း တို့၏ အဒေါ်၊ ရန်ကုန်မြို့၊ စမ်းချောင်းမြို့နယ်၊ မှုန့်/ချောက်ရပ်ကွက်၊ ဝေဠုဝန်အိမ်ရာ၊ တိုက်(၆)၊ အခန်း(၁၅)နေ ဦးဇော်လင်း ၏ ချစ်လှစွာသောဇနီး၊ မောင်စိုးမိုးလင်း(တတိယနှစ်၊ နည်းဗဟုတက္ကသိုလ်-သန့်လှိုင်)၊ မောင်ဇေယျာလင်းတို့၏ မွေးသမိခင် ဒေါ်မီမီချစ် သည် ၄-၄-၂၀၁၈ (ဗုဒ္ဓဟူးနေ့) မွန်းလွဲ ၂.၂၅ နာရီတွင် ရန်ကုန်ပြည်သူ့ဆေးရုံကြီး၌ ကွယ်လွန်သွားပါသဖြင့် ၆-၄-၂၀၁၈ (သောကြာနေ့)နံနက် ၁၁ နာရီတွင် ရေဝေးသုသာန်သို့ ပို့ဆောင်သဏ္ဍိတ်မည်ဖြစ်ပါကြောင်း ရပ်နီးရပ်ဝေးမှ ဆွေမျိုးမိတ်သင်္ဂဟများအား အသိပေးအကြောင်းကြားအပ်ပါသည်။ (ဝေဠုဝန်နေအိမ်မှကားများ နံနက် ၉ နာရီတွင် ထွက်ပါမည်။) ကျန်ရစ်သူမိသားစု

ခရစ်တော်၌ အိပ်ပျော်ခြင်း စောမြသန်း အသက် (၉၁) နှစ် ဦးစီး(၃) ဆောက်လုပ်ရေး ကော်ပိုရေးရှင်း (ငြိမ်း)	ဟင်္သာတအသင်း ကိုသီဟစိုးမြင့် အသက်(၄၂)နှစ် (ဟင်္သာတ) (TWINS Millionaire Co.,Ltd.) uPVC, Aluminium & Glass
	
ကြည်မြင့်တိုင်မြို့နယ်၊ ကရင်အမျိုးသားရပ်ကွက်၊ အောက်ကြည်မြင့်တိုင်လမ်း၊ ၅၁၅/၃ (ဧရာဝတီဝင်း)နေ (စောဘအုန်း-နော်အစ္စဘဲလ်) တို့၏ သား၊ (စောဘထင်-နော်ကတဲသရင့်)တို့၏သားသမက်၊ (စောစိန်လှ)၊ Dr. နော်ပဂ္ဂီအုန်း၊ (စောဒစ်အုန်း)တို့၏ အစ်ကိုကြီး၊ စောထွန်းသန်းဦး-နော်လှနာ၊ နော်မာသာသန်း၊ စောအင်ကြိုးသန်း-နော်အယ်သီထူး၊ (နော်လင်းဒါသန်း)၊ စောစိန်လှသန်း-နော်မူးမူး၊ (နော်ဝင်းမေသန်း)တို့၏ဖခင်၊ စောနော်စိုး၊ စောနော်သားတို့၏အဘိုး နော်ဂျင်းဘထင်၏ချစ်ခင်ပွန်း၊ စောမြသန်းသည် ၅-၄-၂၀၁၈ ရက် မွန်းလွဲ ၁၂၄၅ နာရီတွင် ခရစ်တော်၌ အိပ်ပျော်သွားထွက်ပါမည်။ [ကွယ်လွန်သူ အားရည်စူး၍ ၁၀-၄-၂၀၁၈ (အင်္ဂါနေ့) နံနက် ၇ နာရီမှ ၁၁ နာရီအထိ အထက်ပါနေအိမ်သို့ ရက်လည်ဆွမ်းကျွေးတရားတော်နာ ကြရောက်ပါရန် ဖိတ်ကြားအပ်ပါသည်။	ရန်ကုန်မြို့၊ တာမွေမြို့နယ်၊ သမိန်ဗရမ်းလမ်း၊ အမှတ်(၁၁၉/ခ)နေ ဦးစိုးမြင့်(ဒု-ဥက္ကဋ္ဌ၊ ဟင်္သာတအသင်း)-ဒေါ်ခင်ဝင်းမြင့် (သီဟအလှမီနီယံ)တို့၏ သားကြီး၊ အင်းစိန်ပေါက်တောဝနေ ဦးကျော်လင်း(သန်မကြွယ်လုပ်ငန်းရှ)-ဒေါ်ခင်ကြွယ်တို့၏ သားသမက်၊ မနန္ဒာပကျော် (TWINS Millionaire Co.,Ltd.)uPVC, Aluminium & Glass ၏ ခင်ပွန်း၊ မဩနန္ဒာကျော်၊ မောင်သီဟကျော် (Nursery-MISY)တို့၏ ဖခင်၊ ကိုငြိမ်းချမ်းစိန်မြင့် - မမြင့်မြင့်ခိုး (NINE SIGNWORK) တို့၏ အစ်ကို၊ မဖြလေးခင် (P2-A ILBC) ၏ ဦးလေးကိုသီဟစိုးမြင့်သည် ၄-၄-၂၀၁၈ ရက် နံနက် ၀၀း၁၅ နာရီတွင် ကွယ်လွန်သွားပါသဖြင့် ၆-၄-၂၀၁၈ ရက် မွန်းလွဲ ၂ နာရီတွင် ရေဝေးသုသာန်သို့ မီးသဏ္ဍိတ်ပါမည်။(ဟင်္သာတအသင်းတိုက်မှ ကားများ မွန်းတည့် ၁၂ နာရီတွင် ထွက်ပါမည်။) အမှုဆောင်အဖွဲ့ ဟင်္သာတအသင်း(ရန်ကုန်)

ဘုရား၊ ရဟန်း ဒါယိကာမကြီး ဒေါ်ခင်သန်း (၈၇)နှစ်

ဧရာဝတီတိုင်းဒေသကြီး၊ မအူပင်မြို့နေ (ဦးကျော်ဂျီ-ဒေါ်ခလေးမ)တို့၏ သမီးကြီး၊ (ဦးချစ်လှ-ဒေါ်ကဲ)တို့၏ သမီးဆွေးမ၊ ရန်ကုန်မြို့၊ သာကေတမြို့နယ်၊ (၃)ရန်ပြေရပ်ကွက်၊ (၁၇)လမ်းအနောက်၊ အမှတ်(၂၆/ခ)နေ (ဦးခွန်စိန်)၏ ချစ်လှစွာသောဇနီး၊ ဦးဇင်းဦးစန္ဒီမာ ၏ မယ်တော်၊ (ဦးစိန်မြိုင်)-ဒေါ်ခင်ဝင်း၊ ဦးကျော်ညွန့်-ဒေါ်အေးအေးနွဲ့၊ (ဦးခင်ချီ)-ဒေါ်ဌေးဌေးမာ၊ ဦးဝင်းထွဋ်-ဒေါ်ခင်လှဝေတို့၏ မွေးသမိခင် ကျေးဇူးရှင်၊ မြေး ဘဝ ယောက်၊ မြစ်ငါးယောက်တို့၏ အဘွား ဒေါ်ခင်သန်းသည် ၅-၄-၂၀၁၈ ရက် နံနက် ၃ နာရီတွင် ကွယ်လွန်သွားပါသဖြင့် ၇-၄-၂၀၁၈ ရက် မွန်းလွဲ ၂ နာရီတွင် ကျီစုအအေးတိုက်မှ ကျီစုသုသာန်သို့ ပို့ဆောင် မီးသဏ္ဍိတ်မည်ဖြစ်ပါကြောင်း ရပ်နီးရပ်ဝေးမှ ဆွေမျိုးမိတ်ဆွေအပေါင်းအား အကြောင်းကြားအပ်ပါသည်။ (နေအိမ်မှကားများ မွန်းလွဲ ၁၂း၃၀ နာရီတွင် ထွက်ပါမည်။) [ကွယ်လွန်သူအားရည်စူး၍ ၁၁-၄-၂၀၁၈ (ဗုဒ္ဓဟူးနေ့) နံနက်တွင် အထက်ပါနေအိမ်သို့ ရက်လည်ဆွမ်းကျွေးတရားတော်နာ ကြရောက်ပါရန် ဖိတ်ကြားအပ်ပါသည်။] ကျန်ရစ်သူမိသားစု

ဒေါ်စန်းကြည်(ရွှေဆင်မင်းရေခဲစက်) အသက် (၈၀)

ရန်ကုန်မြို့၊ ဗဟန်းမြို့နယ်၊ ရွှေတောင်ကြား(၂)ရပ်ကွက်၊ ကမ္ဘောဇလမ်း၊ အမှတ်(၁၁/က-၁)နှင့် ရန်ကုန်မြို့၊ တာမွေမြို့နယ်၊ မေတ္တာညွန့်ရပ်ကွက်၊ လယ်ယာရွှေမြေလမ်း၊ အမှတ်(၄၂)၊ ရွှေဆင်မင်းရေခဲစက်နေ (ဒုတိယပိုလ်မှူးကြီးလှမြင့်-ငြိမ်း)၏ဇနီး၊ ဒေါက်တာခင်ထက်ထက်သူ(ခေတ္တ-ဩစတြေးလျ)၊ ကိုဖိုးဇော်ဟိန်း(CEO, RDC Co.,Ltd.)-မမနိုးပြည်မြတ်အောင်(Senior Account Manager, Mango Marketing Services)၊ မောင်ကောင်းမြတ်စည်သူ(ခေတ္တ-ဩစတြေးလျ)၊ ကိုဝင်းသူ(Principal, Inspiro Institute)-မရုန်းဖူးဝေ၊ မောင်အာကာစည်သူ (F/O, MAI)၊ မဟြိုင်သင်းပျံ့အောင်၊ မောင်ကောင်းဆက်ထူး(Final Part-II၊ ဆေး-၁)၊ မောင်းအောင်ပြည်သူ့တို့၏ ချစ်လှစွာသော အဘွားသည် ၄-၄-၂၀၁၈ (ဗုဒ္ဓဟူးနေ့) နံနက် ၃း၃၀ နာရီတွင် မင်္ဂလာဒုံစစ်ဆေးရုံကြီး၌ ကွယ်လွန်သွားပါသဖြင့် ၆-၄-၂၀၁၈ (သောကြာနေ့) နံနက် ၁၁ နာရီတွင် ရေဝေးသုသာန်၌ မီးသဏ္ဍိတ်မည်ဖြစ်ပါကြောင်း ရပ်ဝေးရပ်နီးမှ ဆွေမျိုးမိသင်္ဂဟအပေါင်းအား အကြောင်းကြားအပ်ပါသည်။ ကျန်ရစ်သူမိသားစု

ဘုရား၊ ရဟန်း၊ သိမ်၊ ကျောင်း၊ မှဉ်ဦး၊ နတ်လမ်း၊ ရေတွင်း၊ ရေကန် ဒါယကာကြီး ဦးထွန်းအေး (ခနောင်တို) ဦးထွန်းအေး၊ တောင်ဒဂုံစက်မှုဌာန (၃)၊ မိုးရေကြောင်းသယ်ယူပို့ဆောင်ရေး အသက် (၆၇) နှစ်

ရန်ကုန်မြို့၊ ပိုလ်တထောင်မြို့နယ်၊ သိမ်ဖြူလမ်းအောက်လမ်း၊ အမှတ်(၇၁)နေ(ဦးဟင်-ဒေါ်ငွေရှင်)တို့၏သားထွေး၊(ဦးချင်းဂုက်-ဒေါ်ကုလားမ)တို့၏သားသမက်၊ ဒေါ်ကြင်တင်း၏ ချစ်လှစွာသောခင်ပွန်း၊ မောင်ပင်ကဲ-မနိုင်ဇာဝင်း တို့၏ ချစ်လှစွာသောဖခင်ကြီး၊ မြေးတစ်ယောက်၏ ချစ်လှစွာသောဘိုးဘိုးကြီးသည် ၄-၄-၂၀၁၈ (ဗုဒ္ဓဟူးနေ့) ညနေ ၃ နာရီတွင် ကွယ်လွန်သွားပါသဖြင့် ၈-၄-၂၀၁၈ (တနင်္ဂနွေနေ့) နံနက် ၁၁ နာရီတွင် ရေဝေးသုသာန်သို့ ပို့ဆောင်မီးသဏ္ဍိတ်မည်ဖြစ်ပါကြောင်း ရပ်ဝေးရပ်နီးမှဆွေမျိုးမိတ်သင်္ဂဟအပေါင်းအား အကြောင်းကြားအပ်ပါသည်။ (နေအိမ်မှကားများ နံနက် ၉ နာရီတွင် ထွက်ပါမည်။) [ကွယ်လွန်သူအားရည်စူး၍ ၁၀-၄-၂၀၁၈ (အင်္ဂါနေ့) နံနက် ၇ နာရီမှ ၁၀ နာရီထိ အထက်ပါနေအိမ်သို့ ရက်လည်ဆွမ်းကျွေးတရားတော်နာကြရောက်ပါရန် ဖိတ်ကြားအပ်ပါသည်။

ဘုရား၊ ရဟန်း၊ သိမ်၊ ကျောင်း၊ မှဉ်ဦး၊ နတ်လမ်း၊ ရေတွင်း၊ ရေကန် ဒါယကာကြီး ဦးထွန်းအေး (ခနောင်တို) ဦးထွန်းအေး၊ တောင်ဒဂုံစက်မှုဌာန (၃)၊ မိုးရေကြောင်းသယ်ယူပို့ဆောင်ရေး အသက် (၆၇) နှစ်

ရန်ကုန်မြို့၊ ပိုလ်တထောင်မြို့နယ်၊ သိမ်ဖြူလမ်းအောက်လမ်း၊ အမှတ်(၇၁) နေ (ဦးဟင်-ဒေါ်ငွေရှင်) တို့၏သားထွေး၊ ဒေါက်တာလှကေသီ၊ ဦးဉာဏ်မြင့်-ဒေါက်တာချိုချိုလှိုင်၊ မဆွေဆွေမြင့်၊ ဦးဇော်မြင့်-ဒေါက်တာမေဇွန်ဝင်း၊ ဦးတိုးအောင်မြင့်-ဒေါ်သီဟနုလင်း၊ ဦးမောင်မောင်ခင်-ဒေါက်တာမြင့်ဦးအေး၊ (ဦးဇော်မြတ်)-ဒေါ်နီနီခင်၊ ဦးအောင်အောင်ခင်-ဒေါ်ဝင်းအေးအေး၊ မနွန်းနွန်းဝေ၊ ဦးအေးလဏှကျော်-ဒေါ်ပန်းယုဝေ၊ ဒေါက်တာကျော်မျိုးဝေ၊ မမေသက်ဌေး၊ မောင်သက်ပိုင်ဌေး၊ မောင်အောင်ပိုင်ဌေးတို့၏ ချစ်လှစွာသောဦးလေး၊ မြေး ၁၅ ယောက်တို့၏ဘိုးဘိုးကြီးသည် ၄-၄-၂၀၁၈ (ဗုဒ္ဓဟူးနေ့) ညနေ ၃ နာရီတွင် ကွယ်လွန်သွားပါသဖြင့် ၈-၄-၂၀၁၈ (တနင်္ဂနွေနေ့) နံနက် ၁၁ နာရီတွင် ရေဝေးသုသာန်သို့ ပို့ဆောင်မီးသဏ္ဍိတ်မည်ဖြစ်ပါကြောင်း ရပ်ဝေးရပ်နီးမှဆွေမျိုးမိတ်သင်္ဂဟအပေါင်းအား အကြောင်းကြားအပ်ပါသည်။ ကျန်ရစ်သူ တူတူမများ

ဘုရား၊ ရဟန်း၊ သိမ်၊ ကျောင်း၊ မှဉ်ဦး၊ နတ်လမ်း၊ ရေတွင်း၊ ရေကန် ဒါယကာကြီး ဦးထွန်းအေး (ခနောင်တို) ဦးထွန်းအေး၊ တောင်ဒဂုံစက်မှုဌာန (၃)၊ မိုးရေကြောင်းသယ်ယူပို့ဆောင်ရေး အသက် (၆၇) နှစ်

ရန်ကုန်မြို့၊ ပိုလ်တထောင်မြို့နယ်၊ သိမ်ဖြူလမ်းအောက်လမ်း၊ အမှတ်(၇၁)နေ (ဦးဟင်-ဒေါ်ငွေရှင်)တို့၏သားထွေး၊ ဦးမျိုးမြင့်-ဒေါ်ချို(ဦးကြိုးခင်)-ဒေါ်ခရွှေ၊ ဦးကြူးဝိန်-ဒေါ်ရီတင်း၊ ဦးမင်းဌေး-ဒေါ်ဝင်းယု၊ ဒေါ်ဖြူဖြူခင်တို့၏ ညီ/မောင်၊ ဒေါ်ကြင်တင်း၏ ချစ်လှစွာသောခင်ပွန်းသည် ၄-၄-၂၀၁၈ (ဗုဒ္ဓဟူးနေ့) ညနေ ၃ နာရီတွင် ကွယ်လွန်သွားပါသဖြင့် ၈-၄-၂၀၁၈ (တနင်္ဂနွေနေ့) နံနက် ၁၁ နာရီတွင် ရေဝေးသုသာန်သို့ ပို့ဆောင်မီးသဏ္ဍိတ်မည် ဖြစ်ပါကြောင်း ရပ်ဝေးရပ်နီးမှ ဆွေမျိုးမိတ်သင်္ဂဟအပေါင်းအားအကြောင်းကြားအပ်ပါသည်။ (နေအိမ်မှကားများ နံနက် ၉ နာရီတွင် ထွက်ပါမည်။) [ကွယ်လွန်သူအား ရည်စူး၍ ၁၀-၄-၂၀၁၈ (အင်္ဂါနေ့) နံနက် ၇ နာရီမှ ၁၀ နာရီထိ အထက်ပါနေအ

(၁၉)ကြိမ်မြောက် အရှေ့တောင်အာရှ တက္ကသိုလ်များ အားကစားပြိုင်ပွဲ ဒီဇင်ဘာလတွင် မြန်မာနိုင်ငံမှ အိမ်ရှင်အဖြစ် လက်ခံကျင်းပမည်

နေပြည်တော် ဧပြီ ၅
(၁၉)ကြိမ်မြောက် အရှေ့တောင်အာရှ တက္ကသိုလ်များ အားကစားပြိုင်ပွဲကျင်းပရေး ဦးစီးကော်မတီ ပထမအကြိမ် လုပ်ငန်းညှိနှိုင်းအစည်းအဝေးကို ယနေ့နံနက် ၉ နာရီခွဲတွင် နေပြည်တော်ရှိ ပညာရေးဝန်ကြီးဌာန အစည်းအဝေးခန်းမ၌ ကျင်းပရာ ဦးစီးကော်မတီနာယက ဒုတိယသမ္မတ ဦးမြင့်ဆွေ တက်ရောက်၍ အမှာစကားပြောကြားသည်။
အစည်းအဝေးတွင် ဦးစီးကော်မတီနာယက ဒုတိယသမ္မတ ဦးမြင့်ဆွေက (၁၉)ကြိမ်မြောက် အရှေ့တောင်အာရှ တက္ကသိုလ်များ အားကစားပြိုင်ပွဲ ကျင်းပရေးဦးစီးကော်မတီကို နိုင်ငံတော်သမ္မတနွဲ့၏ ၂၀၁၈ ခုနှစ် ဖေဖော်ဝါရီလ ၈ ရက်တွင် အမိန့်ကြော်ငြာစာအမှတ် (၂၀/၂၀၁၈)ဖြင့် ဒုတိယသမ္မတ ဦးဆောင်၍ အဖွဲ့ဝင် ၂၀ ဦးဖြင့် စာမျက်နှာ ၈ ကော်လံ ၁ သို့



(၁၉)ကြိမ်မြောက် အရှေ့တောင်အာရှ တက္ကသိုလ်များ အားကစားပြိုင်ပွဲ ကျင်းပရေးဦးစီးကော်မတီ ပထမအကြိမ် လုပ်ငန်းညှိနှိုင်းအစည်းအဝေးတွင် ဒုတိယသမ္မတ ဦးမြင့်ဆွေ အမှာစကားပြောကြားစဉ်။

တောင်သူလယ်သမားအခွင့်အရေး ကာကွယ်ရေးနှင့် အကျိုးစီးပွားမြှင့်တင်ရေး ဥပဒေပါပြဋ္ဌာန်းချက်များ ခေတ်ကာလနှင့် လျော်ညီစေရန် ပြန်လည်ပြင်ဆင်ရေးဆွဲလျက်ရှိ



တောင်သူလယ်သမားအခွင့်အရေး ကာကွယ်ရေးနှင့် အကျိုးစီးပွားမြှင့်တင်ရေးဦးဆောင်အဖွဲ့ စုံညီအစည်းအဝေးတွင် ဒုတိယသမ္မတ ဦးဟင်နရီဗန်ထီးယူ အမှာစကားပြောကြားစဉ်။

နေပြည်တော် ဧပြီ ၅
တောင်သူလယ်သမား အခွင့်အရေး ကာကွယ်ရေးနှင့် အကျိုးစီးပွားမြှင့်တင်ရေး ဦးဆောင်အဖွဲ့ စုံညီအစည်းအဝေးကို ယနေ့ နံနက် ၉ နာရီတွင် နေပြည်တော်ရှိ စိုက်ပျိုးရေး၊ မွေးမြူရေးနှင့် ဆည်မြောင်းဝန်ကြီးဌာန အစည်းအဝေးခန်းမ၌ ကျင်းပရာ ဦးဆောင်အဖွဲ့ အဖွဲ့ခေါင်းဆောင် ဒုတိယသမ္မတ ဦးဟင်နရီဗန်ထီးယူ တက်ရောက် အမှာစကားပြောကြားသည်။
အစည်းအဝေးသို့ ဦးဆောင်အဖွဲ့ဝင်များဖြစ်ကြသည့် ပြည်ထောင်စုဝန်ကြီး ဒေါက်တာဖေမြင့်၊ ဒေါက်တာအောင်သူ၊ ဦးခင်မောင်ချို၊ ဒေါက်တာသန်းမြင့်၊ ဦးကျော်ဝင်း၊ ဒေါက်တာဝင်းမြတ်အေး၊ ပြည်ထောင်စုရှေ့နေချုပ် ဦးထွန်းထွန်းဦး၊ နေပြည်တော်ကောင်စီဥက္ကဋ္ဌ ဒေါက်တာမျိုးအောင်၊ စာမျက်နှာ ၉ ကော်လံ ၁ သို့

Authorized Sole Distributor in Myanmar
Kaday Myaing Co., Ltd
Bldg 31, Rm.no 5, Sabai St, Near Yuzana Plaza.
Ph: 01 203671, 205756

Imported from Singapore
www.goldenedensleepsolutions.sg

GOLDEN EDEN
SLEEP SOLUTIONS
အိပ်ယာခင်း / စောင် / ခေါင်းဆုံး / ပက်လုံး

ကျပ် (၇၀၀၀၀ / -) မိုး ဝယ်ယူသူတိုင်းကို
ပက်လုံး၊ စာမိလုံး၊ လက်ဖက်သောက်

PROMOTION

Place
PRO1 Global
"One Place, Get All."
Yangon

Date
April 6, 7 & 8 2018

"Singapore နိုင်ငံထုတ်လုပ်ပြီးသည့် Quality စာမိလုံး၊ စောင်၊ ခေါင်းဆုံး များကို လက်လီလက်ကား ဝယ်ယူရန်နိုင်ပါသည်။"

ကြိုးနီစနစ် ဖယ်ရှား၊ နည်းပညာပြောင်းလဲ၊ လုပ်ထုံးလုပ်နည်း တင်းကျပ်မှုများ ပြေလျော့ ... အလုပ်သမား၊ လူဝင်မှုကြီးကြပ်ရေးနှင့် ပြည်သူ့အင်အားဝန်ကြီးဌာန

■ သတင်းဆောင်းပါး-ခင်ရတနာ၊ ဓာတ်ပုံ-မေဦးမိုး၊ သော်တာဝင်း

အလုပ်သမား၊ လူဝင်မှုကြီးကြပ်ရေးနှင့် ပြည်သူ့အင်အားဝန်ကြီးဌာနသည် နိုင်ငံတော် အစိုးရ၏ ဦးဆောင်လမ်းညွှန်မှုဖြင့် ဌာန၏ ရည်မှန်းချက်တာဝန်များကို အောင်မြင်အောင် ကြိုးပမ်းဆောင်ရွက်နေပြီး လုပ်ငန်းများ လျှင်မြန်စွာဆောင်ရွက်နိုင်ရေးကို ရှေးရှုကာ အလုပ်သမားရေးရာဆိုင်ရာ လုပ်ငန်းများနှင့် လူဝင်မှုကြီးကြပ်ရေးနှင့် ပြည်သူ့အင်အား ဆိုင်ရာ လုပ်ငန်းများဟူ၍ အပိုင်းနှစ်ပိုင်း ခွဲခြားကာ လုပ်ဆောင်လျက်ရှိသည်။

Deputy Member အဖြစ် ရွေးချယ်ခံခဲ့ရ

“ကျွန်တော်တို့ ဝန်ကြီးဌာနအနေနဲ့ အလုပ်သမားအခွင့်အရေးတွေနဲ့ပတ်သက်ပြီး ဆောင်ရွက်ပေးနေတာတွေ ရှိပါတယ်။ အစိုးရသစ် သက်တမ်းနှစ်နှစ်တာအတွင်းမှာ နိုင်ငံတော်တစ်ရပ်လုံးအနေနဲ့ ဆိုရင်တော့ ဂုဏ်ယူဝမ်းမြောက်ဖွယ်ကိစ္စတစ်ရပ်က ၂၀၁၇ ခုနှစ် ဇွန်လမှာ ရွေးချယ်ခဲ့တဲ့ ILOရဲ့ အုပ်ချုပ်မှုအဖွဲ့ဝင် ၂၀၁၇-၂၀၂၀ သက်တမ်း အတွက် မြန်မာနိုင်ငံက အာရှ-ပစိဖိတ်ဒေသ အုပ်စုရဲ့ Deputy Member အဖြစ် ရွေးချယ်

ခံခဲ့ရတာပါပဲ။ ဒါကတော့ မြန်မာအစိုးရအနေ နဲ့ အလုပ်သမားရေးရာ ကိစ္စရပ်တွေကို ဆောင်ရွက်နိုင်ခဲ့တဲ့ အကျိုးရလဒ်တစ်ခုလည်း ဖြစ်ပါတယ်”ဟု ဝန်ကြီးဌာန၏ စွမ်းဆောင်မှု ကို ဝမ်းမြောက်စွာဖြင့် ပြည်ထောင်စုဝန်ကြီး ဦးသိန်းဆွေက ရှင်းပြသည်။

အလုပ်အကိုင်များ ဖန်တီးပေးနိုင်

ဝန်ကြီးဌာနအနေဖြင့် အစိုးရသစ်သက် တမ်းနှစ်နှစ်တာအတွင်း အလုပ်သမားမှတ်ပုံ တင်ထားပြီးသူ ၂၂၁၄၃၃၆ ဦးရှိခဲ့ပြီး အစိုးရ ဌာနများတွင် ၂၇၄၀၆ ဦး၊ ပုဂ္ဂလိကကဏ္ဍ များတွင် ၃၆၉၄၂၅ ဦး စုစုပေါင်း ၃၉၆၈၁၃ ဦးအား အလုပ်အကိုင်များ ဖန်တီးပေးနိုင်ခဲ့ပြီး အေဂျင်စီအပါအဝင် ပြည်ပအလုပ်အကိုင် အကျိုးဆောင်လိုင်စင်ရအေဂျင်စီ ၂၅၈ ခုမှ တစ်ဆင့် ပြည်ပကိုးနိုင်ငံသို့ အလုပ်သမား ၃၀၇၇၆၇ ဦး စေလွှတ်နိုင်ခဲ့ကြောင်း သိရှိရ သည်။

အနည်းဆုံး အခကြေးငွေ

ထို့ပြင် အနည်းဆုံးအခကြေးငွေ သတ်မှတ်ရေးဆိုင်ရာ အမျိုးသားကော်မတီမှ

အနည်းဆုံး အခကြေးငွေအဖြစ် အလုပ်သမား ၁၀ ဦးနှင့်အထက် လုပ်ငန်းများအတွက် တစ်နာရီ ငွေကျပ် ၆၀၀ နှုန်းသတ်မှတ်ပြီး အလုပ်ချိန် တစ်ရက် ရှစ်နာရီအတွက် ငွေကျပ် ၄၈၀၀ နှုန်း သတ်မှတ်ပေးခဲ့ပြီး အတည်ပြု ထုတ်ပြန်နိုင်ရေးအတွက် ပြည်ထောင်စုအစိုးရ အဖွဲ့ရုံးသို့ တင်ပြနိုင်ခဲ့ကြောင်း ပြည်ထောင်စု ဝန်ကြီးက ပြောကြားသည်။

သက်သေခံလက်မှတ် လုပ်ဆောင်ပေး

“ထိုင်းနိုင်ငံကို ရောက်နေကြတဲ့ မြန်မာ အလုပ်သမားအရေးနဲ့ ပတ်သက်ပြီးတော့ လည်း မည်သူမည်ဝါဖြစ်ကြောင်းသက်သေခံ လက်မှတ် (Certificate of Identity)ကို စခန်းကိုးခုနဲ့ ရွှေ့လျားအစီအစဉ်တွေနဲ့ လုပ်ဆောင်ပေးခဲ့ပါတယ်။ ၂၀၁၇ ခုနှစ် မတ်လကနေ ၂၀၁၈ ခုနှစ် ဖေဖော်ဝါရီလကုန် အထိ တစ်နှစ်တာအတွင်းမှာ လူဦးရေ ၁၀၃၃၇၄၄ ဦးအထိ ထုတ်ပေးနိုင်ခဲ့ပြီဖြစ်လို့ မြန်မာနိုင်ငံသားတွေအတွက် တရားမဝင် နေထိုင်မှုနဲ့ ပြဿနာကြုံရမယ့်ဘေးကနေ ကာကွယ်ပေးနိုင်ခဲ့ပါတယ်”ဟု ပြည်ထောင်စု



ပြည်ထောင်စုဝန်ကြီး ဦးသိန်းဆွေ

ဝန်ကြီး ဦးသိန်းဆွေက ပြောကြားသည်။

ကျွမ်းကျင်မှုလက်မှတ်များ ပေးအပ်နိုင်

ထို့ပြင် ကျွမ်းကျင်လုပ်သားများ စစ်ဆေး အကဲဖြတ်ခြင်းများကိုလည်း ဆောင်ရွက် ပေးခြင်းဖြင့် လူ့စွမ်းအားအရင်းအမြစ်များ ဖွံ့ဖြိုးတိုးတက်စေရန်နှင့် စွမ်းရည်ပြည့်ဝသည့် လုပ်သားများအနေဖြင့် ဈေးကွက်အတွင်း မှန်ကန်ပြည့်ဝသည့် လစာခံစားခွင့်များ ပိုမို ရရှိစေရန်အတွက် ဖော်ဆောင်ပေးနိုင်ခဲ့သည်။ လုပ်သားများကျွမ်းကျင်မှု စံသတ်မှတ်ပြဌာန်း ရေးအဖွဲ့မှ ပြည်တွင်းအလုပ်အကိုင် ၁၈ မျိုး အတွက် ကျွမ်းကျင်မှုလက်မှတ်များကို စစ်ဆေးကာ ပေးအပ်နိုင်ခဲ့သည်မှာ နှစ်နှစ်တာ အတွင်း လူဦးရေ ၃၀၂၂ ဦးခန့် ရှိလာပြီ ဖြစ်သည်။

ရွှေ့ပြောင်းလုပ်သားများ လုံခြုံစိတ်ချ စွာ ရွှေ့ပြောင်းသွားလာနိုင်စေရေးအတွက် ရွှေ့ပြောင်းအလုပ်သမား ထောက်ပံ့ရေးပဟိုဌာနများကို ဖွင့်လှစ်ခဲ့ရာ ရုံးပေါင်း ၁၃ ရုံးခန့် ကို တစ်နိုင်ငံလုံးတွင် ဖွင့်လှစ်ထားပြီး ရာသီချိန်အလိုက် အလုပ်သမားများ အလုပ် အကိုင်ရရှိမှုနှင့် လုပ်သားအင်အားများ၊ ကလေးလုပ်သားနှင့် ကျောင်းအပြီး လုပ်ငန်းခွင် ဝင်ရောက်ခြင်းများနှင့် သက်ဆိုင်သည့် စစ်တမ်းတစ်ရပ်ကိုလည်း ထုတ်ပြန်နိုင်ခဲ့ သည်။ ၂၀၁၇ ခုနှစ်တွင် နှစ်ကြိမ်၊ ၂၀၁၈ ခုနှစ်တွင် တစ်ကြိမ် စာရင်းကောက်ယူမှုများ

အထူးကဏ္ဍ [၁] သို့ >>>



ပြည်ထောင်စုဝန်ကြီး ဦးသိန်းဆွေ ထိုင်းနိုင်ငံသို့ သွားရောက်၍ မြန်မာအလုပ်သမားများနှင့် တွေ့ဆုံစဉ်။



ရန်ကုန်အပြည်ပြည်ဆိုင်ရာလေဆိပ်၌ ပြည်ပခရီးသည် အမည်မည်းစာရင်းများ ကြိုတင်စစ်ဆေးသည့်စနစ်ဖြင့် လူဝင်မှုကြီးကြပ်ရေးဆိုင်ရာ စစ်ဆေးရေးလုပ်ငန်းများ ဆောင်ရွက်နေမှုအား ပြည်ထောင်စုဝန်ကြီး ဦးသိန်းဆွေ ကြည့်ရှုစစ်ဆေးစဉ်။

အထူးကဏ္ဍ [၈] မှ >>>

ပြုလုပ်ထားကြောင်း သိရသည်။ ထိုသို့ ကိန်းဂဏန်းအချက်အလက်များ ရရှိထားသဖြင့် လုပ်သားအင်အားတွက်ချက်ခြင်း၊ လူ့စွမ်းအားအရင်းအမြစ်ဖွံ့ဖြိုးတိုးတက်ရေးအတွက် မူဝါဒများ ချမှတ်ခြင်းနှင့် နိုင်ငံတော်၏ မဟာဗျူဟာများအတွက်လည်း အကျိုးကျေးဇူးရှိနိုင်မည် ဖြစ်ပါသည်။

သုံးပွင့်ဆိုင် ပူးပေါင်းဆောင်ရွက်
အလုပ်သမားကိစ္စရပ်များကို အစိုးရ၊ အလုပ်ရှင်နှင့် အလုပ်သမားတို့ သုံးပွင့်ဆိုင် ပူးပေါင်းဆောင်ရွက်မှုစနစ်ကို တွင်ကျယ်စွာ ကျင့်သုံးလျက်ရှိသည့် ဝန်ကြီးဌာနဖြစ်သည့် အားလျော်စွာ Decent Work Agenda ကို အကောင်အထည်ဖော် ဆောင်ရွက်ရန် အမျိုးသားအဆင့်သုံးပွင့်ဆိုင်အဖွဲ့ (National Tripartite Body-NTB) နှင့် အခြားသော လုပ်ငန်းအဖွဲ့များကို ဖွဲ့စည်းနိုင်ခဲ့ပြီး အမျိုးသားအဆင့် သုံးပွင့်ဆိုင်အစည်းအဝေး ခြောက်ကြိမ် ကျင်းပ၍ DWCP မူကြမ်း ရေးဆွဲခြင်း၊ အလုပ်ရေးရာကိစ္စများ ဆွေးနွေး

အတည်ပြုခြင်းများ ပြုလုပ်နိုင်ခဲ့ကြောင်း သိရသည်။
အလုပ်သမားအကျိုးခံစားခွင့်
“အလုပ်သမားရေးရာ ဆက်ဆံရေးဦးစီးဌာနကနေ ခုံသမာဓိကောင်စီက အလုပ်သမားရေးရာ အငြင်းပွားမှု ၁၇၇ မှုကို ဖြေရှင်းနိုင်ခဲ့ပြီး အလုပ်သမား ၂၇၇၇ ဦးအတွက် အကျိုးခံစားခွင့် ငွေကျပ်သိန်းပေါင်း ၇၆၀ ကျော်နဲ့ အမေရိကန်ဒေါ်လာ ငါးသောင်းကျော် ပေးအပ်နိုင်ခဲ့ပါတယ်။ ခုံသမာဓိအဖွဲ့ကလည်း အလုပ်သမားအငြင်းပွားမှု ၃၀၅ မှုကို ဖြေရှင်းပေးခဲ့ပြီး အလုပ်သမား ၅၅၂ ဦးအတွက် ငွေကျပ်သိန်း ၉၀၀ ကျော် ပေးအပ်နိုင်ခဲ့ပါတယ်။ အလုပ်ရှင်နဲ့အလုပ်သမား အငြင်းပွားမှုတွေကို ညှိနှိုင်းဖျန်ဖြေပေးဖို့ မြို့နယ်အဖွဲ့များက အငြင်းပွားမှု ၁၆၈၉ မှုမှာ အမှုပေါင်း ၁၄၄၄ မှုကို ကျေအေးအောင် ဆောင်ရွက်နိုင်ခဲ့ပြီး ပြည်နယ်၊ တိုင်းဒေသကြီး ခုံသမာဓိအဖွဲ့ကို အလုပ်သမား ၁၄၇၂၂ ဦးအတွက် ငွေကျပ်သိန်း ၃၆၀၀၀ ကျော်နဲ့ အမေရိကန်ဒေါ်လာ ၆၀၀၀၀ ကျော်ကို ခံစားစေခဲ့ပါတယ်”ဟု အလုပ်သမားအကျိုးခံစားခွင့်များအကြောင်း

ပြည်ထောင်စုဝန်ကြီးက ပြောကြားသည်။
သက်တမ်းတိုးလက်မှတ်အဖြစ် ရေးထိုး
ILOနှင့် ပူးပေါင်း၍ (၁၀၅) ကြိမ်မြောက် နှင့် (၁၀၆)ကြိမ်မြောက် အပြည်ပြည်ဆိုင်ရာ အလုပ်သမားရေးရာ ညီလာခံများသို့ ပြည်ထောင်စုဝန်ကြီး ဦးသိန်းဆွေနှင့် အလုပ်သမား၊ အလုပ်ရှင်ကိုယ်စားလှယ်နှင့် ပညာရှင်တို့ပါဝင်သည့် မြန်မာအဖွဲ့တို့ တက်ရောက်ခဲ့ကြပြီး အဓမ္မစေခိုင်းမှုပျောက်ရေး နောက်ဆက်တွဲ နားလည်မှုစာချွန်လွှာကိုလည်း မြန်မာအစိုးရနှင့် ILOတို့ ၂၀၁၈ ခုနှစ်အတွက် သက်တမ်းတိုးလက်မှတ်အဖြစ် ရေးထိုးပြီး စီမံချက်ဖြင့် ဆောင်ရွက်လျက်ရှိကြောင်း သိရသည်။ နိုင်ငံတော်၏အတိုင်ပင်ခံပုဂ္ဂိုလ် ဒေါ်အောင်ဆန်းစုကြည်ကလည်း ရွှေ့ပြောင်းအလုပ်သမားများ၏ အခွင့်အရေးများ ကာကွယ်စောင့်ရှောက်ခြင်းနှင့် မြှင့်တင်ခြင်းဆိုင်ရာ အာဆီယံသဘောတူညီချက်များကို ၂၀၁၇ ခုနှစ် နိုဝင်ဘာလက ဖိလစ်ပိုင်နိုင်ငံတွင် ကျင်းပသည့် (၃၁) ကြိမ်မြောက် အာဆီယံထိပ်သီးအစည်းအဝေးကြီးတွင် လက်မှတ်ရေးထိုးခဲ့ကြောင်း သိရသည်။

“ဝန်ကြီးဌာနအနေနဲ့ နိုင်ငံခြားသားအလုပ်သမားဥပဒေ(မူကြမ်း)ကို ပြည်ထောင်စု ရှေ့နေချုပ်ရုံးရဲ့ သဘောထားမှတ်ချက်နဲ့အညီ ဌာနတွင်းဆွေးနွေးနေပြီး လုပ်ငန်းခွင်ဘေးအန္တရာယ်ကင်းရှင်းရေးနှင့် ကျန်းမာရေးဥပဒေ(မူကြမ်း)ကို အတည်ပြုပြဌာန်းဖို့ ဒုတိယအကြိမ် ပြည်သူ့လွှတ်တော် သတ္တမပုံမှန်အစည်းအဝေးမှာလည်း ၂၀၁၈ ခုနှစ် မတ်လ ၉ ရက်က အဆိုတင်သွင်းခဲ့ပြီး အလုပ်သမားများ ဘေးအန္တရာယ်ကျရောက်စေမယ့် ကိစ္စရပ်များကိုလည်း ဥပဒေဖြင့် အကာအကွယ်ပေးရန် ကြိုးပမ်းလျက်ရှိပါတယ်”ဟု အလုပ်သမား၊ လူဝင်မှုကြီးကြပ်ရေးနှင့် ပြည်သူ့အင်အားဝန်ကြီးဌာနမှ အမြဲတမ်းအတွင်းဝန် ဦးမျိုးအောင်က ပြောကြားသည်။
နည်းပညာပိုမိုမြင့်မားလာစေရန် ဆောင်ရွက်
လူမှုဖူလုံရေးအနေဖြင့် ဆေးကုသမှု ကုန်ကျစရိတ်များအား လူမှုဖူလုံရေးအကျိုးခံစားခွင့်အဖြစ် ငွေကျပ်သန်း ၁၁၆၁ ဒသမ ၁၅၉ သန်းအထိ နှစ်နှစ်တာအတွင်း ပေးအပ်ခဲ့ပြီး ငွေကြေးအကျိုးခံစားခွင့်အဖြစ် ငွေကျပ်သန်း ၁၃၂၇၇၃၀ သန်းကိုလည်း ဥပဒေနှင့်

အညီ ထုတ်လုပ်ပေးနိုင်ခဲ့ကြောင်း အဆိုပါဝန်ကြီးဌာနမှ သိရှိရသည်။ လူမှုဖူလုံရေးအဖွဲ့သည် လုပ်ငန်းများ ပိုမိုကောင်းမွန်စေရန်နှင့် အာမခံထားရှိသူများအား ပိုမိုထိရောက်သော ကျန်းမာရေးစောင့်ရှောက်မှုများ ပေးအပ်နိုင်ရန်အတွက် နည်းပညာပိုမိုမြင့်မားလာစေရန်ဆောင်ရွက်ခြင်း၊ ဌာနတွင်း ပြုပြင်ပြောင်းလဲခြင်းလုပ်ငန်းများကိုလည်း ပြုလုပ်နိုင်ခဲ့ကြောင်း သိရှိရသည်။

အလုပ်သမားရေးရာအငြင်းပွားမှု ဆောင်ရွက်ပေးနိုင်
အလုပ်သမားရေးရာ ဆက်ဆံရေးဦးစီးဌာနရှိ ခုံသမာဓိကောင်စီကလည်း အလုပ်သမားရေးရာ အငြင်းပွားမှု ၁၇၇ မှုကို ဆောင်ရွက်ပေးနိုင်ခဲ့ပြီး အလုပ်သမား ၂၇၇၇ ဦးအတွက် အကျိုးခံစားခွင့် ငွေကျပ် ၇၆၆၇၁၇၃၉ ကျပ်နှင့် အမေရိကန်ဒေါ်လာ ၅၀၀၀၀ ကျော်ကို ပေးအပ်နိုင်ခဲ့သည့်အပြင် ခုံသမာဓိအဖွဲ့ကလည်း အလုပ်သမားရေးရာအငြင်းပွားမှု ၃၀၅ မှုအတွက် အလုပ်သမား ၅၅၂ ဦးကို ငွေ ၉၀၄၁၉၆၇၇ ကျပ်

အထူးကဏ္ဍ [၈] သို့ >>>



ပင်လယ်ကူးသင်္ဘောဖြင့် ပြည်ပသို့ ပြန်လည်ထွက်ခွာမည့် နိုင်ငံခြားသားများအား လူဝင်မှုကြီးကြပ်ရေးလုပ်ငန်းများ ဆောင်ရွက်ပေးစဉ်။



လေယာဉ်ဖြင့် ရောက်ရှိလာသည့် ပြည်ပခရီးသည်များအား ဆိုက်ရောက်ပီစာစနစ်ဖြင့် လူဝင်မှုကြီးကြပ်ရေးဆိုင်ရာစစ်ဆေးရေးလုပ်ငန်းများ ဆောင်ရွက်ပေးစဉ်။



မြန်မာနိုင်ငံနှင့် ဘင်္ဂလားဒေ့ရှ်နိုင်ငံတို့မှ ခရိုင်အဆင့်တာဝန်ရှိသူများ တွေ့ဆုံဆွေးနွေးကြစဉ်။

အထူးကဏ္ဍ [၁] မှ >>>

ရရှိအောင် ဆောင်ရွက်ပေးနိုင်ခဲ့ကြောင်း၊ အလုပ်ရှင်၊ အလုပ်သမား အငြင်းပွားမှုများ ညှိနှိုင်းဖျန်ဖြေသည့် မြို့နယ်အဖွဲ့များကလည်း အငြင်းပွားမှု ၁၆၈၉ မှုကို အစိုးရသက်တမ်း နှစ်နှစ်တာအတွင်း လက်ခံရရှိခဲ့ပြီး ကျေအေးမှု ၁၄၄၄ မှု၊ ပြည်နယ်၊ တိုင်းဒေသကြီး ခုံသမာဓိ အဖွဲ့သို့ လွှဲပြောင်းမှု ၂၅၅ မှုတို့ဖြစ်ကာ အလုပ်သမား ၁၄၅၇၂ ဦးအတွက် ငွေကျပ် ၃၆၉၉၂၈၂၀၀၀ နှင့် အမေရိကန်ဒေါ်လာ ၆၀၀၀၀ ကျော် ရရှိခံစားစေခဲ့ကြောင်း အလုပ် သမားရေးရာဆက်ဆံရေးဦးစီးဌာနမှ သိရသည်။

နှစ်နိုင်ငံ သဘောတူညီချက်များချမှတ်

ရခိုင်ပြည်နယ်အတွင်း အကြမ်းဖက်တိုက် ခိုက်မှုဖြစ်စဉ်များ ဖြစ်ပွားပြီးနောက်ပိုင်း တစ်ဖက်နိုင်ငံသို့ ထွက်ပြေးတိမ်းရှောင် သွားသူများ နေရပ်သို့ ပြန်လည်ဝင်ရောက် နိုင်ရေးအတွက် မြန်မာ-ဘင်္ဂလားဒေ့ရှ် နှစ်နိုင်ငံ သဘောတူညီချက်များ ချမှတ်ကာ ပြန်လည်လက်ခံရေးမူ ငါးချက်ဖြင့် ပြန်လည် လက်ခံရေးကို ဆောင်ရွက်ပေးနေကြောင်း လူဝင်မှုကြီးကြပ်ရေးဦးစီးဌာနမှ သိရှိရ သည်။

“ကုန်းလမ်းကနေ ပြန်လည်ဝင်ရောက် လာမယ့်သူတွေအတွက် တောင်ပြုလက်ဝဲ ပြန်လည်လက်ခံရေးစခန်းနဲ့ ရေကြောင်းကနေ

ပြန်လည်ဝင်ရောက်လာသူတွေအတွက် ငါးခုရ ပြန်လည်လက်ခံရေးစခန်းတွေမှာ ညွှန်ကြား ရေးမျိုးအဆင့် တစ်ဦး၊ ဦးစီးအင်အား ၃၀ ကျော်စီနဲ့ ၂၀၁၈ ခုနှစ် ဇန်နဝါရီ ၁၇ ရက်က စတင်ပြီး ပြန်လည်လက်ခံပေးနိုင်ဖို့ အသင့် စောင့်ဆိုင်းလျက်ရှိပါတယ်။ ဒါပေမယ့်လည်း ယနေ့အထိတော့ တစ်ဦးတစ်ယောက်မျှ ပြန်လည်ဝင်ရောက်လာခြင်းမရှိသေးပါဘူး” ဟု ပြည်ထောင်စုဝန်ကြီးက ပြောကြားသည်။

အမည်မည်းစာရင်းမှ ပယ်ဖျက်

ထို့ပြင် အမည်မည်းစာရင်းရေးသွင်းခြင်း ခံရသူများအား အစိုးရသက်တမ်းနှစ်နှစ်တာ အတွင်း လုပ်ထုံးလုပ်နည်းများနှင့်အညီ စိစစ်

ဖြေလျှော့ခဲ့ပြီး အမည်မည်းစာရင်းမှ ပယ်ဖျက် နိုင်ရန် ကြိုးပမ်းပေးနိုင်ခဲ့ခြင်းကြောင့် မြန်မာ နိုင်ငံသား ၂၇၉ ဦးနှင့် နိုင်ငံခြားသား ၄၀၂ ဦးတို့အား အမည်မည်းစာရင်းမှ ပယ်ဖျက် ပေးနိုင်ခဲ့သည်။ ထို့ပြင် နိုင်ငံခြားသားခရီးသည် များ အမည်မည်းစာရင်းများ ကြိုတင်စစ်ဆေး သည့် စနစ်ကိုလည်း ရန်ကုန်အပြည်ပြည် ဆိုင်ရာလေဆိပ်တွင် ၂၀၁၈ ခုနှစ် မတ်လမှ စတင်ကျင့်သုံးနိုင်ခဲ့ကြောင်း သိရသည်။

ထို့ပြင် ဆိုက်ရောက်ဗီဇာစနစ်ဖြင့် နိုင်ငံပေါင်း ၅၃ နိုင်ငံမှ နိုင်ငံသားများအား လုပ်ငန်းဗီဇာ၊ အလုပ်ရုံဆွေးနွေးပွဲ၊ အစည်း အဝေး၊ သုတေသန၊ ဖြတ်သန်း၊ ယာဉ်အမှုထမ်း

စသည်ဖြင့် ဗီဇာအမျိုးမျိုးကို ရန်ကုန်၊ မန္တလေး နှင့် နေပြည်တော် အပြည်ပြည်ဆိုင်ရာလေဆိပ် သုံးခုတွင် ခွင့်ပြုပေးလျက်ရှိသည်။ နိုင်ငံခြား သားခရီးသည်များအတွက် eVisa စနစ်ကို လည်း အပြည်ပြည်ဆိုင်ရာ လေဆိပ်သုံးခု အပြင် မြန်မာ-ထိုင်းနယ်စပ် တာချီလိတ်၊ မြဝတီ၊ ကော့သောင်းနှင့် ထီးခီးဂိတ်တို့တွင် လည်း အသုံးပြုနိုင်ပြီဖြစ်ကြောင်း သိရသည်။

အပြန်အလှန်ဗီဇာကင်းလွတ်ခွင့်

အပြန်အလှန်ဗီဇာကင်းလွတ်ခွင့်များကို သံတမန်နိုင်ငံကူးလက်မှတ်နှင့် အထူးနိုင်ငံ ကူးလက်မှတ် ကိုင်ဆောင်သူများအား အာဆီယံနိုင်ငံများအပြင် မော်ရိုကိုနိုင်ငံနှင့်

အစ္စရေးနိုင်ငံတို့နှင့်လည်း စာချုပ်ချုပ်ဆိုခဲ့ ခြင်းကြောင့် အစိုးရသက်တမ်း နှစ်နှစ်တာ အတွင်း နိုင်ငံပေါင်း ၂၁ နိုင်ငံနှင့် အပြန် အလှန်ဗီဇာကင်းလွတ်ခွင့် ရရှိထားသည်။ သာမန်နိုင်ငံကူးလက်မှတ်ဖြင့် မလေးရှား နိုင်ငံမှအပ ကျန်အာဆီယံနိုင်ငံများအား အပြန်အလှန် ဗီဇာကင်းလွတ်ခွင့် ဆောင်ရွက် နိုင်ပြီဖြစ်ကြောင်း လူဝင်မှုကြီးကြပ်ရေးလုပ်ငန်း စဉ် အောင်မြင်မှုများအဖြစ် ပြည်ထောင်စု ဝန်ကြီးက ပြောကြားသည်။

အကြိမ်ကြိမ် ပြည်ဝင်ခွင့်ဗီဇာများ တိုးမြှင့်ခွင့်ပြု

နိုင်ငံခြားသားများ ပြည်ဝင်ခွင့်ဗီဇာ လျှောက်ထားရာတွင် တင်ပြရမည့် အထောက် အထားများအနက်မှ အချို့ကို အစိုးရသစ် လက်ထက်အတွင်း ဖြေလျှော့ပေးထားခဲ့ပြီး အကြိမ်ကြိမ် ပြည်ဝင်ခွင့်ဗီဇာများကိုလည်း တိုးမြှင့်ခွင့်ပြုထားခဲ့ကြောင်း၊ ပြည်တွင်းနေ နိုင်ငံခြားသားများ ပြည်ပရှိ ဆွေမျိုးများထံ အလည်အပတ် သွားရောက်လိုပါကလည်း ပြည်ပြန်ဝင်ခွင့်အတွက် မြန်မာငွေကျပ် ၅၀၀၀ ခန့်ဖြင့် ပေးသွင်းသွားလာနိုင်ပြီး သတ်မှတ်ကာလထက်ကျော်လွန်ပါက လုပ်ထုံး လုပ်နည်းများနှင့်အညီ ခွင့်ပြုပေးခဲ့ကြောင်း သိရှိရသည်။

“ ဆိုက်ရောက်ဗီဇာစနစ်ဖြင့် နိုင်ငံပေါင်း ၅၃ နိုင်ငံမှ နိုင်ငံသားများအား လုပ်ငန်းဗီဇာ၊ အလုပ်ရုံ ဆွေးနွေးပွဲ၊ အစည်းအဝေး၊ သုတေသန၊ ဖြတ်သန်း၊ ယာဉ်အမှုထမ်း စသည်ဖြင့် ဗီဇာအမျိုးမျိုးကို ရန်ကုန်၊ မန္တလေးနှင့် နေပြည်တော်အပြည်ပြည်ဆိုင်ရာလေဆိပ် သုံးခုတွင် ခွင့်ပြုပေးလျက်ရှိသည်။ နိုင်ငံခြားသားခရီးသည်များအတွက် eVisa စနစ်ကိုလည်း အပြည်ပြည်ဆိုင်ရာ လေဆိပ်သုံးခုအပြင် မြန်မာ-ထိုင်းနယ်စပ် တာချီလိတ်၊ မြဝတီ၊ ကော့သောင်းနှင့် ထီးခီးဂိတ်တို့တွင်လည်း အသုံးပြုနိုင်ပြီ ဖြစ်ကြောင်း သိရသည် ”

အထူးကဏ္ဍ [၁] သို့ >>>



မောင်တောဒေသ တောင်ပြုလက်ဝဲပြန်လည်လက်ခံရေးစခန်း၌ ပြန်လည်ဝင်ရောက်သူများအား စိစစ်ရေးလုပ်ငန်း ဆောင်ရွက်ရန် ပြင်ဆင်ထားစဉ်။



မည်သူမည်ဝါဖြစ်ကြောင်း သက်သေခံလက်မှတ်များနှင့်အတူ ထိုင်းနိုင်ငံရောက် မြန်မာအလုပ်သမားများကို တွေ့ရစဉ်။



မြန်မာအလုပ်သမားများအား အလုပ်အကိုင်အခွင့်အလမ်းများ ဆောင်ရွက်ပေးစဉ်။

အထူးကဏ္ဍ [၀] မှ >>>

ပြည်ပသို့ ထွက်ခွာလိုသည့် မြန်မာနိုင်ငံသားများ အလွယ်တကူ နိုင်ငံတော်လက်မှတ်ရရှိနိုင်စေရန်အတွက်လည်း မြန်မာနိုင်ငံတော်လက်မှတ် ထုတ်ပေးရေးရုံးများကို အမြို့မြို့အနယ်နယ်တွင် ရုံးခွဲပေါင်း ၂၀ ခန့် ဖွင့်လှစ်ဆောင်ရွက်ပေးလျက်ရှိသည့်အပြင် ပြည်တွင်းလေဆိပ်များဖြစ်သည့် ညောင်ဦး၊ မြိတ်လေဆိပ်များတွင် ပြည်ပစင်းလုံးငှားလေယာဉ်ဖြင့် လိုက်ပါလာသည့် ခရီးသည်များကိုလည်း Machine Readable Travel Document စနစ်ဖြင့် လူဝင်မှုကြီးကြပ်ရေးဆိုင်ရာ စစ်ဆေးရေးလုပ်ငန်းများကို ထိထိရောက်ရောက်ဆောင်ရွက်ပေးနိုင်ခဲ့ကြောင်း သက်ဆိုင်ရာဌာနများမှ သိရှိရသည်။

နိုင်ငံတော်အစိုးရ၏ နှစ်နှစ်တာကာလအတွင်း မြန်မာနိုင်ငံသားဟောင်းများ နိုင်ငံသားအဖြစ် ပြန်လည်လျှောက်ထားသူ ၁၁၇ ဦးရှိပြီး ၆၈ ဦးအား ခွင့်ပြုပေးနိုင်ခဲ့ကာ နိုင်ငံသားအမြဲတမ်းနေထိုင်ခွင့်စနစ်အရ လျှောက်ထားသူများ ၁၉၃ ဦးအနက် ၁၂၉ ဦးကို စိစစ်ခွင့်ပြုခဲ့ကြောင်း၊ အပြည်ပြည်ဆိုင်ရာလေဆိပ်များနှင့် နယ်စပ်ထွက်ပေါက်ဝိတ်များတွင် ခရီးသည်ဆိုင်ရာ အချက်အလက်ရယူသည့်စနစ်ကို အသုံးပြုနေပြီး မကြာမီ Integrated Border Control System ဖြင့် ရုံးချုပ်မှ တိုက်ရိုက်ညွှန်ကြားနိုင်သည့် စနစ်ကိုလည်း ကျင့်သုံးနိုင်ရန် ကြိုးပမ်းလျက်ရှိသည်။

နိုင်ငံသားမှတ်ပုံတင်ရေးလုပ်ငန်းများ ဆောင်ရွက်ပေး

ပြည်တွင်းပြောင်းရွှေ့နေထိုင်သူများနှင့် အလုပ်သမားများကို ရောက်ရှိဒေသများတွင် အိမ်ထောင်စု ၃၉၉၆၀ အတွက် အိမ်ထောင်စုလူဦးရေစာရင်းနှင့် နိုင်ငံသားစိစစ်ရေးကတ်ပြား ၁၄၈၅၄ ဦး ထုတ်ပေးနိုင်ခဲ့သည့်အပြင် သစ္စာစိစစ်ချက်ဖြင့် ကျောင်းသား ကျောင်းသူ ၈၁၇၉၄၇ ဦးကိုလည်း နိုင်ငံသားစိစစ်ရေးကတ်ပြားများ ထုတ်ပေးခဲ့သည်။

မြန်မာနိုင်ငံသား ဥပဒေနှင့်အညီ

ကိုင်ဆောင်သင့်သည့် လက်မှတ်တစ်မျိုးမျိုး ရရှိထားစေရန်အတွက် ဖြေလျှော့မှုများဖြင့် အသက် ၁၀ နှစ်ပြည့်သူ ၁၂၄၀၆၉၉ ဦး၊ အသက် ၁၈ နှစ်ပြည့်ပြီးသူ ပြည်သူ ၉၂၇၈၄၁ ဦးတို့အား နိုင်ငံသားစိစစ်ရေးကတ်ပြားများ ထုတ်ပေးခဲ့ပြီး ဗဟိုအဖွဲ့အစည်းအဝေးခွင့်ပြုချက်ဖြင့် နိုင်ငံသား ၁၉၅ ဦး၊ နိုင်ငံသားပြုခွင့်ရသူ ၈၂၂ ဦး၊ နိုင်ငံသားပြုခွင့်ရသူအသက် ၁၈ နှစ်ပြည့်ပြီး သားသမီး ၈၇ ဦးနှင့် ၁၈ နှစ် မပြည့်သေးမီ သားသမီး ၄၈၇ ဦးတို့ကို နှစ်နှစ်တာအတွင်း စိစစ်ခွင့်ပြုနိုင်ခဲ့

ကြောင်း သိရှိရသည်။ နိုင်ငံသားစိစစ်ခံရမည့်သူ၏ သက်သေခံကတ်ပြား NV ကတ်များကိုလည်း ထုတ်ပေးလျက်ရှိရာ နှစ်နှစ်တာအတွင်း ၃၄၀၄၆ ဦးနှင့် ရခိုင်ပြည်နယ်အတွင်းတွင်လည်း NV ကတ်များ ထုတ်ပေးနိုင်ရေး အရှိန်မြှင့်ဆောင်ရွက်လျက်ရှိသည်။ ပြည်ပသို့ အကြောင်းအမျိုးမျိုးဖြင့် ရောက်ရှိနေသည့် မြန်မာနိုင်ငံသား ဟုတ်၊ မဟုတ် စိစစ်ပြန်ကြားခြင်းတွင်လည်း အွန်လိုင်းမှ ၁၅၆၈၂ ဦးနှင့် စာဖြင့် ၁၉၅၂၇ ဦးတို့ကို စိစစ်ပြန်ကြားနိုင်ခဲ့ကြောင်း

သိရသည်။ လက်ရှိအသုံးပြုနေသည့် နိုင်ငံသားစိစစ်ရေးကတ်ပြားများကို အမျိုးသားအီလက်ထရွန်နစ် မှတ်ပုံတင်ခြင်း Smart Card ဖြင့် ထုတ်ပေးနိုင်ရန်အတွက်လည်း နိုင်ငံတော်၏ e-Government ဦးစားပေးလုပ်ငန်းဖြစ်သည့် နှင့်အညီ ဆောင်ရွက်သွားမည်ဖြစ်ပြီး လက်ရှိတွင် မြို့နယ်အချို့၌ ရွှေ့ပြောင်းစမ်းသပ်ခြင်းများ ပြုလုပ်လျက်ရှိကြောင်း သိရသည်။

ပြည်သူ့အင်အား ကောက်ယူထိန်းသိမ်း
မြန်မာနိုင်ငံ၏ သန်းခေါင်စာရင်းအချက်


အလက်များကိုလည်း အဆင့်ဆင့် ထုတ်ပြန်ထားခဲ့ပြီး နှစ်နှစ်တာအတွင်း အသေးစိတ်သုတေသနစာတမ်း ၁၅ စောင်နှင့် သန်းခေါင်စာရင်း ရလဒ်မြေပုံအစီရင်ခံစာများကိုလည်း ထုတ်ပြန်နိုင်ခဲ့သည်။ ထို့ပြင် ပြည်လုံးကျွတ်လူဦးရေနှင့် အိမ်အကြောင်းအရာ သန်းခေါင်စာရင်း အောင်မြင်ပြီးမြောက်ခြင်း အထိမ်းအမှတ် အခမ်းအနားကိုလည်း ၂၀၁၇ ခုနှစ် ဒီဇင်ဘာလတွင် ကျင်းပခဲ့ပြီး သန်းခေါင်စာရင်းအချက်အလက်များပေါ်မူတည်၍ တိုင်းရင်းသားလူမျိုးစာရင်း ထုတ်ပြန်နိုင်ရေး၊ အမျိုးသားအဆင့် လူဦးရေမူဝါဒများ ရေးဆွဲနိုင်ရေးတို့ကိုလည်း ဆက်လက်လုပ်ဆောင်သွားမည်ဖြစ်ကြောင်း ပြည်ထောင်စုဝန်ကြီးက ပြောကြားသည်။

ပြည်သူနှင့်လက်တွဲ၍ အဖြေရှာ
“အလုပ်သမား၊ လူဝင်မှုကြီးကြပ်ရေးနှင့် ပြည်သူ့အင်အားဝန်ကြီးဌာနသည် နိုင်ငံတော်အစိုးရရဲ့ နှစ်နှစ်တာကာလအတွင်းမှာ ပြုပြင်ပြောင်းလဲရေးဆိုင်ရာ လုပ်ငန်းတွေကို ပြည်သူတွေအကျိုးအတွက် ထိထိရောက်ရောက် ဆောင်ရွက်ပေးနိုင်ခဲ့ပါတယ်။ လုပ်ငန်းတွေကိုလည်း နောက်ပိုင်းမှာ အရှိန်အဟုန်မပျက် ဆက်လက်ကြိုးပမ်းသွားမယ်လို့လည်း ပြောကြားချင်ပါတယ်”ဟု ပြည်ထောင်စုဝန်ကြီးက ပြောကြားသည်။

ထိုကဲ့သို့ဖြင့် အလုပ်သမားများ၏အကျိုး၊ နိုင်ငံသားများ၏အကျိုးကို ဆောင်ရွက်လျက်ရှိသည့် အလုပ်သမား၊ လူဝင်မှုကြီးကြပ်ရေးနှင့် ပြည်သူ့အင်အားဝန်ကြီးဌာနသည် အစိုးရသက်တမ်း နှစ်နှစ်တာအတွင်း ကြိုးနီစနစ်များကို အတတ်နိုင်ဆုံးဖယ်ရှားကာ နည်းပညာများ ပြုပြင်ပြောင်းလဲခြင်း၊ လုပ်ထုံးလုပ်နည်းများကို ဖြေလျှော့ခြင်း၊ ပြည်သူနှင့်လက်တွဲ၍ အဖြေရှာခြင်းများအပြင် နိုင်ငံအတွက် အလွန်အရေးကြီးသည့် ကိန်းဂဏန်းအချက်အလက်ဆိုင်ရာများကို စနစ်တကျ ဖော်ထုတ်ပေးနိုင်ခဲ့ခြင်းကြောင့် နိုင်ငံတကာမှ အသိအမှတ်ပြုခြင်းများကိုလည်း ရရှိလာခဲ့ပြီး မြန်မာနိုင်ငံတွင်း နေထိုင်ကြသည့် တိုင်းရင်းသားလူမျိုးများသာမက ကမ္ဘာ့နိုင်ငံအသီးသီးသို့ ရောက်ရှိနေကြသည့် မြန်မာနိုင်ငံသားများအတွက်လည်း ဘေးကင်းစိတ်ချရမှုအတွက် များစွာဆောင်ရွက်ပေးနိုင်ခဲ့သည်ကို မြင်တွေ့ရပါကြောင်း။ ။



အလုပ်သမားရေးရာအငြင်းပွားမှုကို တာဝန်ရှိသူများက ညှိနှိုင်းဖျန်ဖြေပေးနေစဉ်။



ကန့်ကွက်နိုင်ကြောင်းကြော်ငြာခြင်း

နေပြည်တော်၊ ၂၅ ဇူလိုင် ၂၀၁၉။ မြေတိုင်းရင်းစုအမှတ်-၇/ရွှေသာအနောက်ရပ်၊ ရွှေနံ့သာရပ်ကွက်၊ မြေဧရိယာ(၀.၈၅)ဧက၊ မြေကွက်အမှတ်(၃-၄၈၅)၊ ဦးအောင်မိုး၊ ငြ/မလန(နိုင်)၀၀၂၄၂၇၊ အစအမည် ဦးဟံသာ၊ အမည်ပိုင်က ပါမဲမဲမြေကွက်ကို ဦးညဟန်၊ [၇/ဥပပ(နိုင်)၀၂၁၈၉၉]၊ အစအမည် ဦးကျော်မြင့်မှ မြေပေးပို့ခံမှုရင်း မြေကွက်အရောင်းအဝယ်စာချုပ်မူရင်း၊ ရောင်းသူ/ဝယ်သူတရားရုံးကွင်းတိုင်းမူရင်း၊ နှစ်ဦးသဘောတူ ကတိဝန်ခံချက်မူရင်း၊ ရပ်ကွက်သောက်ခံချက်မူရင်း၊ ရဲစခန်းသောက်ခံချက်မူရင်း၊ ဝယ်ယူသူမှ ဝန်ခံကတိပြုချက်မူရင်းများတင်ပြပြီး မြေဌာနစာချုပ်လျှောက်ထားလာရာ ကန့်ကွက်လုံသူများအနေဖြင့် တရားဝင်ပိုင်ဆိုင်မှု စာချုပ်စာတမ်းများ တရားရုံးအစီအစဉ်ကိစ္စများ အထောက်အထားပိုင်လွှဲစာတင်ပြဖို့ နေပြည်တော်စည်ပင်သာယာရေးကော်မတီ၊ မြူပြိုင်မိတ်နန်းနှင့် မြေမိမံခန့်မှန်းဌာနနှင့် ကော်ငြာစာပါသည့်နေ့မှစ၍ (၁၅)ရက်အတွင်း လာရောက်ကန့်ကွက်နိုင်ကြောင်းနှင့် သက်ဆိုင်ကဏ္ဍလေးများတွင် ကန့်ကွက်မှုမရှိပါက ဌာန၏ လုပ်ထုံးလုပ်နည်းများနှင့်အညီ မြေဌာနစာချုပ်လျှောက်ထားလာမှုအား ဆက်လက်ဆောင်ရွက်ပေးသွားမည်ဖြစ်ကြောင်း ကြော်ငြာလိုက်သည်။

မြူပြိုင်မိတ်နန်းနှင့်မြေမိမံခန့်မှန်းဌာန
နေပြည်တော်စည်ပင်သာယာရေးကော်မတီ

ပြဝတီ-မဲဆောက်-ဘားအံဘုရားစုံ(၄)ရက် မဲဆောက် (၂၃) 150000/-
ထားဝယ်-ရှင်ကိုးရှင်-မောင်းမကန်-ကျိက္ခမိ(၅)ရက် 100000/180000/-
ဂေါ်ရန်ကျိက္ခမိအထူးခရီးစဉ် အနီးလို (ခည်းခိမ်/၂၃) 170000/-

 သယံဇာတနှင့် သဘာဝပတ်ဝန်းကျင် ထိန်းသိမ်းရေး ဝန်ကြီးဌာန

ကမ္ဘောဇ

ကမ္ဘောဇ-ပတ်ဝန်းကျင်
TRUE ပတ်ဝန်းကျင်
301 ပတ်ဝန်းကျင်

ဆန်း၊ သံလွင်ဆီနှင့် ဂျုံ၊ ရေညှိရေတင်၊ ဝယ်ဝေရ

မြို့နယ်၊ သံလွင်မြစ်၊ သာကီလွင်မြစ်၊ ကြက်၊ ဝယ်ဝေရ
ပုသိမ်မြို့နယ်၊ ရွှေဘိုမြို့နယ်၊ သာကီလွင်မြစ်

Ph: 01-3680828, 01 3681015 , 0973040665.

ဒေါ်မိုးဂီလာ
အိမ်ပြင်/ရွာလုပ်ငန်း
ခြုံငွေ/ဆုတောင်း
09428773300
09428773355

စစ်ကိုင်းတိုင်းဒေသကြီး

ပတ်ဝန်းကျင်ထိန်းသိမ်းရေးဦးစီးဌာန၊ ညွှန်ကြားရေးမှူးရုံး

အိတ်ဖွင့်တင်ဒါခေါ်ယူခြင်း

၁။ စစ်ကိုင်းတိုင်းဒေသကြီးအစိုးရအဖွဲ့၏ ၂၀၁၈-၂၀၁၉ဘဏ္ဍာနှစ် ခွင့်ပြုရန်ပုံငွေဖြင့် ၂၀၁၈ခုနှစ်၊ ဧပြီလမှ စက်တင်ဘာလအတွင်း စစ်ကိုင်းတိုင်းဒေသကြီး၊ ပတ်ဝန်းကျင်ထိန်းသိမ်းရေးဦးစီးဌာန၊ ညွှန်ကြားရေးမှူးရုံးဝင်းအတွင်း၌ (၁၅) ပေအကျယ်၊ (၂၇၀၀)ပေအရှည် ကွန်ကရစ်လမ်းခင်းခြင်း လုပ်ငန်းအတွက် အိတ်ဖွင့်တင်ဒါတင်သွင်းရန် ပြည်တွင်းလုပ်ငန်းရှင်များအား ဖိတ်ခေါ်အပ်ပါသည်-

၂။ တင်ဒါပုံစံရောင်းချမည်ရက် - ၉-၄-၂၀၁၈ရက်
တင်ဒါခိတ်မည်ရက် - ၉-၅-၂၀၁၈ရက်

၃။ တင်ဒါပုံစံနှင့် အသေးစိတ်အချက်အလက်များကို အောက်ဖော်ပြပါ လိပ်စာအတိုင်း ဝယ်ယူစုံစမ်းနိုင်ပါသည်-

ပတ်ဝန်းကျင်ထိန်းသိမ်းရေးဦးစီးဌာန၊ ညွှန်ကြားရေးမှူးရုံး

စစ်ကိုင်းတိုင်းဒေသကြီး၊ မုံရွာမြို့။

ဖုန်း-၀၇၀-၂၆၅၀၅၊ ၀၉-၄၀၁၅၅၆၉၀၁

ကန့်ကွက်နိုင်ကြောင်းကြေငြာ
 မင်္ဂလာဒုံမြို့နယ် ပေါင်းကူညာက ဝရန်
 ဖမ်းခံရကာ၊ မြေတိုင်းရပ်ကွက်အမှတ်-၅၂
 -ဒီ/၄/မြေကူညာစိမ့်ချက်၊ မြေကွက်
 အမှတ်(၆၅၂) မြေကွက်တည်နေရာ
 အမှတ်(၆၅၂) ဝဇ္ဇမာလမ်း၊ ပေါင်းကူ
 ညာကရပ်ကွက်၊ မင်္ဂလာဒုံမြို့နယ်ကို အမည်
 ပေါင်း ဦးမြင့်သောင်း [၁၂/တကန(နိုင်)
 ၀၅၈၇၂၂၀၂၁] မှတ်ပုံတင်အသေးအဝယ်
 ကုတ်စာချုပ်ဖြင့် ပိုင်ဆိုင်သူ ဒေါ်လွင်မာမာ
 ဦး[၁၄/ဟသတ(နိုင်)၀၀၈၄၀၈၂၅] ပေါင်းကူ
 ညာကရပ်ရန်ခရိုင် အထောက်အကူပြုအဖွဲ့၊
 ရွှေ့သွင်းကုမ္ပဏီ အုပ်ချုပ်ရေးအဖွဲ့၊ မြို့နယ်
 အထွေထွေကဏ္ဍ အုပ်ချုပ်ရေးဦးစီးဌာန၊
 အုပ်ချုပ်ရေးမှူးတို့၏ ကန့်ကွက်ရန်မရှိကြောင်း
 ထောက်ခံစာတို့ကို တင်ပြ၍ နှစ်(၆၀)
 ကြာရှည်စာချုပ် (ဝရန်)လျှောက်ထားလာရာ
 တရားဝင်နိုင်သည့်အခါ အထောက်အထား
 များဖြင့် ဤကြေငြာပြပါသည့်နေ့မှစ၍
 (၂)ရက်အတွင်း ကန့်ကွက်နိုင် ပါကြောင်းနှင့်
 ကန့်ကွက်မှုမရှိပါက လုပ်သင့်သလိုနည်း
 အတိုင်း ဆက်လက်ထုတ်ရွက်ပေးမည်
 ဖြစ်ပါကြောင်း အသိပေးကြေညာအပ်ပါ
 သည်။

ဌာနမှူး
မြပြီးစိတ်နုနှင့်မြစိမ်းနွဲ့ဌာန
ရန်ကုန်မြို့တော်တည်သာယာဝတီ
ကော်မတီ

စားသောက်ဆိုင်လုပ်ငန်းအတွက်

အောက်ပါဝန်ထမ်းများ အလိုရှိသည်

၁။ ကြီးကြပ်ရေးမှူး (၂) ဦး

၂။ Waiter (၅) ဦး

၃။ Waitress (၅) ဦး

အမှတ်စဉ်(၁) အတွက် လုပ်ငန်းတွင် ဝန်ထမ်းများကို ကောင်းစွာစီမံခန့်ခွဲ အုပ်ချုပ်နိုင်ရမည်။

အမှတ်စဉ်(၂) (၃)အတွက် လုပ်ငန်းအတွေ့အကြုံရှိသူ ဦးစားပေးမည်။

လျှောက်ထားလိုပါက ဖုန်း(သို့) Viber 09 976976514, 09 974577503 သို့ CV Form နှင့် လိုအပ်သည့် စာရွက်စာတမ်းအပြည့်အစုံဖြင့် ရုံးချိန်အတွင်း မေးမြန်းလျှောက်ထားနိုင်ပါသည်။

ကံကွက်နိုင်ကြောင်းကြော်ငြာ
မြောက်ဘက်လူပုဂ္ဂိုလ်များ၊ မြေတိုင်း
ရပ်ကွက်အမှတ်-၂၊ မြေကွက်အမှတ်-
၉၄၄/က၊ သစ်တော(၃)လမ်း၊ ၂-ရပ်ကွက်၊
(မသန်)ဦးအမည်ပေါက်၊ ပါမန်မြေကွက်
အမှတ်ပေါက် မသန်ဦးထံမှ အရိုက်ကား
စာချုပ်ဖြင့် ဦးအောင်ကြည်မှလည်းကောင်း၊
ဦးအောင်ကြည်ထံမှ အရိုက်ကားစာချုပ်ဖြင့်
ဦးကျော်လင်း [၉/ကပတ(နိုင်)၁၇၁၇၁၃၂
မှလည်းကောင်း၊ ဦးကျော်လင်းအရိုက်ကား
စာချုပ်ဖြင့် ဒေါ်သဉ္ဇာဝင်း၊ ၁၄၄/လပတ
(နိုင်)၁၂၂၈၈၈၇၂မှ ပါမန်ပျောက်ဆုံးကြောင်း
မူလလမ်းထောင့်ညွှန့်မြို့နယ်တရားရုံး
ကျမ်းသစ္စာပေးသူအရာရှိ ဦးခင်ကျော်
လှထံမှတစ်နေ့ထိုးသော ကျမ်းစာရှိလွှာ
အမှတ်-၂၅၂၇၂၅ (၂၅-၂၅-၇၅) ရပ်ကွက်
အုပ်ချုပ်ရေးမှူး ရဲစခန်းထောက်ခံချက်
တင်ပြ၍ ဝန်ခံ ဆုံးဖြတ်ချက် ထား
လှသဖြင့် ကွင်းဆင်းစစ်ဆေးရာ မြေပြင်
၁၂ ထပ်တိုက်လည်းရှိ၍ လျှောက်ထား
သူကိုယ်တိုင်နေထိုင်ပြီးရှိသော (၁၉/၆၀၀)
တင်၍ဒိုင်းအမေ၊ လျှောက်ထားသူမှ
မြေပြင်၁၂ထပ်ရှိသောအတွင်း လက်ခံသူမှ
မည်ဖြစ်ကြောင်း တင်ပြလာသဖြင့်
ဒေါ်သဉ္ဇာဝင်းမှ ပါမန်ပျောက်ဆုံးကြောင်း
တင်ပြ၍ ဝန်ခံဆုံးဖြတ်ချက်ထားလှမှု
အပေါ် တရားဝင်ခိုင်လုံသော အထောက်
အထားများဖြင့် ဤကြော်ငြာပါသည့်နမူနာ
(၇)ရက်အတွင်း ကံကွက်နိုင်ပါက
ပိုင်ကြားမှုပိုင်ခွင့်အတိုင်း ဆက်လက်
ဆောင်ရွက်ပေးမည် ဖြစ်ပါကြောင်း
အသိပေးကြေညာအပ်ပါသည်။

ဌာနမှူး
မြို့ပိုင်စီမံခန့်ခွဲမှုဌာန
ရန်ကုန်မြို့တော်စီမံခန့်ခွဲမှုဌာန
ကော်မတီ

ကန့်ကွက်နိုင်ကြောင်းကြော်ငြာ
မြောက်ဥက္ကလာပမြို့နယ်၊ မြေတိုင်း
ရပ်ကွက်အမှတ်-၁၈၊ မြေကွက်အမှတ်-
၆၁၇/က၊ မြေကွက်တည်နေရာအမှတ်
(၆၁၇/က) ဝေလွင်(ဂ)လမ်း၊ ယရပ်ကွက်
ဦးမြတ်ထွန်း၁၂/၂က(၆၁၇)၁၀၄၆၂၈
အမည်ပေါက်၊ နှစ်(၆၀)ရန်မြေအား
အမည်ပေါက် ဦးမြတ်ထွန်းသည် (၂၄-၃-
၁၉၄၄)ရက်ကွက် ကွယ်လွန်ပြီး တစ်ဦးတည်း
သော ဇနီးတော်ဝေကြောင်း မင်္ဂလာ
တောင်ညီဖြစ်သူနိမ့်ကတောရန် ကျမ်းကုန်လွှာ
အမှတ်-၂၈၉၆ (၁၀-၁၁-၁၇) သေစာရင်း
အိမ်ထောင်စာရင်း၊ ဦးမြတ်ထွန်း အမည်
ပေါက်ရန်မူရင်းတင်ပြ၍ ငိုခိုင်းအဖေ
မြေပုံပေါက် လျှောက်ထားလာသဖြင့်
ကွင်းဆင်း စစ်ဆေးရာ မြေပုံတွင် ၁ထပ်
ကွင်းဆင်း ၁လုံးရှိပြီး လျှောက်ထားသူ
ဇနီးထိုင်ကြောင်း တင်ပြ၍ ဒေါ်ဒိန်းမူ
ငိုခိုင်းအဖေ မြေပုံကူးလျှောက်ထားလာ
မှုအပေါ် တရားဝင်လိုလသော အထောက်
အထားများဖြင့် ဤကြေငြာပါသည်။
ရက်မစု၍ (၇)ရက်အတွင်း ကန့်ကွက်
နိုင်ပါကြောင်းနှင့် ကန့်ကွက်မှုမရှိပါက
လုပ်ထုံးလုပ်နည်းအတိုင်း ဆက်လက်
ဆောင်ရွက်မည်ဖြစ်ပါကြောင်း အသိပေး
ကြေငြာအပ်ပါသည်။

၁၄၁၄
ဦးမြတ်ထွန်းနှင့်မြေမိမိခွဲခြားရာ
ရန်ကုန်မြို့တော်ဝင်ပညာသာဓဇ
ကော်မတီ

ရွှေမြင့်စိန်
အိမ်ခြံမြေ / အိမ်ထောင်ရေး
အိတ်ဆွဲချပ်ချုပ် - ချပ်ချုပ်ပုံ၊
ဇာတိပုံ၊ အလုပ်အကိုင်ပုံ၊
ပြုတွင် / မူပိုင်ခွင့်
ရောင်းချမှုပေးပါသည်။
Ph: 09-450093119
09-263119919
09-777565619

ကန့်ကွက်နိုင်ကြောင်းကြော်ငြာ
ဗဟုသုတဖြန့်ချိမှု၊ ရွှေတောင်ကြောင်(၁) ရပ်ကွက်၊
ကမ္ဘောဇရိပ်သာလမ်း အမှတ်(၁၆) တည့်ရံရာ
ဗဟုသုတဖြန့်ချိမှု မဏ္ဍိုင်ရပ်ကွက်၊ အမှတ်(၃၆၁၆)၊
မြေကွက်အမှတ် (၁၁)အေ/၁၇၁၀၊ အမှတ်အမှန်
အမှတ် ၁၆၁၆၁၆၁၆ အမည်ပေါက် ခေါ်မည်၊ [၁/၁
ပမာဏ (၁၁)ဧက ၁၁၀၀၀၀] အရောင်းဖြစ်ပါသည်။
အားရရှိရန် မှီခိုအမည်ပေါက် အရောင်းအဝယ်
စာချုပ်အမှတ် ၅၈၈၄/၂၀၁၂ (အရောင်းစာတမ်း
မှတ်တင်နံပါတ်အမှတ်)နှင့် အမှတ်အမှန်စာချုပ်
အမှတ်-၆၂၇၂/၂၀၁၆ (မူရင်း) ခေါ်မည်၊
ခေါ်မည်မဟုတ်သည့်အခါ အထွတ်ထွတ်စာချုပ်
ထုတ်ကုန်အမှတ်-၉၈၇၂/၂၀-၁၀-၂၀၁၆နှင့် ကွယ်
စားလှယ်လွှဲစာချုပ်အပ်သူ သက်တိုင်နှုန်းကြောင်း
နှင့် ကွယ်စားလှယ်လွှဲစာ ရှိသည့်ခြေခံမှုကြောင်း
ခေါ်မည်မဟုတ်သည့် ၁၇-၂၀-၂၀၁၆ရက် ကျွန်းကြီးပွဲ
ထုတ်ကုန်အမှတ် ၂၅၂၈ ရသည့် ခေါ်မည်မဟုတ် [၈/ပမာ
(နိုင်)၀၇၀၀၀၀၀] အရောင်းအဝယ်စာချုပ်
ဆိုရန် မြေပုံကူးသွေးကွက်သာယာရာ ဤကြောင်
ပါသည့်အခါ မြေပုံကူးသွေး (၇)ရက်အတွင်း တရားဝင်ပိုင်
လုပ်သူ အထောက်အထားများဖြင့် ကန့်ကွက်နိုင်
ပါကြောင်းနှင့် ကန့်ကွက်မှုမရှိပါက ကန့်ကွက်မှု လုပ်ငန်း
လုပ်နည်းအတိုင်း ဆက်လက်ဆောင်ရွက်မည်
ဖြစ်ပါကြောင်း အသိပေးအမည်ပေါက်သည်။

အမည်ပြောင်း
 ထ(၅)၊ ဗ/၉ IX (E)မှ မနင်းအုံ
 ယော်အား နန်းအောင်ယော်ဟု
 ပြောင်းလဲ ခေါ်ဆိုပါရန်နှင့်
 နန်းအောင်ယော်၏ ဖခင်အမည်နှင့်မှာ
 ခွန်မောင်ညို [၁၃/၀၈ကန(နိုင်)
 ၁၉၈၄ခု] ဖြစ်ကြောင်း။
ခွန်မောင်ညို

နှိုးဆော်လွှာ

ရန်ကုန်တိုင်းဒေသကြီး၊ မင်္ဂလာဒုံမြို့နယ်၊ ပုလဲမြို့သစ်၊ ကာယ(၁၂)လမ်း၊
ဉာဏတောင်ပိုင်း၊ အထိသုခမိုးကုတ်ဓမ္မရိပ်သာအတွင်း၌ တတိယအကြိမ်
မြောက်၊ မိုးကုတ်ဝိပဿနာ(၇)ရက် တရားစခန်းပွဲကျင်းပမည်ဖြစ်ပါ၍ မည်သူ
မဆို တရားအားထုတ်ခြင်း၊ လျှော့နည်းဖွယ်ရာအသီးသီးတို့ကို နိဗ္ဗာန်အကျိုးမျှော်၍
နှိုးဆော်အပ်ပါသည်။ နေ့ရက် ဧပြီလ (၁၁)ရက်၊ (ဗုဒ္ဓဟူးနေ့)မှ ဧပြီလ
(၁၇)ရက် (အင်္ဂါနေ့)အထိ (၇)ရက်တိုင်တိုင်။

Ph: 09-777436227



ASPECT
MANAGEMENT SECURITY (MYANMAR) CO., LTD.

လုံခြုံရေးဝန်ထမ်းအမြန် အလိုရှိသည်။

ရန်ကုန်မြို့တွင်တာဝန်ထမ်းဆောင်ရန် ကျား(၃၀)ဦး ၊ မ (၁၀)ဦး

- ❖ အကန့်တစ်ချို့ကောင်းမွန်ပြီးပြီပုဂ္ဂိုလ်များလည်းကောင်း
- ❖ ကျန်ဆာသန်မွမ်းမီ အရပ် ၅ မေ အထက်ရှိရမည်။
- ❖ စကားအပြောအဆိုပြေပြစ်တောင်းပန်ပြီးရင်အသင့်အတင့်ရှိရမည်။
- ❖ အသက် ၁၉ နှစ် မှ ၅၅ နှစ် အတွင်းရှိရမည်။
- ❖ ပညာအရည်အချင်း အလယ်တန်းအထက်တန်းသို့ ရှိမှား လျှောက်ထားနိုင်သည်။
- ❖ ပညာအရည်အချင်းအလိုက် လစာကောက်ခံကောက်ခံပေးမည်။
- ❖ လုပ်ငန်းအတွေ့ အကြုံမရှိသူများလည်းလျှောက်ထားနိုင်သည်။
- ❖ အရက်သေစာသောက်စားသူများ လုံဆ(လုံစာ)လျှောက်ထားရန်မလိုပါ။
- ❖ နယ်မှလစာသောက်ငါးစားအတွက် အဆောင် (အခန်း) စီစဉ်ပေးမည်။
- ❖ အရည်အချင်းအလိုက်တာဝန်ထမ်းဆောင်ခြင်းခံရနိုင်တတ်ကတဆောင်ခံသောသင်တန်းများ အခြေခံစာတွေ လက်တွေ့များကို ကျွေးကူပေး(အခန်း)သင်ကြားပို့ ဆွဲပေးမည်။

စိတ်ဝင်စားသူများသည် အလုပ်သမားမှတ်ပုံတင်မိန့်၊ CV Form ၊ ဓာတ်ပုံ(၂)ပုံ ရင်တွက်ထောက်ခံစာ၊ ဖုန်းနံပါတ်စာ၊ မှတ်ပုံတင်မိန့်၊ သန်မခံစာရင်းမိန့်၊ တို့နှင့်အတူလစာရက် လျှောက်ထား နိုင်ပါသည်။ ဆက်သွယ်ရန် လိပ်စာ - အမှတ် (39/A) ဖိုလီနီလင်း (Holiday Hotel သဘာဝလှည့်ရန်) လာန်မြို့ နယ်၊ ရန်ကုန်မြို့ ၊

ရုန်း - 01541758 ၊ 01545115 ၊ 01540291 ၊ 095406730 ၊ 0973206432 ၊ 09795431218 ၊
09454015458 . email :aspectmyanmar@gmail.com

“စာမ္မားသိရှိစေရန်ကြေညာခြင်း”

ရန်ကုန်တိုင်းဒေသကြီး၊ စတင်ဥက္ကဋ္ဌလမ်းမမြို့နယ် (၉)ပတ်ကွက်၊ ဓမ္မာနိသု (၁၈) လမ်းအထက်၊ အမှတ်(၈၃၃)၊ တတိယထပ်(၄-လွှာ)၊ အကျယ်အဝန်း ၁၈ ပေ ၄၇ ပေ ဦးတိုက်ဆုံး၏ အကျိုးခံစားခွင့် အရရှိခွင့်အားလုံးကိုအား၊ ငိုသိင်အကျိုးခံစားလွှက် ခံသော ဦးအောင်မြင့်ဦး (၁၂/၉ကတ (၆၆) ၁၁၄၅၈၀) ထံမှ ကျွန်ုပ်တို့၏မိတ်ဆွေမှ အမြီးအဖိုင် ဓလိပုရန်အတွက် ဆောင်ကိုးဆွေ၏ တင်စိတ်တဆောင်ကို ရေခဲခွေအဖြစ် ပေးဆွေထားပြီဖြစ်ပါသည်။

ယင်းတိုက်ဆုံးနှင့် ပတ်သက်၍ ပိုင်ဆွေပိုင်ခွင့်ရှိသူ ပုဂံသူမဆို ဤအဆောင်၊ အဝယ်ကို ကျွန်ုပ်တို့လုံခြုံမှုမရှိပါက ငိုသိင်သော အထောက်အထား၊ အကျိုးခံစားခွင့်၊ ပုဂံသူမဆိုအတွက် ဤကြေညာပါသည့်နေ့မှစ၍ (၅)ရက်အတွင်း၊ ကျွန်ုပ်တို့ထံသို့လာဆောင် ကျွန်ုပ်တို့မိသည့် သတ်မှတ်ချက်ကျင့်သုံးပါက အဆောင်အဝယ်ရှိသူ ဦးမြင့်ဘက်အား ဥပဒေနှင့်အညီ ဆက်လက်ဆောင်ရွက်သွားမည်ဖြစ်ကြောင်း အမှားသိရှိစေရန် ကြေညာအပ် ပါသည်။

ဗိုလ်ထွန်းကြာဆွေက အသု -

ဦးအောင်ကျော်

ဗဟိုစာသမင်

LL.B., D.B.L.,

LL.B., B.A (Business Law), C.B.L.,

DL-101 WIPO (Switzerland)

စာချုပ်ထုတ်ထောင်မှုဓန (၈၆-၁၀၃၇၆)၊

စာချုပ်ထုတ်ထောင်မှုဓန (၈၆-၉၈၅၉)

အမှတ်(၁၃၄)၊ ပထမထပ်၊ ၃၇-လမ်း(ဓလိပု)၊ ကျောက်တံတားမြို့နယ်၊ ရန်ကုန်တိုင်း

Ph : 09 - 250729155, 09 - 8610513

မီး
သတိ
ပြု

အများသိစေရန်ကြေညာခြင်း

ရန်ကုန်မြို့၊ မြောက်ဥက္ကလာပမြို့နယ်၊ (၅)ရပ်ကွက်၊ စပါယ်(၂)လမ်း၊ အမှတ်(၅၅၇) မြေညီထပ် (ခေါင်းရင်းခန်း) လက်ယာဘက်ခန်း အကျယ်အဝန်းပေ (၁၄×၅၄)ရှိ တိုက်ခန်းနှင့် အကျိုးခံစားခွင့်အရပ်ရပ်ကို တရားဝင်ပိုင်ဆိုင်သူ အမှတ်(၇၂၆) ညဿစရားလမ်း၊ (၃၆)ရပ်ကွက်၊ မြောက်ဒဂုံမြို့နယ်နေ ဦးယုမိုး (၁၂/၁၀မန(နိုင်)၁၀၂၉၀၄)ထံမှ ကျွန်တော် ကိုမျိုးဝင်းလွင်(၁၂/စခန(နိုင်)၀၆၇၀၆)မှ အပြီးအပိုင်ဝယ်ယူပြီးဖြစ်ကြောင်း အများသိစေရန် ကြေညာ အပ်ပါသည်။

ဦးမျိုးဝင်းလွင်
ဖုန်း-၀၉-၇၇၁၄၄၆၇၈၀

[illegible][illegible][illegible]